

# Il-Ġurnal Uffiċjali tal-Unjoni Ewropea

C 71



Edizzjoni bil-Malti

## Informazzjoni u Avviżi

Volum 59

24 ta' Frar 2016

Werrej

### I Riżoluzzjonijiet, rakkomandazzjonijiet u opinjonijiet

#### RIŻOLUZZJONIJIET

##### Il-Kumitat Ekonomiku u Soċjali Ewropew

##### il-512 Sessjoni Plenarja tal-KESE fl-9 u l-10 ta' Diċembru 2015

2016/C 071/01 Riżoluzzjoni tal-Kumitat Ekonomiku u Soċjali Ewropew dwar ir-Refuġjati . . . . . 1

#### OPINJONIJIET

##### Il-Kumitat Ekonomiku u Soċjali Ewropew

##### il-512 Sessjoni Plenarja tal-KESE fl-9 u l-10 ta' Diċembru 2015

2016/C 071/02 Opinjoni tal-Kumitat Ekonomiku u Soċjali Ewropew dwar "is-Semplifikazzjoni tal-PAK" (opinjoni fuq inizzjattiva proprja) . . . . . 3

2016/C 071/03 Opinjoni tal-Kumitat Ekonomiku u Soċjali Ewropew dwar "Universitajiet impenjati fit-tiswir tal-Ewropa" (opinjoni fuq inizzjattiva proprja) . . . . . 11

2016/C 071/04 Opinjoni tal-Kumitat Ekonomiku u Soċjali Ewrope dwar "ir-rwol tal-ingeniera fir-reindustrijalizzazzjoni tal-Ewropa" (Opinjoni fuq inizzjattiva proprja) . . . . . 20

2016/C 071/05 Opinjoni tal-Kumitat Ekonomiku u Soċjali Ewropew dwar "in-nanoteknoloġija għal industrija tal-kimika kompetittiva" (opinjoni fuq inizzjattiva proprja) . . . . . 27

### III Atti preparatorji

#### IL-KUMITAT EKONOMIKU U SOĠJALI EWROPEW

##### il-512 Sessjoni Plenarja tal-KESE fl-9 u l-10 ta' Diċembru 2015

2016/C 071/06 Opinjoni tal-Kumitat Ekonomiku u Soċjali Ewropew dwar "ir-Rapport mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Rapport dwar il-politika tal-kompetizzjoni 2014" [COM(2015) 247 final] . . . . . 33

MT

2016/C 071/07	Opinjoni tal-Kumitat Ekonomiku u Soċjali Ewropew dwar “il-Komunikazzjoni tal-Kummissjoni lill-Parlament Ewropew u lill-Kunsill — Sistema tat-Taxxa Korporattiva Ġusta u Effiċjenti fl-Unjoni Ewropea: Hames Oqsma Ewlenin għal Azzjoni” [COM(2015) 302 final] . . . . .	42
2016/C 071/08	Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Aġenda Ewropea dwar il-Migrazzjoni” [COM(2015) 240 final] . . . . .	46
2016/C 071/09	Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Parlament Ewropew u tal-Kunsill li jstabbilixxi mekkaniżmu ta’ rilokazzjoni f’ każ ta’ kriżi u li jemenda r-Regolament (UE) Nru 604/2013 tal-Parlament Ewropew u tal-Kunsill tas-26 ta’ Ġunju 2013 li jstabbilixxi l-kriterji u l-mekkaniżmi biex ikun iddeterminat liema hu l-Istat Membru responsabbli biex jeżamina applikazzjoni għall-protezzjoni internazzjonali ddepożitata għand wieħed mill-Istati Membri minn ċittadin ta’ pajjiż terz jew persuna apolida” [COM(2015) 450 final — 2015/0208(COD)] . . . . .	53
2016/C 071/10	Opinjoni tal-Kumitat Ekonomiku u Soċjali Ewropew dwar “il-Proposta għal Direttiva tal-Parlament Ewropew u tal-Kunsill li temenda d-Direttiva 2003/87/KE biex ittejjeb it-tnaqqis kosteffettiv tal-emissjonijiet u investimenti b’emissjonijiet baxxi ta’ karbonju” [COM(2015) 337 final – 2015/0148 (COD)] . . . . .	57
2016/C 071/11	Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Strategija għal Suq Uniku Diġitali għall-Ewropa” [COM(2015) 192 final] . . . . .	65
2016/C 071/12	Opinjoni tal-Kumitat Ekonomiku u Soċjali Ewropew dwar “il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar Pjan ta’ Azzjoni tal-UE kontra t-traffikar tal-migranti (2015-2020)” [COM(2015) 285 final] . . . . .	75
2016/C 071/13	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jstabbilixxi lista komuni tal-UE ta’ pajjiżi ta’ oriġini bla periklu għall-finijiet tad-Direttiva 2013/32/UE tal-Parlament Ewropew u tal-Kunsill dwar proċeduri komuni għall-ghoti u l-irtirar tal-protezzjoni internazzjonali, u li jemenda d-Direttiva 2013/32/UE” [COM(2015) 452 final] . . . . .	82

## I

(Riżoluzzjonijiet, rakkomandazzjonijiet u opinjonijiet)

## RIŻOLUZZJONIJIET

## IL-KUMITAT EKONOMIKU U SOĊJALI EWROPEW

## IL-512 SESSJONI PLENARJA TAL-KESE FL-9 U L-10 TA' DIĊEMBRU 2015

## Riżoluzzjoni tal-Kumitat Ekonomiku u Soċjali Ewropew dwar ir-Refuġjati

(2016/C 071/01)

Matul is-sessjoni plenarja tiegħu tad-9 u l-10 ta' Diċembru 2015 (laqgħa tal-10 ta' Diċembru), il-Kumitat Ekonomiku u Soċjali Ewropew adotta din ir-riżoluzzjoni b'174 vot favur, 8 voti kontra u 9 astensjonijiet.

1. Il-KESE japprezza bis-shih il-hidma importanti li qed twettaq is-soċjetà ċivili biex tindirizza s-sitwazzjoni tar-refuġjati li qed jaħarbu mill-pajjiżi mifnija bil-gwerer, u li, għalhekk, jisthoqqilhom il-protezzjoni skont il-Konvenzjoni ta' Ginevra. Mingħajr dan, is-sitwazzjoni umanitarja tragika li fegġet f'haqqa pajjiżi Ewropej setgħu kienu katastrofici. Il-Kumitat Ekonomiku u Soċjali Ewropew huwa impenjat direttament li jagħti vuċi lil din ir-realtà, li jiżgura li titqies b'mod xieraq mill-istituzzjonijiet Ewropej, il-gvernijiet u atturi politiċi oħra.

2. Il-KESE bħalissa qed jorganizza zjarat biex jiltaqa' ma' organizzazzjonijiet tas-soċjetà ċivili li joffru assistenza lir-refuġjati fi 11-il Stat Membru (l-Ungerija, il-Polonja, Malta, il-Greċja, il-Ġermanja, l-Awstrija, is-Slovenja, il-Bulgarija, l-Iżvezja, l-Italja, il-Kroazja) u t-Turkija, peress li dawn il-pajjiżi huma affettwati l-aktar mill-flussi ta' refuġjati. Bħala l-korp li jirrappreżenta s-soċjetà ċivili organizzata fi hdan l-istituzzjonijiet Ewropej ahna ser naġixxu bħala l-vuċi tagħhom fuq livell Ewropew.

3. Il-KESE jemmen li s-sitwazzjoni attwali teħtieġ li l-UE tiżviluppa kurituri umanitarji siguri għar-refuġjati minn pajjiżi milquta mill-gwerer u mhedda mit-terroriżmu u dan għandu jsir flimkien mal-pajjiżi fejn dawn ir-refuġjati huma kkonċentrati l-aktar. Lil hinn minn dan, irridu nistabbilixxu sistema Ewropea ta' asil verament komuni bbażata fuq proċeduri armonizzati madwar l-UE. Dan jinkludi status uniformi ta' azil u rikonossiment reċiproku ta' deċiżjonijiet ta' azil, responsabbiltà u solidarjetà kondiviżi u sforzi fir-rigward tar-rilokazzjoni u r-risistemazzjoni, u Regolament ta' Dublin rivedut. Barra minn hekk, jinhtieġu sistemi solidali u robusti ta' kondiviżjoni tal-piż, fejn soluzzjoni permanenti, ġusta u vinkolanti għad-distribuzzjoni ta' dawk li jkunu qed ifittxu protezzjoni fil-pajjiżi kollha tal-UE tkun l-ewwel pass. Minhabba ċ-ċirkostanzi eċċezzjonali u b'konformità mal-Patt ta' Stabbiltà u Tkabbir, l-ispejjeż addizzjonali għall-akkoljenza tar-refuġjati m'għandhomx, wara analiżi bir-reqqa, ikunu rikonossuti fid-defiċits pubbliċi tal-Istati Membri.

4. Il-KESE huwa kkonċernat hafna wkoll dwar l-imminar attwali tal-Ftehim ta' Schengen u tal-prinċipju tal-moviment liberu, minhabba li huwa wiehed mill-kisbiet fundamentali ta' benefiċċju għaċ-ċittadini tal-UE. Huwa importanti li l-fruntieri esterni tal-pajjiżi Schengen ikollhom sigurtà adegwata. Madankollu, it-tqegħid mill-ġdid tal-barrikati interni u l-bini ta' hitan m'huma se jagħmlu xejn biex jgħaqqdu liċ-ċittadini tal-UE jew biex irawmu ċ-ċittadinanza tal-UE.

5. Huwa kruċjali wkoll li jiġu żviluppati miżuri immedjati biex jiġu indirizzati l-kawżi fundamentali tal-flussi attwali ta' refuġjati. L-UE trid taħdem mal-pajjiżi ta' oriġini u ta' transitu fuq dawn il-kwistjonijiet u l-KESE jinsisti fuq l-approċċ ibbażat fuq id-drittijiet tal-bniedem li għandu jittiehed mill-Kummissjoni għal din il-kooperazzjoni, u mhux biss approċċ imsejjes fuq is-sigurtà. Fl-aħhar nett, il-KESE jenfasizza l-htieġa li tiġi inkluzja s-soċjetà ċivili fid-djalogu mal-pajjiżi terzi.

6. Il-KESE, bl-esperjenza fit-tul tiegħu b'rabta mal-kwistjonijiet ta' migrazzjoni, f'dawn l-aħhar snin l-iktar permezz tal-Forum Ewropew dwar l-Integrazzjoni/Migrazzjoni, jemmen li l-integrazzjoni u l-inkluzjoni tar-refuġjati fis-soċjetajiet tagħna għandhom ikunu proċess f'zewġ direzzjonijiet fejn l-imsieħba soċjali u organizzazzjonijiet oħrajn tas-soċjetà ċivili, flimkien mal-gvernijiet u l-awtoritajiet lokali, jaqdu rwol essenzjali. Għandha tingħata prijorità lill-aċċess għas-suq tax-xogħol u, b'mod aktar speċifiku, lir-rikonossiment tal-kwalifiki u l-forniment ta' taħriġ vokazzjonali u fil-lingwi fejn meħtieġ. L-Unjoni Ewropea għandha tniedi sensiela ta' mizuri fil-pajjiżi ta' akkoljenza u fl-UE sabiex tiċċentralizza l-applikazzjonijiet għall-impjieg, it-taħriġ, u r-rikonossiment tal-hiliet.

7. Sabiex jinholoq il-kunsens soċjali meħtieġ fl-Ewropa, huwa essenzjali li jiġu rispettati bis-shih it-trattament ugwali u d-drittijiet soċjali kemm taċ-ċittadini tal-UE kif ukoll tar-refuġjati fl-Ewropa, b'attenzjoni partikolari għal dawk l-aktar vulnerabbli fosthom. L-investiment bikri fl-integrazzjoni tar-refuġjati fis-soċjetà u fis-suq tax-xogħol huwa importanti biex jgħin lir-refuġjati jibnu hajjithom mill-ġdid, filwaqt li jiġu minimizzati konflitti potenzjali mal-popolazzjoni lokali u jiġu evitati spejjeż oġhla fil-ġejjieni. Finanzjament adegwat ta' servizzi pubbliċi lokali u djalogu ċivili bejn ir-refuġjati u l-popolazzjoni lokali huma kruċjali sabiex jintlaħaq dan l-għan.

Brussell, l-10 ta' Dicembru 2015.

*Il-President  
tal-Kumitat Ekonomiku u Soċjali Ewropew  
Georges DASSIS*

---

## OPINJONIJIET

## IL-KUMITAT EKONOMIKU U SOĊJALI EWROPEW

IL-512 SESSJONI PLENARJA TAL-KESE FL-9 U L-10 TA' DIĊEMBRU 2015

**Opinjoni tal-Kumitat Ekonomiku u Soċjali Ewropew dwar “is-Semplifikazzjoni tal-PAK”****(opinjoni fuq inizzjattiva proprja)**

(2016/C 071/02)

**Relatur: is-Sur Seamus BOLAND**

Nhar it-2 ta' Settembru 2015, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

*is-Semplifikazzjoni tal-PAK*

(opinjoni esploratorja).

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-ħidma tal-Kumitat dwar is-sugġett, adottat l-Opinjoni tagħha nhar it-18 ta' Novembru 2015.

Matul il-512-il sessjoni plenarja tiegħu li saret fid-9 u l-10 ta' Diċembru 2015 (seduta tad-9 ta' Diċembru), il-Kumitat Ekonomiku u Soċjali Ewropew adotta din l-Opinjoni b'196 vot favur, 9 voti kontra u 26 astensjoni.

**1. Konklużjonijiet u rakkomandazzjonijiet**

1.1. Il-KESE jirrikonoxxi l-fatt li l-Kummissjoni Ewropea għamlet prijorità li tiġi ssemplifikata l-implimentazzjoni tal-politika agrikola komuni (PAK) u li diġà pproponiet, u ser tkompli tippromponi, is-semplifikazzjoni ta' ċerti atti tal-Kummissjoni, biex hekk il-leġislazzjoni tal-UE ssir aktar faċli biex tinftiehem u biex tiġi implimentata fil-prattika.

1.2. Il-KESE jemmen li aktar trasparenza u ċertezza legali, u t-tnaqqis ta' piż amministrattiv żejjed u ta' spejjeż assoċjati għall-bdiewa, benefiċjarji oħra, organizzazzjonijiet ta' produttori u amministrazzjonijiet nazzjonali, huma parti neċessarja tal-proċess ta' semplifikazzjoni.

1.3. Is-semplifikazzjoni tas-sistema għandha tiġi implimentata mill-iktar fis possibbli, b'mod partikolari b'għajjnuna għall-bdiewa. Huwa essenzjali li din tkun akkumpanjata minn appoġġ ibbażat fuq l-informazzjoni u l-edukazzjoni.

1.4. Il-KESE jirrikonoxxi l-isforzi li għamlet il-Kummissjoni biex tissemplifika l-implimentazzjoni tal-PAK il-ġdida, filwaqt li tqis in-notifiki u d-deċiżjonijiet mehuda mill-Istati Membri. Bl-approċċ attwali huwa diffiċli għall-PAK li jiġi sugġett għal semplifikazzjoni konsiderevoli għall-bidwi mingħajr ma tiġi kompromessa r-rigorożità b'żonnjuża biex il-rekwiziti jiġu ssodisfati. Min-naħa l-oħra, dawn ir-rekwiziti mux dejjem huma koerenti u ġustifikati mill-perspettiva li jiġu konvertiti għall-beni pubbliċi ġenwini u benefiċċji ambjentali.

1.5. Spezzjonijiet u possibilment multi għandhom ikunu proporzjonati mal-ammont tal-flus riċevut mill-benefiċjarju, ir-raġunijiet għan-nuqqas ta' konformità u r-rieda li jittiehdu azzjonijiet korrettivi. Każijiet ċari ta' frodi deliberat għandhom jiġu ttrattati permezz tal-proċeduri normali. Il-KESE jirrakkomanda t-tnaqqis tal-isproporzjonalità fost il-każijiet ta' tnaqqis kbir tal-appoġġ anke għal ksur minuri.

1.6. L-applikazzjoni tal-miżuri tal-ekoloġizzazzjoni għandhom jiehdu kont tal-fatturi mhux mistennija bhall-kundizzjonijiet tat-temp, nixfa jew avvenimenti oħra simili li jagħmlu l-miżuri impossibbli biex jiġu implimentati.

1.7. Fejn kwistjonijiet bħal bwar permanenti kienu s-sugġett ta' deċizzjonijiet tal-Qorti Ewropea tal-Ġustizzja, huwa importanti li r-regoli stabbiliti biex jirrispettaw is-sentenza jkunu mfassla b'mod li jnaqqas kemm jista' jkun ir-regolamenti aktar milli jzidhom.

1.8. Il-proċess leġislattiv attwali (regolamenti tal-Kunsill akkumpanjati mill-atti delegati u ta' implimentazzjoni) huwa ferm kumpless u diffiċli għaċ-cittadini biex jifhmuh. Għalhekk għandu jsir studju dwar kif din is-sistema tista' tiġi ssemplifikata.

1.9. Wara l-implimentazzjoni ta' skema b'rata fissa fil-kuntest ta' pagamenti diretti, is-sistema kumplessa tal-intitolamenti għal pagament għandha tiġi riveduta.

1.10. Il-bur temporanju għandu jzomm l-istatus ta' raba', irrispettivament minn kemm ikun ilu jintuza bħala bur.

1.11. Id-definizzjoni attwali ta' "bidwi attiv" m'għandiex tiżvantaggja lill-bdiewa u għandha tkun ibbażata fuq il-fatt li l-art eliġibbli għall-ghajnuna tkun qed tintuza għall-agrikoltura mill-bidwi.

1.12. Il-KESE jaqbel li s-semplifikazzjoni tal-PAK hija proġett ambizzjuż, partikolarment minhabba li l-politiki ta' żvilupp agrikoli u rurali, huma ta' natura kumplessa. Is-semplifikazzjoni għandha tkun kompatibbli ma' għanijiet politiċi wesgħin bħal:

- l-ambjent,
- is-sikurezza alimentari,
- id-disponibbiltà tal-ikel,
- il-koeżjoni,
- il-protezzjoni tal-interessi finanzjarji tal-Unjoni, u
- il-promozzjoni tal-inkluzjoni soċjali, it-tnaqqis tal-faqar u l-iżvilupp ekonomiku.

1.13. L-Istati Membri għandhom jiżguraw li l-metodoloġija li tiggwida l-azzjoni fuq ir-rati ta' zball hija mfassla b'tali mod li tiggarantixxi l-implimentazzjoni ġusta.

1.14. Miżuri li jiffacilitaw l-aċċess ta' bdiewa żgħażaġh għall-iskema favur il-bdiewa żgħażaġh għandhom jiġu esplorati u introdotti immedjatament. L-aċċess taż-żgħażaġh fl-agrikoltura għandu jiġi appoġġjat.

1.15. Il-KESE jirrakkomanda li tiġi stabbilita regola li tillimita ż-żieda fil-burokrazija. Perezempju, l-adozzjoni ta' regola li tippermetti l-eliminazzjoni ta' regolament eżistenti meta tiġi proposta wahda ġdida.

## 2. Kummenti ġenerali dwar il-politika agrikola komuni

2.1. Il-baġit tal-PAK, li jammonta għal EUR 408 biljun għall-perjodu 2014–2020, jirrappreżenta 38 % tal-baġit globali tal-UE. L-ewwel pilastru, li jammonta għal EUR 313 biljun, jirrappreżenta 77 % tat-total tan-nefqa tal-PAK. Il-pagamenti diretti, li jammontaw għal EUR 294 biljun, jirrappreżentaw 94 % tal-ewwel pilastru.

2.2. Din l-opinjoni tikkunsidra opinjonijiet oħra tal-KESE <sup>(1)</sup>.

2.3. L-aħħar riforma prinċipali tal-PAK, li ntemmet fl-2013, giet maqbula bħala parti mill-proċess ta' kodeċiżjoni. Dan ifisser li l-Parlament Ewropew ipparteċipa bħala koleġislatur indaqs mal-Ministri tal-agrikoltura, li żdiedu minn 15 għal 28 wara l-aħħar riforma prinċipali fl- 2003.

2.4. Huwa nnotat li matul il-perjodu ta' qabel ir-riforma tal-PAK kien hemm proposta tal-Kummissjoni għal regolament dwar il-pagament dirett, fejn l-evalwazzjoni wriet żieda ta' 15-20 % fil-piż burokratiku. Fl-istess hin, sar tnaqqis fil-baġit.

2.5. Sensiela ta' emendi kienu diġà introdotti fis-snin preċedenti, però mhux dejjem żammew id-distinzjoni ċara bejn is-semplifikazzjoni u żżarmar tal-PAK. Eżempji jinkludu:

— L-Organizzazzjoni Komuni tas-Suq (OKS) unika ssostitwiet il-21 OKS eżistenti minn qabel. Il-ħolqien tagħha ppermetta r-revokar ta' 86 att tal-Kunsill u ssostitwixxa aktar minn 1 080 artikolu legali b'madwar 350.

— Il-“Kontroll tas-Sahħa” tal-2009 kompli jiddiżakkoppja u jabolixxi bosta skemi, bħall-pagamenti għal għelejjel enerġetiċi u qamh durum, kif ukoll l-iskema ta' rimi ta' krema, butir u butir ikkonċentrat.

— Għall-importazzjonijiet, ir-rekwiziti tal-liċenzji tnaqqsu minn 500 għal 65, u baqa' biss 43 rekwizit ta' liċenzji għall-esportazzjoni.

— Il-Kummissjoni hassret l-istandards speċifiċi għall-kummerċjalizzazzjoni ta' 26 tip ta' frotta u ħaxix, b'hekk l-operaturi m' għadhomx jiffaċċjaw spejjeż ta' konformità, l-awtoritajiet nazzjonali m'għadx għandhom għalfejn iwettqu kontrolli, u ser jinhlew inqas prodotti.

— Il-bdiewa m' għadhomx aktar mitluba jżommu art għad-dispożizzjoni tagħhom għal perjodu ta' għaxar xhur biex jirċievu pagamenti diretti, u b'hekk kisbu flessibilità akbar fil-ġestjoni tal-irziezet tagħhom u biex jirrispondu għall-iżviluppi tas-suq.

2.6. Skont id-DĠ AGRI, it-tqassim tal-fondi skont kull prijorità ta' Żvilupp Rurali huwa kif ġej:

— Assistenza teknika u trasferiment tal-għarfien 3 %

— Titjib tal-vijabbiltà tal-azjendi agrikoli 20 %

— Ekosistemi 43 %

— Promozzjoni tal-organizzazzjoni tal-katina alimentari 10 %

— Promozzjoni tal-effiċjenza tar-riżorsi; 9 %

— Promozzjoni tal-inkluzjoni soċjali 15 %

### 3. Kuntest

3.1. Din l-Opinjoni esploratorja tibni fuq iż-żjara tal-Kummissarju Phil Hogan matul is-sessjoni plenarja tal-KESE ta' Lulju 2015, fejn hu sahaq li prijorità prinċipali tiegħu kienet li tinkiseb semplifikazzjoni akbar tal-PAK, u wara l-ittra mis-Sur Frans Timmermans, l-Ewwel Viċi President tal-Kummissjoni Ewropea, li stiednet lill-KESE biex iressaq opinjoni esploratorja dwar is-sugġett tas-semplifikazzjoni tal-PAK.

3.2. Hija l-fehma tal-Kummissarju li s-semplifikazzjoni ser tiżgura li l-kumplessità tal-PAK u ż-żieda fil-piż amministrattiv li poġġiet fuq il-bdiewa, benefiċjarji oħrajn, u l-awtoritajiet ta' ġestjoni ser tkun iffaċilitata, mentri fl-istess hin ma tinsix l-għanijiet ewlenin tagħha.

<sup>(1)</sup> Arranġament ta' implimentazzjoni għar-riforma tal-PAK (rapport ta' informazzjoni), NAT/664; Programmi għall-Iżvilupp Rurali (ĠU C 13, 15.1.2016, p. 89); Il-PAK lejn l-2020 (ĠU C 191, 29.6.2012, p. 116).

3.3. Il-Kummissjoni Ewropea qed tiffinalizza l-evalwazzjoni tal-kontribuzzjonijiet kollha fuq il-bażi ta' tliet prinċipji gwida, jiġifieri li l-azzjonijiet għandhom:

- jirrispettaw il-politiki tar-riforma tal-2013;
- jikkoncentraw fuq x'ser ikun ta' benefiċċju għall-bdiewa u benefiċjarji oħra;
- ma jippreġudikawx il-ġestjoni finanzjarja tajba tan-nefqa tal-PAK.

3.4. B'mod ċar, kwalunkwe proċess ta' semplifikazzjoni m'għandux jhedded l-impjiegi fl-industrija kollha.

3.5. Permezz tal-pilastru tal-iżvilupp rurali, il-PAK taqdi funzjoni importanti fir-rigward tal-inkluzjoni soċjali, it-tnaqqis tal-faqar u l-iżvilupp ekonomiku. Hija ta' benefiċċju għall-popolazzjoni kollha taż-żoni rurali. Il-KESE jilqa' bi pjaċir l-enfasi li ssir fl-Artikolu 5(6)(a)-(c) tar-Regolament (UE) Nru 1305/2013 <sup>(2)</sup> dwar: il-holqien tal-impjiegi, il-promozzjoni tal-iżvilupp lokali u l-promozzjoni tal-aċċess għat-teknoloġiji tal-informazzjoni u tal-komunikazzjoni u l-użu u t-titjib tal-kwalità tagħhom. Għaldaqstant, is-semplifikazzjoni tal-PAK għandha tiżgura li jkun hemm fondi adatti disponibbli faċilment u mingħajr ostakli burokratiċi.

3.6. Il-Kummissjoni wettqet proċess ta' identifikazzjoni komprensiva tal-legislazzjoni eżistenti biex jiġu identifikati oqsma fejn aġġustamenti u titjib huma fattibbli. Hija diġà rċeviet kontribuzzjonijiet minn Stati Membri, MEPs u minn organizzazzjonijiet agrikoli madwar l-UE. Għandu jiġi nnutat li s'issa dawn il-proposti jaqtbu l-1 500 paġna. Mill-eżaminar tad-dokumentazzjoni, jista' jiġi konkluz li l-proposti jaqgħu f'żewġ kategoriji wesghin:

- tnaqqis tal-burokrazija għall-bdiewa;
- miżuri ta' protezzjoni mfassla biex jintlahqu "l-objettivi tal-ekoloġizzazzjoni".

3.7. Il-KESE jinnota l-lista ta' prijorità tal-miżuri ta' semplifikazzjoni mfassla mill-Kunsill Agrikolu u l-Presidenza. Din il-lista tista' tiffirma l-bażi tal-proposti mressqa mill-Kummissjoni.

3.8. Il-Kummissjoni taġmilla ċara li kull Stat Membru għandu libertà konsiderevoli fl-għażla tal-metoloġija tiegħu biex jamministra u jimmoniterja l-PAK u li s-semplifikazzjoni tista' tinkiseb permezz ta' interpretazzjoni raġonevoli. Madankollu, l-Istati Membri għandhom ifittxu li jtejbu l-proċess ta' semplifikazzjoni permezz tal-iskambju tal-aħjar Prattiki.

#### 4. Approċċi ta' semplifikazzjoni

4.1. Huwa ġeneralment aċċettat li s-semplifikazzjoni hija meħtieġa sabiex l-implimentazzjoni tal-PAK m'għandhiex tkun aktar kumplessa milli hu meħtieġ.

4.2. Il-Kummissjoni behsiebha tintroduci proposti li għandhom x'jaqsmu ma' Żoni b'Fokus Ekoloġiku (EFAs) fuq farm partikolari biswit l-EFAs, kumpens lill-EFAs fil-każ ta' dikjarazzjoni żbaljata, u s-Sistema ta' Identifikazzjoni tal-Irqajja' tal-Art (LPIS).

4.3. Il-Kummissjoni behsiebha teżamina l-potenzjal għal semplifikazzjoni ta' pagamenti diretti (b'mod partikolari dwar l-ekoloġizzazzjoni), l-iżvilupp rurali, l-iskema tal-frott u l-haxix u l-politika dwar il-kwalità.

4.4. Il-Kummissjoni qed tippreżenta pakkett li jkopri pagamenti diretti lill-elementi bhalma huma l-bdiewa zghazagh, sostenn akkoppjat u s-Sistema Integrata ta' Amministrazzjoni u Kontroll (SIAC). Dawn il-bidliet għandhom ikunu applikabbli, jekk hu possibbli, mis-sena ta' talba 2016 jew sa mhux aktar tard mis-sena ta' talba 2017.

4.5. Ir-regoli biex l-art tiġi meqjusa bhala bur permanenti qed johlqu problemi għall-klassifikazzjoni ta' bwar temporanji bhala raba' jew bur permanenti. Għandu jkun possibbli li jinżamm l-istatus ta' bur temporanju (art klassifikata bhala raba') anki jekk il-bdiewa jiddeciedu li jużaw din l-art kontinwament bhala bur għal hames snin jew aktar. Dan għandu jevita li l-bdiewa jahartu arthom biss sabiex ma tithalliex issir bur permanenti. B'hekk, iż-żoni agrikoli kkonċernati jistgħu jibqgħu jitqiesu bhala bur, li huwa vantaġġ ekoloġiku.

<sup>(2)</sup> ĠU L 347, 20.12.2013.



4.6. Fir-rigward tal-miżuri tas-suq, il-Kummissjoni qed issegwi agenda ambizzjuża ta' semplifikazzjoni f'termini ta' elaborazzjoni ta' atti delegati godda u ta' implimentazzjoni biex jiġu allinjati r-regoli l-godda fil-livell tal-Kummissjoni mar-Regolament tal-Kunsill li jistabbilixxi organizzazzjoni komuni ta' swieq agrikoli (Regolament OKS). L-ghan mhuwiex biss li jitnaqqsu drastikament l-ghadd u l-kumplessità ta' dawn ir-regoli, iżda wkoll biex tiġi żgurata semplifikazzjoni reali għall-bdiewa kif ukoll għall-operaturi.

4.7. Dan l-ahhar il-Kummissjoni ghamlet żewġ bidliet f'waqthom tar-regoli attwali billi adottat:

- regolament ta' implimentazzjoni ta' posponiment għas-sena ta' talba 2015, id-data finali għas-sottomissjoni tal-applikazzjonijiet għal għajnunha għal pagamenti diretti u appoġġ minn ċerti miżuri tal-iżvilupp rurali sal-15 ta' Ġunju 2015, u b'hekk il-bdiewa u l-awtoritajiet nazzjonali jkollhom aktar żmien biex jippreparaw dawn l-applikazzjonijiet; u
- regolament ta' delega li jemenda r-regoli dwar pagamenti diretti billi jipprovdi aktar flessibilità fir-rigward tal-kundizzjonijiet ta' eligibilità għal appoġġ akkoppjat volontarju għall-annimali, u b'hekk tirrispondi għat-talba magħmula minn bosta Stati Membri, Membri tal-Parlament Ewropew u l-partijiet interessati.

4.8. Il-Kummissjoni behsiebha tintroduci sensiela ta' proposti dwar bidliet li jistgħu jsiru skont il-linji gwida attwali. Eżempji jinkludu:

- Il-koltivazzjonijiet puri ta' leguminużi (eż. alfalfa) ma għandhomx jitqiesu b'definizzjoni bhala bur permanenti wara hames snin.
- Il-perjodu ta' dikjarazzjoni ta' art mistrieħa bhala EFA u l-perjodu ta' impenn agroambjentali mhumiex se jitqiesu għall-kalkolu tal-perjodu ta' hames snin għal bur permanenti.
- Il-Kummissjoni ser tressaq għadd ta' proposti dwar il-pagamenti diretti.
- It-tieni pakkett li għandu jiġi propost mill-Kummissjoni hu maħsub biex ikopri elementi oħrajn apparti l-ekoloġizzazzjoni eż. l-iskema favur il-bdiewa żgħażaġh, sostenn akkoppjat volontarju u ċerti aspetti tas-SIAK. Dawn il-bidliet għandhom ikunu applikabbli, jekk hu possibbli, mis-sena ta' talba 2016 jew, sa mhux aktar tard mis-sena ta' talba 2017.
- Fl-2016, sena wara l-ewwel applikazzjoni, ser ikun hemm revizjoni ulterjuri tar-regoli dwar l-ekoloġizzazzjoni kif imwiegħed mill-Kummissjoni f'April 2014. L-ghan huwa li jitressaq pakkett ulterjuri ta' miżuri fl-2016, bil-hsieb li jiġu applikati fis-sena ta' wara (sena ta' talba 2017).
- Il-Kummissjoni ser tħares lejn il-potenzjal li jiġu ssemplifikati programmazzjoni ta' żvilupp rurali u l-approvazzjoni tal-PŻR, fondi doppji, verifiki, għażliet għal spejjeż semplifikati u rappurtar.

## 5. Kwistjonijiet ta' semplifikazzjoni

5.1. L-ekoloġizzazzjoni ta' pagamenti diretti issa hija element kruċjali tar-riformi tal-politika agrikola komuni. Filwaqt li l-bdiewa qegħdin jitgħallmu jadattaw għal dawn il-bidliet, huma beżgħana li xi miżuri speċifiċi ma jistgħux ikunu flessibbli biżżejjed biex jitrattaw kundizzjonijiet tat-temp mhux mistennija jew flutwazzjonijiet fil-prezz tas-suq.

5.2. Huwa mifhum li ser isiru spezzjonijiet għal għarrieda. Però, l-ispezzjonijiet għal għarrieda jitqiesu mill-inqas bhala inkonvenjent serju, u fl-agħar każijiet jistgħu jikkawżaw tbatija mentali enormi lill-bdiewa. Huwa ċar li l-ġustizzja titlob li jingħata avviż raġonevoli lill-bidwi qabel ma ssir l-ispezzjoni.

5.3. Peress li l-multi imposti minhabba n-nuqqas ta' konformità ser ikunu għoljin b'mod mhux tas-soltu, il-bdiewa jibzġu li mhux ser jiksbu appoġġ, b'mod partikolari fil-forma ta' informazzjoni xierqa. F'dan il-każ l-Istati Membri għandhom jaġhtu l-informazzjoni adegwata lill-bdiewa li huma l-aktar milquta minn dawn il-bidliet, b'enfasi partikolari fuq il-bdiewa li huma fi żvantaġġ ekonomiku u soċjali.

5.4. Il-qafas regolatorju attwali dwar id-definizzjoni ta' "bidwi attiv" mhuwiex sodisfaċenti u jehtieg aktar amministrazzjoni kumplessa. Minhabba dan, hemm riskju li l-bdiewa involuti fil-produzzjoni agrikola ser jiġu esklużi u, min-naħa l-oħra, dawk li mhumiex involuti fil-produzzjoni agrikola jistgħu jiġu inklużi.

5.5. Il-bdiewa għadhom qeghdin jippruvaw jitghallmu l-ekoloġizzazzjoni, li attwalment hi fl-ewwel sena tagħha, u t-tliet prattiki agrikoli li din tinvolvi. Id-diversifikazzjoni tal-uċuħ tar-raba', iż-żamma ta' bur permanenti, u l-allokkazzjoni ta' 5 % tal-art lill-EFAs huma t-tliet aspetti tar-riforma li l-bdiewa għandhom jissodisfaw sabiex ikunu eliġibbli għall-ghajnuna.

5.6. Huwa inaċċettabbli li l-bdiewa spiss jinżammu responsabbli minhabba żbalji magħmula fl-ivell uffiċjali. B'mod partikolari l-bdiewa li d-dhul tagħhom huwa baxx u huma dipendenti minn dan is-sors ta' introjtu jitpoġġew f'pożizzjoni fejn l-ghajxien tagħhom ikun mhedd.

5.7. "Proporzjonalità tas-sanzjonijiet" hija tema rikorrenti għal bosta assoċjazzjonijiet Ewropej tal-kummerċ.

5.8. Il-bdiewa b'inqas minn 15-il ettaru jew li qed jirċievu pagamenti ta' anqas minn EUR 10 000 jhossu li l-konformità għandha tkun ibbażata fuq spezzjoni "light-touch", u aktar spezzjonijiet għandhom jitwettqu biss b'evidenza preliminari ta' nuqqas serju ta' konformità.

5.9. Ser jehtieg li jiġu solvuti kwistjonijiet rigward bwar permanenti, imqajma permezz tad-deċizzjoni tal-2014 tal-Qorti Ewropea tal-Ġustizzja. Il-każ enfasizza bosta każijiet problematiċi ta' art ta' lqugh (raba' jinhadem), bwar maħduma, raba' mistrieh, u raba' taht miżuri agroambjentali, fejn il-bdiewa raw riskju li din l-art tiġi ddikjarata formalment bhala bur permanenti minhabba d-definizzjoni tal-hames snin.

5.10. Fejn l-organizzazzjonijiet agrikoli jaraw il-htieġa għal semplifikazzjoni, flessibilità u proporzjonalità, gruppi ambjentali jaraw riskji reali. Mill-perspettiva tal-KESE, dan jirrappreżenta nuqqas biex jiġu rikonċiljati l-ghanijiet ta' titjib ambjentali ma' dik tal-produzzjoni tal-ikel fl-irziezet tal-familji.

5.11. Rigward id-dispożizzjonijiet orizzontali, approċċ aktar proporzjonali u bbażat fuq ir-riskju jista' japplika għall-intensità tal-kontrolli, b'kunsiderazzjoni għar-riskju u l-ammonti involuti, il-kosteffettività u l-objettivi differenti u r-riżultati mfittxija.

5.12. Għandhom jiġu evitati verifiki multipli. F'każijiet ta' nonkonformità, b'mod partikolari f'każijiet ta' ksur minuri, it-naqqis tal-pagamenti u l-penali amministrattivi għandhom ikunu proporzjonali. Barra minn hekk:

— Il-kalkolu ta' dawn il-penali għandu jkun issemplifikat.

— Is-sistema tal-kontroll u l-penali tal-kundizzjonalità għandha tiġi riveduta wkoll b'rabta mal-proporzjonalità.

— Għandha tiġi esplorata l-possibiltà ta' pagamenti, inklużi hlasijiet bil-quddiem, wara t-tmim tal-kontrolli amministrattivi.

— Il-metodoloġija għall-kalkolu tar-rati ta' żball għandha tiġi armonizzata.

— Għandhom jiġu ffacilitati livelli oghla ta' tolleranza b'rabta ma' ksur minuri li jista' faċilment jiġi kkorregut.

5.13. Għandu jkun hemm enfasi fuq passi li jehtieġu attenzjoni urġenti, bħat-titjib ta' noti gwida, il-forniment ta' assistenza teknika, u l-faċilitar tal-kooperazzjoni u l-iskambju tal-aħjar prassi bejn l-amministrazzjonijiet.

5.14. Bdiewa żgħażaġh qed ikollhom diffikultà fl-aċċess għall-iskema tal-bdiewa żgħażaġh. L-ostakli li jfjixxu bla bżonn dan l-aċċess qed jiskoraġġixxu liż-żgħażaġh milli jidhlu fis-settur tal-biedja u jehtieġ li jitneħhew. Għandu jingħata appoġġ għall-aċċess taż-żgħażaġh għall-agrikoltura.

5.15. Emendi oħra fil-qafas legali attwali għandhom jiġu maqbula fi żmien suffiċjenti biex jippermettu lill-bdiewa jippjanaw b' mod adegwat għall-istaġun taż-żriegħ. B'mod speċifiku, emendi li jaffettwaw l-applikazzjoni għas-sena 2017 għandhom jiġu ppubblikati fis-sajf tal-2016.

Brussell, id-9 ta' Diċembru 2015.

*Il-President*  
*tal-Kumitat Ekonomiku u Soċjali Ewropew*  
Georges DASSIS

---

## ANNEX

L-emendi li ġejjin inċahdu waqt id-diskussjoni iżda rċevew aktar minn kwart tal-voti:

**Żid punt ġdid wara punt 1.5**

Żid paragrafu ġdid u adatta n-numerazzjoni:

Il-KESE jirrakkomanda bil-qawwa li l-ispezzjonijiet tal-irziezet isiru biss wara li li l-bidwi jingħata perjodu ta' avviż raġonevoli li ma jkunx inqas minn erbatax-il jum.

**Raġuni**

Farmers who are inspected without advanced notice, often at the busiest times of the year, risking health and safety as well as mental stress caused by having to abandon important work, such as calving, harvesting and so on.

**Riżultat tal-votazzjoni**

Favur	84
Kontra	104
Astensjonijiet	35

**Żid punt ġdid qabel punt 1.6**

Żid paragrafu ġdid u adatta n-numerazzjoni:

Għandu japplika livell oghla ta' tolleranzi ta' ksur minuri, fejn dan ikun jirrappreżenta livell baxx ta' nonkonformità u faċilment tista' ssir korrezzjoni tiegħu.

**Raġuni**

Certain infringements are by their nature very minor and easily correctible and in many cases do not affect the overall farm output.

**Riżultat tal-votazzjoni**

Favur	75
Kontra	116
Astensjonijiet	40

---

## Opinjoni tal-Kumitat Ekonomiku u Soċjali Ewropew dwar “Universitajiet impenjati fit-tiswir tal-Ewropa”

(opinjoni fuq inizjattiva proprja)

(2016/C 071/03)

**Relatur: is-Sur Joost VAN IERSEL**

Nhar id-19 ta' Marzu 2015, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar:

*Universitajiet impenjati fit-tiswir tal-Ewropa*

(opinjoni fuq inizjattiva proprja)

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar id-19 ta' Novembru 2015.

Matul il-512-il sessjoni plenarja tiegħu li saret fid-9 u l-10 ta' Diċembru 2015 (seduta tad-9 ta' Diċembru 2015), il-Kumitat Ekonomiku u Soċjali Ewropew adotta din l-Opinjoni b'143 vot favur, vot 1 kontra u 7 astensjonijiet.

### 1. Rakkomandazzjonijiet

1.1. Il-futur tal-Ewropa jiddependi hafna mid-disponibbiltà ta' għarfien tal-oghla livell u persuni b'talenti f'soċjetà miftuħa u bbażata fuq l-għarfien. L-universitajiet għandhom rwol ċentrali x'jaqdu f'dan il-proċess. Jekk kull Stat Membru jaġixxi wahdu, ir-riżultat dejjem se jkun inqas minn ideali.

1.2. Il-KESE jenfasizza li l-kompetenzi nazzjonali u tal-UE għandhom jinqasmu u jiġu rfinati sabiex tinholoq Żona Ewropea tal-Edukazzjoni Għolja. Il-kuncett ta' università ċivika u intraprenditorjali jista' jkun ukoll utli hafna fit-trawwim tal-kwalità tal-edukazzjoni għolja fl-Ewropa.

1.3. Is-sitwazzjoni attwali turi li minkejja l-progress li sar, għad hemm hafna ostakli u restrizzjonijiet li jxekklu wkoll il-partecipazzjoni effettiva tal-UE. Kulturi differenti, interessi personali, nuqqas ta' riżorsi finanzjarji u żviluppi demografici spiss iservu ta' tfixkil għall-provvista ta' tweġibiet aġġornati għall-isfidi dinamici bhall-globalizzazzjoni, teknoloġiji godda, u l-mobbiltà.

1.4. Il-KESE huwa tal-fehma li l-istituzzjonijiet Ewropej għandhom jaġixxu bhala stimolu u għandhom ihaffu l-proċess ta' modernizzazzjoni tal-edukazzjoni għolja Ewropea, f'termini ta' edukazzjoni kif ukoll ta' rċerka u innovazzjoni. L-universitajiet għandhom missjoni awtonoma li jaqdu l-interess pubbliku. Is-sussidjarjetà u d-diversità tal-universitajiet ma jippermettux approċċ “wiehed tajeb għal kulhadd”. Madankollu, gwida strateġika u appoġġ fil-livell tal-UE jistgħu jikkontribwixxu b'mod deċiżiv biex jittejbu l-kundizzjonijiet.

1.5. Dak li huwa kruċjali huwa li l-Kummissjoni Ewropea tistimula u tmexxi 'l quddiem l-aġenda għall-proċess ta' trasformazzjoni tal-universitajiet Ewropej fi xpruni kongunti għat-tkabbir u l-koeżjoni soċjali u għall-gid tas-soċjetà.

1.6. Għandha ssir referenza esplicita għall-modernizzazzjoni tal-edukazzjoni għolja fil-Programmi Nazzjonali ta' Riforma (PNR) u fir-Rakkomandazzjonijiet Speċifiċi għall-Pajjiżi (CSR).

1.7. L-UE għandha turi l-impenn tagħha favur l-edukazzjoni għolja permezz tal-Istrateġija Ewropa 2020 (inkluż is-Semestru), Erasmus+, Orizzont 2020, il-fondi reġjonali u ta' koeżjoni, u billi tagħmel il-mobbiltà transkonfinali aktar faċli għall-istudenti u l-lekċerers.

1.8. Il-konsultazzjonijiet strateġiċi fil-livell tal-UE għandhom jikkomplementaw id-diskussjonijiet u l-proġetti fil-pajjiżi u l-universitajiet u bejniethom sabiex tinghata spinta lil kwalunkwe kwalità tal-universitajiet Ewropej. L-ahjar prattiki għandhom jiġu disseminati b'mod sistematiku.

1.9. Għal darb'ohra, il-KESE jenfasizza l-hteġa li l-istituzzjonijiet tal-edukazzjoni għolja jiżviluppaw awtonomija, responsabbiltà u trasparenza reali bħala prerekwiziti essenzjali għall-modernizzazzjoni <sup>(1)</sup>. Dawn il-prerekwiziti ma jistgħux jintlahqu minghajr finanzjament xieraq u adegwat.

1.10. It-trasformazzjoni tal-universitajiet, fi żmien ta' tibdil ekonomiku u soċjali kbir, hija proċess fit-tul u diffiċli. L-universitajiet għandhom jiżviluppaw attitudni miftuħa għall-hteġiet tas-soċjetà, u għandhom jinkludu hidma ta' kuntatt ma' partijiet interessati oħra.

1.11. Il-KESE jilqa' l-kuncett ta' università ċivika u l-mudell tat-tliet spirali (triple helix) u l-erba' spirali (quadruple helix) <sup>(2)</sup>. L-enfasi qiegħda fuq il-ftuħ tal-edukazzjoni għolja, zieda fl-aċċess, il-kuntest reġjonali, l-integrazzjoni ta' ideat mill-partijiet interessati (potenzjali) kollha fil-programmi, u fuq rabta intelligenti u aġġornata bejn ir-riċerka u l-edukazzjoni.

1.12. L-università ċivika għandha numru ta' elementi komuni mal-università intraprenditorjali. Din tenfasizza l-missjoni awtonoma tagħha, u hija miftuħa għas-suq tax-xogħol u r-rilevanza soċjali ta' kurrikuli edukattivi u ta' riċerka u innovazzjoni. Il-pjattaformi tal-partijiet interessati <sup>(3)</sup> jistgħu jkunu utli hafna fil-kodefinizzjoni tar-rekwiziti. Is-shubijiet pubbliċi-privati bejn universitajiet u gruppi soċjali ta' kull tip jistgħu jkunu daqstant iehor ta' benefiċċju.

1.13. Il-livell tat-tagħlim u thejġija adegwata għal impjeġi sussegwenti għandhom jibqgħu prijorità irrispettivament mill-ispeċjalizzazzjoni ta' università (ta' livell għoli). L-eċċellenza fit-tagħlim, jehteġ ukoll li tiġi ppremjata.

1.14. Il-Kummissjoni għandha taqdi rwol stimulant fl-interazzjoni transkonfinali produttiva u ta' benefiċċju bejn l-universitajiet, il-lekċerers u l-istudenti kif ukoll fil-promozzjoni tal-aċċess miftuħ għad-dinja; u biex tiżviluppa strumenti, bħal U-Multirank, fejn ikun xieraq, għal studenti u partijiet interessati oħra.

## 2. Sitwazzjoni attwali

2.1. Il-varjazzjonijiet konsiderevoli bejn l-universitajiet fl-Ewropa huma riżultat ta' tradizzjonijiet u kulturi differenti hafna <sup>(4)</sup>. Fl-1999, il-proċess ta' Bolonja nieda xejra ta' suċċess lejn il-modernizzazzjoni tal-kurrikuli.

2.2. Mill-2008 'l hawn, il-kriżi ekonomika u finanzjarja ġieġhlet lill-universitajiet biex jevalwaw mill-ġdid l-operat tagħhom aktar mill-qrib u biex ifittxu sorsi ta' finanzjament godda u valur għall-flus. Din ziedet il-kompetizzjoni għal riżorsi skarsi. Nuqqas ta' finanzjament suffiċjenti johlq problema reali għal hafna universitajiet u huwa ta' impediment għall-aġenda ta' modernizzazzjoni.

2.3. It-trasformazzjoni profonda u dinamika li s-soċjetà għaddejja minnha bħala konsegwenza tal-globalizzazzjoni u t-teknoloġiji l-godda qed thalli l-effetti tagħha fuq l-universitajiet. L-edukazzjoni għolja, ir-riċerka u l-innovazzjoni huma fil-qalba ta' rkupru ekonomiku sostenibbli, iżda r-restrizzjonijiet finanzjarji u l-proċess ta' trasformazzjoni jiżvelaw nuqqasijiet daqstant iehor sensitivi.

2.4. Aspett fundamentali huwa n-nuqqas ta' awtonomija, responsabbiltà u trasparenza. Jeżistu diskrepanzi sostanzjali bejn l-Istati Membri <sup>(5)</sup>.

<sup>(1)</sup> Ara l-Opinjoni tal-KESE dwar L-Universitajiet għall-Ewropa (ĠU C 128, 18.5.2010, p. 48).

<sup>(2)</sup> Ara 4.7.

<sup>(3)</sup> Dawn il-pjattaformi għandhom jikkonsistu minn msieħba kummerċjali u soċjali kif ukoll imsieħba reġjonali.

<sup>(4)</sup> Fdin l-Opinjoni, l-istituzzjonijiet kollha ta' edukazzjoni għolja jissemew bħala universitajiet. Fxi pajjiżi, issir distinzjoni importanti bejn l-universitajiet tar-riċerka u universitajiet ta' xjenzi applikati, filwaqt li pajjiżi oħra jirreferu għaž-żewġ kategoriji bħala universitajiet.

<sup>(5)</sup> It-tabella ta' valutazzjoni dwar l-awtonomija tal-Assoċjazzjoni tal-Universitajiet Ewropej turi li għad hemm hafna xi jrid isir fir-rigward tal-awtonomija organizzazzjonali, finanzjarja, tal-persunal jew l-awtonomija akkademika f'diversi pajjiżi (<http://www.university-autonomy.eu/>)

2.5. L-aħjar prattika turi li eżami tal-istrutturi u tal-kurrikuli, kif ukoll trasparenza u kooperazzjoni akbar, isahhu l-kwalità u l-produzzjoni.

2.6. Illum il-ġurnata l-edukazzjoni gholja ghandha tkun aċċessibbli għall-persuni kollha li ghandhom talent. Iż-żieda fil-korrelazzjoni bejn l-aċċess u l-isfond soċjoekonomiku qed thedded il-principju ta' ekwità. Barra minn hekk, f'għadd ta' pajjiżi, l-edukazzjoni gholja bl-ebda mod ma tiżgura impjieg sigur. Matul il-kriżi, iż-żgħażaġh b'edukazzjoni gholja bl-ebda mod ma kienu protetti mill-qghad.

2.7. Ix-xejriet demografici qed jipperikolaw (dejjem aktar) liż-żoni inqas popolati u inqas kompetittivi. Dan l-iżvilupp spiss ikollu konsegwenzi serji għall-attrazzjoni tal-ghalliema u l-istudenti u għall-kwalità tal-ghalliema u l-istudenti li jiġu attratti. Xi pajjiżi huma mhedda minn eżodu ta' mhuh. Universitajiet privati godda fil-pajjiżi kkonċernati, b'nuqqas ta' assigurazzjoni ta' kwalità adatta, iġibu riżultati li mhumiex sodisfaċenti. Dan huwa aggravat minn nuqqas ta' finanzjament għall-edukazzjoni gholja tradizzjonali.

2.8. Ix-xewqa għal relazzjonijiet eqreb bejn l-universitajiet u s-soċjetà qed tqanqal diskussjonijiet kullimkien dwar ir-rwol tagħhom fis-soċjetà, kif ukoll dwar alleanzi ma' partijiet interessati ohra bħan-negozji, l-imsiehba soċjali u s-soċjetà ċivili.

2.9. Ta' spiss tinhass sew id-diskrepanza bejn il-hiliet tal-gradwati u l-htigiet tas-suq tax-xogħol, u bejn il-provvista u d-domanda. In-negozji jilmentaw dwar nuqqas ta' professjonisti kwalifikati, b'mod speċjali fil-professjonijiet tekniċi u l-ICT. Il-bidliet rapidi tal-baži tal-gharfien globali jfissru li jinhtieġu, issa aktar minn qatt qabel, il-kompetenzi adatti għas-seklu 21 biex il-gradwati jkunu jistgħu jaġġornaw l-gharfien tagħhom b'mod sistematiku.

2.10. Barra minn hekk, it-teknoloġiji godda u d-diġitalizzazzjoni qed jisfurzaw lill-edukazzjoni gholja tadatta u tirfina l-metodoloġiji eżistenti. Forom godda ta' taġħlim qed isiru iktar stabbiliti, inkluż it-taġħlim iċċentrat fuq l-istudent, u l-korsijiet onlajn. Madankollu, il-kampusijiet fiżiċi tal-università ser jibqgħu jkollhom rwol ewlieni fil-komunitajiet lokali u reġjonali bħala postijiet li jlaqqgħu l-edukazzjoni, ir-riċerka u n-netwerking.

2.11. L-istudenti u l-akkademiċi/l-ghalliema tal-università qed isiru dejjem iżjed mobbli madwar id-dinja. Fis-saff ta' fuq għaddejja "għlieda għat-talenti", iżda t-tendenza ġenerali hija usa'. Il-kwalità u l-attraenza tal-universitajiet Ewropej huma fatturi ewlenin għall-istudenti minn barra, li jikkontribwixxu għall-edukazzjoni u r-riċerka, u għall-holqien ta' netwerks dejjema.

2.12. Biex tinkiseb aktar produzzjoni, l-universitajiet (tal-ogħla livell) spiss jenfasizzaw ir-riċerka bħala l-kompitu ewlieni tagħhom u r-regolamenti finanzjarji jappoġġaw dan. Enfasi primarja fuq ir-riċerka għandha tendenza li tipperikola l-bilanċ ottimali u l-interazzjoni bejn ir-riċerka u t-taġħlim.

### 3. It-trasformazzjoni u l-ftuh tal-universitajiet

3.1. L-iżvilupp ta' universitajiet f'centri tal-gharfien fi hdan is-soċjetà bħala parti integrali tal-ekosistema tal-UE qed iqanqal diskussjoni dwar il-karatteristiċi essenzjali tal-edukazzjoni gholja, li fuqhom għandhom jiġu bbażati l-prattiki ta' kuljum.

3.2. Filwaqt li hemm approċċi differenti, tendenza komuni tidher li hija l-ftuh tal-edukazzjoni gholja għall-opinjoni u l-interessi ta' partijiet interessati pubbliċi u privati u studenti, u għal kwistjonijiet bħall-interazzjoni produttiva u ta' benefiċċju bejn ir-riċerka u l-edukazzjoni u kooperazzjoni u internazzjonalizzazzjoni akbar.

3.3. Għal bosta universitajiet dan huwa proċess fit-tul u impenjattiv. Mhuwiex faċli li l-istituzzjonijiet il-kbar tradizzjonali jibdlu l-imġiba tagħhom. Barra minn hekk, f'hafna pajjiżi l-proċeduri (politiċi) eżistenti biex jinhatru gvernaturi kif ukoll lekċerers u riċerkaturi huma ta' xkiel għall-bidla. F'dawn il-każijiet, l-approċċi indipendenti mill-universitajiet u fi hdanhom huma rari. Fil-fehma tal-KESE, il-ftuh tal-edukazzjoni gholja u ż-żamma ta' mentalità miftuħa għandhom ikunu prijorità ewlenija għall-edukazzjoni gholja madwar il-kontinent.

3.4. Ricerka tal-oghla livell kif ukoll persuni mharrġa ahjar u bi kwalifiki għolja, huma indispensabbli għar-reziljenza ta' kwalunkwe ekonomija. Il-kriżi kellha effetti detrimentalni fuq ir-riżultati fiċ-ċentri ta' għarfien, filwaqt li l-analizijiet juru rabta diretta bejn ir-ricerka u l-edukazzjoni tal-oghla livell u l-prestazzjoni ekonomika.

3.5. L-universitajiet m'għadhomx jimmiraw lejn l-oghla livelli tas-soċjetà. L-għadd u d-daqs tagħhom żdiedu b'mod drammatiku. Ix-xenarju sar aktar varjat: aktar kategoriji, partikolarment, universitajiet tax-xjenzi applikati flimkien ma' universitajiet tar-ricerka, ċentri ta' edukazzjoni għolja reġjonali flimkien ma' universitajiet nazzjonali u internazzjonali, u numru akbar ta' fakultajiet, partikolarment fis-setturi ekonomiċi u tekniċi, eċċ.

3.6. Il-ftuħ tal-aċċess għall-edukazzjoni għolja huwa għustament prijorità politika madwar il-kontinent FI-UE, 40 % tal-generazzjoni li jmiss għandha tkun tista' tikseb lawrja universitarja. Barra minn hekk, il-kurrikuli, l-ghodod ta' tagħlim (l-użu tal-midja moderna f'taġħlim imhallat, eċċ.), ir-relazzjoni bejn ir-ricerka u l-edukazzjoni, kif ukoll aspetti oħra bħall-internazzjonalizzazzjoni u l-interess pubbliku, m'għandhom l-ebda xebh ma' kif kienu fil-passat. Jehtieġ li l-metodi ta' ġestjoni jiġu aġġustati għal dan.

3.7. Universitajiet awtonomi, responsabbli u trasparenti għandhom ikunu jistgħu jaġixxu kemm jista' jkun b'mod liberu fi hdan qafas legali li jinkoraġġixxi l-azzjoni minn isfel għal fuq u l-kompetizzjoni bħala kontribut ewlieni għal parteċipazzjoni usa' u speċjalizzazzjoni intelliġenti.

3.8. Attitudni miftuha, inkluż djalogu ċar ma' partijiet interessati oħra, għandha tappoġġja lill-universitajiet bħala xpruni għat-tkabbir, il-kompetittività u l-koeżjoni soċjali.

3.9. Għall-vijabbiltà ekonomika tal-komunità lokali u reġjonali, il-kunċetti tal-università ċivika u dik intraprenditorjali jistgħu jkunu utli hafna. Dawn il-kunċetti jehtieġu kemm ambizzjoni kif ukoll kooperazzjoni mill-qrib bejn l-universitajiet, il-partijiet interessati tagħhom, u l-awtoritajiet pubbliċi.

#### 4. L-università ċivika

4.1. Il-KESE jilqa' l-kunċett ta' università ċivika<sup>(6)</sup>. Dan imur lil hinn mit-tagħlim, ir-ricerka akkademika u l-għarfien. Università ċivika timpenja b'mod attiv lill-pubbliku u s-soċjetà ta' madwarha – fil-livelli kollha. Kull università tista' żżid dimensjoni ċivika għall-prestazzjoni tagħha billi taqdi rwol kemm bħala stazzjon ta' produzzjoni intellettuali għall-komunità kif ukoll bħala substazzjon, li jittrasforma ideat eċċellenti minn bnadi oħra għall-kuntest speċifiku tagħha.

4.2. Proċessi bħal dawn qed iseħħu madwar l-Ewropa – permezz ta' ricerka mmexxija mid-domanda, tagħlim ibbażat fuq il-problemi, kooperazzjoni bejn universitajiet u komunitajiet lokali, skejjel, sptarijiet, negozji eċċ. Madankollu, għad hemm bżonn ammont sostanzjali ta' bini tal-kapaċità<sup>(7)</sup>.

4.3. Fil-livell reġjonali, l-universitajiet jistgħu jappoġġjaw approċċ olistiku u jkunu minn ta' quddiem fit-tlaqqiġ ta' partijiet interessati rilevanti biex jindirizzaw sfidi komuni. Università ċivika mfassla tajjeb tista' wkoll taqdi rwol importanti fil-promozzjoni tal-prestazzjoni ta' reġjuni f'diffikultà.

4.4. Il-forma tal-mudell ser tvarja minn università għall-oħra. Minbarra dawk l-universitajiet ikkonċernati direttament minn żoni anqas għonja u bi prestazzjoni ekonomika dgħajfa u/jew diffikultajiet demografici, il-kriterji li jikkwalifikaw università bħal waħda "ċivika", huma validi għal grupp ferm usa'. Illum il-ġurnata, universitajiet Ewropej ta' livell dinji u dawk b'ambizzjonijiet simili bir-raġun qed juru dejjem aktar interess fl-impenn ċiviku.

<sup>(6)</sup> Dan il-mudell ġie approvat minn diversi organizzazzjonijiet, bħall-ERRIN, in-Netwerk tar-Ricerka u l-Innovazzjoni tar-Reġjuni Ewropej, u l-ECIU, il-Konsorzju Ewropew ta' Universitajiet Innovattivi. Kelliem prominenti huwa wkoll John Goddard, eks-Deputat Viċi Kancellier tal-Università ta' Newcastle.

<sup>(7)</sup> Workshop tal-KESE, 13 ta' Ġunju 2014 – Universitajiet għall-Ewropa.



4.5. L-università ċivika tippreżenta mudell għall-universitajiet li jridu jimxu lil hinn mill-metodi ta' ġestjoni antikwati jew l-approċċi tradizzjonali. Dan huwa partikolarment importanti f'każijiet fejn it-talenti taż-żgħażaġh għandhom jinghataw sfida biex jikkontribwixxu għall-ekonomija nazzjonali jew reġjonali. Il-kooperazzjoni approfondita ma' partijiet interessati rilevanti fir-reġjuni kollha għandha tkun l-formola li tqanqal il-ftuħ u l-modernizzazzjoni.

4.6. Il-presidenzi rispettivi tal-Kunsill ġustament hadu approċċ simili fid-Dikjarazzjonijiet ta' Lund u ta' Ruma<sup>(8)</sup>, fejn enfasizzaw il-htieġa li r-riċerka tiffoka fuq l-isfidi l-kbar ta' żmienna, li wiehed imur lil hinn minn approċċi tematiċi riġidi u jinvolvi partijiet interessati kemm mis-settur pubbliku kif ukoll minn dak privat. Fir-rigward tat-tiswir taż-Żona Ewropea tar-Riċerka u l-Unjoni tal-Innovazzjoni, ir-Riċerka u l-Innovazzjoni Responsabbli huma għan ċentrali li jkopru l-politiki u l-attivitajiet rilevanti kollha. Dawn il-prinċipji huma wkoll prijoritajiet taht il-programm Orizzont 2020.

4.7. Flimkien mal-mudell ta' "tliet spirali" – li jinvolvi kooperazzjoni bejn l-universitajiet, is-settur privat, il-gvern – hemm il-mudell ta' "erba' spirali" li jinvolvi wkoll lill-komunitajiet lokali u lis-soċjetà ċivili. Dan għandu sens qawwi ta' post u sens ta' skop, u huwa trasparenti u responsabbli lejn il-partijiet interessati tiegħu u l-pubbliku ġenerali. Dan jippreżenta opportunità ġdida biex is-soċjetà ċivili tkun involuta.

4.8. Grupp speċifiku wiehed li għandu jinghata attenzjoni huwa dak tal-eks-studenti: l-alumni. Jista' jsir aktar fl-Ewropa biex jithegġu għinu biex itejbu l-prestazzjoni u r-reputazzjoni tal-universitajiet. Hawnhekk, l-Ewropa tista' ssegwi l-eżempju ta' prattika komuni tal-Istati Uniti.

4.9. L-alumni għandhom jitqiesu bħala parti integrali tal-komunità universitarja. Dawn jistgħu jkunu ambaxxaturi tal-università fil-livell reġjonali, nazzjonali u internazzjonali, u xpruni fid-diskussjoni dwar il-kurrikuli, li huwa partikolarment utli fi żminijiet ta' bidla dinamika. Huma jistgħu jkunu strumentali fid-diskussjoni dwar il-bilanċ bejn ir-riċerka u l-edukazzjoni kif ukoll bejn ir-riċerka u s-suq. Għan speċifiku jista' jkun l-użu ta' alumni bħal kowċis għal gradwati reċenti, speċjalment l-istudenti tal-ewwel generazzjoni, inklużi dawk barranin.

4.10. Mobilità akbar ta' alumni tiġġenera netwerks internazzjonali ta' suċċess, li jistgħu jkunu daqstant ieħor ta' benefiċċju għall-universitajiet tagħhom u għall-industrija.

## 5. L-università intraprenditorjali

5.1. "L-università ċivika" għandha numru ta' elementi komuni mal-università intraprenditorjali. L-universitajiet mhumiex kumpaniji. Huma għandhom missjoni awtonoma fl-interess pubbliku, b'mod partikolari biex jedukaw, iwettqu riċerka (tal-ogħla livell), u għall-użu ta' għarfien mis-soċjetà iġenerali. L-università intraprenditorjali għandha enfasi doppju: it-tmexxija u l-ġestjoni tal-istituzzjoni u t-trawwim tal-hiliet intraprenditorjali tal-istudenti u s-sens ta' inizjattiva.

5.2. Ir-rilevanza ta' kurrikuli edukattivi għas-suq tax-xogħol u r-rilevanza tar-riċerka u l-innovazzjoni għas-soċjetà huma importanti hafna. Il-komunikazzjoni u l-interazzjoni mas-settur privat fil-livell nazzjonali/reġjonali huma kruċjali biex jintlahqu l-isfidi li qed tiffaċċja s-soċjetà.

5.3. Il-mentalità saġo m'għadhiex utli. Id-dinamiki teknoloġiċi u l-isfidi tas-soċjetà jitolbu aġġustament kontinwu. In-naħa tad-domanda qed issir dejjem aktar kumplessa, u tirrikjedi kompetenzi interdixxiplinari u transdixxiplinari u ftuħ għal kwalunkwe żvilupp ġdid. Minbarra l-kompetenzi professjonali, dan jinvolvi wkoll il-htieġa li jiġu żviluppatti hiliet. Il-pjattaformi tal-partijiet interessati, marbuta mal-universitajiet, jistgħu jkunu utli hafna b'rekwiżiti mfassla b'mod kongunt. L-għalliema għandhom ikunu ppreparati sew għal dan il-kuntest dinamiku. Il-hiliet intraprenditorjali<sup>(9)</sup> għandhom ukoll jiġu mgħallma f'kull xorta ta' edukazzjoni għolja fl-Unjoni Ewropea.

<sup>(8)</sup> Id-Dikjarazzjoni ta' Lund 2009, id-Dikjarazzjoni ta' Ruma 2014.

<sup>(9)</sup> Rakkomandazzjoni dwar il-kompetenzi ewlenin għat-tagħlim tul il-hajja (2006/962/KE). Sens ta' inizjattiva u intraprenditorija jirreferi għall-kapaċità tal-individwu li jsarra l-ideat f'azzjoni. Dan jinkludi l-kreattività, l-innovazzjoni u t-tehd tar-riskju kif ukoll il-kapaċità li wiehed jippjana u jiġġestixxi proġetti biex jintlahqu l-għanijiet.

5.4. Bl-istess mod, jistgħu jkunu daqstant ta' benefiċċju l-istrutturi ta' shubijiet pubbliċi privati li jlaqqgħu flimkien l-universitajiet u l-gruppi soċjali, bħaċ-ċrieki tan-negozju u s-settur tas-saħħa.

5.5. Proġett siewi għall-universitajiet ikun li jinholqu "Ktajjen ta' Valur tal-Edukazzjoni", f'kooperazzjoni ma' setturi tan-negozju. Hemm żewġ għanijiet ewlenin għal dan:

- li jiġu ffaċilitati l-kuntatti u l-iskambju ta' informazzjoni mas-setturi tan-negozju, sabiex jittejjbu r-riżultati tat-tagħlim għall-gradwati individwali u għan-negozju
- li jiġu distribwiti riżorsi u fondi fost id-diversi komponenti tal-"katina edukattiva", mill-Kummissjoni u l-ministeri nazzjonali sal-awtoritajiet tal-iskola, u, fl-aħħar nett, għall-istudenti. B'mod parallel, għandhom jiġu promossi l-edukazzjoni teknika u tal-apprendistat.

5.6. Bl-istess mod, il-ftehimiet ta' prestazzjoni, kif applikati f'xi Stati Membri, ser jagħtu spinta lill-ispeċjalizzazzjoni, il-profil u r-reputazzjoni tal-universitajiet. Dawn jista' jkollhom enfasi wiesgħa internazzjonali kif ukoll reġjonali, u jtejjbu l-ambizzjoni u l-kwalità tal-programmi u tal-istudenti. Biex jinkiseb dan, huwa essenzjali l-impenn konsistenti fuq iż-żewġ naħat (il-gvernijiet u l-edukazzjoni għolja).

5.7. L-innovazzjoni għandha taffettwa kemm lir-riċerka u lill-edukazzjoni kif ukoll lill-governanza. Eżempju ta' suċċess ta' titjib minn isfel għal fuq huwa *HEInnovate*, għodda ta' awtovalutazzjoni onlajn indipendenti, żviluppata mill-Kummissjoni Ewropea <sup>(10)</sup>. Għandu jiġi mhegġeg użu akbar ta' din l-għodda.

5.8. Programmi universitarji pprezentati fil-livell internazzjonali kif ukoll varjetà wiesgħa ta' korsijiet onlajn qed jiġu offruti għall-istudenti li jixtiequ jkunu iktar mobbli. Il-komparabbiltà u t-trasparenza għandhom irawmu l-kompetizzjoni u l-konverġenza f'termini ta' prestazzjoni. Ghodod ta' trasparenza bħal U-Multirank fl-UE għandhom potenzjal kbir u jeħtieġ li l-universitajiet jikkunsidraw kif jistgħu jużaw dan it-tip ta' strument b'mod aktar effettiv.

5.9. Il-persuni kollha li għandhom talent għandu jkollhom opportunità ġusta biex jidhlu fis-sistema tal-edukazzjoni għolja. Is-sistemi bi hlas qed isiru dejjem aktar mifruxa. Bħala riżultat, l-istudenti qed isiru aktar kritiċi dwar l-edukazzjoni li jirċievu. Iżda għandha tiġi eskluża kwalunkwe għażla soċjali li tirriżulta mill-introduzzjoni ta' tariffi. L-appoġġ għall-istudenti (ibbażat fuq sfond soċjoekonomiku) għandu jiżgura aċċess ġust għal kulhadd għal edukazzjoni xierqa. Barra minn hekk, is-sistemi bi hlas ma jistgħux jintużaw hażin biex jissostitwixxu l-finanzjament pubbliku eżistenti.

5.10. L-iżviluppi demografiċi jitolbu wkoll biex isiru sforzi addizzjonali biex l-għadd ta' gradwati fir-reġjuni kkonċernati jingħata spinta, speċifikament għall-promozzjoni tar-reżiljenza u l-vijabilità futura ta' dawk ir-reġjuni.

5.11. Fejn huma kkonċernati l-istudenti u n-negozju, l-edukazzjoni għolja u r-riċerka għandhom ikunu marbutin mill-qrib. B'kuntrast ma' dan, il-mudelli ta' finanzjament għandhom it-tendenza li jiffavorixxu r-riżultati mir-riċerka, li jwasslu għal inqas għalliema tal-università li fil-fatt jgħallmu.

5.12. L-universitajiet għandhom iqisu b'mod dovut il-fatt li l-maġġoranza kbira ta' gradwati b'lawrji ta' Bacellerat u Master, u anke PhDs, ser jiksbu impjiegi fis-soċjetà u n-negozju, 'il barra mid-dinja akkademika. B'konsegwenza ta' dan, l-istandards tal-edukazzjoni u t-tnejn adegwata għall-impjiegi għandhom jibqgħu prijorità irrispettivament mill-ispeċjalizzazzjoni ta' università (tal-oghla livell). F'dan ir-rigward, l-Istati Uniti tipprovdi eżempju li l-Ewropa m'għandhiex timxi fuqu <sup>(11)</sup>. Il-formula għall-Ewropa hija li thabrek favur l-eċċellenza u l-ekwità.

5.13. Id-diġitalizzazzjoni hija bidla fundamentali li qed taffettwa l-edukazzjoni għolja b'mod profond f'termini ta' tagħlim u tagħlim (imhallat <sup>(12)</sup>), il-hiliet tal-għalliema u tal-istudenti, u l-istrutturi ta' governanza. Ser ikunu meħtieġa aktar dinamizmu u flessibilità fil-livelli kollha. F'dan ir-rigward, kooperazzjoni aktar mill-qrib bejn l-edukazzjoni għolja u s-settur privat hija wkoll ta' benefiċċju, jekk mhux essenzjali.

<sup>(10)</sup> Ara [www.heinnovate.eu](http://www.heinnovate.eu), *HEInnovate, How entrepreneurial is your HEI?* (Kemm hija intraprenditorjali l-istituzzjoni ta' edukazzjoni għolja tiegħek).

<sup>(11)</sup> Ara *The Economist*, tat-28 ta' Marzu 2015, *Special report on American universities: Excellence v equity* (Rapport speċjali dwar l-universitajiet Amerikani: Eċċellenza vs ekwità).

<sup>(12)</sup> It-tagħlim imhallat qed jagħmel użu (integrat) kemm mill-edukazzjoni tradizzjonali kif ukoll dik miftuħa (onlajn).

## 6. Spinta 'l quddiem għad-dimensjoni Ewropea

6.1. Il-KESE jilqa' l-fatt li s-suġġetti kollha t'hawn fuq, flimkien mal-modernizzazzjoni tal-edukazzjoni għolja, huma dejjem aktar prezenti fuq l-aġenda tal-UE. Ikun tajjeb li jinsab approċċ komuni għall-iżgurar tat-tlestija b'suċċess taż-Żona Ewropea ta' Edukazzjoni Għolja u ż-Żona ta' Riċerka Ewropea.

6.2. L-universitajiet miftuħa u trasparenti, flimkien ma' strateġija Ewropea ddefinita tajjeb li sservi ta' gwida, ser ikunu ta' benefiċċju kbir għas-suq uniku u għall-modernizzazzjoni ta' soċjetà Ewropea b'reżiljenza fl-arena globali. Il-moviment hieles ta' studenti, riċerkaturi u l-għarfien huwa essenzjali għal dan.

6.3. L-involvement tal-UE fl-edukazzjoni għolja beda bil-promozzjoni tar-riċerka xjentifika fi programmi qafas konsekuttivi. Sadanittant, l-impenn tal-UE għall-qasam tal-edukazzjoni qed jikber. Il-Patt ta' Stabbiltà u Tkabbir jenfasizza l-htieġa li jiġu sostnuti l-ispejjeż li jgħolqu t-tkabbir, inkluż b'mod partikolari l-edukazzjoni għolja.

6.4. Tnejn mill-hames miri ewlenin tal-Ewropa 2020 huma relatati direttament mal-edukazzjoni għolja: l-investment fir-riċerka u l-iżvilupp u fl-innovazzjoni, u l-edukazzjoni. Dawn jimpenjaw numru ta' kummissarji differenti. Fl-2014, ir-Rakkomandazzjonijiet Speċifiċi għall-Pajjiżi żvelaw li madwar nofs l-Istati Membri jiffaċċjaw problemi serji rigward in-nuqqas ta' tlaqqiġ tal-hiliet u r-rilevanza għas-suq tax-xogħol, kif ukoll nuqqas persistenti ta' kooperazzjoni bejn l-edukazzjoni għolja u n-negozji jew partijiet interessati ohra.

6.5. Ir-Rakkomandazzjonijiet Speċifiċi għall-Pajjiżi juru l-htieġa li jiġu indirizzati l-impjegabbiltà u l-bżonnijiet tas-settur privat u tal-istudenti/il-gradwati bhala impjegati (jew impjegaturi) futuri kif ukoll il-kompetittività, permezz ta' kooperazzjoni aktar effettiva bejn l-edukazzjoni għolja, l-istituzzjonijiet tar-riċerka u n-negozju. Il-KESE jinsisti li s-segwitu tar-Rakkomandazzjonijiet Speċifiċi għall-Pajjiż għandu jiġi sorveljat b'mod iktar effettiv u li r-riżultati jiġu diskussi b'mod trasparenti mill-Kummissjoni u l-Kunsill.

6.6. Madankollu, f'kuntrast mal-htieġa li l-edukazzjoni għolja tkun awtonoma u responsabbli, hemm forzi politiċi fl-Istati Membri li qed jappellaw għal aktar regolamentazzjoni, li twassal għal inqas awtonomija. F'dawn il-kazijiet, is-sussidjarjetà tiġi invokata bhala prinċipju, u b'hekk dan ma jippermettix l-armonizzazzjoni tas-sistemi tal-edukazzjoni għolja fl-Ewropa. Dan ikun ta' hsara għall-interessi tal-istudenti u tas-soċjetà kollha kemm hi.

6.7. Għandu jsir użu tal-kwalifiki oghla u usa' fl-UE u lil hinn minnha. Dan jitlob li jkun hemm interazzjoni transkonfinali u ta' benefiċċju bejn l-universitajiet, il-lekċerers u l-istudenti u li jkun hemm sens ta' ftuħ għad-dinja. Impenn esplicitu mill-Kunsill, l-Istati Membri u l-Kummissjoni għandu jwassal għal prestazzjoni mtejba tal-edukazzjoni għolja permezz ta' kondivizjoni aħjar u l-irfinar ta' kompetenzi nazzjonali u tal-UE.

6.8. Il-KESE dejjem jenfasizza l-importanza kruċjali tal-programmi ta' riċerka u innovazzjoni tal-UE. Ir-riċerka transkonfinali trawwem ritorn fuq l-investment, il-programmi tal-UE jinkoraġġixxu enfasi fuq teknoloġiji ewlenin u temi strateġiċi, l-iffinanzjar transnazzjonali jwassal għal produzzjoni oghla, u l-alleanzi xjentifiċi Ewropej jagħtu spinta ġenwina lill-kompetittività Ewropea. Għal dan l-għan, l-għarfien gdid għandu jinqas ukoll b'mod aktar wiesa', b'mod partikolari permezz ta' aċċess miftuħ.

6.9. Fil-qafas tas-Seba' Programm Qafas (FP7) u, mill-2014 'l hawn, taht il-programm Orizzont 2020, il-Kunsill Ewropew tar-Riċerka rnexxielu jappoġġja riċerka ta' kwalità għolja permezz ta' finanzjament kompetittiv. Madankollu, l-ostakli strutturali għadhom ifixklu l-mobbiltà transkonfinali tar-riċerkaturi, l-akkademiċi u l-istudenti.

6.10. Il-prestazzjoni tal-edukazzjoni gholja u r-riċerka qeghdin dejjem aktar jiġu evalwati u jsiru trasparenti globalment. L-universitajiet qed jikkooperaw u jikkompetu fuq skala globali, filwaqt li jaħdmu fuq proġetti ta' riċerka kongunta, ifittxu l-eċċellenza u, dejjem aktar, jirreklutaw studenti u persunal minn barra l-UE. Din hija kwistjoni ewlenija, iżda r-regolamenti nazzjonali u n-nuqqas ta' stimolu jistgħu johonqu l-progress f'dan il-qasam. Il-kejl internazzjonali juri li d-diskrepanza bejn l-atturi Ewropej bl-aħjar prestazzjoni u atturi oħrajn qed tikber.

6.11. Għandhom isiru aktar sforzi biex jiġu involuti riċerkaturi eċċellenti minn madwar l-Ewropa kollha fi proġetti kongunti. Jehtieg li n-niċeċ ta' eċċellenza madwar il-kontinent jiġu konnessi u li jippartecipaw fi proġetti ta' riċerka eċċellenti fl-Ewropa.

6.12. Il-mobbiltà fost l-akkademiċi u l-istudenti fl-Ewropa hija limitata, peress li l-moviment transkonfinali għadu mxekkel b'mod artifiċjali. L-iżgurar ta' kundizzjonijiet tax-xogħol ugwali għar-riċerkaturi u l-akkademiċi flimkien ma' konvergenza akbar tal-kurrikuli u l-kwalifiki tal-istudenti fl-Ewropa huma kwistjoni ta' urġenza.

6.13. L-istatistika inadegwata għandha tittejjeb u tintuża aħjar sabiex tkejjel il-firxa tal-mobbiltà u tappoġġaha.

6.14. Kemm il-ftuh u l-modernizzazzjoni tal-universitajiet, kif ukoll id-diversifikazzjoni kulturali permezz ta' iktar internazzjonalizzazzjoni huma fatturi pożittivi. Barra minn hekk, l-istudenti, appoġġati minn midja soċjali aġġornata, strumenti ta' trasparenza bħal U-Multirank, u l-ispeċjalizzazzjoni tal-universitajiet huma mhegġa jagħmlu għażliet speċifiċi. Soluzzjonijiet prammatiċi fil-livell tal-UE għandhom ikunu ta' għajjnuna għalihom.

6.15. Kooperazzjoni aktar mill-qrib fost dawk li huma lesti għaliha tista' turi t-triq 'il quddiem. Eżempju wiehed huwa l-ftehim riċenti bejn il-pajjiżi tal-Benelux dwar ir-rikonossiment reċiproku awtomatiku tad-diplomi. Dan huwa pass deċiżiv 'il quddiem<sup>(13)</sup>. Ix-xejra lejn ir-rikonossiment reċiproku tal-lawrji universitarji u tal-lawrji differenti fix-xjenzi ser tgħin biex jitnaqqsu l-ostakli bejn l-universitajiet u biex jinholqu skambji miftuħa.

6.16. Jehtieg li s-sistemi adegwati tal-garanzija tal-kwalità jiġu internazzjonalizzati u għandu jkollhom rabta Ewropea ċara. Dan jinkludi l-htieġa biex jiġu rikonossuti d-deċiżjonijiet ta' akkreditament. Kull inizjattiva f'dan il-qasam għandha tiġi milqugħa<sup>(14)</sup>. Proċess ta' rikonossiment reċiproku għandu bil-mod il-mod iwassal għal akkreditament pan-Ewropew u, b'mod partikolari, jagħti spinta lill-kwalità tat-tagħlim f'universitajiet bi prestazzjoni baxxa.

6.17. Tali Prattiki jkun ta' benefiċċju madwar l-Ewropa kemm għall-mobbiltà kif ukoll għall-impjegabbiltà. Bl-introduzzjoni ta' lawrja waħda għal bosta universitajiet, il-programmi kongunti bejn l-universitajiet isiru hafna iktar attraenti. Għandu jiġi kkunsidrat l-appoġġ għall-ġemellaġġ. L-iskambju tal-prattiki amministrattivi u ta' tagħlim fuq il-post jistgħu jtejjbu l-kwalità.

6.18. Kundizzjoni bażika għall-internazzjonalizzazzjoni huwa l-użu ta' lingwi komuni. L-għarfien ta' (aktar minn żewġ) lingwi huwa rakkomandabbli għal raġunijiet kulturali u ekonomiċi. L-Ingliż jista' jkun il-lingwa franka tal-lum. Il-progress fit-titjib tal-hiliet lingwistiċi miexi bil-mod wisq. Għandu jiġi kkunsidrat l-obbligu li l-istudenti jkun jafu lingwa barranija waħda.

6.19. Il-programm Erasmus+ kien ta' suċċess kbir u pass enormi 'l quddiem fl-iffaċilitar tal-mobbiltà. Huwa wkoll milqugħ tajjeb min-negozju. Dan jorbot sew mal-prinċipju gwida tal-Kummissjoni dwar it-tkabbir u l-impjiegi. L-iffinanzjar tal-programm għandu jissodisfa d-domanda dejjem tikber. Kwalunkwe restrizzjoni legali għall-iskambji tal-istudenti għandha titneħħa.

<sup>(13)</sup> Fit-18 ta' Mejju 2015, il-pajjiżi tal-Benelux iffirmaw ftehim dwar ir-rikonossiment reċiproku awtomatiku tal-lawrji universitarji kollha. Bħala parti mill-proċess ta' Bolonja, il-Grupp Pathfinder jirrakkomanda li jiġi esplorat ir-rikonossiment awtomatiku fil-livell tas-sistema fuq bażi reġjonali ma' pajjiżi msiehba b'filosofija simili.

<sup>(14)</sup> Pereżempju, fid-9 ta' Lulju 2015, l-Akkreditierungsrat (il-Ġermanja) u l-NVAO (in-Netherlands, il-Belġju-Fjandri) qablu li jirrikonossu d-deċiżjonijiet ta' akkreditament ta' xulxin rigward il-programmi kongunti bejn dawn il-pajjiżi.

6.20. Il-Fondi Ewropej Strutturali u ta' Investiment qeghdin ġustament jiffukaw fuq il-fatturi ta' innovazzjoni u tkabbir, inkluża r-riċerka. Il-Kummissjoni għandha taqdi rwol ta' gwida fit-titjib tal-parteciċipazzjoni tal-universitajiet fi proġetti reġjonali.

6.21. Bħala regola, l-universitajiet huma indipendenti mill-awtoritajiet lokali u reġjonali, għalkemm hemm eċċezzjonijiet notevoli. Dawn għandhom jiġu enfasizzati. Kontribut pożittiv hafna qed isir ukoll permezz tal-programm tal-Fondi Strutturali u ta' Investiment Ewropej (FSIE), li jorbot ir-riċerka permezz tal-RIS3 <sup>(15)</sup> mal-programmi reġjonali tal-UE, filwaqt li jrawwem ambjent favorevoli għall-innovazzjoni.

6.22. L-universitajiet għandhom ikunu konxji tal-RIS3 u l-applikazzjoni tagħhom f'diversi livelli. Flimkien ma' awtoritajiet reġjonali impenjati għandhom jaqdu rwol attiv fil-programm.

6.23. B'xorti hażina, għal raġunijiet ta' governanza, l-universitajiet għadhom mhux qed jagħmlu użu sew mill-programm tal-FSIE. Jehtieġ li jitfittxew sinerġiji bejn il-programmi tal-UE (FSIE, Orizzont 2020 u Erasmus+), iżda dawn għandhom tendenza li jiġu mblukkati minn kundizzjonijiet konfliġġenti.

Brussell, id-9 ta' Diċembru 2015.

*Il-President*  
*tal-Kumitat Ekonomiku u Soċjali Ewropew*  
Georges DASSIS

---

<sup>(15)</sup> RIS3: Strateġiji Nazzjonali/Reġjonali ta' Riċerka u ta' Innovazzjoni għall-Ispeċjalizzazzjoni Intelligenti.

## Opinjoni tal-Kumitat Ekonomiku u Soċjali Ewrope dwar “ir-rwol tal-inġiniera fir-reindustrijalizzazzjoni tal-Ewropa”

(Opinjoni fuq inizjattiva proprja)

(2016/C 071/04)

**Relatur: is-Sur Antonello PEZZINI**

**Korelatur: is-Sur Zbigniew KOTOWSKI**

Nhar id-19 ta' Frar 2015, il-Kumitat Ekonomiku u Soċjali Ewropew iddeċieda, b'konformità mal-Artikolu 29 (2) tar-Regoli ta' Proċedura tiegħu, li jhejji opinjoni fuq inizjattiva proprja dwar:

*“Ir-rwol tal-inġiniera fir-reindustrijalizzazzjoni tal-Ewropa.”*

(Opinjoni fuq inizjattiva proprja)

Il-Kummissjoni Konsultattiva dwar il-Bidliet Industrijali (CCMI) inkarigata sabiex tipprepara l-hidma tal-Kumitat dwar is-sugġett, fasslet l-opinjoni tagħha nhar il-5 ta' Novembru 2015, fuq il-bażi tal-abbozz ippreparat mir-relatur Pezzini u mill-korelatur Kotowski.

Matul il-512-il sessjoni plenarja tiegħu li saret fid-9 u l-10 ta' Diċembru 2015 (seduta tad-9 ta' Diċembru), il-Kumitat Ekonomiku u Soċjali Ewropew adotta din l-Opinjoni b'206 vot favur, vot wiehed kontra (1) u 6 astensjonijiet.

### 1. Konkluzjonijiet u rakkomandazzjonijiet

1.1. Il-KESE jqis li kemm l-inġiniera u t-teknici Ewropej individwali kif ukoll l-assocjazzjonijiet nazzjonali u Ewropej tagħhom jirrapprezentaw riżorsa fundamentali fil-proċess ta' reindustrijalizzazzjoni Ewropea bhala fattur ta' accelerazzjoni tal-bidla fir-riċerki dwar applikazzjonijiet innovattivi tas-suq.

1.2. L-iżvilupp ekonomiku tal-UE huwa dejjem aktar marbut ma' proċess ta' reindustrijalizzazzjoni maħsub bhala strateġija ta' tranżizzjoni lejn mudelli godda sostenibbli ta' disinn, produzzjoni u tqeghid fis-suq ta' prodotti innovattivi b'valur miżjud għoli li jinkorporaw teknoloġiji, materjali u servizzi ta' kwalità godda f'dinja dejjem aktar diġitalizzata.

1.3. Il-KESE jqis li r-rwol ewlieni tal-inġiniera u l-professjonijiet teknici f'dan il-proċess sabiex isolvu problemi għas-soċjetà Ewropea mill-isfidi tar-reindustrijalizzazzjoni għandu jkun enfasizzat u apprezzat aktar, u jitlob li jiġi mniedi eżerċizzju ta' **previżjoni** parteċipattiv dwar il-futur tal-professjoni.

1.4. Il-KESE jirrakkomanda l-promozzjoni ta' **kultura Ewropea tal-intraprenditorija** u tal-innovazzjoni bit-tnejja ta' azzjonijiet konkreti biex jixprunaw mill-gdid l-irkupru tal-professjonijiet ta' inġinier u tekniku, li huma tant b'żonnjużi għal soċjetà ċivili u għall-prosperità.

1.5. Il-KESE jappoġġja l-bżonn ta' **qafas armonizzat Ewropew determinanti** għall-professjoni li għandu jinkludi:

- ir-rikonoxximent reċiproku tal-kwalifiki professjonali
- mobilità fi hdan l-UE u l-intraprenditorija
- matrici Ewropej ta' taħriġ permanenti u taħlim kontinwu formali u informali bi programmi ta' appoġġ
- aċċess ahjar għall-akkwist pubbliku, speċjalment għall-kooperattivi, l-istart-ups u n-netwerks tal-intrapriżi, b'mod partikolari dawk zgħar u ta' daqs medju, kif ukoll l-assocjazzjonijiet professjonali tal-inġiniera
- aċċess ahjar għal finanzjamenti u għas-suq tal-kapital

- kampanji li jżidu l-kapaċitajiet ta' attrazzjoni ta' korsijiet u karrieri u tar-rikonoxximenti professjonali
- appoġġ għall-interdixiplinarjetà u għax-xogħol f'networks diġitali
- flessibilità u żvilupp tal-ugwaljanza bejn is-sessi
- regolamentazzjoni reċiproka tar-responsabbiltà professjonali fis-suq uniku kollu
- politiki attivi biex jiġi mhegġeg ir-reklutaġġ ta' inġiniera mill-SMEs
- il-promozzjoni tal-kultura tal-proprjetà intellettuali.

1.6. Il-KESE jqis li livelli għolja ta' taħriġ u kwalifika fl-inġinerija jiffurmaw bażi essenzjali għal sistema effikaci ta' rikonoxximent reċiproku. Huwa neċessarju li jinżammu standards għolja tal-edukazzjoni u t-taħriġ, inkluż permezz tal-introduzzjoni ta' 29 reġim regolamentari tal-UE fakultattiv abbażi tal-isperimentazzjoni fir-rigward tal-"karti professjonali Ewropej" volontarji <sup>(1)</sup>, u bl-appoġġ attiv tal-assocjazzjonijiet professjonali nazzjonali u Ewropej tal-inġiniera, jekk irridu niżguraw il-fiduċja ta' kull Stat f'mobilità professjonali reċiproka, ibbażata fuq l-għarfien.

1.6.1. L-iżvilupp kontemporanju tas-socjetà qed johloq għadd kbir ta' impjiegi ġodda barra mill-qasam tekniku, li taht l-influenza tal-midja u x-xewqa għal popolarità soċjali, huma attraenti għaż-żgħażaġh li qed ifittxu karriera rapida u prestigjuża. Minn din il-perspettiva, il-professjoni ta' inġinier hija meqjusa bħala waħda "tradizzjonali" li ma tippovdi l-ebda possibbiltà ta' karriera faċli u rapida. Fid-dawl ta' dan, id-dixiplini fl-inġinerija mhux ha jkun attrajenti għall-generazzjonijiet futuri, u dan jippreżenta theddida serja għas-suċċess tar-riindustrijalizzazzjoni Ewropea u l-kompetittività tal-industrija Ewropea. Din hija sfida serja fis-sistemi edukattivi eżistenti u jissuġġerixxi l-htieġa għal gwida sinifikanti għall-edukazzjoni primarja tal-matematika, il-fizika u l-inġinerija, u l-preżentazzjoni attraenti tagħhom, b'mod li jqajjem il-kurżità tal-generazzjonijiet żgħażaġh. Bl-istess mod, il-prinċipju ta' edukazzjoni doppja u l-ahjar Prattiki fil-qasam (il-Ġermanja, l-Isvizzera u l-Awstrija) jisthoqqilhom attenzjoni partikolari mill-Istati Membri kollha fejn din is-sistema mhijiex preżenti.

1.7. Skont il-KESE, għandu jinholoq Suq Uniku tal-inġinerija Ewropew u jiġi żviluppat approċċ strutturat komuni, li jimmira li jżid il-mobilità fl-ispazju Ewropew kollu, minhabba l-importanza li għandu r-rikonoxximent reċiproku, speċjalment għall-inġiniera awtonomi u indipendenti.

1.8. Il-KESE jirrakkomanda li jiġi garantit rwol b'saħħtu għall-komponent inġenjeristiku fil-politika ta' standardizzazzjoni Ewropea sabiex jiġu accelerati, simplifikati u modernizzati l-proċeduri, tiġi garantita l-interoperabbiltà tas-sistemi u tan-networks.

1.9. Il-KESE jirrakkomanda li l-organizzazzjonijiet li fihom jopera l-inġinier jżviluppaw, abbażi tas-sistema tal-qafas Ewropew ta' kwalifiki professjonali, mudelli ta' taħriġ fuq bażi elettronika adegwati għall-generazzjonijiet il-ġodda u l-metodi ta' governanza u valutazzjoni, adattati għall-karatteristiċi tal-inġiniera ġodda, b'ambjenti u karrieri ta' xogħol attraenti.

1.10. Skont il-KESE, l-organizzazzjonijiet ta' rappreżentanza u l-korpi professjonali għandhom isibu konvergenzi kbar sabiex iwettqu rwol determinanti unitarju, kemm ġewwa kif ukoll barra l-UE, u joffru lill-membri tagħhom taħriġ permanenti skont parametri komuni Ewropej.

1.11. Il-KESE jirrakkomanda li l-Kummissjoni tagħti segwitu konkret lill-istituzzjoni tal-Forum Ewropew tal-Professjonijiet Liberi, li fi hdanu l-inġiniera jsibu rappreżentanza għolja, assocjazzjonijiet, korpi u kulleġġi professjonali <sup>(2)</sup> tal-inġiniera, u jitlob għall-holqien ta' Portal tal-Inġiniera Ewropej fejn jistgħu jiġu indirizzati problemi bħal: responsabbiltà, proprjetà intellettuali, l-aspett fiskali u l-pensjonijiet, it-taħriġ kontinwu, kodiċi ta' Prattika tajba, eċċ.

<sup>(1)</sup> Ara "Karta professjonali Ewropea tal-inġiniera" tas-Sinjura Feani.

<sup>(2)</sup> ĠU C 226, 16.7.2014, p. 10.

1.12. Il-KESE jirrakkomanda li l-Kummissjoni tfassal kodiċi Ewropew ta' Prattika tajba tal-Inġinerija abbażi tal-esperjenza ta' organizzazzjonijiet nazzjonali ta' inġiniera u tekniċi, u li tipprovdi dawn il-professjonisti l-ghodod ġuridiċi-finanzjarji għat-tweġġ ta' proġetti innovattivi, partikolarment għall-SMEs u l-operaturi tar-riċerka u l-iżvilupp.

1.13. Il-KESE jishaq dwar il-bżonn li l-professjoni tkun dejjem iżjed ikkonċernata li tiġġestixxi problemi kumplessi, immirata lejn is-sostenibbiltà ekonomika, soċjali u ambjentali, u jingħata dejjem iktar valur lil metodi multidixxiplinarji avvanzati u interoperattività adegwata bejn is-sistemi ta' manifattura u r-realtajiet industrijali godda 4.0.

1.14. Il-KESE jistieden lill-Kummissjoni u lill-Istati Membri biex jikkunsidraw il-konklużjonijiet tal-Kunsill Ewropew tal-20-21 ta' Marzu 2014 fejn intalab li jiġu indirizzati n-nuqqasijiet fl-oqsma tax-xjenza, it-teknoloġija, l-inġinerija u l-matematika – l-hekk imsejha kompetenzi STEM – b'mod prijoritarju u b'involvement ikbar tal-industrija.

## 2. Introduzzjoni

2.1. Fl-origini tal-inġinerija Ewropea, hemm it-tensjoni lejn ir-rinnovazzjoni rrapprezentata mill-ġenju ta' Leonardo li jirrifletti l-ftuh għall-innovazzjoni tas-soċjetà Ewropea u sfera kulturali ta' żvilupp tal-impenn ċivili, tal-governanza tajba u tal-industrija.

2.2. Kif jenfasizza l-PE, "Il-kriżi laqtet lill-ekonomiji Ewropej hażin. L-UE tehtieg strateġija tat-tkabbir komprensiva biex tegħleb dawn l-isfidi" <sup>(3)</sup>.

2.3. L-istrateġija ta' reindustrializzazzjoni tal-UE tikkonċentra speċjalment fuq l-investimenti f'termini ta' innovazzjoni, fejn l-inġinier għandu rwol ewlieni, partikolarment fis-setturi ta' tkabbir rapidu.

2.4. Il-konverġenza ta' teknoloġiji diġitali, sistemi ta' komunikazzjoni u netwerks intelliġenti, nanobijoteknoloġiji, teknoloġiji industrijali sostenibbli, 3D printers u teknoloġiji nodfa abilitanti intersettorjali qed tbiddel hafna l-metodi ta' funzjonament tal-ekonomiji u tas-soċjetà b'veloċità, li saret esponenzjali bis-saħħa tal-globalizzazzjoni.

2.5. Il-ġejjieni tal-UE huwa marbut ma' proċess ta' reindustrializzazzjoni maħsub fuq kollox bhala strateġija ta' tranżizzjoni lejn mudelli godda sostenibbli ta' disinn, produzzjoni u tqegħid fis-suq ta' prodotti b'valur miżjud għoli li jinkorporaw teknoloġiji, materjali u servizzi godda f'dinja dejjem aktar diġitalizzata.

2.6. Il-KESE huwa konvint li, fin-nuqqas ta' riżorsi umani tekniċi u xjentifiċi li għandhom il-potenzjal neċessarju fir-rigward tal-esperjenza u tal-gharfien, se jkun diffiċli li jintlahqu l-għanijiet stabbiliti fl-istrateġija Ewropa 2020. B'rabta ma 'dan irid jiġi enfazzjat ir-rwol ta' organizzazzjonijiet u assoċjazzjonijiet professjonali ta' inġiniera u tekniċi, fil-livell nazzjonali u Ewropew.

2.7. Fl-Ewropa, il-maġġoranza tal-kompetenzi tekniċi hija fis-settur tal-inġinerija, li jinkludi madwar 130 000 negozju, li jimpjegaw iktar minn 10 miljun persuna kwalifikati u kompetenti hafna, bi produzzjoni annwali ta' madwar EUR 1 840 biljun, ugwali għal madwar terz tal-esportazzjonijiet kollha tal-UE. Barra minn hekk, inġiniera u tekniċi jwettqu rwol importanti fis-setturi kollha tal-ekonomija <sup>(4)</sup>.

2.8. Għandu jiġi żvilupp approċċ ġdid *intelliġenti* tal-politiki Ewropej, fejn jiġi garantit rwol ġdid lill-professjonisti b'edukazzjoni teknika. Jidher aktar il-bżonn ta' ġestjoni tal-proċessi ta' bidla *intelliġenti* tat-territorji, mitluba espressament mill-ippjanar Ewropew ġdid.

2.9. Sabiex jintlahqu dawn l-oġġettivi, l-UE għandha ttejjeb il-livelli ta' kapacità tal-forza tax-xogħol tagħha. Fuq kollox, fi hdan il-kompetenzi inġenjeristiċi, hemm zieda fid-domanda tal-pubbliku u tas-settur privat. Is-settur pubbliku se jkollu bżonn kompetenzi tekniċi maġġuri sabiex jissodisfaw – bl-applikazzjoni ta' direttivi godda dwar l-akkwist pubbliku, b'tipi ta' kooperazzjoni f'netwerks ta' impriżi, bil-hidma fi klusters u softwer ġdid – l-isfidi fis-setturi tal-enerġija, tat-trasport, tas-saħħa, tal-ġestjoni tal-iskart, tat-tagħlim, tal-marka tal-karbonju, tal-Internet tal-oġġetti, tal-ekonomija ċirkolari.

<sup>(3)</sup> Ara r-Riżoluzzjoni tal-PE tal-15 ta' Jannar 2014.

<sup>(4)</sup> Sors: Eurostat.



2.10. Anke s-settur privat għandu jsahha il-kompetenzi inġenjeristiċi, jekk jixtieq jiġbor il-frott tal-iżvilupp tal-kompetenzi fil-postijiet tax-xogħol. L-analiżi dwar l-imġiba tal-konsumaturi tindika żieda kontinwa fid-domanda ta' intelliġenza li tinsab fil-prodotti u s-servizzi.

2.11. L-għarfien u l-esperjenza teknika għandhom ikunu dejjem aġġornati sabiex jindirizzaw l-isfidi tal-proċessi industrijali godda. Huwa neċessarju wkoll li jiġu organizzati forom godda ta' xogħol għall-professjonisti liberi, involuti fil-qasam tas-servizzi professjonali, tekniċi u xjentifiċi fl-Ewropa. Huwa neċessarju li jiġu organizzati forom godda ta' xogħol għall-professjonisti liberi, involuti fil-qasam tas-servizzi professjonali, tekniċi u xjentifiċi fl-Ewropa.

2.12. Mobilità akbar fis-swieq tax-xogħol nazzjonali, Ewropej u globali twassal għal użu aħjar tal-forza tax-xogħol, disponibbli fi hdan qasam tal-inġinerija Ewropew attraenti. Bl-għażla ta' reġim regolatorju tal-UE fakultattiv tad-29 reġim, jista' jiġi faċilitat it-tixrid ta' karta professjonali Ewropea li tiffaċilita l-iżvilupp ta' esperjenzi professjonali għall-inġiniera speċjalizzati f'diversi pajjiżi Ewropej.

2.13. Sabiex jiżdied l-għarfien tal-istudenti potenzjali tal-inġinerija dwar il-professjoni ta' inġinier, hija neċessarja kooperazzjoni kbira bejn l-industrija u d-dinja akkademika u bejn min iħaddem u l-iskejjel pubbliċi u privati, kemm fil-livell primarju kif ukoll sekondarju tar-riċerka u l-iżvilupp. Dan jinkludi l-applikazzjoni tar-responsabbiltà soċjali korporattiva u l-promozzjoni ta' taħriġ adegwat.

2.14. Bl-involvement tal-imprendituri u bl-indirizzar ta' problemi godda aktar kumplessi, jidher ċar għaż-żgħażaġh li l-matematika, it-teknoloġiji tal-informazzjoni, il-fiżika u l-kimika huma neċessarji sabiex jiġu solvuti problemi li s-soċjetà għandha tindirizza, u jirrapprezentaw l-imfietah għal soluzzjonijiet innovattivi godda, fil-medicina, fil-kura tas-sahha, kif ukoll fit-trasport, fit-tniġġis jew fl-iffrankar enerġetiku.

2.15. Dan it-tip ta' kooperazzjoni għandu jibda fuq livell lokali, iżda l-esperjenzi u l-aħjar prattiki għandhom jinxtardu fuq livell Ewropew. Dan jikkontribwixxi għal postijiet tax-xogħol godda u opportunitajiet ta' karriera għall-inġiniera, u jista' jgħin sabiex dawn is-suġġetti jsiru iktar vivaċi u rilevanti għall-ġenerazzjonijiet godda.

2.16. Fl-istess hin, filwaqt li jitqiesu l-progressi paralleli fil-bosta dixxiplini u fil-multidixxiplinarjetà tal-applikazzjonijiet prattici, għandha tiġi ggarantita l-kwalità u l-effiċjenza billi jiġu introdotti korsijiet edukattivi li jintegraw suġġetti oħra fit-tagħlim sekondarju u fl-università, bħall-psikoloġija soċjali u l-ġestjoni tar-riżorsi umani f'tim, l-istimolu tal-proċessi kreattivi, in-nanoteknoloġiji, l-inġinerija bijomedika, l-istorja tat-teknika, il-ġeografija ekonomika, eċċ.

2.17. Proċess ta' akkreditament tal-programmi edukattivi huwa wiehed mill-modi kif dawn il-professjonijiet jistgħu jiżguraw konformità mal-istandard. Il-proċess ta' garanzija tal-kwalità jinkludi l-preparazzjoni ta' standard ta' referenza u ta' valutazzjoni, f'konformità mal-qafas Ewropew u nazzjonali tal-kwalifiki professjonali.

2.18. L-akkreditament estern u l-garanzija tal-kwalità interna huma żewġ proċessi importanti hafna sabiex tinzamm il-kwalità tat-taħriġ fl-inġinerija.

### 3. Kummenti ġenerali

#### 3.1. Rwol determinanti tal-inġinier fl-industrijalizzazzjoni mill-ġdid tal-UE

Il-KESE jqis fundamentali r-rwol determinanti tal-inġiniera u tat-tekniċi fit-tweqqif konkret tal-istrategija tar-reindustrijalizzazzjoni tal-Ewropa, li tiżgura soluzzjonijiet vijabbli ta' proċessi, prodotti u servizzi *lean, clean, green* għall-isfidi tal-iżvilupp sostenibbli u kompetittiv.

3.1.1. Fl-istess hin il-KESE jqis neċessarju qafas Ewropew determinanti għall-professjoni fit-termini ta':

- ir-rikonoxximent reċiproku tal-kwalifiki u l-professjonijiet;
- il-mobilità interna u esterna fis-Suq Uniku u l-iżvilupp tal-intraprenditorija;
- matrici Ewropej konverġenti ta' taħriġ permanenti u tagħlim kontinwu formali u informali bi programmi ta' appoġġ;
- tittiehed responsabbiltà u jinghataw assigurazzjonijiet ta' responsabbiltà omoġenji fis-Suq Uniku;

- kampanji li jżidu l-kapaċitajiet ta' attrazzjoni ta' korsijiet u karrieri u tar-rikonoxximenti professjonali flimkien ma' ugwajjanza bejn is-sessi;
- appoġġ għall-interdixiplinarjetà u għall-ġestjoni f'networks ta' problemi kumplessi;
- flessibilità u żvilupp tal-ispeċifikazzjonijiet tal-ġenerazzjonijiet godda;
- ġenerazzjoni C (Connected Generation (Ġenerazzjoni Konnessa));
- politiki li jsahhu r-rapidità tal-ġestjoni u l-komunikazzjoni anke fil-qasam intersettorjali u multidixiplinarju, u b'hekk tiġi assigurata l-interoperattività bejn ix-xjenza, il-manifattura u l-industrija 4.0;
- appoġġ tar-rwol tal-inġiniera u t-teknici u tal-organizzazzjonijiet soċjoprofessionali tagħhom fl-użu tal-programmi ta' riċerka u innovazzjoni u fondi strutturali;
- miżuri promozzjonali ta' tehid tar-responsabbiltà u applikazzjoni ta' kodiċi etici speċjalment f'kuntratti pubbliċi bir-reġim tad-direttivi l-godda<sup>(5)</sup> permezz ta' networks ta' imprints u klusters kollaborattivi u bi speċifiċi ta' akkwisti ekoloġiċi u għall-harsien u l-protezzjoni ambjentali;
- qafas ta' kooperazzjoni internazzjonali b'aċċess faċilitat għas-swieq tal-pajjiżi terzi;
- tibdil leġislativ maħsub li jggarantixxi l-harsien tad-drittijiet tal-proprjetà intellettwali xieraq għall-żvilupp tas-soċjetà tal-informazzjoni.

### 3.2. Rikonoxximent reċiproku ta' kwalifiki u professjonijiet, mobilità u intraprenditorija

3.2.1. Il-KESE jqis li livelli għolja ta' tahrig u kwalifika fl-inġinerija jiffurmaw il-bażi meħtieġa għal sistema effikaċi ta' rikonoxximent reċiproku: it-tnaqqis tal-istandards edukattivi sabiex tiżdied il-mobilità jirriskja li jnaqqas il-fiduċja reċiproka f'UE bbażata fuq it-taġhrif, li hija kapaċi tindirizza l-isfidi l-godda tal-inġinerija.

3.2.2. Skont il-KESE, għandu jiġi żviluppat approċċ strutturat komuni – karta professjonali Ewropea<sup>(6)</sup> sogġetta għal konverġenza akbar tat-taġhrig, l-adozzjoni ta' reġim regolatorju fakultattiv għal karta professjonali Ewropea volontarja, u qafas ta' tahrig komuni u sistemi ta' validazzjoni formali u/jew il-kwalifiki informali miksuba.

3.2.3. Il-KESE jirakkomanda t-tnedija ta' azzjonijiet konkreti għat-tnedija mill-ġdid tal-professjoni ta' inġinier u tekniku, bħala attur prinċipali tat-traspożizzjoni rapida tar-riċerka, fl-applikazzjonijiet tas-suq u fis-soluzzjonijiet tal-problemi tas-soċjetà. B'mod partikolari, il-KESE jitlob tishih speċifiku għall-inġiniera tal-inizjattiva *Erasmus għal Imprendituri Żgħażaġh* (EYE) u tal-mekkaniżmi ta' mikrokreditu, kif ukoll it-tnedija ta' Premju tal-UE għall-inġiniera kreattivi, sabiex joffru lill-professjoni l-opportunità li tikseb aktar vizibbiltà u sabiex jitheggu l-holqien ta' ideat u proġetti fl-inġinerija ta' livell ta' eċċellenza.

### 3.3. Tahrig u taġhlim kontinwu formali u informali

3.3.1. Meta wiehed iqis il-heffa tal-progress teknoloġiku, il-KESE huwa tal-fehma li huwa importanti l-appoġġ Ewropew tal-iżvilupp ta' moduli ta' tahrig fi shubija mal-industrija, għall-kisba ta' livelli għolja ta' kompetenzi speċifiċi u l-iżvilupp ta' taġhlim kollaborattiv u ta' proġetti ta' process ta' taġhlim (*learning by doing*) għal komunikazzjoni interpersonali u moduli onlajn fit-teknoloġija diġitali, networks tal-komunikazzjoni sabiex tinkiseb u tiġi valutata l-informazzjoni.

3.3.2. Għandu jiġi żviluppat – bl-appoġġ regolamentari tal-UE – standard globali ta' validazzjoni tal-kapaċitajiet ta' tmexxija u tehid ta' riskji miksuba permezz tat-taġhlim mhux formali<sup>(7)</sup>.

3.3.3. L-evalwazzjoni tal-kapaċitajiet tal-ġenerazzjonijiet il-godda: "ConGen" jeħtieġ il-preparazzjoni tal-istrutturi produttivi, organizzazzjonali, komunikattivi u ta' kontroll.

<sup>(5)</sup> ĠU L 94, 28.3.2014, p. 65, p. 243, p. 1.

<sup>(6)</sup> ĠU L 354, 28.12.2013, p. 132.

<sup>(7)</sup> *European Institute for Industrial Leadership* (Position Paper P20-2015).

### 3.4. L-immaġni u l-futur tal-ingenier fir-reindustrijalizzazzjoni tal-UE

3.4.1. Il-KESE jqis li r-rwol ewlieni li għandhom l-ingeniera u l-professjonijiet tekniċi sabiex jindirizzaw il-problemi tas-soċjetà Ewropea mill-isfidi tar-reindustrijalizzazzjoni għandu jkun enfasizzat u żviluppat aktar, u jitlob li jitnieda eżerċizzju ta' previzjoni partecipattiv bl-involvement tal-atturi tal-iżvilupp, l-amministrazzjonijiet, dawk li jieħdu d-deċiżjonijiet politiċi u l-partijiet interessati, li jindika u jiżviluppa l-profilu futuri mitluba mill-professjoni, f'termini ta' soluzzjoni tal-problemi, rapidità ta' akkwist u traspożizzjoni applikattiva ta' teknoloġiji godda.

3.4.2. F'dan ir-rigward, għandha tingħata importanza speċifika għall-fatt li l-ingeniera jharsu lejn dan il-proċess ta' reindustrijalizzazzjoni f'termini ta' sostenibbiltà ekonomika, soċjali u ambjentali, għal tranżizzjoni gradwali għal ekonomija ċirkolari "li jinkludi *re-manufacturing* u *re-consuming*"<sup>(8)</sup>.

### 3.5. Ir-rwol tal-ingeniera u t-teknici fl-użu tal-programmi ta' riċerka u innovazzjoni u fondi strutturali

3.5.1. Il-KESE jqis li l-ingeniera u t-teknici Ewropej jirrapprezentaw riżorsa fundamentali fil-proċess ta' reindustrijalizzazzjoni bħala fattur ta' aċċelerazzjoni tal-bidla tar-riċerka f'applikazzjonijiet innovattivi tas-suq u soluzzjonijiet tal-problemi kumplessi ta' tranżizzjoni lejn ekonomija soċjali tas-suq, sostenibbli, b'saħħtu u kompetittiv, u li din ir-riżorsa għandu jkollha aċċess u appoġġ għal soluzzjonijiet innovattivi li jippremjaw il-kwalità u mhux biss l-ekonomiċità, u jheggu kull tip ta' kollaborazzjoni kongunta f'netwerks u fi klusters, permezz ta' politiki u programmi tal-UE minn:

- azzjonijiet strateġiċi tal-Aġenda Diġitali
- H2020, speċjalment permezz ta' teknoloġiji abilitanti essenzjali
- COSME u FEI
- fondi strutturali u ta' koeżjoni.

## 4. Kummenti finali

4.1. L-UE trid tindirizza sfidi importanti li jirrapprezentaw l-istess diffikultajiet għall-ingenier Ewropew:

- prospettivi ta' tixjih tal-popolazzjoni
- diġitalizzazzjoni mifruxa u invażiva
- zieda fin-nuqqas ta' riżorsi f'kuntast ambjentali u tal-klima dejjem aktar kritiku
- globalizzazzjoni ġeopolitika u finanzjarja b'ċaqliq tal-punt fokali barra l-Ewropa
- konverġenza tat-teknoloġiji, b'mod partikolari nanobijoteknoloġiji ICT u sistemi 3D
- problemi kumplessi ta' ġestjoni integrata, speċjalment tal-megabliet
- Internet tal-oġġetti u tas-servizzi u netwerks intelligenti li qed jikbru b'mod esponenzjali u l-iżvilupp tal-industrija 4.0
- żvilupp awtonomu enormi tal-fenomeni ta' intelligenza kollettiva fil-hin reali (Social Brain) għall-ġenerazzjonijiet ConGen.

4.2. Skont il-KESE, il-ġenerazzjoni ġdida ConGen ta' ingeniera għandha tikseb livelli oghla ta' kwalifiki u kompetenza formali u informali, minhabba li l-livelli aktar sempliċi ta' soluzzjoni tal-problemi se jithallew f'idejn sistemi diġitali awtonomi u jiġu żviluppatti kapaciċitajiet interdixiplinarji u flessibilità għall-ġestjoni ta' problemi kumplessi.

<sup>(8)</sup> ĠU C 230, 14.7.2015, p. 91.

4.3. L-organizzazzjonijiet fejn l-inġinier joffri xogħlu għandhom jiżviluppaw, abbażi tal-qafas Ewropew tal-kwalifiki professjonali, moduli ta' taħriġ diġitali u sistemi b'modalitajiet ta' governanza adattati għall-karatteristiċi tal-inġiniera l-godda, li jsaħħu l-qsim tal-valuri u tal-missjonijiet professjonali, li jiffavorixxu ambjenti u karrieri attraenti.

4.4. Skont il-KESE, l-organizzazzjonijiet ta' rappreżentanza u l-korpi professjonali tal-inġiniera għandhom isibu oqsma ikbar ta' konverġenza, f'termini Ewropej, sabiex ikunu jistgħu jwettqu rwol aktar determinanti kemm ġewwa kif ukoll barra l-UE, fil-holqien ta' **Suq uniku tal-inġiniera Ewropew**.

4.5. Il-KESE jirrakkomanda li jitwettaq segwitu konkret għat-twaqqif tal-**Forum Ewropew tal-Professjonijiet Liberi**, li fi hdanu l-inġiniera jsibu rappreżentanza għolja, assoċjazzjonijiet, korpi u kulleġġi professjonali<sup>(9)</sup> tal-inġiniera indipendenti u tal-SMEs fil-qasam tal-inġinerija u li jinholoq **Portal tal-Inġiniera Ewropew** li fl-ambjent interattiv tiegħu jistgħu jiġu indirizzati problemi importanti bħal: il-ġestjoni tar-responsabbiltajiet, il-harsien tal-proprjetà intellettuali, ir-regimi fiskali u s-sistemi tal-pensjonijiet.

Brussell, id-9 ta' Diċembru 2015.

*Il-President*  
*tal-Kumitat Ekonomiku u Soċjali Ewropew*  
Georges DASSIS

---

<sup>(9)</sup> ĠU C 226, 16.7.2014, p. 10.

## Opinjoni tal-Kumitat Ekonomiku u Soċjali Ewropew dwar “in-nanoteknoloġija għal industrija tal-kimika kompetittiva”

(opinjoni fuq inizjattiva proprja)

(2016/C 071/05)

**Relatur: is-Sur Egbert BIERMANN**

**Korelatur: is-Sur Tautvydas MISIŪNAS**

Nhar it-28 ta' Mejju 2015, il-Kumitat Ekonomiku u Soċjali Ewropew iddeċieda, b'konformità mal-Artikolu 29 (2) tar-Regoli ta' Proċedura tiegħu, li jhejji opinjoni fuq inizjattiva proprja dwar

*“In-nanoteknoloġija għal industrija tal-kimika kompetittiva”*

(Opinjoni fuq inizjattiva proprja)

Il-Kummissjoni Konsultattiva dwar il-Bidliet Industrijali (CCMI), inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar il-5 ta' Novembru 2015.

Matul il-512-il sessjoni plenarja tiegħu li saret fid-9 u l-10 ta' Diċembru 2015 (seduta tad-9 ta' Diċembru 2015), il-Kumitat Ekonomiku u Soċjali Ewropew adotta din l-Opinjoni b'115-il vot favur, 2 voti kontra u 4 astensjonijiet.

### 1. Konkluzjonijiet u rakkomandazzjonijiet

1.1. Il-KESE jappoġġja l-attivitajiet relatati mat-tfassil ta' politika industrijali Ewropea, b'mod partikolari biex jiġu promossi teknoloġiji ewlenin li jsahħu l-kompetittività tagħna. Jekk l-Ewropa titkellem b'vuci waħda fil-livell internazzjonali ssahħah ir-rwol tagħha fid-djalogu globali. Is-sahħa innovattiva tan-nanomaterjali u n-nanoteknoloġija, speċjalment fl-industrija tal-kimika, tagħti kontribut importanti.

1.2. Inizjattiva għall-promozzjoni tan-nanoteknoloġija tista' tikkontribwixxi għall-iżvilupp ulterjuri ta' politika industrijali komuni Ewropea. Ir-riċerka u l-iżvilupp tant huma kumplessi li ma jistgħux jitwettqu biss minn intrapriżi jew istituzzjonijiet individwali. Għalhekk jeħteġ li ssir kooperazzjoni transkonfinali bejn l-universitajiet, l-istituzzjonijiet xjentifiċi, l-intrapriżi u l-inkubaturi tan-negozji. Approċċ pożittiv huwa dak taċ-ċentri tar-riċerka, bħalma ġew stabbiliti, fost affarijiet oħra, fis-settur tal-kimika u tal-farmaċewtika. Għandha tiġi żgurata l-integrazzjoni tal-SMEs.

1.3. Fir-rigward tan-nanoteknoloġija, ir-raggruppamenti ta' eċċellenza Ewropej (nanoclusters) għandhom ikomplu jiġu żviluppati. Għandu jkun hemm netwerking bejn l-atturi ewlenin mill-qasam tal-intrapriża, ix-xjenza, il-politika u s-soċjetà sabiex jiġu promossi t-trasferiment tat-teknoloġija, il-kooperazzjoni diġitali u personali, valutazzjoni mtejbja tar-riskju, u analiżi speċifika taċ-ċiklu tal-hajja jew tas-sigurtà tan-nanoprodotti.

L-istrumenti finanzjarji fil-programm qafas ta' riċerka Orizzont 2020 fil-qasam tan-nanoteknoloġija għandhom jitfasslu b'mod sempliċi u flessibbli, b'mod partikolari għall-SMEs. Il-finanzjament pubbliku għandu jissahħah u għandu jithegġeġ il-provvediment ta' finanzjament privat.

1.4. Sabiex in-nanoteknoloġija multidixxiplinari tiġi ankrata ahjar fis-sistemi tal-edukazzjoni u tat-taħriġ, għandhom jiġu involuti xjenzati u tekniċi kkwalfikati f'dixxiplini bħall-kimika, il-bijoloġija, l-iġinerija, il-medicina u x-xjenzi soċjali. L-intrapriżi għandhom jissodisfaw jirreagixxu ir-rekwiżiti ta' hiliet li dejjem jiżdiedu tal-impjegati tagħhom permezz ta' miżuri ta' taħriġ inizjali u taħriġ mill-ġdid immirati. L-impjegati, bl-esperjenzi u l-hiliet tagħhom, għandhom jiġu inklużi.

1.5. Il-proċess ta' standardizzazzjoni tal-UE għandu jibqa' jiġi promoss. L-istandards jaqdu rwol ewleni fil-konformità mal-liġijiet, b'mod partikolari jekk tkun meħtieġa valutazzjoni tar-riskju għas-sigurtà tal-impjegati. Għaldaqstant, għandhom jiġu żviluppati għodod għall-materjali ta' referenza ċertifikati biex jiġu ttestjati l-metodi li bihom jitkejlu l-karatteristiċi tan-nanomaterjali.

1.6. Il-konsumaturi għandhom jiġu informati bis-shih dwar in-nanomaterjali. Il-promozzjoni soċjali tal-aċċettazzjoni ta' dawn it-teknoloġiji ewlenin hija essenzjali. Għandu jkun hemm djalogu regolari bejn il-konsumaturi u l-organizzazzjonijiet ambjentali, l-industrija u l-politika. Għaldaqstant għandhom jiġu żviluppati pjattaformi ta' informazzjoni pan-Ewropej u strumenti għall-aċċettazzjoni.

1.7. Il-KESE jistenna li l-Kummissjoni Ewropea twaqqaf osservatorju għan-nanomaterjali, li għandu jirreġistra u jevalwa l-proċessi tal-iżvilupp u l-applikazzjonijiet, ir-riċiklaġġ u r-rimi tagħhom. Dan għandu josserva wkoll l-impatt fuq l-impjeg u s-suq tax-xogħol u għandu jevalwa u jiddeskrivi l-konkluzjonijiet politiċi, ekonomiċi u soċjali ewlenin li għandhom jifasslu. Qabel l-2020 għandu jitressaq ir-Rapport attwali dwar in-nanomaterjali u n-nanoteknoloġija fl-Ewropa li jidentifika l-linji ta' żvilupp possibbli sal-2030.

## 2. In-nanoteknoloġija f'Ewropa innovattiva

2.1. Fis-snin reċenti kien u għad hemm diversi inizjattivi tal-Kummissjoni Ewropea biex jippromovu l-innovazzjoni u teknoloġiji ewlenin bil-għan li tiżied il-kompetittività. L-eżempji jinkludu l-Komunikazzjonijiet tal-Kummissjoni dwar "Strateġija komuni għal teknoloġiji abilitanti essenzjali fl-UE" (2009, 2012) u l-Komunikazzjoni dwar ir-riċerka u l-innovazzjoni tal-2014. In-nanoteknoloġija ngħatat attenzjoni partikolari f'diversi Opinjonijiet tal-KESE <sup>(1)</sup>.

2.2. Bl-adozzjoni tal-Pjan Juncker tal-2014, il-politika industrijali tal-UE ngħatat sinifikat speċjali, u magħha anki l-promozzjoni ta' teknoloġiji innovattivi. It-teknoloġiji favoriti stabbiliti fil-pjan jixhdu li politika industrijali Ewropea kompetittiva trid tiffoka b'mod strateġiku fuq teknoloġiji u materjali orjentati lejn il-futur. Dan japplika b'mod partikolari għall-qasam kimiku u farmaċewtiku.

2.3. Il-qasam kimiku u farmaċewtiku Ewropew jistimola l-innovazzjoni f'setturi oħrajn. In-nanoteknoloġija għandha rwol ewleni fl-iżvilupp ta' prodotti godda. Dan mhux biss iżid il-kompetittività ta' dan is-settur iżda jikkontribwixxi wkoll għall-iżvilupp sostenibbli tal-industrija.

2.4. In-nanomaterjali diġà jinsabu f'hafna prodotti li jintużaw fil-hajja ta' kuljum (pereżempju hwejjeġ sportivi, kozmetiċi, kisjiet). Barra minn hekk jifthu għadd ta' possibbiltajiet ta' innovazzjoni għal prodotti u proċessi godda (pereżempju t-teknoloġija tal-enerġija u l-ambjent, it-teknoloġija medika, l-ottika, l-iżvilupp u l-manifattura ta' ċipep, il-protezzjoni teknika tad-data, l-industrija tal-konstruzzjoni kif ukoll prodotti relatati mal-konsumatur bħall-vernici u ż-żebgħa, il-medicini u t-teknoloġija medika).

2.5. Minhabba d-daqs żgħir tagħhom, in-nanomaterjali jista' jkollhom proprjetajiet ottiċi, manjetiċi, mekkaniċi, kimiċi jew bijoloġiċi godda. Dan jippermetti l-iżvilupp ta' prodotti innovattivi, li jinkorporaw funzjonalitajiet godda u karatteristiċi speċjali.

2.6. Skont rakkomandazzjoni adottata mill-Kummissjoni Ewropea, in-nanomaterjali huma materjali li l-kostitwenti ewlenin tagħhom ikollhom dimensjoni ta' bejn biljuneżmu wiehed u 100 biljuneżmu ta' metru. Din id-definizzjoni hija pass importanti 'l quddiem peress li tiddeskrivi b'mod ċar liema materjali għandhom jiġu kkunsidrati nano u tippermetti li tintgħażel l-aktar metodoloġija xierqa ta' ttestjar <sup>(2)</sup>.

<sup>(1)</sup> Opinjoni tal-KESE dwar "It-tessuti tekniċi: mutur tat-tkabbir" (ĠU C 198, 10.7.2013, p. 14), Opinjoni tal-KESE dwar "Strateġija għall-komponenti u s-sistemi mikro u nanoelettronici." (ĠU C 67, 6.3.2014, p. 175)

<sup>(2)</sup> Il-Kummissjoni Ewropea, Brussell, 18 ta' Ottubru 2011. Nanometru wiehed huwa ekwivalenti għal biljuneżmu ta' metru. Dan huwa twil biżżejjed biex joqogħdu minn hames sa għaxar atomi. Ir-relazzjoni bejn nanometru u metru hija ekwivalenti għal dik bejn ballun tal-futbol u d-dinja. It-terminu nanoteknoloġija jirreferi għall-kejl, l-iżvilupp, il-produzzjoni u l-applikazzjoni mmirati u kkontrollati tan-nanomaterjali li l-istrutturi, il-partikoli, il-fibri jew il-pjastri tagħhom huma iżgħar minn 100 nanometru.

2.7. In-nanoteknoloġija toffri potenzjal kbir għat-tkabbir. Għall-perjodu 2006-2021 l-esperti qeghdin ibassru zieda minn USD 8 biljun għal USD 119-il biljun fis-sena <sup>(3)</sup>.

### 3. In-nanoteknoloġija fl-industrija tal-kimika u tal-mediċini <sup>(4)</sup>

3.1. Il-firxa tan-nanoteknoloġija użata fl-industrija tal-kimika hija enormi. Ta' min jinnota li hafna minn dak li huwa inkluż taht "nano" illum il-ġurnata mhuwa xejn ġdid, għalkemm it-terminu "nanoteknoloġija" jinstema' ġdid. It-twieqi tal-knejjes medjevali bil-ħġieġ ikkulurit, pereżempju, jinkludu nanoparticelli tad-deheb. Dak li fil-verità huwa ġdid fir-rigward tan-nanoteknoloġija kif nifmuha llum huwa l-fatt li issa nafu ahjar kif taħdem.

3.2. Il-mediċina toffri hafna oqsma ta' applikazzjoni għan-nanoteknoloġija. Ix-xewqa li sustanzi attivi jkunu ttrasportati lejn iċ-ċelluli morda b'mod immirat hija antika daqs il-produzzjoni tal-mediċini u toriġina mill-fatt li hafna sustanzi attivi għandhom effetti sekondarji qawwijin. Dawn l-effetti sekondarji huma ta' spiss ikkawżati minn sustanzi attivi li huma ddistribwiti madwar il-ġisem b'mod mhux speċifiku. L-iżvilupp tas-sistemi ta' twassil tal-mediċina fuq skala nanometrika jagħmilha possibbli li s-sustanzi attivi jiġu kkonċentriati fiċ-ċelluli morda u b'hekk jitnaqqsu l-effetti sekondarji.

3.3. Jeżistu żviluppi tan-nanoteknoloġija speċifiċi fil-qasam tax-xjenzi tal-hajja, pereżempju "biochips" għal testijiet li jippermettu d-dijanjożi u t-trattament minn kmieni ta' mard bħall-Alzheimer, il-kanċer, l-isklerozi multipla jew l-artrite rewmatika <sup>(5)</sup>. Aġenti ta' kuntrast ibbażati fuq in-nanopartikoli jorbtu b'mod selettiv liċ-ċelloli morda, li jwassal għal dijanjożtika ahjar u sostanzjalment iktar rapida. In-nanogels iħaffu r-riġenerazzjoni tal-qarquċa. In-nanoparticelli li jistgħu jaqsmu l-barriera ematoenċefalika jistgħu jgħinu, pereżempju, fit-trattament immirat ta' tumuri fil-moħħ <sup>(6)</sup>.

3.4. Fil-membrani tal-plastik, pori żgħar ta' madwar 20 nanometru jiżguraw li l-mikrobi, il-batterji u l-viruses jistgħu jiġu ffiltrati mill-ilma. L-hekk imsejha "ultrafiltrazzjoni" tintuża fil-purifikazzjoni kemm tal-ilma tax-xorb kif ukoll tal-ilma tal-ipproċessar, jiġifieri ilma minn proċessi tal-produzzjoni industrijali.

3.5. Fil-futur qarib, in-nanoteknoloġija se żżid b'mod sinifikanti l-effiċjenza taċ-ċelloli solari. Il-produzzjoni tal-enerġija u l-effiċjenza fl-użu tal-enerġija jistgħu jiġdiedu b'mod konsiderevoli permezz ta' kisjiet ġodda tal-uċuħ.

3.6. Kemm jekk bhala addittiv fil-plastiks, fil-metalli jew materjali oħrajn, l-hekk imsejhin nanotubi, in-nanotubi tal-karbonju jew il-graphene jistgħu jipprovdu lill-materjali b'karatteristiċi ġodda. Pereżempju, dawn itejbu l-konduttività elettrika, iżidu s-saħħa mekkanika jew jgħinu sabiex ikun hemm kostruzzjonijiet ta' piż hafif.

3.7. L-użu tat-turbini tar-riħ ukoll jista' jsir iktar effiċjenti bl-użu tan-nanoteknoloġija. It-turbini tar-riħ ikunu ehfef meta jkunu magħmulin b'materjali tal-bini moderni, li jwassal għal inqas spejjeż, iżda wkoll għal generazzjoni tal-enerġija u kostruzzjoni mtejba.

3.8. Madwar 20 % tal-enerġija kkonsumata globalment tintuża għad-dawl. Peress li n-nanoteknoloġija tippredvi bozoz effiċjenti li jużaw ammont baxx hafna ta' enerġija elettrika, dan l-ammont ser jonqos b'aktar minn terz. Huwa permezz tal-batterji tal-litju, li l-eżistenza tagħhom hija dovuta għan-nanoteknoloġija, li l-karozzi elettrici huma ekonomiċi tassew.

3.9. Il-konkrit huwa wiehed mill-aktar materjali mifruxa fil-kostruzzjoni. Permezz ta' kristalli tal-kalċju bbażati fuq in-nanoteknoloġija, il-partijiet lesti tal-konkrit jistgħu jkunu manifatturati malajr hafna u bi standard oghla filwaqt li tintuża inqas enerġija.

3.10. L-industrija tal-karozzi diġà qiegħda taħdem b'kisjiet tan-nano, kollha bil-karatteristiċi partikolari tagħhom. Dan japplika wkoll għal modi oħra tat-trasport, pereżempju l-ajruplani u l-vapuri.

<sup>(3)</sup> Sors: [www.vfa.de/.../nanobiotechnologie-nanomedizin-positionspapier.pdf](http://www.vfa.de/.../nanobiotechnologie-nanomedizin-positionspapier.pdf).

<sup>(4)</sup> Fit-test segwenti, it-terminu "industrija tal-kimika" jista' jinftehem li jinkludi wkoll l-industrija farmaċewtika.

<sup>(5)</sup> Sors: [www.vfa.de/.../nanobiotechnologie-nanomedizin-positionspapier.pdf](http://www.vfa.de/.../nanobiotechnologie-nanomedizin-positionspapier.pdf).

<sup>(6)</sup> Sors: [www.vfa.de/.../nanobiotechnologie-nanomedizin-positionspapier.pdf](http://www.vfa.de/.../nanobiotechnologie-nanomedizin-positionspapier.pdf).

#### 4. In-nanoteknoloġija bhala komponent ekonomiku

4.1. Il-fatturi tal-kompetittività fis-suq globali l-hin kollu jinbidlu. Xi affarijiet ikunu ppjanata, iżda whud isehhu b'mod mhux mistenni. Ghandhom jiffasslu programmi politiċi biex jistabilizzaw l-iżviluppi. Huwa f'dan id-dawl li kienet tfaqqiet l-Istrateġija Ewropa 2020 fl-2010. L-ghan tagħha huwa t-tkabbir sostenibbli u inkluziv b'koordinazzjoni msahha tal-miżuri trans-Ewropej. Hekk ghandha tintrebaħ il-battalja għall-innovazzjoni, battalja li taħraq ferm. Din tinvolvi r-riċerka u l-iżvilupp, l-iżgurar tal-privattivi kif ukoll il-postijiet ta' produzzjoni u l-impjiegi.

4.2. L-industrija tal-kimika hija wieħed mill-iktar setturi ta' suċċess fl-UE, bi dħul mill-bejgħ ta' EUR 527 biljun fl-2013, li jagħmilha t-tieni l-ikbar produttur. Iżda minkejja din il-qawwa, is-sitwazzjoni attwali tidher li hija sors ta' tħassib. Wara treggħigh lura rapidu tat-tendenza minhabba l-kundizzjonijiet tas-suq, il-produzzjoni staġnat sa mill-bidu tal-2011. Fuq perjodu ta' żmien itwal, is-sehem tal-UE fil-produzzjoni globali u l-esportazzjonijiet naqas <sup>(7)</sup>.

4.3. Fl-2012 l-industrija tal-kimika Ewropea investiet madwar EUR 9 biljun fir-riċerka. Din in-nefqa staġnat f'dan il-punt sa mill-2010. Mill-banda l-oħra, ir-riċerka u l-iżvilupp tan-nanoteknoloġija jgawdu minn pożizzjoni li qiegħda tiżdied fl-importanza pereżempju fl-Istati Uniti u ċ-Ċina, iżda wkoll fil-Ġappun u l-Arabja Sawdija, b'tali mod li hawnhekk il-kompetizzjoni se tkompli tintensifika.

#### 5. In-nanoteknoloġija bhala komponent ambjentali

5.1. Ekonomija ambjentalment sostenibbli hija fattur kompetittiv ewlieni fil-politika industrijali Ewropea kemm fis-suq intern kif ukoll f'dak dinji.

5.2. In-nanomaterjali jipprovdu kemm prodotti preliminari, intermedji kif ukoll finali, u bid-diversi karatteristiċi tal-materjal tagħhom jgħinu sabiex iżidu l-effiċjenza fil-konverżjoni tal-enerġija u biex inaqqsu l-konsum tal-enerġija. In-nanoteknoloġija toffri l-possibbiltà li jitnaqqsu l-emissjonijiet tas-CO<sub>2</sub> <sup>(8)</sup>. Għaldaqstant, tikkontribwixxi għall-mitigazzjoni tat-tibdil fil-klima.

5.3. L-Istat Federali Ġermaniż ta' Hesse ppubblika studju li jenfasizza l-potenzjal ta' innovazzjoni tan-nanoteknoloġija għall-protezzjoni ambjentali <sup>(9)</sup>, pereżempju għat-trattament u l-purifikazzjoni tal-ilma, il-prevenzjoni tal-iskart, l-effiċjenza tal-enerġija u l-purifikazzjoni tal-arja. Dan ikun ifisser livelli ta' ordnijiet aħjar, partikolarment għall-SMEs. L-industrija tal-kimika Ewropea qiegħda twestaq riċerka u tiżviluppa l-bażi għal dan u prodotti primarji u finali korrispondenti.

5.4. L-element ambjentali bhala parti mill-kunċett tas-sostenibbiltà għandu jiġi integrat fl-istrateġiji tal-intrapriżi, inkluzi tal-SMEs. L-impjegati huma involuti b'mod attiv f'dawn il-proċessi.

5.5. Il-prinċipju ta' prekawżjoni huwa komponent essenzjali tal-politika dwar l-ambjent u l-politika tas-saħħa attwali fl-Ewropa. Il-piżijiet jew il-perikli għall-ambjent jew għas-saħħa tal-bniedem għandhom jiġu mminimizzati minn qabel. Madankollu, huwa neċessarju li tkun ippreservata l-proporzjonalità tal-ispejjeż, il-benefiċċji u l-isforz fl-implimentazzjoni tal-miżuri ta' prekawżjoni, partikolarment għall-protezzjoni tal-SMEs.

<sup>(7)</sup> Oxford Economics Report, *Evolution of competitiveness in the European chemical industry: historical trends and future prospects* (L-evoluzzjoni tal-kompetittività fl-industrija tal-kimika Ewropea: tendenzi storiċi u prospetti futuri), Ottubru 2014.

<sup>(8)</sup> Għaldaqstant, il-Fraunhofer-Institut für Windenergie und Energiesystemtechnik fil-Ġermanja u l-ENEA fl-Italja żviluppaw teknoloġija għall-ħżin tas-CO<sub>2</sub> bhala gass metan. Sors: **Fraunhofer-Institut für Windenergie und Energiesystemtechnik, 2012.**

<sup>(9)</sup> Sors: Ministeru ta' Hesse għall-Affarijiet Ekonomiċi u t-Trasport, *Einsatz von Nanotechnologie in der hessischen Umwelttechnologie* (L-użu tan-nanoteknoloġija fit-teknoloġija ambjentali f'Hesse), 2009.



## 6. In-nanoteknoloġija bhala komponent tal-impjieg/soċjali

6.1. Il-potenzjal tan-nanoteknoloġija biex tohloq l-impjieg madwar id-dinja huwa għoli ħafna. In-numru ta' impjieg relatati man-nanoteknoloġija fl-UE diġà huwa stmat għal bejn 300 000 u 400 000 <sup>(10)</sup>.

6.2. Izda apparti dan it-tkabbir huwa importanti wkoll li jiġu kkunsidrati r-riskji tat-telf ta' impjieg, ir-rilokazzjoni tal-produzzjoni jew il-bidla fil-firxa tal-hiliet.

6.3. L-għadd ta' impjieg huwa ħaġa waħda, il-kwalità ta' dawn l-impjieg hi ħaġa oħra. L-impjieg mahluqa f'oqsma relatati man-nanoteknoloġija ta' diversi intraprizi, mhux biss fl-industrija tal-kimika, normalment huma impjieg mhallsin tajjeb għal haddiema kkwalifikati <sup>(11)</sup>.

6.4. Fl-intraprizi dan iwassal għal bżonn kbir ta' taħriġ u taħriġ ulterjuri. Jirrizultaw forom godda ta' kooperazzjoni. Is-shubija soċjali nfisha ssir fattur ta' innovazzjoni fis-sens li huwa mehtieġ djalogu kontinwu, pereżempju dwar l-organizzazzjoni tax-xogħol, il-harsien tas-saħħa u t-taħriġ. Anki hawnhekk qegħdin jiġu żviluppati standards godda. Fl-industrija tal-kimika Germaniża jeżistu ftehimiet bejn l-imsieħba soċjali li huma estensivi ħafna <sup>(12)</sup>.

## 7. Opportunitajiet u riskji assoċjati man-nanoteknoloġija

7.1. Il-Kummissjoni Ewropea diġà qiegħda tonfoq bejn EUR 20 u 30 miljun fis-sena fuq ir-riċerka dwar in-nanosigurtà. Ma' dawn iridu jiżdiedu madwar EUR 70 miljun mill-Istati Membri kull sena <sup>(13)</sup>. Dan huwa qafas adegwat u suffiċjenti.

7.2. Għandu jkun ikkoordinat programm komprensiv ta' riċerka pubblika u privata fuq terminu twil fuq livell Ewropew bil-għan li jiġi estiż l-għarfien dwar in-nanomaterjali, il-karatteristiċi tagħhom u l-opportunitajiet potenzjali u r-riskji għall-impjegati u s-saħħa tal-konsumaturi u l-ambjent.

7.3. Ħafna kumpaniji kimiċi adottaw miżuri differenti fil-kuntest tal-ġestjoni tar-riskju tagħhom sabiex jimplementaw b'mod responsabbli protezzjoni tax-xogħol sostenibbli u sikurezza sostenibbli tal-prodotti. Dan isir f'ħafna każijiet taht l-inizjattiva "Responsible Care" tal-industrija tal-kimika stabbilita madwar id-dinja <sup>(14)</sup>. Jeżistu wkoll inizjattivi simili f'setturi oħrajn.

7.4. Il-ġestjoni tal-prodott tapplika mir-riċerka sal-fażi tar-rimi. Diġà fil-fażi tal-iżvilupp, l-intraprizi jeżaminaw jekk il-prodotti godda tagħhom jistgħux jiġu prodotti u użati b'mod sigur. L-istharrig għandu jiġi konkluż sal-fażi tat-tqegħid fis-suq u għandhom jifasslu linji gwida dwar l-użu sigur. Barra minn hekk, l-intraprizi għandhom jispeċifikaw kif il-prodotti għandhom jintremew.

7.5. Fid-dikjarazzjonijiet tagħha rigward is-sigurtà tan-nanomaterjali, il-Kummissjoni Ewropea tenfasizza li studji xjentifiċi wrew li n-nanomaterjali jikkwalifikaw bhala "sustanzi kimiċi normali" <sup>(15)</sup>. L-għarfien dwar il-proprjetajiet tan-nanomaterjali qiegħed jiżdied kontinwament. Il-metodi eżistenti għall-valutazzjoni tar-riskju jistgħu jintużaw.

<sup>(10)</sup> Otto Linher, Kummissjoni Ewropea, Grimm et al: Nanotechnologie: Innovationsmotor für den Standort Deutschland (In-nanoteknoloġija: il-mutur tal-innovazzjoni għall-Germanja), Baden-Baden, 2011.

<sup>(11)</sup> IG BCE/VCI: Zum verantwortungsvollen Umgang mit Nanomaterialien (Proċessar responsabbli tan-nanomaterjali). Dokument ta' pożizzjoni, 2011.

<sup>(12)</sup> IG BCE: Nanomaterialien – Herausforderungen für den Arbeits- und Gesundheitsschutz (Nanomaterjali – Sfidi għall-harsien tax-xogħol u tas-saħħa).

<sup>(13)</sup> Otto Linher, Kummissjoni Ewropea.

<sup>(14)</sup> <http://www.icca-chem.org/en/Home/Responsible-care/>.

<sup>(15)</sup> Dokument ta' riflessjoni għal-Linji Gwida tad-WHO dwar il-Protezzjoni tal-Haddiema minn Riskji Potenzjali tan-Nanomaterjali Manifatturati (*Guidelines on Protecting Workers from Potential Risks of Manufactured Nanomaterials*).

7.6. Il-Kummissjoni Ewropea tikkunsidra li r-REACH<sup>(16)</sup> huwa l-aqwa qafas għall-ġestjoni tar-riskji assoċjati man-nanomaterjali. Ċerti kjarifki u dettalji addizzjonali huma meħtieġa fl-annessi tar-Regolament REACH u d-dokumenti ta' gwida tal-Aġenzija Ewropea għas-Sustanzi Kimiċi – iżda mhux fit-test ewlieni tar-Regolament<sup>(17)</sup>.

7.7. Fl-industrija tal-farmaċewtika, il-prassi tajba ta' manifattura (PTM) taqdi rwol ċentrali fl-ipproċessar tan-nanomaterjali. Dan jinkludi l-linji gwida dwar il-garanzija tal-kwalità fil-proċessi tal-produzzjoni tal-mediċini u s-sustanzi attivi.

7.8. Naturalment, il-konsumaturi għandhom jiġu informati. Id-djalogi dwar in-nanoteknoloġija li jsiru bejn il-intraprizi kimiċi l-kbar huma eżempji pożittivi ta' dan<sup>(18)</sup>. Dawn id-djalogi għandhom l-għan li jipprovdu informazzjoni, jippromovu l-aċċettazzjoni u jidentifikaw il-perikli. Sabiex jittejjeb l-aċċess għall-informazzjoni dwar in-nanomaterjali, il-Kummissjoni Ewropea nediet pjattaforma web fl-aħhar tal-2013<sup>(19)</sup>. Din tinkludi referenzi għas-sorsi disponibbli ta' informazzjoni, inkluzi r-registri nazzjonali u settorjali.

## 8. Fatturi ta' kompetittività/Impetu għan-nanoteknoloġija fl-Ewropa

8.1. Ambjent pożittiv għar-riċerka u l-innovazzjoni huwa fattur essenzjali għall-kompetittività. Dan japplika għall-innovazzjoni fi prodotti u proċessi kif ukoll għall-innovazzjoni soċjali. L-importanza kruċjali tan-nanoteknoloġija għandha tkun riflessa u appoġġata iktar kemm fil-prijoritajiet tal-UE kif ukoll fil-programmi ta' riċerka u finanzjament reġjonali tagħha.

8.2. Ir-riċerka u l-iżvilupp għandu jkollhom rwol ewlieni fl-UE. F'dan ir-rigward huwa importanti li jkun hemm netwerking pan-Ewropew, kooperazzjoni u raggruppamenti bejn in-negozji l-godda, l-intraprizi stabbiliti, l-universitajiet u l-istituzzjonijiet tar-riċerka li jiffukaw fuq ir-riċerka fundamentali u applikata. Illum il-ġurnata, dan huwa l-mod kif jiġi generat potenzjal ta' innovazzjoni effettiv. Qed jiġu stabbiliti ċentri li jgħaqqdu lill-kumpaniji f'postijiet ġeografici ewlenin sabiex tiġi ottimizzata l-kooperazzjoni.

8.3. It-taħriġ inizjali u dak ulterjuri huma fattur ewlieni fi proċessi b'innovazzjoni għolja bħalma hija n-nanoteknoloġija. Tahlita ta' haddiema tas-sengħa u gradwati tipproduċi l-effetti ta' innovazzjoni l-iktar b'saħħithom, bl-iskambju tal-għarfien bejn haddiema b'tipi differenti ta' kwalifiki appoġġati minn miżuri komplementari relatati mal-organizzazzjoni u politika tar-riżorsi umani bħall-hidma f'tim, ir-rotazzjoni tax-xogħol u d-delega għat-teħid tad-deċiżjonijiet. Il-kompetizzjoni globali għall-innovazzjoni twassal ukoll għal kompetizzjoni għal haddiema kkwalifikati. Dawk li jfasslu l-politika u l-partijiet interessati fl-industrija għandhom jiżviluppaw inċentivi adatti.

8.4. Iktar flessibilità fir-rigward tal-orjentament tar-riċerka u inqas regolamenti u rekwiżiti burokratiċi jiżguraw il-kompetittività. Il-mediċini, it-teknoloġija medika, il-kisjiet tal-uċuħ u t-teknoloġija ambjentali huma ta' importanza kbira għas-swieq tal-esportazzjoni u intern tal-Ewropa. B'mod partikolari, is-suq intern biċ-ċentri reġjonali tiegħu jiftaħ firxa wiesgħa ta' opportunitajiet f'dan il-qasam għall-SMEs.

8.5. L-ispiża tax-xogħol m'għandhiex tiġi kkunsidrata biss bħala spiża inċidentali tas-salarji. Fil-valutazzjoni għandhom jiġu inkluzi wkoll l-ispejjeż amministrattivi (pereżempju l-attivitajiet ta' monitoraġġ, il-garanzija tal-kwalità).

8.6. L-ispejjeż tal-enerġija huma fattur rilevanti għall-kompetizzjoni fl-industrija tal-kimika li tagħmel użu intensiv mill-enerġija. Prezzijiet tal-enerġija kompetittivi u provvista stabbli tal-enerġija fl-UE huma prekondizzjoni għall-kompetittività, partikolarment għall-SMEs.

Brussell, id-9 ta' Dicembru 2015.

Il-President  
tal-Kumitat Ekonomiku u Soċjali Ewropew  
Georges DASSIS

<sup>(16)</sup> REACH hija d-Direttiva qafas Ewropea għar-Registrazzjoni, il-Valutazzjoni, l-Awtorizzazzjoni u r-Restrizzjoni ta' Sustanzi Kimiċi. <http://echa.europa.eu/web/guest>.

<sup>(17)</sup> Sors: Sector Social Dialogue, Committee of the European Chemical Industry (Djalogo Soċjali Settorjali, Kumitat tal-Industrija tal-Kimika Ewropea).

<sup>(18)</sup> <http://www.cefic.org/Documents/PolicyCentre/Nanomaterials/Industry-messages-on-nanotechnologies-and-nanomaterials-2014.pdf>.

<sup>(19)</sup> [https://ihcp.jrc.ec.europa.eu/our\\_databases/web-platform-on-nanomaterials](https://ihcp.jrc.ec.europa.eu/our_databases/web-platform-on-nanomaterials).

## III

(Atti preparatorji)

## IL-KUMITAT EKONOMIKU U SOĊJALI EWROPEW

IL-512 SESSJONI PLENARJA TAL-KESE FL-9 U L-10 TA' DIĊEMBRU 2015

**Opinjoni tal-Kumitat Ekonomiku u Soċjali Ewropew dwar “ir-Rapport mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Rapport dwar il-politika tal-kompetizzjoni 2014”**

[COM(2015) 247 final]

(2016/C 071/06)

**Relatur: is-Sinjura Reine-Claude MADER**

Nhar is-6 ta' Lulju 2014, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

*“ir-Rapport tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: Rapport dwar il-politika tal-kompetizzjoni għall-2014”*

[COM(2015) 247 final].

Is-Sezzjoni Speċjalizzata ghas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar is-17 ta' Novembru 2015.

Matul il-512 sessjoni plenarja tiegħu li saret fid-9 u l-10 ta' Diċembru 2015 (seduta tad-9 ta' Diċembru 2015), il-Kumitat Ekonomiku u Soċjali Ewropew adotta din l-Opinjoni b'128 vot favur, vot wiehed (1) kontra u astensjoni waħda (1).

### 1. Konkluzjonijiet u rakkomandazzjonijiet

1.1. Il-KESE japprezza b'mod pożittiv id-diversi inizjattivi mehuda mill-Kummissjoni biex tippromovi kompetizzjoni ġusta li tissalvagwardja l-interessi tal-operaturi ekonomiċi (in-negozji, il-konsumaturi, il-haddiema).

1.2. Il-KESE jappoġġja l-azzjoni tal-Kummissjoni biex tiżgura l-konformità mar-regoli tal-kompetizzjoni, inklużi azzjonijiet mehuda kontra Prattiki antikompetittivi, bhall-abbuż ta' pożizzjoni dominanti, li jxekklu l-iżvilupp ekonomiku tal-UE u partikolarment l-SMEs, li għandhom rwol ewlieni fit-tkabbir u l-impjieg, u l-impjieg tal-ekonomija soċjali, li jikkontribwixxu għall-koeżjoni soċjali.

1.3. Jiddispijaci, madankollu, li għal darb'ohra l-Kummissjoni ma adottatx mekkaniżmu legali ġenwin għall-azzjonijiet kollettivi, sabiex ttiprovdi infurzar effettiv tad-dritt tad-danni għall-vittmi ta' Prattiki antikompetittivi.

1.4. Huwa jappoġġja l-isforzi tal-Kummissjoni biex tiżgura li r-regoli jkunu magħrufa u trasparenti, u b'hekk jistabbilizzaw il-kumpaniji u, b'konsegwenza ta' dan, is-suq. Huwa jixtieq ifakkar li l-Prattiki tas-settur tal-bejgħ bl-imnut jisthoqqlhom li jkomplu jinghataw attenzjoni.

1.5. Il-KESE jilqa' l-ispinta li tat il-Kummissjoni, f'kooperazzjoni mal-awtoritajiet nazzjonali tal-kompetizzjoni (NCAs), li għandhom rwol ewlieni x'jaqdu, partikolarment f'termini ta' prevenzjoni u l-iżvilupp tal-programmi ta' sensibilizzazzjoni dwar il-liġi tal-kompetizzjoni. Huwa jqis għalhekk li dawn għandu jkollhom il-mezzi neċessarji.

1.6. Din il-kooperazzjoni għandha tiġi estiża għal-livell internazzjonali minhabba l-globalizzazzjoni tal-kummerċ, b'tali mod li l-Ewropa ma tkunx imfixkla mill-kompetizzjoni ingusta.

1.7. Huwa jixtieq li d-djalogu politiku bejn l-istituzzjonijiet Ewropej differenti (il-PE, il-KESE, il-Kumitat tar-Reġjuni) jiġi konsolidat u msahħah.

1.8. Il-KESE jappoġġja l-bidliet għar-regoli dwar l-ghajnuna mill-Istat li ġew allinjati biex jiġu appoġġati kumpaniji innovattivi, b'mod partikolari fil-qasam diġitali, li jiftah perspettivi importanti hafna f'termini ta' żvilupp ekonomiku u ta' holqien ta' impjegji, għall-konsumaturi u n-negozji.

1.9. Filwaqt li huwa konxju tal-limiti ta' kemm tista' tintervjeni l-Kummissjoni rigward l-ottimizzazzjoni tat-taxxa, il-KESE jistenna li l-Kummissjoni tkompli bl-isforzi tagħha biex tindirizza d-distorsjonijiet fiskali u soċjali, tillimitahom jew ittemm is-setgħat tagħhom, filwaqt li tiżgura li din l-azzjoni ma tirriżultax ftellieqa sal-qiegh.

1.10. Il-KESE jqis li s-suq tal-enerġija għandu jinghata hafna attenzjoni. Huwa favur il-holqien ta' Unjoni Ewropea tal-Enerġija sabiex tkun żgurata s-sigurtà tal-provvista u l-provvista tal-enerġija bi prezz li jista' jintlahaq fit-territorju kollu.

1.11. Barra minn hekk, jagħti importanza lill-miżuri li jikkontribwixxu għall-iffrankar tal-enerġija, it-titjib fl-effiċjenza tal-enerġija u l-iżvilupp ta' sorsi tal-enerġija rinnovabbli.

1.12. Iqis li l-ftuħ tas-suq tal-enerġija għandu jipprovdi benefiċċji għall-konsumaturi individwali, li fil-fatt m'għandhomx il-kapaċità li jinnegozjaw.

1.13. Il-KESE jitlob li jsir kull sforz biex jiġi żgurat aċċess hieles għad-diġitalizzazzjoni sabiex tkun tista' tiġi żviluppata l-ekonomija taż-żoni rurali. Dan l-oġettiv jiġġustifika kumplementarjetà bejn l-investimenti privati u l-appoġġ pubbliku.

1.14. Il-KESE jirrakkomanda lill-Kummissjoni sabiex tkompli tagħti attenzjoni partikolari lill-provediment ta' servizzi finanzjarji għall-finanzjament tal-ekonomija reali u li tiżgura li l-konsumaturi jistgħu jkomplu jgawdu l-aħjar kundizzjonijiet għas-servizzi li jużaw.

1.15. Fl-aħhar nett, il-KESE jfakkar li l-monitoraġġ u l-valutazzjoni tal-azzjonijiet tal-politika mehuda huma essenzjali.

## 2. Kontenut tar-rapport dwar il-politika tal-kompetizzjoni 2014

2.1. Dan ir-rapport annwali jiffoka essenzjalment fuq is-suq uniku diġitali, il-politika tal-enerġija, u s-servizzi finanzjarji. Iqajjem ukoll mistoqsijiet dwar it-tishih tal-kompetittività tal-industrija Ewropea, il-kontroll tal-ghajnuna mill-Istat, il-promozzjoni ta' kultura ta' kompetizzjoni fl-UE u lil hinn minnha u d-djalogu interistituzzjonali.

2.2. Huwa jenfasizza l-ekonomija diġitali, prevista bhala fattur li tista' tixpruna l-innovazzjoni u t-tkabbir fis-setturi tal-enerġija, it-trasport, is-servizzi pubbliċi, is-saħha u l-edukazzjoni. Biex dan isehh, intużaw l-istrumenti kollha tal-liġi tal-kompetizzjoni biex jappoġġjaw l-iżvilupp u l-modernizzazzjoni tal-infrastrutturi, inkluzi n-netwerks broadband tal-“generazzjoni l-ġdida” permezz ta' ghajnuna mill-Istat, filwaqt li jinżamm il-prinċipju tan-newtralità tat-teknoloġija.

2.3. Is-suq tal-apparat intelliġenti mobbli qed jevolvi b'mod mgħaġġel hafna, kif wera l-akkwist tal-WhatsApp mill-Facebook fi tmiem l-ewwel stadju tal-eżami tal-fużjoni, awtorizzat mingħajr kondizzjonijiet mill-Kummissjoni Ewropea bl-applikazzjoni tar-Regolament dwar il-Fużjonijiet (KE) Nru 139/2004 <sup>(1)</sup> <sup>(2)</sup>.

2.4. Fl-2014 reġa' ġie nnotat li l-applikazzjoni tal-liġi tal-kompetizzjoni fis-settur diġitali hija kkaratterizzata minn relazzjoni kumplessa u l-bilanċ mehtieġ mal-infurzar tad-drittijiet tal-proprjetà intellettwali li jirriżultaw minn privattiva, kif intwera mid-deċizzjonijiet Samsung u Motorola <sup>(3)</sup>, jew mid-drittijiet tal-awtur, kif intwera bil-ftuh ta' procedimenti formali kontra diversi studios Amerikani li jipproduċu l-films u xandara Ewropej tat-televiżjoni bi hlas fl-hekk imsejjah każ tal-“access transkonfinali għall-kontenut tat-televiżjoni bi hlas” <sup>(4)</sup>.

2.5. Ir-rapport imbagħad jirreferi għas-settur tal-enerġija, filwaqt li jfakkar fil-htieġa li tiġi riformata l-politika Ewropea dwar l-enerġija. Il-Kummissjoni beħsiebha tappoġġja l-investimenti fl-infrastruttura billi tqiegħed l-għajnuniet mill-Istat f'qafas u tissemplifika l-eżekuzzjoni tagħhom: ir-regolament generali l-ġdid tal-eżenzjoni skont il-kategorija fil-fatt jipprevedi, taht ċerti kundizzjonijiet, li l-awtorizzazzjoni minn qabel tal-Kummissjoni ma tibqax mehtieġa <sup>(5)</sup> għall-għajnunata għall-infrastrutturi tal-enerġija tal-bini u l-appoġġ għall-produzzjoni tal-enerġija rinnovabbli, id-dekontaminazzjoni tas-siti mnigġsa u r-riċiklaġġ.

2.6. B'kuntrastr ma' dan, l-għajnunata għall-enerġija nukleari mhijiex ikkunsidrata fil-linji gwida l-ġodda. Dawn għadhom qed jiġu eżaminati mill-Kummissjoni fid-dawl tal-Artikolu 107 tat-TFUE, kif kien il-każ bil-proġett Brittaniku għas-sussidji tal-kostruzzjoni u l-operat ta' impjant nukleari ġdid f'Hinkley Point <sup>(6)</sup>.

2.7. Fl-aħhar nett, il-politika tal-kompetizzjoni ntuzat bhala għodda biex jitnaqqsu l-prezzijiet tal-enerġija billi trażżan l-imġiba hażina jew Prattiki kollużivi ta' operaturi bħal EPEX Spot u Nord Pool Spot (NPS) <sup>(7)</sup> u OPCOM fir-Rumanija, fejn din tal-aħhar kienet abbużat mill-pożizzjoni dominanti tagħha <sup>(8)</sup>, jew Bulgarian Energy Holding (BEH) fil-Bulgarija <sup>(9)</sup>, u Gazprom dwar il-provvista tal-gass upstream fl-Ewropa Ċentrali u tal-Lvant <sup>(10)</sup>.

2.8. Fl-2014 il-politika tal-kompetizzjoni diġà pprovat ittejjeb it-trasparenza tas-settur finanzjarju u tappoġġja t-titjib tar-regolazzjoni u s-supervizzjoni tas-settur bankarju.

2.9. Il-Kummissjoni użat ukoll l-għajnunata mill-Istat implimentata fil-Greċja, Ċipru, il-Portugall, l-Irlanda u Spanja, filwaqt li żgurat li l-banek tal-iżvilupp ma holqux distorsjoni tal-kompetizzjoni <sup>(11)</sup>.

2.10. Hija nediet ukoll procedimenti legali f'żewġ okkażjonijiet kontra l-Bank RBS u l-Bank JP Morgan, li kienu involuti f'kartell bilaterali illegali mahsub biex jinfluwenza r-rata tal-imghax ta' referenza ta' LIBOR tal-frank Żvizzeru u ftehim ma' UBS u Credit Suisse fuq firxa bejn it-talba u l-offerta ta' derivattivi tar-rati tal-imghax denominati fil-munita fil-frank Żvizzeru fiz-ŻEE (Żona Ekonomika Ewropea) <sup>(12)</sup>. Il-Kummissjoni imponietilhom multa ta' EUR 32,3 miljun <sup>(13)</sup>.

<sup>(1)</sup> Regolament tal-Kunsill (KE) Nru 139/2004 tal-20 ta' Jannar 2004 dwar il-kontroll ta' koncentrazzjonijiet bejn imprizi (ĠU L 24, 29.1.2014, p. 1).

<sup>(2)</sup> Il-Każ M.7217 Facebook/WhatsApp, Deciżjoni tal-Kummissjoni tat-3 ta' Ottubru 2014.

<sup>(3)</sup> Il-Każ AT.39985 Motorola – Eżekuzzjoni ta' privattivi essenzjali għall-istandard GPRS, deciżjoni tal-Kummissjoni tad-29 ta' April 2014. Il-Każ AT.39939 Samsung – Eżekuzzjoni ta' privattivi essenzjali għall-istandard UMTS, deciżjoni tal-Kummissjoni tad-29 ta' April 2014.

<sup>(4)</sup> Il-Każ AT.40023 Access transkonfinali għall-kontenut televiżiv bi hlas, 13 ta' Jannar 2014.

<sup>(5)</sup> Ir-Regolament (UE) Nru 316/2014 tal-Kummissjoni tal-21 ta' Marzu 2014 dwar l-applikazzjoni tal-Artikolu 101(3) tat-TFUE għall-kategoriji ta' ftehimiet dwar it-trasferiment ta' teknoloġija (ĠU L 93, 28.3.2014, p. 17), “Linji gwida dwar l-applikazzjoni tal-Artikolu 101 tat-Trattat dwar il-Funzjonament tal-Unjoni Ewropea għal kategoriji ta' ftehimiet dwar it-trasferiment ta' teknoloġija” (ĠU C 89, 28.3.2014, p. 3).

<sup>(6)</sup> Il-Każ SA. 34947 Ir-Renju Unit – Appoġġ għal-impjant nukleari ta' Hinkley Point C, 8 ta' Ottubru 2014.

<sup>(7)</sup> Il-Każ AT.39952 Kambju tal-elettriku, Deciżjoni tal-Kummissjoni tal-5 ta' Marzu 2014.

<sup>(8)</sup> Il-Każ AT.39984 OPCOM/Kambju tal-elettriku Rumen, Deciżjoni tal-Kummissjoni tal-5 ta' Marzu 2014.

<sup>(9)</sup> Il-Każ AT.39767 BEH elettriku.

<sup>(10)</sup> Il-Każ AT.39816 Provvista tal-gass upstream fl-Ewropa Ċentrali u tal-Lvant, 4 ta' Settembru 2012.

<sup>(11)</sup> Il-Każ SA.36061 UK Business Bank, Deciżjoni tal-Kummissjoni tal-15 ta' Ottubru 2014. Il-Każ SA.37824 It-twaqqif tal-finanzjament tal-iżvilupp fil-Portugall, Deciżjoni tal-Kummissjoni tat-28 ta' Ottubru 2014.

<sup>(12)</sup> Il-Każ AT. 39924 Derivattivi tar-rati ta' interest denominati fi franki Żvizzeri, Deciżjoni tal-21 ta' Ottubru 2014 [http://europa.eu/rapid/press-release\\_IP-14-1190\\_en.htm](http://europa.eu/rapid/press-release_IP-14-1190_en.htm)

<sup>(13)</sup> L-ebda multa ma ġiet imposta fuq l-RBS għax ibbenefika minn immunità skont il-Komunikazzjoni dwar il-klemenza tal-2006 talli għarraf lill-Kummissjoni bl-eżistenza ta' kartell u b'hekk evita multa ta' madwar EUR 5 miljun talli ha sehem fil-ksur. UBS and JP Morgan ibbenefikaw minn tnaqqis fil-multi talli kkooperaw fl-investigazzjoni taht il-programm ta' klemenza tal-Kummissjoni. L-erba' banek li għażlu li jirrisolvu l-każ mal-Kummissjoni bbenefikaw minn tnaqqis ulterjuri ta' 10 % tal-multi tagħhom.

2.11. Fl-ahhar nett, il-Kummissjoni kompliet tnedi proċedimenti legali kontra l-prattiki kummerċjali antikompetittivi marbuta mat-tariffi multilaterali ta' skambju kkummissionati minn Visa Europe, Visa Inc., Visa International u MasterCard: hija poġġiet restrizzjonijiet fuq l-impenji proposti minn Visa Europe filwaqt li nediet proċedimenti kontra Visa Inc. u Visa International għat-tariffi interbankarji internazzjonali.

2.12. Ir-rapport isemmi wkoll l-isforzi tal-Kummissjoni biex tissahhah il-kompetittività tal-intrapriži Ewropej, notevolment l-SMEs, billi jiġi ffacilitat l-aċċess tagħhom għall-finanzjament fil-fażi ta' żvilupp<sup>(14)</sup>, u l-appoġġ għar-riċerka u l-innovazzjoni permezz ta' qafas ġdid li jstabbilixxi eżenzjoni generali shiħa<sup>(15)</sup>.

2.13. L-SMEs huma wkoll l-ewwel li jiġu affettwati bir-reviżjoni tal-Komunikazzjoni "de minimis" li tipprovdi gwida biex jevalwaw jekk il-ftehimiet tagħhom jaqgħux fil-kamp ta' applikazzjoni tal-Artikolu 101 tat-TFUE li jipprojbixxi l-ftehimiet illegali bejn l-intrapriži<sup>(16)</sup>.

2.14. Fl-2014 kien hemm ukoll viġilanza partikolari mill-Kummissjoni fir-rigward ta' ċerti intrapriži li sfruttaw id-differenzi bejn is-sistemi fiskali tal-Istati Membri biex inaqqsu l-baži taxxabli tagħhom; hija fetthet investigazzjonijiet formali għal Apple fl-Irlanda, Starbucks fin-Netherlands, u Fiat Finance & Trade fil-Lussemburgu.

2.15. Is-sena li għaddiet timmarka l-ghaxar snin li fihom gie applikat ir-Regolament (KE) Nru 1/2003 u r-reviżjoni tar-Regolament dwar il-kontroll ta' koncentrazzjonijiet bejn impriži<sup>(17)</sup>. Ir-rapport jindika f'dan ir-rigward li jkun rakkomandabbli li jsir progress rigward l-indipendenza tal-awtoritajiet tal-kompetizzjoni u jippermettilhom iniedu proċedimenti legali u jippenalizzaw il-prattiki illeċiti. Jenfasizza wkoll il-htieġa li jkompli jittejjeb il-kontroll tal-fużjonijiet.

2.16. Il-Kummissjoni tirrapporta wkoll li kisba importanti dis-sena fil-qasam tal-politika tal-kompetizzjoni kienet l-adozzjoni tad-Direttiva dwar azzjonijiet għad-danni fil-qasam tal-antitrust li dahlet fis-seħħ fl-2014, u tgħid li permezz ta' din id-Direttiva ser ikun iżjed faċli għaċ-ċittadini u l-intrapriži Ewropej li jirċievu kumpens effettiv għad-danni kkawżati minn ksur tar-regoli fil-qasam tal-antitrust, bħalma huwa l-każ tal-kartelli u l-abbużi ta' pożizzjonijiet dominanti fis-suq.

### 3. Osservazzjonijiet ġenerali

3.1. Il-KESE jappoġġja l-politika tal-iżvilupp tad-digitalizzazzjoni u l-inizjattivi biex tingħata spinta lill-innovazzjoni u tkabbir. Huwa jqis li l-broadband għandu jkun aċċessibbli fit-territorju kollu tal-UE, li jista' jkun jehtieġ l-użu tal-ghajnuna mill-Istat flimkien ma' riżerva ta' fondi kumplementari tal-UE. F'dan ir-rigward, għandhom ikunu ferm utli l-linji gwida għall-applikazzjoni tar-regoli dwar l-ghajnuna mill-Istat b'rabta mal-implimentazzjoni rapida tan-netwerks tal-broadband<sup>(18)</sup>.

3.2. Barra minn hekk, ma jista' jkun hemm ebda suq diġitali mingħajr netwerk tal-broadband fit-territorju kollu. L-ghanijiet tal-Kummissjoni huma pjuttost modesti, meta jitqies in-nuqqas ta' interess fost l-operaturi privati għal ċerti żoni, b'mod partikolari ż-żoni rurali, li jridu jiġu appoġġati fl-iżvilupp ekonomiku tagħhom.

3.3. Il-KESE jappoġġja lill-Kummissjoni fir-rieda tagħha li tippenalizza l-ksur tar-regoli tal-kompetizzjoni: huwa jqis li l-ammont tas-sanzjonijiet għandu jkun deterrent u li s-sanzjonijiet għandhom ikunu ikbar f'każ ta' reċidiva. Barra minn hekk, il-politika tal-kompetizzjoni għandha tiġi spjegata, inkluż fi hdan l-intrapriži, bil-ghan tal-prevenzjoni ta' mgħiba antikompetittiva.

3.4. Il-KESE jinnota, l-istess bħall-Kummissjoni, li n-numru ta' utenti ta' apparat intelligenti mobbli qed jiżdied. L-innovazzjoni hija kruċjali hawnhekk, iżda r-"regoli tal-logħba" għandhom jiġu stabbiliti għall-operaturi, ikunu magħrufa u trasparenti. Huwa jqis li l-preżenza kullimkien tal-gruppi internazzjonali ewlenin, bħal Google, biex insemmu lilhom biss, wasslet għar-riskju ta' abbuż ta' pożizzjoni dominanti u li huwa importanti li jiġu infurzati r-regoli eżistenti sabiex ikunu jistgħu jidhlu operaturi godda fis-suq.

<sup>(14)</sup> Komunikazzjoni tal-Kummissjoni – Linji Gwida dwar l-ghajnuna mill-Istat biex tippromwovi investimenti ta' finanzjament ta' riskju (ĠU C 19, 22.1.2014, p. 4).

<sup>(15)</sup> Komunikazzjoni tal-Kummissjoni – Qafas għall-ghajnuna mill-istat għar-riċerka u l-iżvilupp u l-innovazzjoni (ĠU C 198, 27.6.2014, p. 1).

<sup>(16)</sup> Komunikazzjoni tal-Kummissjoni – Avviż dwar akkordji ta' importanza minuri li ma jirrestringux b'mod apprezzabbli l-kompetizzjoni skont l-Artikolu 101(1) tat-Trattat dwar il-Funzjonament tal-Unjoni Ewropea (Avviż De Minimis) (ĠU C 291, 30.8.2014, p. 1).

<sup>(17)</sup> Ir-Regolament tal-Kunsill (KE) Nru 1/2003 tas-16 ta' Diċembru 2002 dwar l-implimentazzjoni tar-regoli tal-kompetizzjoni stabbiliti fl-Artikoli 81 u 82 tat-Trattat (ĠU L 1, 4.1.2003, p. 1, mhux disponibbli bil-Malti), ara n-nota ta' qiegħ il-paġna 1.

<sup>(18)</sup> Komunikazzjoni mill-Kummissjoni dwar Linji Gwida tal-UE għall-applikazzjoni tar-regoli dwar l-ghajnuna mill-Istat b'rabta mal-implimentazzjoni rapida tan-netwerks tal-broadband (ĠU C 25, 26.1.2013, p. 1).

- 3.5. Barra minn hekk, huwa jsostni li d-detenturi tal-privattivi għandhom jipproponu ftehimiet ta' liċenzjar ta' privattivi b'kundizzjonijiet ġusti, raġonevoli u mhux diskriminatorji.
- 3.6. Il-Kumitat jappoġġja l-adattar tal-qafas leġislattiv applikabbli għad-drittijiet tal-awtur għall-era tad-diġitalizzazzjoni <sup>(19)</sup>: għandu jiġi adattat skont żminijietu, bħalma tenfasizza bir-raġun il-Kummissjoni.
- 3.7. Fir-rigward tal-funzjonament tas-swieq tal-enerġija, il-KESE jqis li l-iżvilupp tal-ekonomija ma jistax jinkiseb minghajr politika komuni dwar l-enerġija. Għalhekk huwa jilqa' l-intenzjoni tal-Kummissjoni li tohloq Unjoni tal-enerġija Ewropea.
- 3.8. Huwa jqis li din l-Unjoni ser tkun ta' benefiċċju għall-intrapriżi u l-konsumaturi li għandhom ukoll jibbenefikaw minn prezzijiet raġonevoli u s-sigurtà tal-provvista.
- 3.9. Il-Kumitat jappoġġja l-attenzjoni mogħtija mill-Kummissjoni lis-suq tal-enerġija b'tali mod li tiżgura li l-kompetizzjoni tkun ġenwina u li jittiehdu inizjattivi biex jingħelbu l-ostakli li jxekklu l-kompetizzjoni f'dawn is-swieq mhux regolati. Huwa jixtieq li l-Kummissjoni timplimenta l-mezzi kollha biex jiġu evitati n-nuqqasijiet li jkollhom impatt fuq l-ekonomija.
- 3.10. Fl-aħhar nett, huwa jagħti importanza partikolari lill-miżuri li jikkontribwixxu għall-iffrankar tal-enerġija, it-titjib fl-effiċjenza tal-enerġija u l-iżvilupp ta' sorsi tal-enerġija rinnovabbli u l-bijoenġerġija.
- 3.11. Il-KESE jixtieq li s-settur finanzjarju kollu jkun aktar etiku u trasparenti filwaqt li jappoġġja t-tkabbir.
- 3.12. Huwa jinnota b'sodisfazzjon li l-kontroll tal-ġhajjnuna mill-Istat ikkontribwixxa biex tinstab soluzzjoni għad-diffikultajiet finanzjarji u biex jiġu limitati d-distorsjonijiet tal-kompetizzjoni filwaqt li jitnaqqas għall-minimu r-rikors għal flus il-kontribwenti. Huwa jindika li permezz tat-tishih u l-istabbiliment tal-mekkanizmi ta' monitoraġġ tal-kontroll tal-ġhajjnuna mill-Istat ċerti distorsjonijiet tal-kompetizzjoni fis-suq ġew limitati.
- 3.13. Iqis li għandha tiġi enfasizzata l-miżura tal-Kummissjoni għat-tnaqqis tal-ispejjeż li jinholqu mill-użu tal-kards tal-bank li twassal għal tnaqqis ta' bejn 30 u 40 % tal-ispejjeż tal-operazzjonijiet fis-suq uniku.
- 3.14. L-objettiv imħabbar ta' promozzjoni tat-tkabbir ekonomiku huwa hteieġa assoluta, u jista' jiġi appoġġat mill-politika dwar l-ġhajjnuna għall-innovazzjoni li tinsab fil-Linji gwida dwar l-ġhajjnuna mill-Istat għar-riċerka u l-iżvilupp u l-innovazzjoni.
- 3.15. F'opinjonijiet preċedenti, il-KESE laqa' l-inizjattiva tal-Kummissjoni dwar il-modernizzazzjoni tal-ġhajjnuna mill-Istat u kien qies li l-linji gwida l-ġodda <sup>(20)</sup> kienu aktar konformi mal-htieġiet tal-Istati Membri u r-realtajiet tas-suq. Iqis li jekk ikun hemm iktar trasparenza l-allokazzjoni tal-ġhajjnuna mill-Istat tinfihehem aħjar. Is-supervizzjoni tal-Kummissjoni ser tiżgura li l-allokazzjoni tal-ġhajjnuna tkun konformi mar-regoli stabbiliti. Fl-aħhar nett, l-evalwazzjoni ser tippermetti lill-Istati Membri biex jivverifikaw l-użu korrett tal-ġhajjnuna.
- 3.16. Il-Komunikazzjoni tal-Kummissjoni dwar il-kundizzjonijiet li għandhom jintlaħqu għall-promozzjoni tat-twettiq tal-proġetti Ewropej, flimkien mat-thabbira tal-holqien ta' fond Ewropew għall-Investimenti Strateġiċi, għandha tikkontribwixxi biex jintlaħaq dan l-objettiv.
- 3.17. Il-KESE jilqa' b'sodisfazzjon ir-rikonoxximent tal-hteieġa li tingħata għajjnuna mill-Istat għas-salvataġġ u r-ristrutturar tal-intrapriżi f'diffikultà, iżda li jkun vijabbli. Huwa jappoġġja l-miżuri li ttiehdu biex jintemm l-aġir illeċitu li jagħmel hsara lill-iżvilupp, speċjalment l-SMEs li joholqu l-impjieġ, u jkollhom impatt fuq l-impjieġi u l-prezzijiet.
- 3.18. Il-Kumitat jinnota li l-intrapriżi l-kbar qed ikomplu jwettqu ppjanar aggressiv tat-taxxa permezz tad-differenzi fis-sistemi fiskali. Jilqa' b'sodisfazzjon l-isforzi tal-Kummissjoni biex tindirizza l-evazzjoni tat-taxxa li tirriżulta mid-distorsjonijiet fiskali, tillimitaha jew tispicċaha, fil-limiti tas-setgħat tagħha.

<sup>(19)</sup> ĠU C 230, 14.7.2015, p. 72; ĠU C 44, 15.2.2013, p. 104.

<sup>(20)</sup> Komunikazzjoni tal-Kummissjoni – Linji Gwida dwar l-ġhajjnuna mill-Istat biex tippromwovi investimenti ta' finanzjament ta' riskju (ĠU C 19, 22.1.2014, p. 4).

- 3.19. L-isforzi tal-Kummissjoni biex tiġi żgurata konvergenza mal-awtoritajiet nazzjonali tal-kompetizzjoni u bejniethom huma partikolarment importanti.
- 3.20. Il-Kumitat ser jimmonitorja mill-qrib is-segwitu għall-White Paper “Lejn kontroll aktar effettiv tal-fużjonijiet fl-UE” li għandha l-għan li ttejjeb il-mekkaniżmi eżistenti.
- 3.21. Fid-dawl tal-globalizzazzjoni tal-kummerċ, il-KESE jappoġġja l-iżvilupp ta’ kooperazzjoni multilaterali (OECD, RIC, l-UNCTAD) u tal-programmi ta’ kooperazzjoni u assistenza teknika.
- 3.22. Id-djalogu bejn id-DĠ Kompetizzjoni u l-Parlament Ewropew, il-KESE u l-Kumitat tar-Regjuni għandu jiżgura t-trasparenza tad-dibattitu interistituzzjonali dwar il-politika implementata.
- 3.23. Dan l-impenn għal djalogu għandu jinżamm, iktar u iktar billi l-President Juncker, fl-ittra ta’ missjoni tiegħu li ntbagħtet lis-Sinjura Vestager, enfasizza din is-shubija politika.
- 3.24. Għall-kuntrarju tal-Kummissjoni, il-KESE mhuwiex tal-fehma li d-Direttiva 2014/104/UE tal-Parlament Ewropew u tal-Kunsill<sup>(21)</sup> u r-Rakkomandazzjoni dwar il-prinċipji komuni għal mekkaniżmi ta’ rimedju kollettiv f’tilwim li jikkonċerna ksur tal-liġijiet tal-kompetizzjoni jistgħu jipprovdu r-rimedju kollettiv mehtieg għad-drittijiet tal-vittmi ta’ tali ksur.

#### 4. Kummenti speċifiċi

##### 4.1. *Il-bilanċ delikati li għandu jintlahaq bejn l-innovazzjoni, il-kompetizzjoni u l-liġi tal-proprjetà industrijali għal suq diġitali konness*

4.1.1. Skont il-Kummissjoni, proċeduri mtejba għall-istandardizzazzjoni u interoperabilità ikbar huma l-qofol tal-effiċjenza tal-aġenda diġitali tagħha. Għad irid jiġi definit x’għandu jtfisser bi proċeduri “ahjar” ta’ standardizzazzjoni.

4.1.2. Il-Każ Motorola<sup>(22)</sup>, wiehed mill-episodji tal-gwerra tal-privattivi għall-ismartphones, qed jintuza bħala eżempju għal-linji gwida li għandhom jiġu segwiti mill-intraprizi tas-settur. F’dak il-każ, il-Kummissjoni kienet iddecidiet li l-kumpanija Motorola, detentur tal-privattivi essenzjali għall-istandard GPRS, kienet abbużat mill-pożizzjoni dominanti tagħha meta fittxet li tikseb u eżegwixxiet inibizzjoni kontra l-kumpanija Apple quddiem qorti Germaniża. Dawn il-privattivi jissejhu “essenzjali” minhabba li dawn kienu neċessarji għall-implimentazzjoni tal-istandard tal-GSM. Il-kumpaniji detenturi ta’ privattivi essenzjali jista’ jkollhom sahha konsiderevoli fis-suq, u anke l-entitajiet ta’ standardizzazzjoni spiss jitolbuhom jiehdu sehem fl-ghoti tal-liċenzji għall-privattivi essenzjali taħghom b’kundizzjonijiet indaq, raġonevoli u mhux diskriminatorji (“fair, reasonable and non-discriminatory”, jew FRAND), sabiex jiżguraw li l-partecipanti kollha fis-suq ikollhom access għal dan l-istandard.

4.1.3. F’dan il-każ, minhabba n-nuqqas ta’ access għal din il-privattiva essenzjali, proprjetà ta’ Motorola, ma kienx possibbli għall-kompetitur tagħha, f’dan il-każ Apple, li jipproduci u jbiegħ ċerta kategorija ta’ smartphones.

4.1.4. It-tressiq ta’ inibizzjoni quddiem qorti nazzjonali huwa legittimu għal proprjetarju ta’ privattiva f’każ ta’ ksur, iżda dan jista’ jkun abbużiv meta d-detentur tal-privattiva essenzjali jkollu pożizzjoni dominanti fis-suq, fejn huwa impenjat li jagħti access fuq termini FRAND u fejn l-intrapriza konkorrenti li tkun inghatat inibizzjoni tkun preparata li takkwista liċenzja fuq termini FRAND. Madankollu, il-Kummissjoni ma imponietx multa fuq Motorola, minhabba n-nuqqas ta’ ġurisprudenza tal-Qrati tal-UE fir-rigward tal-legalità, skont l-Artikolu 102 tat-TFUE ta’ inibizzjonijiet kontra l-privattiva essenzjali u minhabba d-differenzi bejn il-ġurisprudenzi nazzjonali, iżda l-Kummissjoni ordnat lil Motorola biex tieqaf l-imġiba abbużiva tagħha.

4.1.5. F’każ simili, il-Kummissjoni aċċettat l-impenni proposti mill-kumpanija Samsung li mhux se fittex inibizzjonijiet fiz-ŻEE, fuq il-bażi ta’ privattivi essenzjali għall-ismartphones u t-tablets, kontra l-intraprizi li jagħmlu parti minn qafas speċifiku għall-ghoti ta’ liċenzji.

<sup>(21)</sup> Direttiva 2014/104/UE tal-Parlament Ewropew u tal-Kunsill tas-26 ta’ Novembru 2014 dwar ċerti regoli li jirregolaw l-azzjonijiet għad-danni skont il-liġi nazzjonali għall-ksur tad-dispożizzjonijiet tal-liġi tal-kompetizzjoni tal-Istati Membri u tal-Unjoni Ewropea (ĠU L 349, 5.12.2014, p. 1).

<sup>(22)</sup> Ara n-nota ta’ qiegħ il-paġna 3.



4.1.6. Dawn il-każijiet juru li diffiċli jinkiseb il-bilanċ bejn il-kompetizzjoni, il-liġi tal-privattivi u l-innovazzjoni, bl-ghan ahhari li l-konsumatur ikun jista' jakkwista prodotti teknoloġiċi bi prezz raġonevoli, filwaqt li jkollu l-ikbar għażla possibbli bejn prodotti interoperabbli.

4.1.7. Il-KESE jappoġġja l-isforzi li ghamlet il-Kummissjoni u jhegġiġha biex tibqa' żzomm quddiemha li l-applikazzjoni tar-regoli tal-kompetizzjoni mhijiex għan fiha innifisha, iżda hija forma ta' kompetizzjoni li fl-ahhar mill-ahhar hija ta' benefiċċju għall-konsumatur.

4.1.8. Il-KESE jappoġġja l-idea li l-investment privat jiġi komplementat mill-investment pubbliku sabiex jiġi evitat distakk diġitali fi hdan l-UE, bil-kundizzjoni li l-ghajjnuna mill-Istat ma xxekklix l-investment privat. Forsi bhala sinjal ta' interess tal-Kummissjoni f'dan is-suġġett, il-"Linji Gwida tal-UE għall-applikazzjoni tar-regoli dwar l-ghajjnuna mill-Istat b'rabta mal-implimentazzjoni rapida tan-netwerks tal-broadband <sup>(23)</sup>" kienu l-ewwel test adottat b'mod definittiv fil-qafas tal-modernizzazzjoni tal-ghajjnuna mill-Istat.

4.1.9. Il-KESE jqis, madankollu, li l-intenzjoni tal-Kummissjoni li sal-2020 tinkiseb kopertura shiha ta' broadband veloċi (30 Mbps) għas-servizzi u l-adozzjoni ta' broadband ultraveloċi (100 Mbps) għal 50 % tal-Ewropej mhijiex ambizzjuża bizżejjed.

## 4.2. *Is-swieg tal-enerġija*

4.2.1. Il-garanzija tal-indipendenza tal-Ewropa fl-enerġija u l-promozzjoni tal-holqien ta' suq integrat tal-enerġija huma kruċjali għall-aċċess għall-enerġija, l-eliminazzjoni tal-gżejjer tal-enerġija u s-sigurtà tal-provvista. Rieda politika ġenwina għandha twassal lill-UE biex tilhaq dan l-ghan u anke biex thegġeġ id-diversifikazzjoni tas-sorsi ta' enerġija użati bil-promozzjoni tal-enerġija rinnovabbli. L-Unjoni Ewropea tal-enerġija mixtieqa mill-President Juncker <sup>(24)</sup> żgur ser taqdi dan ir-rwol ta' thegġiġ politiku.

4.2.2. Il-KESE jemmen li t-tielet pakkett tal-enerġija għandu jiġi implimentati malajr, speċjalment peress li r-regoli għall-kummerċ transkonfinali tal-enerġija għadhom frammentati.

4.2.3. Il-KESE jenfasizza l-htieġa li jiġu implimentati mingħajr aktar stennija r-riformi strutturali meħtieġa biex jitnehhew l-ostakli għall-investment fl-infrastruttura, b'mod partikolari daww b'dimensjoni transkonfinali.

4.2.4. Il-KESE m'għandu l-ebda dubju li l-promozzjoni tar-regoli tal-kompetizzjoni tgħin biex jinfethu s-swieg nazzjonali tal-enerġija, kif urew il-Kambji tal-Enerġija u OPCOM/Kambju tal-Enerġija Rumen imsemmija fir-rapport tal-Kummissjoni <sup>(25)</sup>, fejn il-Kummissjoni, minn naha, kienet imponiet multa skont l-Artikolu 101 tat-TFUE fuq żewġ kambji li kienu qablu li ma jikkompetux u li kienu allokaw t-territorji bejniethom, u min-naha l-oħra imponiet multa fuq OPCOM/Kambju tal-Enerġija Rumen, skont l-Artikolu 102 tat-TFUE, għal diskriminazzjoni kontra l-kummerċjanti tal-elettriku fi Stati Membri oħra.

4.2.5. Madankollu, il-Kumitat għandu d-dubbi dwar l-affermazzjoni li filwaqt li l-prezzijiet bl-ingrossa tal-elettriku naqsu bis-sahha ta' kompetizzjoni iktar qawwija, dan ma wassalx għal tnaqqis spiss fil-livell ġenerali tal-prezzijiet għall-konsumaturi finali <sup>(26)</sup>.

4.2.6. F'dan ir-rigward, il-KESE jappoġġja l-investigazzjonijiet tal-Kummissjoni skont l-Artikolu 102 tat-TFUE dwar l-isfruttar abbużiv minn Gazprom tal-pożizzjoni dominanti tagħha fis-settur tal-provvista ta' gass naturali fl-Ewropa Ċentrali u tal-Lvant <sup>(27)</sup>.

<sup>(23)</sup> ĠU C 25, 26.1.2013, p. 1.

<sup>(24)</sup> Jean-Claude Juncker, *Bidu Ġdid għall-Ewropa: L-Aġenda Tiegħi għall-Impjiegi, it-Tkabbir, il-Ġustizzja u t-Tibdil Demokratiku* Linji Gwida Politici għall-Kummissjoni Ewropea li jmiss, Diskors ta' ftuh tas-sessjoni plenarja tal-Parlament Ewropew, 15 ta' Lulju 2014.

<sup>(25)</sup> Il-Każ AT.39952 Kambji tal-Elettriku, Deċizzjoni tal-Kummissjoni tal-5 ta' Marzu 2014 u l-Każ AT.39984 OPCOM/Kambju ta' Elettriku Rumen, Deċizzjoni tal-Kummissjoni tal-5 ta' Marzu 2014.

<sup>(26)</sup> Komunikazzjoni tal-Kummissjoni intitolata "Il-Prezzijiet u l-ispejjeż tal-enerġija fl-Ewropa" tad-29 ta' Jannar 2014.

<sup>(27)</sup> Il-Każ AT.39816 Il-provvista tal-gass upstream fl-Ewropa Ċentrali u tal-Lvant.

### 4.3. Servizzi finanzjarji u bankarji

4.3.1. Is-sena 2014 rat il-kontinwazzjoni tar-reviżjoni fundamentali tar-regolamentazzjoni u s-supervizjoni bankarja. Ir-regoli proposti huma maħsuba b'mod partikolari biex tiżdied it-trasparenza tas-swieq finanzjarji.

4.3.2. Il-Kummissjoni żgurat ukoll li l-istituzzjonijiet finanzjarji appoġġati mill-ghajnuna mill-Istat jew jirristrutturaw jew johorġu mis-suq, u tat attenzjoni partikolari lir-riskji ta' distorsjonijiet tal-kompetizzjoni bejn l-istituzzjonijiet finanzjarji<sup>(28)</sup>.

4.3.3. Il-KESE segwa b'interess l-investigazzjonijiet tal-Kummissjoni dwar il-prattiki kummerċjali antikompetittivi u jilqa' b'sodisfazzjon id-deċiżjonijiet adottati mill-Kummissjoni u l-awtoritajiet nazzjonali tal-kompetizzjoni li jippenalizzaw it-tariffi tal-interkambju.

4.3.4. Is-sentenza tal-Qorti tal-Ġustizzja tal-UE fil-Każ MasterCard<sup>(29)</sup>, li tikkonferma l-analiżi tal-Kummissjoni, intlaqgħet tajjeb mill-KESE. Fil-fatt, it-tariffi interbankarji li jithallsu mill-konsumaturi meta jhallsu b'kard bankarja kienu dejjem oghla, numerużi u opaki.

4.3.5. Barra minn hekk, dawn il-prattiki kummerċjali xekklu d-dhul fis-suq tal-pagamenti ta' operaturi ekonomiċi mhux bankarji u li jistgħu joffru lill-konsumaturi mezzi oħra ta' hlas elettroniku, mobbli u sigur, pereżempju permezz tal-smartphones tagħhom.

4.3.6. Il-partikolarità tal-Każ MasterCard nibtet ukoll mill-fatt li l-mekkanizmu ta' ffinanzjar tat-tariffi multilaterali tal-kambju kien jikkostitwixxi restrizzjoni effettiva, mhux oġġettiva.

4.3.7. Il-KESE bi pjaċir jinnota li l-Qorti tal-Ġustizzja, bħall-Qorti Ġenerali, qieset li t-tariffi multilaterali ta' interkambju ma kinux oġġettivament neċessarji għall-funzjonament tas-sistema MasterCard.

### 4.4. Aktar appoġġ għall-SMEs

4.4.1. Il-KESE jilqa' b'sodisfazzjon l-attenzjoni mogħtija lill-SMEs, li jaqdu rwol fundamentali fit-tkabbir u li għandhom rwol importanti biex jitwettqu l-miri tal-Ewropa 2020. Huwa japprova d-deċiżjonijiet tal-Kummissjoni għall-appoġġ tal-finanzjament tal-attivitajiet tagħhom u l-adattament tar-regoli għall-bżonnijiet speċifiċi tagħhom.

4.4.2. Il-KESE japprezza li dawn il-politiki kienu miftuħa lejn il-professjonijiet intellettuali u jirrikonoxxi r-rwol kruċjali għat-tkabbir tal-professionisti Ewropej, billi dawn jassiguraw, minn settur għal settur, kontribut indispensabbli ta' għarfien meħtieġ biex jinstabu soluzzjonijiet għal problemi kumplessi li jiffaċċjaw iċ-ċittadini u l-impreżi; il-KESE jirrakkomanda wkoll li l-Kummissjoni tkompli l-isforzi tagħha f'din id-direzzjoni, u jekk possibbli anke żżidhom.

4.4.3. Pereżempju, bis-saħħa tal-“Linji Gwida dwar l-ghajnuna mill-Istat biex tippromwovi investimenti ta' finanzjament ta' riskju”<sup>(30)</sup> l-Istati Membri jistgħu jiffaċilitaw l-aċċess tal-SMEs għall-finanzjament fil-fażi tal-bidu tagħhom. Barra minn hekk, dawn jidhru li tfasslu biex ikunu aktar adattati għar-realtajiet tas-suq.

4.4.4. Barra minn hekk, jappoġġja l-miżuri tal-Kummissjoni kontra l-abbuż ta' pożizzjoni dominanti li jista' jxekkel il-holqien u l-iżvilupp tal-SMEs u jaffettwa l-attivitajiet tagħhom.

4.4.5. L-Avviż “de Minimis” tal-2014<sup>(31)</sup> effettivament jipprevedi żona ta' sigurtà għal dawn l-akkordji mingħajr effett apprezzabbli fuq il-kompetizzjoni, peress li jiġu implimentati minn intrapriżi li ma jeċċedux ċerti livelli minimi ta' partijiet tas-suq. Barra minn hekk, il-Kummissjoni ppubblikat dokument ta' gwida għall-SMEs. Madankollu, il-KESE jqis li jkun rakkomandabbli li jsiru kampanji ta' informazzjoni fuq il-post.

<sup>(28)</sup> Il-Każ SA.38994 skema ta' sostenn għal-likwidità tal-banek Bulgari, Deċiżjoni tal-Kummissjoni tad-29 ta' Ġunju 2014.

<sup>(29)</sup> Sentenza tal-Qorti tal-Ġustizzja tal-11 ta' Settembru 2014 fil-Każ C-382/12 P, MasterCard et al kontra l-Kummissjoni.

<sup>(30)</sup> Komunikazzjoni tal-Kummissjoni – Linji Gwida dwar l-ghajnuna mill-Istat biex tippromwovi investimenti ta' riskju (ĠU C 19, 22.1.2014, p. 4).

<sup>(31)</sup> Komunikazzjoni tal-Kummissjoni – Avviż dwar akkordji ta' importanza minuri li ma jirrestringux b'mod apprezzabbli l-kompetizzjoni skont l-Artikolu 101(1) tat-Trattat dwar il-Funzjonament tal-Unjoni Ewropea (Avviż *De Minimis*) (GU C 291, 30.8.2014, p. 1).

4.5. *Insahhu l-kapaċità tal-awtoritajiet nazzjonali tal-kompetizzjoni u l-kooperazzjoni internazzjonali*

4.5.1. Il-KESE japprezza l-kooperazzjoni tajba bejn il-Kummissjoni u l-Awtoritajiet Nazzjonali tal-Kompetizzjoni. Iqis li dan jiżgura l-interazzjoni essenzjali għall-funzjonament tajjeb tas-suq.

4.5.2. Jappoġġja l-miżuri kollha meħtieġa għall-kooperazzjoni tal-Awtoritajiet Nazzjonali tal-Kompetizzjoni, li jimplika li dawn ikollhom riżorsi u jkunu indipendenti.

4.5.3. Il-KESE japprova l-inizjattivi meħuda mill-Kummissjoni biex tinholq zona Ewropea tal-kompetizzjoni ġenwina, li jimplika li r-regoli fundamentali tal-liġijiet nazzjonali għandhom ikunu armonizzati, peress li dawn jiproteġu l-attività ekonomika fi hdan is-suq uniku.

4.5.4. Huwa jqis ukoll li jeħtieġ li l-Istati Membri jkollhom qafas legali komprensiv li permezz tiegħu jkunu jistgħu jsiru l-ispezzjonijiet neċessarji u li jiġu imposti multi effettivi u proporzjonati.

4.5.5. Il-programmi ta' klemenza li wrew is-siwi tagħhom fil-ġlieda kontra l-kartelli għandhom jiġu applikati wkoll fl-Istati Membri kollha.

4.5.6. Il-kooperazzjoni multilaterali mal-OECD, in-Netwerk Internazzjonali tal-Kompetizzjoni u l-UNCTAD għandha tibqa' attiva, u l-Kummissjoni għandha timmira li jkollha rwol ewlieni hawnhekk.

4.5.7. Fl-ahhar nett, il-KESE jenfasizza li l-assistenza teknika għandha tkun ta' appoġġ ikbar għan-negozjati ta' adeżjoni mal-pajjiżi kandidati.

Brussell, id-9 ta' Diċembru 2015.

*Il-President*  
*tal-Kumitat Ekonomiku u Soċjali Ewropew*  
Georges DASSIS

---

**Opinjoni tal-Kumitat Ekonomiku u Soċjali Ewropew dwar “il-Komunikazzjoni tal-Kummissjoni lill-Parlament Ewropew u lill-Kunsill — Sistema tat-Taxxa Korporattiva Ġusta u Effiċjenti fl-Unjoni Ewropea: Hames Oqsma Ewlenin għal Azzjoni”**

[COM(2015) 302 final]

(2016/C 071/07)

**Relatur: is-Sur Petru Sorin DANDEA**

**Korelatur: is-Sur Paulo BARROSVALE**

Nhar is-6 ta' Lulju 2015, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

*“il-Komunikazzjoni tal-Kummissjoni lill-Parlament Ewropew u lill-Kunsill – Sistema tat-Taxxa Korporattiva Ġusta u Effiċjenti fl-Unjoni Ewropea: Hames Oqsma Ewlenin għal Azzjoni”*

[COM(2015) 302 final].

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar is-26 ta' Novembru 2015.

Matul il-512-il sessjoni plenarja tiegħu li saret fid-9 u l-10 ta' Diċembru (seduta tad-9 ta' Diċembru), il-Kumitat Ekonomiku u Soċjali Ewropew adotta din l-Opinjoni b'169 vot favur, 15-il vot kontra u 8 astensjonijiet.

## 1. Konkluzjonijiet u rakkomandazzjonijiet

1.1. Il-ġlieda kontra l-ippjanar aggressiv tat-taxxa kienet wahda mill-preokkupazzjonijiet ewlenin tal-Istati Membri u tal-Kummissjoni Ewropea f'dawn l-ahhar snin. Il-Pjan ta' Azzjoni għall-implimentazzjoni ta' sistema ta' tassazzjoni ġusta u effiċjenti tal-intraprizi preżentata mill-Kummissjoni Ewropea hija pass importanti fl-isforz biex iregġgħu lura dan il-fenomeno li qed jagħmel ħsara. Il-KESE jilqa' l-preżentazzjoni ta' dan il-Pjan u jesprimi l-appoġġ tiegħu għall-Kummissjoni fil-ġlieda kontra din is-sitwazzjoni li tikkontribwixxi biex jitherrew il-bażijiet tat-taxxa tal-Istati Membri u tinkoraġġixxi kompetizzjoni ingusta.

1.2. Kif diġà qal fil-passat <sup>(1)</sup>, il-KESE jappoġġja l-introduzzjoni ta' bażi komuni konsolidata tat-taxxa korporattiva (BKKT) li hija obbligatorja għall-intraprizi involuti f'attività transkonfinali. BKKT fakultattiva tippreġudika l-effikaċja ta' miżura bħal din peress li l-intraprizi li jwettqu t-trasferiment tal-profitti biex ihallsu anqas taxxi jistgħu jirrifjutaw li jadottawha.

1.3. Il-KESE jirrakkomanda li l-Istati Membri u l-Kummissjoni fil-futur jipprevedu l-estensjoni tal-BKKT għall-intraprizi kollha biex tiġi evitata l-koeżistenza ta' żewġ sistemi fiskali differenti. Qabel ma l-BKKT tiġi estiza għall-kumpaniji kollha, għandha ssir valutazzjoni tal-impatt dettaljata, b'mod partikolari fir-rigward tal-impatt tagħha fuq il-mikrointraprizi u l-intraprizi żgħar li joperaw fil-livell lokali.

1.4. Il-KESE jirrakkomanda lill-Kummissjoni biex, hija u thejji l-abbozz ta' direttiva, tassigura ċ-ċarezza tad-definizzjonijiet u tal-kunċetti li għandhom jirregolaw il-bażi komuni. Fil-fatt, tali definizzjonijiet ċari ser ikunu kundizzjoni sine qua non biex tiġi żgurata l-kwalità tal-proċess ta' traspożizzjoni u jiġi evitat li, fil-livell tal-Istati Membri, ikun hemm diskrepanzi sinifikanti li jistgħu jnaqqsu b'mod konsiderevoli l-effikaċja tat-test regolatorju.

1.5. Il-KESE jemmen li l-mekkaniżmu ta' kumpens transkonfinali għat-telf, li l-Kummissjoni tixtieq timplimenta sal-adozzjoni tal-iskema ta' konsolidazzjoni, m'għandhux jaffettwa d-dritt tal-Istati Membri li jintaxxaw il-profitti minn attivitajiet imwettqa fit-territorju tagħhom.

1.6. Il-KESE jilqa' b'sodisfazzjoni il-fatt li l-Kummissjoni ppubblikat, f'anness ma' din il-Komunikazzjoni, il-lista ta' ġurisdizzjonijiet li ma jikkooperawx fi kwistjonijiet ta' taxxa. Huwa jfakkar ukoll li fil-proposta li għamel f'opinjoni preċedenti li l-legislażzjoni tal-UE għandha tipprevedi sanzjonijiet għall-kumpaniji li jkomplu jamministraw in-negozji tagħhom minn rifugi fiskali, biex b'hekk jevitaw li jhallsu t-taxxi applikabbli taht is-sistemi ta' tassazzjoni tal-Istati Membri fejn iwettqu l-attivitajiet tagħhom.

<sup>(1)</sup> Opinjoni tal-KESE dwar Il-koordinazzjoni tas-sistemi fiskali diretti, (ĠU C 10, 15.1.2008, p. 113), Opinjoni tal-KESE dwar “Creation of a common consolidated corporate tax base in the EU” (Il-holqien ta' bażi komuni konsolidata tat-taxxa korporattiva fl-UE) (mhux disponibbli bil-Malti), (ĠU C 88, 11.4.2006, p. 48).

1.7. Il-KESE jirrakkomanda li wara l-adozzjoni tad-Direttiva dwar il-BKKTK u l-introduzzjoni ta' mekkaniżmu ta' konsolidazzjoni, il-Kummissjoni għandha twettaq analiżi tal-impatt tar-regolamenti l-godda. Jekk minn din l-analiżi johroġ fid-dieher li t-trasferiment tal-profitti lejn Stati Membri li japplikaw rati ta' taxxi iktar baxxi ma naqasx, il-KESE jipproponi li jittiehdu miżuri addizzjonali adatti.

1.8. Fil-kuntest tal-proċedura ta' reviżjoni tal-mandat tal-Pjattaforma għall-governanza fiskali tajba, il-KESE jhegġeġ lill-Kummissjoni sabiex tikkunsidra wkoll li mal-kompożizzjoni tagħha ta' rappreżentanti żżid imsieħba soċjali Ewropej, li jistgħu jagħtu kontribut importanti għall-hidma tagħha.

## 2. Il-proposta tal-Kummissjoni

2.1. Fis-17 ta' Ġunju 2015, il-Kummissjoni Ewropea ppubblikat Komunikazzjoni <sup>(2)</sup> li tippreżenta Pjan ta' Azzjoni għall-implimentazzjoni ta' sistema ta' tassazzjoni ġusta u effiċjenti tal-kumpaniji fi hdan l-Unjoni Ewropea. Din issewgi l-pakkett ta' miżuri dwar it-trasparenza fiskali ppreżentat mill-Kummissjoni Ewropea f'Marzu, li kien fih ukoll abbozz ta' direttiva dwar l-iskambju awtomatiku u obbligatorju ta' informazzjoni dwar deċiżjonijiet tat-taxxa antiċipati.

2.2. Il-pjan huwa msejjes fuq madwar erba' objettivi, li għandhom l-għan li jipromovu approċċ ġdid għat-tassazzjoni tal-intrapriżi tal-UE: l-istabbiliment mill-ġdid tar-rabta bejn it-taxxa u l-post fejn titwettaq l-attività ekonomika, l-iżgurar li l-Istati Membri jkunu jistgħu jevalwaw b'mod korrett l-attivitàjiet tal-intrapriżi fil-ġurisdizzjoni tagħhom, il-holqien ta' ambjent fiskali kompetittiv u propizju għat-ktabbir għall-intrapriżi fi hdan l-Unjoni, li jippermetti lill-intrapriżi jkunu aktar reżiljenti, b'konformità mar-rakkomandazzjonijiet tas-Semestru Ewropew, u fl-aħhar, il-protezzjoni tas-suq uniku u l-garanzja li l-Unjoni tadotta approċċ attiv fir-rigward tal-kwistjonijiet esterni marbuta mat-tassazzjoni tal-intrapriżi, inklużi l-miżuri bil-għan li jimplementaw il-proġett tal-ġlieda kontra l-erożjoni tal-bażi tat-taxxa u t-trasferiment tal-profitti (BEPS) tal-OECD.

2.3. Il-pjan ta' azzjoni jippreżenta għadd ta' miżuri li għandhom l-għan li jiffacilitaw il-ksib tal-objettivi, li jikkonċernaw l-istabbiliment ta' bażi komuni konsolidata tat-taxxa korporattiva (BKKTK), l-iżgurar ta' tassazzjoni effettiva fejn isiru l-profitti, it-twaqqif ta' miżuri addizzjonali biex jittejjeb l-ambjent fiskali tal-intrapriżi, it-tweqqif ta' aktar progress fir-rigward tat-trasparenza fiskali, u biex isir użu ahjar tal-istrumenti Ewropej ta' koordinazzjoni fi kwistjonijiet ta' taxxa.

2.4. Il-Kummissjoni tixtieq tindirizza wkoll il-kwistjoni tal-helsien mit-taxxa offrut mill-Istati Membri għall-privattivi. Behsiebha tiżgura li dan ma johloqx distorsjonijiet fis-suq intern u ser tiggwida wkoll lill-Istati Membri lejn approċċ ġdid. Sa fejn tkun tista' tosserva li dawn ma japplikawx dan l-approċċ b'mod sistematiku, ser tistabbilixxi miżuri legiŝlattivi vinkolanti.

2.5. Il-Kummissjoni qed tkompli l-kooperazzjoni tagħha mal-imsieħba internazzjonali l-oħra u tenfasizza l-importanza tal-implimentazzjoni tal-pjan ta' azzjoni tal-BEPS tal-OECD, li għandu johloq kundizzjonijiet ekwivalenti ta' kompetizzjoni għat-tassazzjoni tal-intrapriżi multinazzjonali, inkluż fil-pajjiżi li qed jiżviluppaw.

## 3. Kummenti ġenerali

3.1. Il-Pjan tal-Kummissjoni għandu l-għan li jġġieled il-fenomeni li jagħmel hsara tat-trasferiment tal-profitti, li huwa promoss mill-intrapriżi li jwettqu attivitàjiet transkonfinali li jittrasferixxu l-profitti tagħhom f'pajjiżi jew entitajiet territorjali fejn ir-rati tat-taxxa huma baxxi hafna jew ineżistenti u, għalhekk jikkontribwixxu għall-erożjoni tal-bażi tat-taxxa tal-Istati Membri u jġieghluhom jgħollu taxxi oħra, f'approċċ li jwassal għal żieda fil-piż tat-taxxa għall-kontribwenti eżemplari, kemm persuni fiżiċi jew SMEs. Il-KESE jilqa' l-preżentazzjoni tal-Pjan ta' Azzjoni u jesprimi l-appoġġ tiegħu għall-Kummissjoni fil-ġlieda kontra dan il-fenomeni.

3.2. Il-proposta prinċipali tal-Kummissjoni f'dan il-Pjan huwa li tiġi introdotta bażi komuni konsolidata tat-taxxa korporattiva (BKKTK) li tkun vinkolanti. Fil-proposta għal Direttiva tal-2011, il-Kummissjoni kienet ipproponiet li l-BKKTK tkun fakultattiva. Dak iż-żmien, il-KESE hareġ Opinjoni b'għadd ta' proposti bażiċi dwar il-BKKTK <sup>(3)</sup>, li għadu jiddefendi sal-lum il-ġurnata.

<sup>(2)</sup> Sistema tat-taxxa korporattiva ġusta u effiċjenti fl-Unjoni Ewropea: hames oqasma ewlenin għal azzjoni, COM(2015) 302 final.

<sup>(3)</sup> Bażi għat-Taxxa Konsolidata Korporattiva Komuni (BTKKK) (ĠU C 24, 28.1.2012, p. 63).

3.3. Il-Kummissjoni tqis li huwa neċessarju li taghmel il-BKKTK vinkolanti peress li l-intraprizi transnazzjonali li jwettqu pjanar aggressiv tat-taxxa mhux ser jadottawha jekk tibqa' fakultattiva. Il-KESE jaqbel mal-proposta li l-BKKTK tkun obbligatorja, u jirrakkomanda lill-Kummissjoni teżamina l-possibbiltà li fil-futur din tkun applikabbli għall-intraprizi kollha sabiex jiġi evitat li l-Istati Membri jużaw żewġ bażijiet tat-taxxa differenti.

3.4. Fid-dawl tal-konsultazzjonijiet mal-Istati Membri, il-Kummissjoni tipproponi li bhala l-ewwel pass jiġi kkunsidrat il-holqien ta' bażi komuni u mbaġhad, ffazi ulterjuri, tiġi prevista l-konsolidazzjoni. Peress li l-ippjanar aggressiv tat-taxxa qed jikkomprometti serjament il-kompetizzjoni fis-suq uniku kollu kemm hu u qed iwassal għal telf konsiderevoli ta' dhul għall-Istati Membri, il-KESE jirrakkomanda li titħaffef l-iskeda ta' żmien għall-implimentazzjoni.

3.5. Jehtieġ li l-proposta għal Direttiva tiġi pprezentata s-sena d-diehla. Il-KESE jirrakkomanda lill-Kummissjoni biex, hija u thejji l-abbozz, tassigura ċ-ċarezza tad-definizzjonijiet u tal-kunċetti li għandhom jirregolaw il-bażi komuni. Fil-fatt, tali definizzjonijiet ċari ser ikunu kundizzjoni sine qua non biex tiġi żgurata l-kwalità tal-proċess ta' traspożizzjoni u jiġi evitat li, fil-livell tal-Istati Membri, ikun hemm diskrepanzi sinifikanti li jistgħu jnaqqsu b'mod konsiderevoli l-effikaċja tat-test regolatorju.

3.6. Il-Kummissjoni tipproponi li sal-istadju sussegwenti tal-konsolidazzjoni, l-abbozz ta' Direttiva jkun jinkludi mekkaniżmu għall-kumpens transkonfinali tat-telf. Peress li l-konsolidazzjoni tirrappreżenta l-vantaġġ ekonomiku ewlieni tal-BKKTK, kien ikun aħjar kieku ġiet introdotta sa mill-bidu nett. Madankollu, fid-dawl tad-diffikultajiet biex jintlahaq ftehim politiku dwar din il-kwistjoni, il-KESE jappoġġja l-mekkanizmu propost. Fir-rigward tat-talbiet maġhmula mill-Parlament Ewropew, iżda wkoll mill-Istati Membri, favur il-possibbiltà li l-profitti jiġu intaxxati fil-post fejn dawn jiġu ġġenerati, il-KESE jqis li dan il-mekkanizmu ta' kumpens m'għandux jolqot bla bżonn id-dritt tal-Istat Membri li jintaxxaw il-profitti li jirriżultaw minn attività mwettqa fit-territorju tagħhom.

3.7. Mill-analizi mwettqa mill-Kummissjoni, jidher li jeżistu sitwazzjonijiet fejn l-intraprizi li jwettqu attivitajiet transkonfinali jittrasferixxu l-profitti tagħhom lejn Stati Membri li japplikaw l-inqas rata tat-taxxa. Dan il-fenomeno huwa megħjun mid-dispożizzjonijiet tal-leġislazzjoni fis-seħh dwar l-intraprizi <sup>(4)</sup>. Il-KESE jemmen li jekk din il-prattika min-naħa tal-intraprizi tibqa' sseħh fis-suq uniku anke wara l-introduzzjoni tal-konsolidazzjoni, għandhom jiġu introdotti wkoll miżuri legali adatti.

#### 4. Kummenti speċifiċi

4.1. L-ippjanar aggressiv tat-taxxa żviluppat mill-intraprizi li jwettqu attivitajiet transkonfinali jikkawza telf baġitarju li jammonta għal mijiet ta' biljuni ta' euro fis-sena għall-Istati Membri. Il-KESE jaqbel mal-implimentazzjoni tal-BKKTK u jqis li għandha ssir standard ġenerali fil-qasam tat-tassazzjoni tal-profitti fl-UE. Dan jissimplifika s-sistema ta' tassazzjoni korporattiva u jippermetti li tiġi evitata sitwazzjoni fejn l-Istati Membri jkollhom japplikaw il-BKKTK għall-intraprizi li jwettqu attività transkonfinali u sistema differenti għall-ohrajn.

4.2. Il-KESE jirrakkomanda li wara l-adozzjoni tad-Direttiva dwar il-BKKTK u l-introduzzjoni ta' mekkaniżmu ta' konsolidazzjoni, il-Kummissjoni għandha twettaq analiżi tal-impatt tar-regolamenti l-ġodda. Jekk minn din l-analiżi johroġ fid-dieher li t-trasferiment tal-profitti lejn Stati Membri li japplikaw rati ta' taxxi iktar baxxi ma naqasx, il-KESE jipproponi li jittiehdu miżuri legali addizzjonali adatti biex jiskoraġġixxu lill-intraprizi li jwettqu attività transkonfinali milli jkomplu jittrasferixxu l-profitti tagħhom lejn l-Istati Membri b'rati ta' taxxa aktar baxxi.

4.3. Il-Kummissjoni tipproponi li jiġi regolat aħjar il-kunċett ta' "stabbiliment permanenti" ta' intrapriża. Il-KESE huwa tal-fehma li t-tassazzjoni tal-profitti li jirriżultaw mill-attività mwettqa fit-territorju ta' Stat Membru huwa l-uniku mod biex titneħha kull possibbiltà kif, f'ċerti ċirkostanzi, l-intraprizi jevitaw b'mod artifiċjali li jkollhom preżenza taxxabli f'dak il-pajjiż. L-adozzjoni tal-proġett BEPS tal-OECD tista' tnaqqas b'mod konsiderevoli l-każijiet fejn l-intraprizi jevitaw li jhallu taxxa fuq id-dhul tal-kumpaniji billi jinwokaw id-dispożizzjonijiet tal-leġislazzjoni tal-UE fis-seħh.

<sup>(4)</sup> Id-Direttiva dwar il-kumpaniji prinċipali u s-sussidjarji (Direttiva tal-Kunsill 2011/96/UE tat-30 ta' Novembru 2011) u dik dwar l-imġax u r-royalties (Direttiva tal-Kunsill 2003/49/KE tat-3 ta' Ġunju 2003).

4.4. Il-konsolidazzjoni hija l-operazzjoni li permezz tagħha l-profitti u t-telf ta' intrapriża jistgħu jiġu kumulati għat-territorju kollu tal-UE. Il-KESE jirrikonoxxi li, ladarba tiġi adottata, ser tikkostitwixxi l-ass ewlieni tal-BKKTK fil-ġlieda kontra t-tattiki kumplessi tal-prezzijiet ta' trasferiment li jirrikorru għalihom l-intrapriži li jwettqu attivitajiet transkonfinali fl-UE biex ihallsu inqas taxxa. Jirrakkomanda, madankollu, li l-Kummissjoni tqis il-protezzjoni tad-dritt ta' kull Stat Membru li jintaxxa l-profitti li jirriżultaw minn attivitajiet imwettqa minn intrapriži fit-territorju tiegħu stess.

4.5. Il-Komunikazzjoni tal-Kummissjoni telenka fl-anness lista ta' pajjiżi u territorji nonkooperattivi fi kwistjonijiet ta' tassazzjoni. Il-KESE jemmen li dan huwa biss l-ewwel pass tal-ġlieda kontra l-ġurisdizzjonijiet fiskali nonkooperattivi, magħrufa wkoll bħala rifugi fiskali. Huwa jfakkar ukoll fil-proposta li għamel f'Opinjonijiet preċedenti <sup>(5)</sup> li l-legislazzjoni tal-UE għandha tipprevedi sanzjonijiet għall-intrapriži li jkomplu jamministraw in-negozji tagħhom minn rifugi fiskali, biex b'hekk jevitaw li jhallsu t-taxxi applikabbli taħt is-sistemi ta' tassazzjoni tal-Istati Membri fejn iwettqu l-attivitajiet tagħhom.

4.6. Il-Kummissjoni tirrikonoxxi r-rwol importanti tal-gruppi li żguraw il-kooperazzjoni mal-Istati Membri fil-qasam tat-tassazzjoni. Dawn jinkludu b'mod partikolari l-Grupp dwar il-Kodiċi tal-Kondotta (Tassazzjoni tal-Intrapriži) u l-Pjattaforma għall-Governanza Fiskali Tajba. Il-KESE jirrakkomanda li l-Kummissjoni u l-Istati Membri jikkunsidraw il-possibbiltà li d-dispożizzjonijiet tal-Kodiċi jiġu inkorporati fil-legislazzjoni Ewropea u b'hekk isiru obbligatorji.

4.7. Fil-kuntest tal-proċedura ta' reviżjoni tal-mandat tal-Pjattaforma għall-governanza fiskali tajba, il-KESE jhegġeġ lill-Kummissjoni sabiex mhux biss testendih lil hinn mill-2016 iżda li tikkunsidra wkoll li mal-kompożizzjoni tagħha ta' rappreżentanti żżid imsieħba soċjali Ewropej, li jistgħu jagħtu kontribut importanti għall-hidma tagħha.

4.8. Il-KESE jirrakkomanda li l-Kummissjoni u l-Istati Membri jissoktaw bl-impenn tagħhom li jissempifikaw u jarmonizzaw il-qafas ġuridiku eżistenti, sew fil-livell Ewropew u sew f'dak nazżjonali. Dan l-approċċ jista' jkollu l-effett li jinkoraġġixxi l-investiment fil-livell Ewropew, billi jinholqu l-kundizzjonijiet meħtieġa għal tkabbir sostenibbli u impjiegi godda.

Brussell, id-9 ta' Diċembru 2015.

*Il-President*  
*tal-Kumitat Ekonomiku u Soċjali Ewropew*  
Georges DASSIS

---

<sup>(5)</sup> Opinjoni tal-KESE dwar Il-ġlieda kontra l-frodi tat-taxxa u l-evaljazzjoni tat-taxxa (ĠU C 198, 10.7.2013, p. 34), Opinjoni fuq inizjattiva proprja tal-KESE dwar Il-Metodu Komunitarju għal UEM demokratika u soċjali (ĠU C 13, 15.1.2016, p. 33).

**Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni — Aġenda Ewropea dwar il-Migrazzjoni”**

[COM(2015) 240 final]

(2016/C 071/08)

**Relatur: is-Sur Stefano MALLIA**

**Korelatur: is-Sur Cristian PÎRVULESCU**

Nhar l-10 ta' Ġunju 2015, il-Kummissjoni Ewropea ddeċidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

*“il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni – Aġenda Ewropea dwar il-Migrazzjoni – Aġenda Ewropea dwar il-Migrazzjoni”*

[COM(2015) 240 final].

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar id-19 ta' Novembru 2015.

Matul il-512-il sessjoni plenarja tiegħu li saret fid-9 u l-10 ta' Diċembru 2015 (seduta tal-10 ta' Diċembru), il-Kumitat Ekonomiku u Soċjali Ewropew adotta din l-Opinjoni b'161 vot favur, 10 voti kontra u 7 astensjonijiet.

## **1. Konkluzjonijiet u rakkomandazzjonijiet**

1.1. Il-KESE jilqa' l-“Aġenda Ewropea dwar il-Migrazzjoni” tal-Kummissjoni, li huwa jemma li tissimbolizza għarfien misjub ġdid dwar il-htieġa li tiġi indirizzata l-migrazzjoni fuq livell Ewropew, u jinkoraġġixxi lill-Istati Membri biex jappoġġjaw b'mod kollettiv l-implimentazzjoni ta' din l-Aġenda.

1.2. L-isfida immedjata għall-UE hija li tasal biex tikkontrolla l-qagħda kaotika attwali u li tiżgura li n-nies li qed ifittxu protezzjoni internazzjonali jkunu ttrattati kif suppost. Il-KESE jappoġġja t-twaqqif immedjat ta' “hotspots” għall-appoġġ tal-pajjiżi li qed jiffaċċjaw fluss kbir ta' migranti u jinsisti li jingħataw ir-riżorsi u l-appoġġ meħtieġ.

1.3. Il-KESE jemma li s-sitwazzjoni attwali teħtieġ li l-UE tistabbilixxi sistema Ewropea ta' azil verament komuni bbażata fuq proċeduri armonizzati madwar l-UE. Dan jinkludi status uniformi ta' azil u rikonoxximent reċiprodu ta' deċiżjonijiet ta' azil, responsabbiltà u sforzi kondiviżi fir-rigward tar-rilokazzjoni u r-risistemazzjoni, u Regolament ta' Dublin rivedut. Jinhtieġu sistemi solidari u robusti ta' kondiviżjoni tal-piżijiet, u, fuq kollox, soluzzjoni permanenti, ġusta u vinkolanti għad-distribuzzjoni ta' dawk li jkunu qed ifittxu protezzjoni fil-pajjiżi kollha tal-UE. Barra minn hekk, għandhom jinstabu wkoll soluzzjonijiet dejjiema f'każ li l-migrazzjonijiet tal-massa jissoktaw jew jerġghu jsehhu fil-futur.

1.4. L-Ewropa għandha popolazzjoni li qed tixxjeh u tiffaċċja nuqqas ta' hili, li jistgħu jiġu indirizzati permezz tal-migrazzjoni. Madankollu l-UE jrid ikollha politika ta' immigrazzjoni aktar effettiva fis-seħh. L-UE għandha tfassal politika ta' migrazzjoni legali komprensiva maħsuba biex tilqa' l-ewwel generazzjonijiet, li hija trasparenti, prevedibbli u ġusta. Fl-istess hin, għandu jiġi rikonoxxut li l-immigrazzjoni mhijiex l-uniku rispons għan-nuqqas ta' haddiema fis-suq tax-xogħol u l-isfidi demografici. L-Istati Membri jistgħu jikkunsidraw soluzzjonijiet iktar adatti.

1.5. L-integrazzjoni tal-migranti u r-refuġjati hija sfida sinifikanti ħafna li l-UE u l-Istati Membri tagħha jeħtieġu jikkonfrontaw billi jibnu sistemi ta' integrazzjoni robusti. Il-KESE jqis li l-ispiza tan-nonintegrazzjoni taqbeż bil-kbir l-ispiza tal-integrazzjoni. Il-KESE, bl-impenn tiegħu għal żmien twil għall-Forum ta' Integrazzjoni/Migrazzjoni Ewropew, jemma li l-integrazzjoni trid tkun proċess li ġej miż-żewġ naħat fejn is-shab soċjali, l-awtoritajiet lokali u s-soċjetà civili kollha jaqdu rwol essenzjali. Għandha tingħata prijorità lill-aċċess għas-suq tax-xogħol u, b'mod aktar speċifiku, lir-rikonoxximent tal-kwalifiki u t-taħriġ professjonali u fil-lingwi. Għandha tingħata attenzjoni partikolari għall-integrazzjoni tan-nisa.



1.6. L-UE trid taghmel il-fruntieri esterni taghha siguri. Minhabba s-sitwazzjoni attwali kumplessa ta' sigurtà, jehtieg li jsir sforz Ewropew aktar milli sforz nazzjonali, li jista' jinvolvi li jkunu kondivizi xi kompetenzi nazzjonali f'dan il-qasam.

1.7. Il-politiki esterni kollha tal-UE jridu jkunu simplifikati u jiffukaw fuq l-ghajnuna għall-pajjiżi ta' oriġini biex jilhqu livell raġonevoli ta' sigurtà tal-bniedem, stabbiltà u prosperità. Il-KESE huwa konxju sew li dan huwa għan fit-tul mimli diffikultajiet enormi.

1.8. Huwa mehtieg li tiġi infurzata l-kooperazzjoni fil-qasam tar-riammissjoni biex tiġi żgurata implimentazzjoni effettiva u f'waqtha tad-Direttiva ta' Ritorn.

1.9. Is-soċjetà ċivili taqdi rwol vitali fl-immaniġġjar tal-kriżi tal-migrazzjoni, pereżempju billi tipprovdi l-ewwel rispons neċessarju lill-migranti meta jaslu u billi torganizza l-attivitajiet li jirriżultaw sabiex il-migranti jiġu integrati fis-soċjetà u fis-suq tax-xogħol. Huwa essenzjali li l-gvernijiet, l-awtoritajiet lokali u l-organizzazzjonijiet tas-soċjetà ċivili jahdmu lejn il-holqien ta' kunsens kulturali u soċjali fost in-nazzjonijiet Ewropej li huwa importanti u ta' benefiċċju biex jinvestu fl-integrazzjoni tal-immigranti fis-soċjetà u s-suq tax-xogħol.

1.10. Għaldaqstant, il-KESE jistieden lill-UE u lill-Istati Membri taghha biex iżidu l-finanzjament u l-appoġġ materjali għall-NGOs nazzjonali u l-organizzazzjonijiet tas-soċjetà ċivili.

1.11. Ir-riżorsi finanzjarji korrispondenti għandhom jiġu applikati b'mod kongunt mill-komunità internazzjonali kollha. F'dan il-kuntest għandu jiġi ċċarat li n-nefqa mgarrba mill-Istati Membri fir-rigward tal-akkoljenza u l-integrazzjoni ta' dawkl li jfittxu l-asil u tar-refuġjati mhijiex dejiema jew strutturali u, għalhekk, ma għandhiex tiġi inkluża fil-kalkolu tad-defiċit baġitarju strutturali. L-applikazzjoni tar-riżorsi mehtieġa m'għandhiex tkun għad-detriment ta' mezzi eżistenti għal objettivi soċjali fl-UE. Dan jista' jixhet dubju fuq l-aċċettazzjoni minn partijiet tal-popolazzjoni.

## 2. Il-Komunikazzjoni tal-Kummissjoni u l-aħhar żviluppi

2.1. Il-Kummissjoni Ewropea ppubblikat il-Komunikazzjoni taghha dwar "Aġenda Ewropea dwar il-Migrazzjoni" fit-13 ta' Mejju 2015. Din il-komunikazzjoni u l-proposti ta' implimentazzjoni li rriżultaw minnha kienu ġew sussegwentement diskussi minn diversi formazzjonijiet tal-Kunsill bejn Ġunju u Ottubru. Il-KESE jilqa' l-Komunikazzjoni tal-Kummissjoni, u jqisha komprensiva u li tiffoka wkoll fuq punti essenzjali.

2.2. L-implimentazzjoni tal-inizjattivi proposti fl-Aġenda għadha għaddeja u hafna mill-Istati Membri gradwalment qed jirrealizzaw li hija biss l-azzjoni kollettiva bbażata fuq il-prinċipji ta' solidarjetà u responsabbiltà kondiviza li tista' twassal għal ġestjoni effettiva tal-isfida tal-migrazzjoni. L-azzjoni effettiva tehtieg il-mobilizzazzjoni ta' aktar riżorsi mill-baġit tal-UE, kif ukoll żieda fil-kontribuzzjonijiet mill-Istati Membri. F'dan il-kuntest għandu jiġi ċċarat li n-nefqa mgarrba mill-Istati Membri fir-rigward tal-akkoljenza u l-integrazzjoni ta' dawkl li jfittxu l-asil u tar-refuġjati mhijiex dejiema jew strutturali u, għalhekk, ma għandhiex tiġi inkluża fil-kalkolu tad-defiċit baġitarju strutturali.

2.3. F'termini ta' finanzjament, l-UE ttriplikat ir-riżorsi u l-assi għall-operazzjonijiet kongunti tal-Frontex, il-Poseidon u t-Triton. Flimkien ma' din iż-żieda, qed jintużaw assi (bastimenti u inġenji tal-ajru) minn diversi Stati Membri. Il-Kummissjoni Ewropea allokat ukoll EUR 1,8 biljun mill-baġit tal-UE biex jitwaqqaf Fond Fiducjarju ta' Emergenza għall-istabbiltà u l-indirizzar tal-kawżi fundamentali tal-migrazzjoni irregolari fl-Afrika, immobilizzat EUR 60 miljun f'fondi ta' emergenza għall-Istati Membri l-aktar esposti, ipproponiet skema ta' risistemazzjoni ta' EUR 50 miljun, u rrilaxxat EUR 30 miljun għall-Programm Reġjonali għall-Iżvilupp u l-Protezzjoni.

2.4. Il-mexxejja tal-UE wiegħdu aktar riżorsi għall-Frontex, l-Europol u l-EASO sabiex jissahhu l-fruntieri esterni tal-UE, filwaqt li enfasizzaw b'mod partikolari l-"hotspots" biex jiżguraw l-identifikazzjoni, ir-reġistrazzjoni u t-tehid tal-marki tas-swaba' tal-migranti. Madankollu huwa mehtieg l-appoġġ finanzjarju tal-UE biex jiżgura li l-"hotspots" joperaw b'effiċjenza u jilhqu l-mira taghhom.

2.5. Fil-laqgħat tal-Kunsill f'Lulju u Settembru, intlahqu ftehimiet dwar ir-rilokazzjoni ta' 160 000 migrant mill-Greċja u l-Italja u r-risistemazzjoni ta' 22 000 persuna oħra li jeħtieġu protezzjoni internazzjonali. L-implimentazzjoni b'suċċess ta' dawn id-deċiżjonijiet, li tinsab fil-fażi inizjali tagħha, hija kruċjali għas-suċċess ta' kwalunkwe politika futura ta' migrazzjoni tal-UE.

2.6. Fit-23 ta' Settembru 2015, il-Kummissjoni Ewropea adottat 40 deċiżjoni ta' ksor kontra bosta Stati Membri talli naqsu milli jimplimentaw il-leġislazzjoni li tistabbilixxi s-Sistema Ewropea Komuni tal-Azil. Il-KESE jilqa' din id-deċiżjoni iżda huwa mħasseb hafna dwar li kellha tirrikorri għal dan il-mekkaniżmu biex tikkonvinċi lill-Istati Membri biex jimplimentaw kif xieraq il-ligi tal-UE f'dan il-qasam kruċjali.

2.7. Fuq il-front internazzjonali, diversi deċiżjonijiet jistgħu potenzjalment iwasslu għal titjib fis-sitwazzjoni ġenerali. Dawn jinkludu ż-żieda tar-riżorsi baġitarji tal-UE għall-ghajnuna immedjata għar-refuġjati, it-tishih tad-djalogu u l-kooperazzjoni ma' pajjiżi mhux membri bħal-Libanu, il-Ġordan u t-Turkija u l-pajjiżi kandidati fil-Balkani tal-Punent, kif ukoll iż-żieda fl-ghajnuna umanitarja fl-2016 u l-istabbiliment tal-Fond Fiducjarju ta' Emergenza għall-Afrika. L-applikazzjoni tar-riżorsi meħtieġa m'għandhiex tkun għad-detriment ta' mezzi eżistenti għal objettivi soċjali fl-UE. Dan jista' jixhet dubju fuq l-aċċettazzjoni minn partijiet tal-popolazzjoni. Il-KESE jilqa' l-approvazzjoni tal-Kunsill Ewropew fit-23 ta' Settembru 2015 tal-Pjan ta' Azzjoni konġunt mat-Turkija bħala parti minn agenda ta' kooperazzjoni komprensiva bbażata fuq responsabbiltà kondiviża, impenji reciproci u twettiq.

### 3. Nindirizzaw il-kriżi

#### 3.1. Azzjoni immedjata

3.1.1. Il-kuncett ta' fruntieri intelligenti huwa milqugh u ilu li jmissu daħal fis-seħħ. L-isfida ewlenija marbuta ma' fruntieri aktar b'saħħithom u aktar intelligenti hija li jiġi żgurat li d-drittijiet tal-bniedem tal-migranti ma jinkisrux. Barra minn hekk, il-prinċipju ta' non-refoulement m'għandux jiddgħajef anke jekk jista' jkun ta' sfida peress li d-distinzjoni bejn refuġjati u migranti ekonomiċi mhux dejjem tkun cara u sempliċi. Il-fruntieri intelligenti jridu dejjem jirrispettaw id-drittijiet u l-libertajiet fundamentali.

3.1.2. Il-ftehim ta' Schengen huwa wiehed mill-pilastri tal-UE u għandu aktar minn sinifikat simboliku għall-integrazzjoni Ewropea. Huwa wiehed mill-aktar drittijiet tangibbli li jgawdu ċ-ċittadini Ewropej, li jagħti esperjenza reali ta' Ewropa mingħajr fruntieri. Il-KESE jixtieq li l-operazzjoni tas-sistema ta' Schengen terġa' lura għan-normal mill-iktar fis u jhegġeg bil-qawwa li l-Istati Membri kkonċernati jiehdu l-passi kollha possibbli għall-prevenzjoni ta' kollass permanenti tas-sistema.

3.1.3. S'issa ntlahaq ftehim dwar ir-rilokazzjoni ta' 160 000 refuġjat fl-UE. Bl-implimentazzjoni rapida ta' dan il-ftehim ikunu jistgħu jingabru hafna esperjenzi siewja biex jiġu żviluppati soluzzjonijiet fit-tul f'każ ta' flussi kbar ta' persuni li jissoktaw jew jergħu jseħhu fil-futur.

3.1.4. Huwa fl-interess tal-Istati Membri li, jekk il-migrazzjonijiet tal-massa jkomplu fil-ġejjieni, tiġi implimentata sistema ta' soluzzjonijiet soda, ibbażata fuq is-solidarjetà. Miżura immedjata għandha tkun sistema permanenti, ġusta u vinkolanti għall-kondivizjoni tal-piżijiet, fejn daww li jkun qed ifittxu protezzjoni jiġu allokati bejn il-pajjiżi kollha tal-UE. Dan irid jiġi appoġġat minn element ta' distribuzzjoni permanenti bbażat fuq numru ta' kunsiderazzjonijiet bħad-daqs ekonomiku u territorjali, il-PDG, l-opportunitajiet ta' xogħol u n-nuqqas ta' hili, l-eżistenza ta' komunitajiet konazzjonali/etnici u l-minoranzi fil-pajjiż ospitanti. Element ta' tqassim bħal dan għandu jiġi eżaminat perjodikament. Il-preferenzi tal-persuna li qed tfittex l-ażil għandhom jitqiesu wkoll sakemm dawn ikunu marbuta ma' kunsiderazzjonijiet li jiffaċilitaw l-integrazzjoni (pereżempju l-gharfien tal-lingwa, il-familja fil-pajjiż, eċċ.). Nittamaw li dan itemm il-laqgħat kontinwi u diskordanti tal-Kunsill li tappnu r-reputazzjoni tal-Ewropa.

3.1.5. Il-KESE jilqa' l-proposta biex jiġi attivat il-Mekkaniżmu għall-Protezzjoni Ċivili u jiġu mmobilizzati Timijiet ta' Appoġġ għall-Gestjoni tal-Migrazzjoni kif ukoll Timijiet ta' Intervent Rapidu fil-Fruntieri li jghinu lill-Istati Membri jimmaniġġjaw sitwazzjonijiet ta' emerġenza.

3.1.6. Il-KESE jilqa' wkoll iż-żieda fil-finanzjament tal-UE għall-Frontex, l-EASO u l-Europol għall-2015 u ż-żieda ta' EUR 600 miljun għat-tliet aġenziji għall-2016 biex jghinu lill-Istati l-aktar milquta. Dawn l-isforzi jeħtieġ li jiġu kkomplementati minn politika ta' ritorn effettiva. Bħalissa madwar 38 % biss ta' daww li nstabu li ma kinux jeħtieġu protezzjoni ġew irritornati lejn pajjiżhom.

3.1.7. L-UE tehtieg li torbot dejjem aktar l-ghajjnuna għall-pajjiżi li qed jiżviluppaw ma' riformi interni kif ukoll thegġeg kooperazzjoni effettiva fuq kwistjonijiet ta' migrazzjoni, b'mod partikolari l-migrazzjoni legali (li tinkludi moviment temporanju/viżi) u l-politika tar-ritorn. Madankollu, huwa importanti li l-Istati Membri tal-UE jonoraw l-impenn tagħhom li jallokaw 0,7 % tad-dhul nazzjonali gross (DNG) tagħhom għall-ghajjnuna għall-iżvilupp.

3.1.8. Il-KESE jilqa' l-proposta biex jiziedu sforzi diplomatiċi sabiex jiġu involuti l-pajjiżi ta' oriġini u l-pajjiżi ta' tranzitu fi sforz kooperattiv biex tiġi indirizzata l-isfida. L-ewwel appuntament f'dan l-isforz kien is-summit dwar il-migrazzjoni li sar fil-Belt Valletta fil-11 u t-12 ta' Novembru 2015.

3.1.9. F'dan ir-rigward, huwa importanti li jiġi enfasizzat li l-UE tehtieg li tisma' daqs kemm tehtieg li tkellem lis-shab tagħha u li hemm bżonn li tittrattahom bħala tali. Għadhom jipprevalu hafna ideat żbaljati u perċezzjonijiet differenti bejn l-UE u s-shab tagħha fl-Afrika u l-Lvant Nofsani, kemm rigward l-oġettivi li għandhom jintlahqu kif ukoll il-mezzi biex jintlahqu.

3.1.10. Il-KESE jilqa' l-wegħda tal-UE biex tkompli taħdem aktar mill-qrib ma' organizzazzjonijiet internazzjonali bħall-UNHCR, l-UNDP, l-IOM u s-Salib l-Aħmar. Madankollu josserva li hafna Stati Membri tal-UE ma jissodisfawx l-obbligi tagħhom, pereżempju l-istat traġiku ta' appoġġ għall-Programm Dinji tal-Ikel.

3.1.11. Il-KESE jilqa' wkoll il-proposta tal-Kummissjoni biex fl-2016 l-ghajjnuna umanitarja tiżdied bi EUR 300 miljun biex jintlahqu l-htigijiet essenzjali tar-refuġjati.

3.1.12. Il-KESE jappoġġja l-prinċipju tar-rikonoxximent reċiproku tad-deċiżjonijiet dwar l-ażil. Skont l-Artikolu 78 tat-TFUE, l-UE għandha tiżviluppa politika komuni dwar il-protezzjoni internazzjonali, li tinkludi "status uniformi ... validu fl-Unjoni kollha". Jekk dan l-istatus għal madwar l-UE kollha ma jinghatax minn aġenzija tal-UE, l-unika alternattiva hija r-rikonoxximent reċiproku ta' deċiżjonijiet nazzjonali.

3.1.13. Il-KESE jappoġġja bis-shih l-impenn tal-Kummissjoni biex tissottometti proposti għal riforma tar-Regolament ta' Dublin sa Marzu 2016. Jappoġġja wkoll l-impenn tal-Kummissjoni li tippreżenta pakkett gdid dwar il-migrazzjoni legali fl-istess hin, inkluż Direttiva riveduta tal-Karta Blu.

3.1.14. Il-protezzjoni tal-fruntieri esterni tal-UE għandha tkun sforz kondiviz li fih l-Istati Membri jgħaqqdu r-rizorsi fiżiċi u intellettuali.

3.1.15. Il-KESE jappoġġja bis-shih it-twaqqif immedjat ta' "hotspots". Madankollu, dawn irid ikollhom il-persunal shih mehtieg u għandhom jinghataw ir-rizorsi kollha mehtieġa biex ikunu jistgħu jiffunzjonaw b'mod effettiv. F'postijiet bħall-Italja u l-Greċja fejn qed jaslu eluf ta' migranti kuljum, il-gbir flimkien sinifikanti ta' rizorsi finanzjarji u fiżiċi biss jista' jipprevjeni kaos totali.

3.1.16. Il-KESE jaqbel mat-thassib serju tal-UNHCR dwar il-proċess ta' reġistrazzjoni u ta' għażla fis-seħh fil-"hotspots" hekk kif jaslu l-immigranti fil-fruntieri tal-UE.

## 3.2. Azzjoni fit-tul

3.2.1. L-UE tista' biss tnaqqas il-flussi migratorji għal proporzjonijiet li jistgħu jiġu ġestiti jekk tkun involuta b'mod sinifikanti fir-riżoluzzjoni tal-hafna problemi li qed jaffettwaw lill-pajjiżi ta' oriġini. L-għan fit-tul li tinkiseb l-istabbiltà, il-paċi u l-prosperità ser jitlob sforz bla preċedent, mhux biss mill-Ewropa iżda mill-komunità internazzjonali kollha kemm hi. L-UE trid tfittex li ssahha l-isforzi internazzjonali, partikolarment permezz tan-NU.

3.2.2. Jehtieg li l-UE testendi l-preżenza istituzzjonali tagħha fil-pajjiżi ewlenin ta' oriġini u ta' tranzitu billi twaqqaf ċentri ta' migrazzjoni speċifiċi bħala facilitajiet ta' pproċessar temporanji jew permanenti għall-applikazzjonijiet għall-ażil. Hemm bżonn aktar iffukar u assistenza teknika f'pajjiżi bħall-Alġerija, il-Marokk, il-Mali, il-Libja, il-Libanu u t-Turkija.

3.2.3. Il-KESE jemmen li wiehed mill-għanijiet prinċipali tal-Agenda huwa li tnedi politika ta' migrazzjoni tal-UE li tagħmel il-migrazzjoni legali possibbli, filwaqt li tistimola l-integrazzjoni effettiva tal-migranti. Il-KESE qed jistenna l-ewwel proposti legiżlattivi u ta' politika f'dawn l-oqsma, u jinsab lest li jappoġġja lill-Kummissjoni Ewropea fl-isforzi tagħha biex tiżviluppa dawn il-proposti.

3.2.4. Il-KESE jhegġeġ lill-Istati Membri jirrispettaw bis-shih u jimplementaw b'mod attiv il-Konvenzjoni ta' Ġinevra tal-1951 u jirreżistu l-perssjoni biex inaqqsu l-livell ta' protezzjoni u servizzi mogħtija lir-refuġjati.

3.2.5. Il-KESE jappoġġja politika komuni ta' azil ibbażata fuq proċeduri simplifikati u komuni. Politika bħal din trid tkun ibbażata wkoll fuq definizzjoni komuni tal-istatus tar-refuġjati u d-drittijiet marbuta ma' dan l-istatus sabiex jiġi evitat li r-refuġjati jfittxu l-"ahjar trattamento".

3.2.6. Is-sistema ta' Informazzjoni tal-Pajjiżi ta' Oriġini (COI) tehtieg aktar żvilupp. L-applikazzjonijiet għall-azil minn ċittadini li għejjin mill-istess stati u li x'aktarx jiffaċċjaw sitwazzjoni simili ta' spiss ikollhom riżultati differenti. Is-sistema fis-sehh għandha tkun flessibbli u affidabbli biżżejjed għar-riċerka u tipproċessal-iżviluppi fil-pajjiżi ta' oriġini f'hin reali. Il-kooperazzjoni bejn is-servizzi tal-Istati Membri għandha tissahhaħ kontinwament, għax huma sors ta' informazzjoni importanti.

3.2.7. Għandha tinghata prijorità akbar lill-organizzazzjoni tal-migrazzjoni legali u politika tal-viża, id-diġitalizzazzjoni tal-proċess, ir-rikonoxximent tal-kwalifiki u l-kisba ta' mobilità edukattiva.

3.2.8. L-UE għandha tkun aktar involuta fil-ġestjoni tar-ritorn u l-appoġġ għall-miżuri ta' riintegrazzjoni. Il-proġett pilota dwar ir-ritorn lejn il-Pakistan u l-Bangladesh huwa ta' rilevanza limitata għas-sitwazzjoni attwali ta' emerġenza. Il-KESE jirrakkomanda bil-qawwa li jiġu ppjanati u implimentati proġetti simili, b'finanzjament u appoġġ istituzzjonali xierqa.

3.2.9. It-tishih tal-kontrolli fuq il-fruntieri fil-pajjiżi ta' tranżitu, it-titjib tar-rondi marittimi u l-qerda tal-bastimenti tat-traffikanti jistgħu jgħinu iżda mhumiex l-uniku mezz sostenibbli biex tiġi indirizzata l-problema. L-UE tkun qabdet it-triq it-tajba meta tiehu approċċ komprensiv li jagħmel użu ahjar mid-diversi strumenti u r-riżorsi sinifikanti li għandha.

### 3.3. *Is-soċjetà ċivili*

3.3.1. Is-soċjetà ċivili taqdi rwol kruċjali fl-indirizzar tal-kriżi tal-migrazzjoni. L-atturi tas-soċjetà ċivili jistgħu jipprovdu għajjuna essenzjali billi jfornu l-ewwel reazzjonijiet mehtieġa lill-migranti hekk kif jaslu. Madankollu, is-soċjetà ċivili potenzjalment għandha rwol aktar importanti x'taqdi fir-rigward tal-isforz fit-tul mehtieġ biex il-migranti jiġu integrati fis-soċjetà. Is-soċjetà ċivili tista' tadotta r-reazzjonijiet mill-persuni għall-persuni li huma tant kruċjali fl-istadji kollha fl-akkoljenza u l-insedjament tar-refuġjati.

3.3.2. Il-KESE jfahhar is-solidarjetà murija minn partijiet tas-soċjetà ċivili u individwi privati li volontarjament assistew lill-applikanti għall-azil. Madankollu, din ir-reazzjoni pożittiva u spontanja mhijiex suffiċjenti biex tkun tista' tittratta b'mod effettiv l-isfidi li nholqu. Il-KESE jitlob lill-Istati Membri tal-UE jirrikonoxxu u japprezzaw ir-rwol li għandha s-soċjetà ċivili billi jzidu l-għajjuna tagħhom lill-NGOs nazzjonali u s-soċjetà ċivili sabiex jiżguraw rispons aktar strutturat u effettiv. Il-gvernijiet tal-Istati Membri għandhom responsabbiltà speċjali biex jidentifikaw u jingħaqdu mas-soċjetajiet ċivili fit-territorji tagħhom, u biex iżidu l-għajjuna biex jiġi żgurat li l-kapaċitajiet tagħhom jiżdiedu.

3.3.3. Barra minn hekk, il-KESE jirrakkomanda li l-Kummissjoni tagħmel sforzi biex tipprovdi lill-Istati Membri b'aktar riżorsi permezz tal-ftehimiet ta' shubija tagħhom fir-rigward tal-fondi strutturali biex jiggwidaw aktar fondi tal-FSE u tal-FEŻR lejn il-ġestjoni tal-flussi migratorji u l-isforz tal-integrazzjoni. L-NGOs u l-organizzazzjonijiet involuti fil-livell prattiku għandhom ikunu r-riċevituri ewlenin ta' dawn il-fondi. Dawn għandhom ikunu lil hinn mill-fondi li attwalment qed jiġu pprovvduti taht il-Fond għall-Azil, il-Migrazzjoni u l-Integrazzjoni.

3.3.4. Il-KESE jiġbed l-attenzjoni fuq il-Forum Ewropew għall-Migrazzjoni, li jret post il-Forum Ewropew għall-Integrazzjoni li nholoq fl-2009 mill-KESE u l-Kummissjoni Ewropea. Il-forum huwa pjattaforma għal dialoġu bejn l-istituzzjonijiet Ewropej u s-soċjetà civili fl-oqsma tal-immigrazzjoni, l-ażil u l-integrazzjoni tal-migranti.

#### 4. L-integrazzjoni fis-soċjetà u s-swieq tax-xogħol

4.1. Il-KESE jqis li huwa importanti u rilevanti hafna li jiġi żgurat li jkun hemm sistema trasparenti, prevedibbli u ġusta tal-migrazzjoni legali lejn l-UE. Il-popolazzjoni tal-Ewropa qed tixjeh u qed tikber biss b'madwar 0,2 % fis-sena, li huwa ferm taht il-livell ta' sostituzzjoni. Huwa stmat li l-Ewropa se titlef mat-30 miljun persuna tal-età tax-xogħol sal-2050 u sakemm ma ssir xi haġa malajr, il-proporzjonijiet ta' dipendenza f'hafna Stati Membri tal-UE se jkomplu jiżiedu b'rata mghaġġla, il-produttività se tonqos, il-kumpaniji se jagħlqu u l-ispejjeż għaż-żamma tas-servizzi, b'mod partikolari għall-popolazzjoni li qed tixjeh, se jiżiedu b'mod sinifikanti.

4.2. Permezz ta' azzjoni kollettiva u organizzata bbażata fuq is-solidarjetà, l-UE tista' tittrasforma s-sitwazzjoni attwali f'opportunita' biex tregġa' lura x-xejra demografika attwali u l-effetti soċjoekonomiċi tagħha. L-integrazzjoni tal-migranti fis-suq tax-xogħol twassal għal tkabbir ekonomiku u tappoġġja l-indipendenza tagħhom. Min-naħa l-oħra, il-politiki li jitraskuraw l-integrazzjoni jcaqilqu l-piż tal-appoġġ tal-migranti għal fuq is-servizzi pubbliċi u jistgħu jwasslu għal inkwiet soċjali b'implikazzjonijiet konsiderevoli.

4.3. Il-KESE jagħraf li l-integrazzjoni tiddependi hafna mill-integrazzjoni fis-suq tax-xogħol. Madankollu, hemm għadd ta' fatturi marbuta mal-impatt tal-immigrazzjoni fuq is-suq tax-xogħol li għandhom jiġu spjegati. Dawn jinkludu l-impatt tal-immigranti fuq il-livell tal-pagi, id-disponibbiltà tal-impjiegi, il-pressjoni fuq is-sistema fiskali (is-saħħa u l-edukazzjoni) u l-effetti tal-multikulturaliżmu.

4.4. Il-Kumitat diġà fassal opinjoni esploratorja <sup>(1)</sup> li kienet il-bażi għall-preparazzjoni tal-Konferenza Ministerjali ta' Zaragoza fl-2010 <sup>(2)</sup>, li adottat dikjarazzjoni importanti dwar l-integrazzjoni ta' migranti fis-suq tax-xogħol u l-isfidi għall-awtoritajiet Ewropej u nazzjonali u s-shab soċjali.

4.5. L-istudji juru li b'mod ġenerali, il-migranti jikkontribwixxu aktar milli jiehdu mill-ekonomija, l-impatt tagħhom fuq is-sistemi fiskali huwa minimu u li dawn jghinu lill-Ewropa tindirizza d-defiċit demografiku tagħha u jstimulaw it-tkabbir ekonomiku. Madankollu, l-effetti tal-migrazzjoni ma jkollhomx impatt fuq ir-reġjuni kollha tal-Ewropa bl-istess mod u jehtieg li jiġu vvalutati bir-reqqa għall-impatt tagħhom fil-livell lokali. Barra minn hekk, hemm differenza kbira bejn il-wasla fl-ordni ta' migranti bhala parti mill-implimentazzjoni ta' politika u mewġa f'daqqa ta' eluf ta' migranti deħlin, li jkun diffiċli biex jiġu mmaniġġjati u jitfgħu pressjoni fuq l-istrutturi lokali, reġjonali u nazzjonali, kif ġara fl-aħhar ġimghat.

4.6. L-integrazzjoni tal-migranti fis-suq tax-xogħol tiddependi fuq numru ta' fatturi bħal-livell ta' qgħad fil-pajjiżi ospitanti, il-hiliet tal-migranti, il-livell ta' hiliethom, il-preparazzjoni qabel id-dhul f'termini ta' kapacitajiet lingwistiċi u tahrig formali u l-organizzazzjonijiet, l-istrutturi li huma stabbiliti fil-pajjiżi ospitanti sabiex jiffaċilitaw l-integrazzjoni tal-immigranti, inkluzi r-refuġjati, fis-suq tax-xogħol. Huwa f'dawn l-oqsma li s-soċjetà civili għandha rwol kruċjali x'taqdi.

4.7. Madankollu, hemm fatturi oħra li jfixklu l-integrazzjoni mghaġġla, bħar-rikonoxximent tal-kwalifiki, l-ostakli burokratiċi, in-nuqqas ta' trasparenza, il-perċezzjonijiet żbaljati pubbliċi dwar il-migranti, l-isfruttament u l-ostakli legali pprezentati minn liġijiet skaduti u n-nuqqas ta' implimentazzjoni jew it-traspożizzjoni bil-mod tal-leġislazzjoniet tal-UE.

4.8. It-trejdjunjins u l-assocjazzjonijiet tal-impjegaturi għandhom rwol kruċjali x'jaqdu fl-indirizzar tal-isfida tal-integrazzjoni tal-immigranti fis-suq tax-xogħol. Il-KESE jirrakkomanda li s-shab soċjali jkunu involuti b'mod shih fl-abbozzar, l-iżvilupp, l-implimentazzjoni u s-segwitu dwar il-politika ta' integrazzjoni u l-miżuri relatati fil-livelli lokali, reġjonali, nazzjonali u Ewropej.

<sup>(1)</sup> ĠU C 354, 28.12.2010, p. 16.

<sup>(2)</sup> <http://www.integrim.eu/wp-content/uploads/2012/12/Report-20101.pdf>, <https://www.uclm.es/bits/archivos/declaracionzaragoza.pdf>.

4.9. Il-Gvern, l-awtoritajiet lokali u reġjonali u s-shab soċjali jridu jaħdmu flimkien biex jiksbu kunsens soċjali dwar il-modi u l-mezzi ta' integrazzjoni tal-migranti fl-ekonomija u s-soċjetà, fuq kolloxx biex ma jkunx hemm għieda bejn gruppi żvantaġġjati differenti.

4.10. Is-soċjetà ċivili taqdi rwol kruċjali fl-ghoti tal-ghajjnuna lill-migranti biex jiksbu aċċess għall-edukazzjoni, it-taħriġ u l-impjieg, u fl-isfida kontra d-diskriminazzjoni fis-settur edukattiv, is-suq tax-xogħol u s-soċjetà kollha kemm hi.

Brussell, l-10 ta' Diċembru 2015.

*Il-President  
tal-Kumitat Ekonomiku u Soċjali Ewropew  
Georges DASSIS*

---

**Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Parlament Ewropew u tal-Kunsill li jstabbilixxi mekkaniżmu ta’ rilokazzjoni f’ każ ta’ kriżi u li jemenda r-Regolament (UE) Nru 604/2013 tal-Parlament Ewropew u tal-Kunsill tas-26 ta’ Ġunju 2013 li jstabbilixxi l-kriterji u l-mekkaniżmi biex ikun iddeterminat liema hu l-Istat Membru responsabbli biex jeżamina applikazzjoni għall-protezzjoni internazzjonali ddepożitata għand wiehed mill-Istati Membri minn ċittadin ta’ pajjiż terz jew persuna apolida”**

[COM(2015) 450 final — 2015/0208(COD)]

(2016/C 071/09)

**Relatur: is-Sur Cristian PÎRVULESCU**

Nhar is-16 ta’ Settembru 2015 u nhar il-21 ta’ Ottubru 2015, il-Parlament Ewropew u l-Kunsill tal-Unjoni Ewropea rispettivament iddeċidew, b’konformità mal-Artikolu 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali dwar

*“Proposta għal Regolament tal-Parlament Ewropew u tal-Kunsill li jstabbilixxi mekkaniżmu ta’ rilokazzjoni f’każ ta’ kriżi u li jemenda r-Regolament (UE) Nru 604/2013 tal-Parlament Ewropew u tal-Kunsill tas-26 ta’ Ġunju 2013 li jstabbilixxi l-kriterji u l-mekkaniżmi biex ikun iddeterminat liema hu l-Istat Membru responsabbli biex jeżamina applikazzjoni għall-protezzjoni internazzjonali ddepożitata għand wiehed mill-Istati Membri minn ċittadin ta’ pajjiż terz jew persuna apolida”*

[COM(2015) 450 – final 2015/0208/(COD)].

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar id-19 ta’ Novembru 2015.

Matul il-512-il sessjoni plenarja tiegħu li saret fid-9 u l-10 ta’ Diċembru 2015 (seduta tal-10 ta’ Diċembru), il-Kumitat Ekonomiku u Soċjali Ewropew adotta din l-Opinjoni b’152 vot favur, 6 voti kontra u 13-il astensjoni.

## 1. Konkluzjonijiet u rakkomandazzjonijiet

1.1. Il-kriżi tar-refuġjati fl-UE lahqet punt fejn qed jiġu ddubitati l-prinċipji bażiċi tal-protezzjoni tad-drittijiet tal-bniedem u d-demokrazija. Minkejja d-diffikultajiet, il-KESE jemmen bil-qawwa li dawn il-prinċipji għandhom jiġu rispettati u implimentati kif suppost.

1.2. Il-KESE jemmen li t-tendenzi lejn is-sovranità ta’ xi gvernijiet u l-percezzjonijiet negattivi ta’ numru dejjem ikbar ta’ ċittadini dwar il-migrazzjoni u r-refuġjati jstgħu jkunu limitati permezz ta’ sforz wiesa’ u meħtieġ biex jiġu mharsal-valuri Ewropej ewlenin u l-kisbiet istituzzjonali tal-UE. F’dawn is-sitwazzjonijiet eċċezzjonali, neħtieġu aktar Ewropa, aktar demokrazija u aktar solidarjetà.

1.3. Il-kriżi tar-refuġjati attwali, għalkemm prevedibbli, sehhet minhabba n-nuqqas ta’ politika komuni dwar l-asil, li d-dewmien tagħha kien dovut għan-nuqqas ta’ azzjoni politika komuni Ewropea. F’dan il-kuntest, il-KESE jhegġegħ lill-Kunsill Ewropew, lill-Kummissjoni Ewropea u lill-Parlament Ewropew biex jimplimentaw l-Artikolu 67(2) u l-Artikolu 78 tat-Trattat dwar il-Funzjonament tal-Unjoni Ewropea, li jstabbilixxu l-kundizzjonijiet għall-UE biex tohloq politika tal-asil ġenwina.

1.4. Il-KESE konsistentement enfazizza l-hteġa għal solidarjetà, responsabbiltà u azzjoni komuni, kif ukoll iċ-ċentralità tad-drittijiet fundamentali.

1.5. Il-KESE jilqa’ b’sodisfazzjon l-isforzi li saru mill-Kummissjoni Ewropea sabiex tikkoordina rispons komuni għall-kriżi tar-refuġjati, inkluż il-laqgħa tal-mexxejja dwar flussi ta’ rifuġjati tul ir-rotta tal-Balkani tal-Punent.

1.6. Il-mekkaniżmu ta' rilokazzjoni ta' kriżi huwa eżempju konkret ta' kooperazzjoni bbażata fuq is-solidarjetà u r-responsabbiltà. Madankollu, il-KESE jixtieq li jkollu dan il-mekkaniżmu ta' rilokazzjoni u inizjattivi oħra simili inklużi bħala parti minn strategija ġenerali sabiex tiġi żgurata l-koerenza u l-effiċjenza. B'mod partikolari, jinhtieġu sistemi solidari u robusti ta' kondivizzjoni tal-piżijiet, u, fuq kolloxx, soluzzjoni permanenti, ġusta u vinkolanti għad-distribuzzjoni ta' dawk li jkunu qed ifittxu protezzjoni fil-pajjiżi kollha tal-UE.

1.7. Il-Kummissjoni Ewropea u l-istituzzjonijiet l-oħra tal-UE iridu jappoġġjaw b'mod attiv lill-gvernijiet tal-Istati Membri sabiex jipprovdu l-kundizzjonijiet u l-prospetti adatti għall-integrazzjoni tal-applikanti għall-asil rilokati. Fost affarijiet oħra, f'dan il-kuntest għandu jiġi ċċarat li n-nefqa mgarrba mill-Istati Membri fir-rigward tal-akkoljenza u l-integrazzjoni ta' dawk li jfittxu l-asil u tar-refuġjati mhijiex dejjiema jew strutturali u, għalhekk, ma għandhiex tiġi inkluża fil-kalkolu tad-defiċit baġitarju strutturali.

## 2. Kummenti ġenerali

2.1. Il-kriżi tar-rifuġjati attwali tirrappreżenta kemm sfida amministrattiva – peress li d-daqs ta' dan il-fenomenu huwa mingħajr precedent – kif ukoll sfida legali. L-UE laħqet punt fejn qed jiġu ddubitati l-prinċipji bażiċi tal-protezzjoni tad-drittijiet tal-bniedem u d-demokrazija. Ir-rieda tal-Istati Membri li jimplimentaw bis-shih it-trattati internazzjonali ntaqtet minn mobilità internazzjonali akbar, b'konsegwenza tal-globalizzazzjoni ekonomika. Il-KESE jemmen li t-tendenzi lejn is-sovranità ta' xi gvernijiet u l-perċezzjonijiet negattivi ta' numru dejjem ikbar ta' ċittadini dwar il-migrazzjoni u r-refuġjati jistgħu jkunu limitati permezz ta' sforz wiesa' u mehtieġ biex jiġu mharsal-valuri Ewropej ewlenin u l-kisbiet istituzzjonali tal-UE. F'dawn is-sitwazzjonijiet eċċezzjonali, nehtieġu aktar Ewropa, aktar demokrazija u aktar solidarjetà.

2.2. Is-sistema Ewropea tal-asil qiegħda taht pressjoni konsiderevoli, b'riżultat ta' kriżijiet multipli. Xi whud minn dawn jafu l-oriġini tagħhom fil-politika internazzjonali tas-snin 2000 filwaqt li oħrajn huma effetti perversi tal-kriżi ekonomika u finanzjarja. Dawk l-aktar reċenti, ir-"Rebbiegħa Għarbijja", l-instabilità politika fil-Libja u l-gwerra ċivili fis-Sirja, wasslu direttament għaž-żieda konsiderevoli fin-numru ta' refuġjati.

2.3. Is-47 stat membru tal-Kunsill tal-Ewropa huma marbuta li japplikaw id-dispożizzjonijiet dwar id-drittijiet tal-bniedem li, abbażi tal-Artikolu 3<sup>(1)</sup> tal-Konvenzjoni Ewropea għad-Drittijiet tal-Bniedem, jiżguraw li l-bnedmin kollha huma protetti. F'kuntrastr ma' dan, il-Konvenzjoni tal-1951 dwar l-Istatus tar-Refuġjati tagħti biss protezzjoni għal kategorija speċifika ta' individwi, kif definit fl-Artikolu 1, u din il-protezzjoni tista' tintilef iktar faċilment. Madankollu, il-Konvenzjoni tikkunsidra li l-individwi li għandhom bżonn protezzjoni internazzjonali huma intitolati għal għadd ta' drittijiet. F'xi Stati Membri, pereżempju r-Rumanija, id-dispożizzjonijiet kostituzzjonali jagħtu precedenza lit-trattati internazzjonali fuq il-legislazzjoni nazzjonali. L-Artikolu 18<sup>(2)</sup> tal-Karta tad-Drittijiet Fundamentali tal-Unjoni Ewropea, li saret vinkolanti skont l-Artikolu 6 tat-TFUE, jistabbilixxi d-dritt ta' persuni li jkollhom bżonn protezzjoni internazzjonali.

2.4. Is-sistema ta' Dublin qiegħdet b'mod sproporzjonat il-piż tal-ipprocessar tal-applikazzjonijiet għall-asil fuq għadd ta' Stati l-aktar esposti (Malta, l-Italja, Ċipru, il-Greċja, Spanja u reċentement, l-Ungerija). Taht dawn il-kundizzjonijiet sar dejjem aktar diffiċli għal xi Stati Membri biex josservaw fil-prattika l-prinċipji ta' non-refoulement u l-prinċipji minquxa fil-Konvenzjoni Ewropea għad-Drittijiet tal-Bniedem, il-Karta tad-Drittijiet Fundamentali u d-direttivi li jirriżultaw minnha. Minkejja d-diffikultajiet, il-KESE jemmen b'mod qawwi li dawn il-prinċipji għandhom jiġu rispettati u implimentati kif suppost.

2.5. L-Artikolu 67(2) u l-Artikolu 78 tat-Trattat dwar il-Funzjonament tal-Unjoni Ewropea jistabbilixxu l-kundizzjonijiet għall-UE biex tibni politika tal-asil ġenwina. Fid-dawl ta' dawn l-artikoli, l-enfasi mhijiex fuq l-abbozzar ta' regoli minimi, iżda minflok fuq il-holqien ta' sistema komuni li tinkludi proceduri uniformi. Il-kriżi tar-refuġjati attwali, għalkemm prevedibbli, sehhet minhabba n-nuqqas ta' politika komuni dwar l-asil, li d-dewmien tagħha kien dovut għan-nuqqas ta' azzjoni politika komuni Ewropea. F'dan il-kuntest, il-KESE jhegġeġ lill-Kunsill Ewropew, lill-Kummissjoni Ewropea u lill-Parlament Ewropew biex jimplimentaw dawn l-Artikoli.

(<sup>1</sup>) "Hadd m'għandu jkun assoġġettat għal tortura jew għal pjeni jew trattamenti inumani jew degradanti." Barra minn hekk, l-Artikolu 3 huwa relatat mal-asil u l-protezzjoni internazzjonali. It-tkeċċija ta' persuni li jkunu pprezentaw applikazzjoni għall-asil li tkun ġiet miċhuda tista' tkun problematika fir-rigward tal-Artikolu 2 (Id-dritt għall-hajja), l-Artikolu 5 (Id-dritt għal-libertà u għas-sigurtà), l-Artikolu 6 (Id-dritt għal proċess imparzjali), l-Artikolu 7 (Ebda piena mingħajr liġi), l-Artikolu 3 tal-Protokoll Nru 4 (Il-projbizzjoni tat-tkeċċija ta' ċittadini), u l-Artikolu 4 tal-istess Protokoll (Il-projbizzjoni tat-tkeċċija kollettiva ta' ċittadini ta' pajjiżi terzi). Xi artikoli oħra li ġew invokati: l-Artikolu 8 (Id-dritt għar-rispett għall-hajja privata u għall-hajja tal-familja), l-Artikolu 13 (Id-dritt għal rimedju effettiv), l-Artikolu 16 (Ir-restrizzjonijiet fuq l-attività politika ta' ċittadini ta' pajjiżi terzi).

(<sup>2</sup>) Id-dritt għall-asil huwa garantit, b'rispett dovut għar-regoli tal-Konvenzjoni ta' Ginevra tat-28 ta' Lulju 1951 u l-Protokoll tal-31 ta' Jannar 1967 dwar l-istatus tar-refuġjati u b'konformità mat-Trattat li jistabbilixxi l-Komunità Ewropea.



2.6. Il-KESE jilqa' b'sodisfazzjon l-isforzi li saru mill-Kummissjoni Ewropea sabiex tikkoordina rispons komuni għall-kriżi tar-rifuġjati, inkluż il-laqgħa tal-mexxejja dwar flussi ta' rifuġjati tul ir-rotta tal-Balkani tal-Punent. Il-laqgħa laqqgħet il-Kapijiet ta' Stat jew ta' Gvern, kemm tal-UE kif ukoll dawk mhux tal-UE, bil-ghan li jikkoordinaw ahjar azzjoni fir-reġjun fi tliet oqsma ewlenin: il-provvediment ta' kenn, il-ġestjoni tal-flussi migratorji u l-ġestjoni tal-fruntieri <sup>(3)</sup>.

2.7. Il-KESE jittama li l-mekkaniżmu ta' rilokazzjoni f'każ ta' kriżi se jgħin lill-UE toqrob b'mod konsenswali lejn sistema li tkun robusta u flessibbli biżżejjed biex tindirizza l-isfidi tal-migrazzjoni fl-għamliet kollha tagħha.

2.8. Il-KESE konsistentement enfasizza l-htieġa għal solidarjetà, responsabbiltà u azzjoni komuni, kif ukoll iċ-ċentralità tad-drittijiet fundamentali. Insista wkoll li għandhom isiru sforzi serji biex tiġi ffaċilitata l-integrazzjoni tal-migranti u r-refuġjati.

2.9. Il-mekkaniżmu ta' rilokazzjoni f'każ ta' kriżi huwa eżempju konkret ta' kooperazzjoni bbażata fuq is-solidarjetà u r-responsabbiltà. Madankollu, il-KESE jixtieq li jkollu dan il-mekkaniżmu u inizjattivi oħra simili inklużi bhala parti minn strateġija generali sabiex tiġi żgurata l-koerenza u l-effiċjenza. B'mod partikolari, jinhtiegu sistemi solidari u robusti ta' kondivizzjoni tal-piżijiet, u, fuq kollox, soluzzjoni permanenti, ġusta u vinkolanti għad-distribuzzjoni ta' dawk li jkunu qed ifittxu protezzjoni fil-pajjiżi kollha tal-UE. L-“Agenda Ewropea dwar il-Migrazzjoni” tal-Kummissjoni Ewropea hija pass pożittiv f'din id-direzzjoni.

### 3. Kummenti speċifiċi

3.1. Kwalunkwe Stat Membru li ma jipparteċipax fil-mekkaniżmu għandu jispjega r-raġunijiet tiegħu. Jekk il-motivazzjoni hija primarjament finanzjarja jew minhabba nuqqas ta' preparazzjoni għar-riċeviment tal-applikanti għall-asil, għandha ssir dispożizzjoni għal xi appoġġ finanzjarju bil-quddiem.

3.2. L-appoġġ tal-UE lill-organizzazzjonijiet tas-socjetà ċivili li jittrattaw il-kriżi tar-refuġjati u l-integrazzjoni tal-migranti għadu insuffiċjenti. Regoli u proċeduri burokratiċi jxekklu l-kapaċità tagħhom biex jaġixxu b'mod effettiv fuq il-post.

3.3. Sabiex tiddetermina li teżisti kriżi, il-KE għandha tqis jekk is-sitwazzjoni hija tali li Stat Membru b'“sistema tal-asil mhejjija sew” xorta ma jkunx jista' jindirizza s-sitwazzjoni. Dan kif jiġi definit? X'inhuma l-kriterji sabiex sistema tal-asil tiġi deskritta bhala “imhejjija sew”? Il-proposta tagħti xi kriterji li l-KE tista' tikkunsidra, iżda dawn huma flessibbli u huma deskritti bhala “inter alia”.

3.4. Il-proposta mhix speċifika biżżejjed rigward it-tqabbil tal-preferenzi tal-Istat Membru benefiċjarju, l-Istat Membru ta' rilokazzjoni, u l-applikanti. Mhuwiex ċar kif dan ser jaħdem fil-prattika.

3.5. Huwa rakkomandat li jkun hemm disponibbli informazzjoni rilevanti u konsulenza lill-applikanti, provduti mill-awtoritajiet tal-Istati Membri benefiċjarji u l-uffiċjali ta' kollegament tal-Istat Membru ta' rilokazzjoni.

3.6. Mhuwiex ċar kif l-Istat Membru ta' rilokazzjoni jithegġeġ biex jirċievi u jintegra sew l-applikanti rilokati. Il-qagħda tal-infrastruttura, id-disponibilità tas-servizzi, eż. edukattivi jew mediċi, u l-allokazzjonijiet finanzjarji ser jinfluenzaw ir-rieda tal-applikanti li jiġu rilokati għal pajjiż speċifiku. Il-Kummissjoni Ewropea u l-istituzzjonijiet l-oħra tal-UE iridu jappoġġjaw b'mod attiv lill-gvernijiet tal-Istati Membri sabiex jipprovdu l-kundizzjonijiet u l-prospetti adatti għall-integrazzjoni tal-applikanti rilokati.

3.7. Jehtieġ li l-proposta tkun aktar speċifika f'dan ir-rigward u tistabbilixxi proċedura għall-evalwazzjoni u t-thegġiġ tal-iżvilupp ta' infrastruttura u servizzi fil-qasam tal-asil fl-Istati Membri kollha.

3.8. Is-sistema trid takkomoda sa ċertu punt il-preferenzi ta' min ifittex l-asil għal Stati Membri ta' rilokazzjoni speċifiċi. Il-preferenzi jridu jkunu marbuta ma' prospettivi ċari u dimostrabbli għal integrazzjoni b'suċċess (għall-membri tal-familja residenti, l-għarfien ta' lingwa, u rabta preċedenti mal-pajjiż bħal studji jew negozju).

<sup>(3)</sup> Ara d-Dikjarazzjoni tal-mexxejja maħruġa wara l-laqgħa.

3.9. “Ir-rabtiet kulturali” jissemmew bhala element li għandu jittiehed inkunsiderazzjoni meta persuna tiġi rilokata fi Stat Membru. Il-KESE jqis li dan il-kriterju m'għandux jintuża biex jiġi ġġustifikat ir-rifjut ta' persuni li jfittxu l-asil abbażi tar-religjon tagħhom.

3.10. Il-proposta ma tispeċifikax kif l-iskema se taħdem għal pajjiżi bhas-Serbja u l-Eks-Repubblika Jugoslava tal-Maċedonja, li għandhom prospetti ċari ta' adeżjoni u qed jesperjenzaw influż sinifikanti ta' migranti u ta' dawk li jfittxu l-asil.

Brussell, l-10 ta' Diċembru 2015.

*Il-President*  
*tal-Kumitat Ekonomiku u Soċjali Ewropew*  
Georges DASSIS

---

**Opinjoni tal-Kumitat Ekonomiku u Soċjali Ewropew dwar “il-Proposta għal Direttiva tal-Parlament Ewropew u tal-Kunsill li temenda d-Direttiva 2003/87/KE biex ittejjeb it-tnaqqis kosteffettiv tal-emissjonijiet u investimenti b'emissjonijiet baxxi ta' karbonju”**

[COM(2015) 337 final – 2015/0148 (COD)]

(2016/C 071/10)

**Relatur: is-Sur PEZZINI**

Nhar is-7 ta' Settembru 2015 u nhar il-21 ta' Settembru 2015, il-Parlament Ewropew u l-Kunsill rispettivament iddeċidew, b'konformità mal-Artikoli 192 u 304 tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew dwar

*“Proposta għal Direttiva tal-Parlament Ewropew u tal-Kunsill li temenda d-Direttiva 2003/87/KE biex ittejjeb it-tnaqqis kosteffettiv tal-emissjonijiet u investimenti b'emissjonijiet baxxi ta' karbonju”*

[COM(2015) 337 final – 2015/0148 (COD)].

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar it-18 ta' Novembru 2015.

Matul il-512-il sessjoni plenarja tiegħu li saret fid-9 u l-10 ta' Diċembru 2015 (seduta tad-9 ta' Diċembru), il-Kumitat Ekonomiku u Soċjali Ewropew adotta din l-Opinjoni b'138 vot favur, vot wiehed kontra (1) u astensjoni wahda (1).

## **1. Konkluzjonijiet u rakkomandazzjonijiet**

1.1. Il-Kumitat huwa konvint li hija ta' importanza ċentrali għall-Ewropa r-reindustrijalizzazzjoni sostenibbli bi tkabbir kompetittiv u li tiġġenera impjegi ġodda u aħjar, u li l-iskema għall-iskambju ta' kwoti tas-CO<sub>2</sub> tal-UE għandha titqies f'dan il-kuntest bħala strument ewlieni tal-politika tal-UE għall-ġlieda kontra t-tibdil fil-klima u għall-proċess tad-dekarbonizzazzjoni tal-ekonomija globali.

1.2. Il-Kumitat jemmen li l-iskema tal-iskambju tal-emissjonijiet tal-UE (ETS UE) bħala strument għat-tnaqqis tal-emissjonijiet tal-UE għandha tagħti sinjal tal-prezz tal-karbonju iżda wkoll taffettwa b'mod pożittiv l-investiment sostenibbli f'teknoloġiji ġodda b'emissjonijiet baxxi tal-karbonju.

1.3. Skont il-KESE jeħtieġ li s-suq tal-karbonju jsir iżjed stabbli, flessibbli u miftuħ għall-partijiet interessati kbar kollha fil-livell dinji, f'qafas iddetaljat u kkoordinat sabiex jintlaħaq l-oġettiv ta' sistema industrijali tal-manifattura kompetittiva u sostenibbli.

1.4. Il-Kumitat isostni li l-Kummissjoni għandha ssegwi strettament il-mandat definit mill-qafas ta' politika għall-klima u l-enerġija għall-2030 maqbul mill-Kunsill Ewropew tat-23 u l-24 ta' Ottubru 2014, b'mod partikolari fl-indikazzjonijiet ċari tagħha dwar id-dispożizzjonijiet ta' rilokazzjoni tal-karbonju li għandhom jiġu żviluppanti fl-iskema ETS UE.

1.5. Skont il-Kumitat, għandhom jiġu żgurati mekkaniżmi xierqa ta' tranżizzjoni għas-salvagwardja tal-kompetittività tal-industriji Ewropej u biex jiġu evitati riskji ta' harbiet ta' investimenti u l-espożizzjoni tal-industriji Ewropej għall-kompetizzjoni ingusta minn pajjiżi mingħajr strumenti ta' regolamentazzjoni dwar il-klima li huma komparabbli.

1.6. Il-KESE jirrakkomanda li jiġi żgurat qafas adegwat ta' regoli – speċjalment dwar il-livell ta' allokkazzjoni hielsa, l-ammissibilità ta' rilokazzjoni tal-karbonju, ir-revizjoni ta' parametri ta' valutazzjonijiet komparattivi, il-kumpens għall-ispejjeż ikkaġunati mill-prezzijiet tal-enerġija elettrika – biex tiġi żgurata b'mod komplet l-allokkazzjoni mingħajr hlas u kumpens shih tal-ispejjeż indiretti fl-Istati Membri kollha f'livell ta' 10 % tal-impjanti l-aktar effiċjenti f'oqsma esposti għal riskji għolja ta' rilokazzjoni tal-karbonju.

1.7. Il-KESE jirrakkomanda l-punti li ġejjin fost dawk li jikkwalifikaw fl-iskema:

- l-abolizzjoni tal-fattur korrettiv intersettorjali, għall-ispejjeż diretti;
- il-mekkaniżmi armonizzati fuq livell Ewropew għall- kumpens tal-ispejjeż indiretti fl-UE kollha, sabiex tiġi evitata id-distorsjoni tal-kompetizzjoni <sup>(1)</sup>;
- skemi li jippremjaw u ma jippenalizzawx dawk bl-aħjar prestazzjoni, ikun xi jkun il-mod kif titwettaq dik il-prestazzjoni, inkluż il-qbid u l-użu tas-CO<sub>2</sub>;
- l-istabbiliment ta' punt ta' riferiment ibbażat fuq informazzjoni industrijali u determinat darba biss fil-bidu tal-perjodu;
- l-allokazzjoni ta' kwoti mingħajr hlas għal setturi bbażati fuq produzzjonijiet effettivi u mhux storiċi;
- il-possibilità ta' approċċ ta' riżerva fil-Fażi 4 għall-oqsma mingħajr parametri ta' riferiment passati;
- id-definizzjoni ta' riskju għal Rilokazzjoni tal-Karbonju aktar flessibbli bil-kriterji kwalitattivi ta' riskju preżenti mingħajr l-introduzzjoni ta' valuri ta' limitu;
- l-użu ta' parti mir-Riżerva tal-Istabilità biex tappoġġja l-eliminazzjoni gradwali ta' setturi mnehhija mil-Lista ta' Rilokazzjoni tal-Karbonju;
- l-eżenzjoni mill-mekkaniżmu ta' impjanti żgħar b'emissjonijiet ta' inqas minn 50 000 t CO<sub>2</sub>;
- l-integrazzjoni shiha tad-dimensjoni soċjali fl-iskema ETS UE, sabiex tiġi sostnuta t-tranzizzjoni ta' proċessi u kompetenzi industrijali u ta' impjeg lejn ekonomija li ma tużax il-karbonju;
- studju dwar kundizzjonijiet għall-estensjoni ta' mekkaniżmi fejn jiġu ppremjati dawk bl-aħjar rendiment għas-soċjetà civili, sabiex jiġi assigurat **bonus tal-ETS** lill-familji, il-komunitajiet u l-amministrazzjonijiet pubbliċi li jnaqqsu b'mod konsiderevoli l-konsum tal-enerġija tagħhom li tiġġenera s-CO<sub>2</sub> jew jikkumpensaw għall-emissjonijiet b'**investimenti ekoloġiċi**;
- studju preliminari, indipendenti, li jidentifika l-aħjar mekkaniżmi għall-funzjonament tal-UE ETS u biex jinkisbu l-miri tal-klima stabbiliti.

1.8. Il-Kumitat jirrakkomanda, fl-aħhar nett, l-ikbar koerenza possibbli, sinerġija shiha, il-livell minimu ta' duplikazzjoni ta' rekwiżiti u l-eliminazzjoni tal-burokrazija żejda bejn il-leġislazzjoni l-ġdida għar-revizjoni tas-sistema tal-UE ta' skambju tal-kwoti tal-emissjonijiet u n-normi paralleli u komplimentari li jinteraġixxu magħhom.

1.9. Il-KESE jemmen li għandu jiġi żgurat qafas għall-iskambju ta' krediti internazzjonali li għandu jkollhom rwol x'jaqdu fl-ilhuq tal-oġettivi usa' dwar it-tnaqqis tal-emissjonijiet fl-Ewropa, bl-appoġġ ta' ftehimiet internazzjonali multilaterali u bilaterali.

1.10. Għaldaqstant, il-KESE jqis importanti li tithejja opinjoni fuq inizjattiva proprja wara l-konkluzjoni tal-Konferenza ta' Pariġi fi tmiem l-2015.

<sup>(1)</sup> Ara Il-Modernizzazzjoni tal-ghajnuna mill-Istati għal suq tal-enerġija integrat tal-UE – Joaquín Almunia, Viċi President tal-Kummissjoni Ewropea responsabbli għall-Politika tal-Kompetizzjoni, Brussell, 2 ta' Dicembru 2013 – Enerġija: is-settur fejn jehtieg "iżjed Ewropa". L-iżvilupp ta' prinċipji komuni għall-valutazzjoni tal-ghajnuna mill-Istat. Sabiex l-ghajnuna tkun kompatibbli, jehtieg li ssir kontribuzzjoni għal oġettiv komuni tal-UE, jiġi korrett falliment tas-suq ippruvat/jiġi indirizzat thassib ta' ekwità, tkun strument adatt, jiġi żgurat effett ta' inċentiv, tkun proporzjonata u limitata għall-minimu, jiġu evitati distorsjonijiet bla bżonn tal-kompetizzjoni u l-kummerċ. Ara wkoll "Linji Gwida dwar l-ghajnuna mill-Istat għall-protezzjoni ambjentali u l-enerġija 2014-2020" (ĠU C 200, 28.6.2014 p. 1).

## 2. Introduzzjoni

2.1. L-iskema għall-iskambju tal-emissjonijiet tal-UE (ETS UE) bdiet topera fl-1 ta' Jannar 2005 u hija wahda mill-aktar strumenti importanti tal-politika għall-klima tal-UE minhabba l-kapaċità tagħha li tiġġieled kontra l-emissjonijiet ta' gassijiet b'effett ta' serra.

2.2. Mill-bidu nett li giet stabbilita l-iskema ETS UE kellha l-għan li sservi ta' punt ta' referenza għall-karbonju, li jippermetti li jitnaqqsu l-emissjonijiet mis-setturi kollha tal-ekonomija Ewropea responsabbli għal madwar nofs l-emissjonijiet ta' gassijiet b'effett ta' serra.

2.3. Il-KESE dejjem ikkunsidra l-ETS UE bħala strument ewlieni tal-politika għall-klima u l-enerġija tal-UE għat-tnaqqis tal-emissjonijiet industrijali tal-UE u sejjaħ għal riforma ġenwina biex jintlaħqu l-oġġettivi tal-UE dwar il-klima għall-2030, filwaqt li tiġi salvagwardjata l-kompetittività industrijali tal-Unjoni u tiġi evitata r-rilokazzjoni tal-investimenti.

2.4. **Il-Kunsill Ewropew tal-21 ta' Marzu 2014** talab għal miżuri għall-kumpens shih tal-ispejjeż diretti u indiretti li jinholqu mill-politiki għall-klima tal-UE, għas-setturi esposti għal kompetizzjoni globali, sakemm ma jintlaħaqx ftehim internazzjonali dwar il-klima li jstabbilixxi kundizzjonijiet indaqs fil-livell dinji.

2.4.1. Madankollu l-KESE jikkondividi l-osservazzjonijiet tal-Qorti Ewropea tal-Awdituri, li hemm nuqqasijiet sinifikanti fl-implimentazzjoni tal-ETS UE u tagħmel għadd ta' rakkomandazzjonijiet biex jitjiebu l-integrità u l-implimentazzjoni ta' din is-sistema, u ssahhaħ il-kuncett ta' effiċjenza industrijali li tiżgura l-kompetittività shiha tal-ekonomija tal-UE.

2.5. **Fit-23 u l-24 ta' Ottubru 2014, il-Kunsill Ewropew** stabbilixxa l-qafas ta' politika għall-klima u l-enerġija għall-2030. Huwa adotta wkoll konklużjonijiet, u b'mod partikolari approva xi oġġettivi importanti:

- oġġettiv vinkolanti tal-UE biex jitnaqqsu l-emissjonijiet ta' gassijiet b'effett ta' serra tal-anqas b'40 % taht il-livelli tal-1990 sal-2030, bi tnaqqis lineari fir-rata annwali mill-1,74 %;
- oġġettiv vinkolanti ta' konsum ta' enerġija rinnovabbli tal-anqas b'27 % fl-2030, iżda minghajr miri vinkolanti għall-Istati Membri;
- oġġettiv indikattiv għat-titjib tal-effiċjenza tal-enerġija tal-inqas b'27 % fl-2030, mhux vinkolanti, iżda sugġett għal revizjoni biex jitla' sa 30 %;
- l-appoġġ għat-tlestija urġenti, mhux aktar tard mill-2020, tas-suq intern tal-enerġija bl-ilhuq tal-mira ta' 10 % għall-interkonnessjonijiet tal-elettriku eżistenti.

2.5.1. L-oġġettiv tal-UE biex jitnaqqsu l-emissjonijiet domestiċi ta' gassijiet b'effett ta' serra tal-anqas b'40 %, approvat formalment fis-sessjoni tal-Kunsill "Ambjent" tas-6 ta' Marzu 2015, huwa l-bażi tal-kontribut tal-UE għan-negozjati għall-ftehim globali ġdid dwar it-tibdil fil-klima.

2.5.2. Dawn l-elementi kollha tal-qafas se jiġu rieżaminati perġodikament mill-Kunsill, li se jkompli jipprovdi politika ta' gwida, kemm fuq is-setturi koperti mill-ETS kif ukoll fuq dawk li mhumiex koperti u dwar l-interkonnessjonijiet u l-effiċjenza tal-enerġija.

2.5.3. L-istrumenti u l-miżuri għandhom ikunu mmirati biex b'mod komprensiv u teknoloġikament newtrali jippromovu t-tnaqqis tal-emissjonijiet kif ukoll l-effiċjenza tal-enerġija.

2.6. **Fit-13 ta' Mejju 2015** intlaħaq ftehim bejn il-Kunsill u l-Parlament dwar l-ETS tal-UE b'decizjoni dwar rizerva tal-istabilità tas-suq:

- fl-2008 ser tiġi stabbilita rizerva għall-istabilità tas-suq li ser tkun operattiva mill-1 ta' Jannar 2019;
- il-kwoti "differiti" – 900 miljun kwota li l-irkantar tagħhom kien pospost mis-snin 2014-16 għall-2019-20) ser jitpoġġew fir-rizerva tas-suq;

- fl-2020 il-kwoti mhux allokatati ser jiġu trasferiti direttament fir-riżerva għall-istabilità u l-użu futur tagħhom għandu jiġi kkunsidrat fir-rieżami usa' tal-ETS UE;
- il-komponent ta' solidarjetà ta' 10 % tal-kwoti ser jibbenefika minn eżenzjoni temporanja mill-kamp ta' applikazzjoni tar-riżerva tal-istabilità tas-suq sal-aħħar tal-2025;
- ir-rieżami tal-ETS UE irid iqis l-użu possibbli ta' numru limitat ta' kwoti qabel l-2021 biex jissupplimenta r-riżorsi eżistenti għall-promozzjoni tas-CCS (ġbir u ħzin tas-CO<sub>2</sub>);
- ir-rieżamijiet tal-ETS UE u r-riżerva tal-istabilità tas-suq iqisu:
- ir-rilokazzjoni tal-emissjonijiet tas-CO<sub>2</sub> u l-aspetti tal-kompetittività, u
- il-kwistjonijiet relatati mal-impjegji u l-PDG.

2.7. Fil-qafas tal-istrategġija tal-Unjoni dwar l-enerġija u fid-dawl tal-Konferenza dwar il-klima f'Parigi, il-Kummissjoni pproponiet pakkett ta' miżuri biex, fost oħrajn, tirrevedi l-iskema tal-UE għan-negozjar tal-emissjonijiet skont l-istruzzjonijiet mahruġa mill-Kunsill, filwaqt li jitharsu l-prijoritajiet ta' riindustrijalizzazzjoni tal-ekonomija Ewropea u l-kompetittività internazzjonali tas-setturi industrijali l-aktar esposti għar-riskju ta' rilokazzjoni tal-produzzjoni.

2.8. Il-miżuri ta' reviżjoni tal-iskema tal-UE għan-negozjar tal-emissjonijiet jinvolvu, minbarra l-politika għall-enerġija, hafna politiki oħra tal-Komunità.

2.9. Il-KESE nieda studju dwar l-impatt ta' miżuri ffinanzjati permezz tal-użu ta' strumenti tal-UE għall-ħarsien tal-ambjent<sup>(2)</sup> fejn jenfasizza l-importanza tal-użu effikaċi ta' dħul iġġenerat minn strumenti bbażati fuq is-suq għal titjib ambjentali skont il-promozzjoni ta' ekonomija ekoloġika u dħul iġġenerat mill-iskema għall-iskambju tal-kwoti tal-emissjonijiet tal-UE, li jikkostitwixxu opportunità importanti b'mod partikolari biex jiġi ffinanzjat dan it-titjib u t-tranzizzjoni industrijali u ta' impjeg lejn ekonomija mingħajr karbonju.

### 3. Il-proposti tal-Kummissjoni

3.1. L-inizjattiva tal-Kummissjoni li temenda d-Direttiva ETS UE 2003/87/KE hija intiża, permezz ta' sett komprensiv ta' proposti, biex taċċentwa l-livell tat-tnaqqis annwali ta' emissjonijiet permessi sabiex il-livell ta' kwoti mahruġa kull sena fiż-ŻEE sa mill-2021 jonqos b'fattur lineari oghla minn 2,2 % biex jilhaq it-tnaqqis b'43 % fl-2030 meta mqabbel mal-livell tal-2005.

3.2. Il-proposta tipprovdi għal numru ta' mekkaniżmi ta' finanzjament biex jiġu appoġġati l-operaturi ekonomiċi li jridu jiġġieldu kontra r-rilokazzjoni tal-karbonju u jaffrontaw l-isfidi l-kbar ġejjin mill-innovazzjoni u mill-investiment neċessarji sabiex jiġu modernizzati l-impjanti tagħhom u sabiex tintlaħaq l-effiċjenza enerġetika għal kontribut lejn it-tnaqqis tal-emissjonijiet.

### 4. L-iskemi ta' skambju tal-emissjonijiet fil-livell dinji

4.1. L-iskemi ta' skambju tal-emissjonijiet qed jiżdiedu madwar id-dinja lil hinn mill-UE, bi skemi nazzjonali jew subnazzjonali li diġà qed joperaw f'diversi pajjiżi.

4.2. Fl-Istati Uniti, il-President Obama habbar ir-regoli għall-Pjan ta' Clean Power – CPP li se jindikaw l-istandards individwali għal kull Stat biex jitnaqqsu l-emissjonijiet tal-karbonju mill-impjanti tal-enerġija – prinċipalment mill-faham u mill-gass – sal-2030.

4.2.1. F'Kalifornja hemm programm "cap-and-trade", imniedi fl-2012. F'Connecticut, Delaware, Maine, Maryland, Massachusetts, New Hampshire, New York, Rhode Island, Vermont hemm fis-seħh ir-Regional Greenhouse Gas Initiative-RGGI.

<sup>(2)</sup> [www.eesc.europa.eu/envistud](http://www.eesc.europa.eu/envistud).

- 4.3. Fl-**Awstralja** qed tithaddem skema ta' skambju tal-emissjonijiet li se tinghaqad ma' dik Ewropea sal-2018, skont ftehim mal-Kummissjoni Ewropea fl-2012.
- 4.4. Fil-**Kanada** l-Cap-and-Trade System for Greenhouse Gas Emissions ta' Québec ġiet introdotta fl-2012 u ilha mill-2013 tkopri 85 % tal-emissjonijiet ta' Québec.
- 4.5. Fi **New Zealand** fl-2008 tnediet skema ta' skambju ta' emissjonijiet NZ ETS, bl-inklużjoni tal-foresti u l-agrikoltura, il-karburanti fossili likwidi, l-impjanti tal-enerġija u l-proċessi industrijali.
- 4.6. L-UE u ċ-**Ċina** laħqu ftehim fis-summit bilaterali fl-aħħar ta' Ġunju 2015 dwar il-kooperazzjoni fil-ġlieda kontra t-tibdil fil-klima.
- 4.7. Fil-**Korea t'Isfel** minn Jannar 2015 hemm fis-seħh il-programm KETS, l-ewwel programm fl-Asja li jaħdem fil-livell nazzjonali u t-tieni wara l-ETS UE fil-livell dinji.
- 4.8. Fil-**Ġappun**, it-Tokyo Cap-and-Trade Program – TMG ETS huwa l-ewwel skema ta' skambju obbligatorja, immedija f'April 2010.
- 4.9. Fl-**Iżvizzera**, l-ETS-CH beda fl-2008 b'hames snin fuq bażi volontarja bhala għażla alternattiva għat-taxxa fuq is-CO<sub>2</sub> fuq il-karburanti fossili: mill-2013 l-iskema saret obbligatorja għall-industriji l-kbar li jużaw hafna enerġija.

## 5. Kummenti ġenerali

5.1. Il-Kumitat jemmen li l-ETS UE tirrappreżenta strument ewlieni effiċjenti bil-ghan li jitnaqqsu l-emissjonijiet ta' enerġija tal-UE, jekk l-iskema ssegwi l-loġika tas-suq, u li għandha tibghat sinjal tal-prezz tal-karbonju f'konformità mal-ambizzjonijiet, iżda anke li jkollha effett pożittiv fuq l-investment f'teknoloġiji b'emissjonijiet baxxi tal-karbonju u fuq l-iżvilupp ta' enerġija rinnovabbli u fuq iż-żieda fl-effiċjenza tal-enerġija.

5.1.1. Il-KESE huwa mhasseb dwar aċċellerazzjoni eventwali tal-proċess ta' rilokazzjoni tal-investment bhala forma speċifika ta' rilokazzjoni tal-emissjonijiet tal-karbonju f'setturi vulnerabbli. Dan il-proċess jista' jnaqqas aktar il-kompetittività ta' dawn is-setturi u l-kapaċità tagħhom li jieħdu l-miżuri meħtieġa għal ekonomija effiċjenti fl-użu tar-riżorsi u b'livell baxx ta' emissjonijiet ta' karbonju, skont il-linji espressi f'opinjonijiet reċenti <sup>(3)</sup>.

5.2. Il-KESE jinsab konvint dwar il-ħtieġa li s-suq tal-karbonju jsir iżjed stabbli, flessibbli u miftuħ għall-partijiet interessati kollha, fil-livell dinji.

5.3. Il-qafas għall-politiki tal-enerġija u tal-klima u l-enerġija f'perspettiva sal-2030, maqbul mill-Kunsill Ewropew tat-23 u l-24 ta' Ottubru 2014, jistabbilixxi miri ambizzjużi ta' tnaqqis unilaterali, iżda pprova wkoll linji gwida ċari dwar id-dispożizzjonijiet tar-rilokazzjoni tal-emissjonijiet ta' karbonju li għandhom jiġu żviluppati fir-riforma tal-ETS UE.

5.3.1. Il-KESE jahseb ukoll li r-riforma tal-ETS UE għandha tirrappreżenta qafas koordinat ta' politika, flimkien mar-riforma tas-setturi mhux ETS (Deċiżjonijiet dwar il-Kondiviżjoni tal-Isforzi – ESD) u l-politiki dwar l-enerġija rinnovabbli (RED) u l-effiċjenza enerġetika (EED u EPBD).

5.4. Il-KESE jemmen li fost il-punti ewlenin tar-riforma għandu jkun hemm:

— l-abolizzjoni tal-fattur korrettiv intersettorjali, għall-ispejjeż diretti;

— il-mekkanizmi armonizzati fuq livell Ewropew ta' kumpens għall-ispejjeż indiretti;

<sup>(3)</sup> Strumenti bbażati fuq is-suq – Ekonomija tal-UE b'livell baxx ta' emissjonijiet tal-karbonju (ĠU C 226, 16.7.2014 p. 1), Qafas ta' politika għall-Klima u l-Enerġija 2020-2030 (ĠU C 424, 26.11.2014 p. 39) u l-Protokoll ta' Pariġi (ĠU C 383, 17.11.2015, p. 74).

- skemi li jippremjaw u ma jikkastigawx dawk bl-aħjar prestazzjoni, ikun xi jkun il-mod kif titwettag dik il-prestazzjoni, inkluż il-qbid u l-użu ta' CO<sub>2</sub>;
- l-istabbiliment ta' punt ta' riferiment ibbażat fuq informazzjoni industrijali darba biss fil-bidu tal-perjodu;
- l-allokazzjoni ta' kwoti mingħajr hlas għal setturi bbażati fuq produzzjonijiet effettivi;
- il-possibilità ta' approċċ ta' riżerva fil-Fażi 4 għall-oqsma mingħajr parametri ta' riferiment passati;
- id-definizzjoni ta' riskju għal rilokazzjoni tal-karbonju aktar flessibbli bil-kriterji kwalitattivi ta' riskju attwali;
- l-użu ta' parti mir-Riżerva tal-Istabilità biex tappoġġja l-eliminazzjoni gradwali ta' setturi mnehhija mil-Lista ta' Rilokazzjoni tal-Karbonju;
- l-eżenzjoni mill-mekkanizmu ta' impjanti zġhar b'emissjonijiet ta' inqas minn 50 000 t CO<sub>2</sub>;
- l-integrazzjoni shiha tad-dimensjoni soċjali fl-iskema ETS UE, sabiex tiġi sostnuta t-tranzizzjoni ta' proċessi u kompetenzi industrijali u ta' impjeg lejn ekonomija li ma tużax il-karbonju;

5.4.1. Għall-kumpaniji li qed jaffaċċjaw ir-riskju tar-rilokazzjoni għandha tiġi allokata bla hlas kwantità ta' permessi ta' emissjonijiet.

5.5. Skont il-Kumitat, għandhom jiġu żgurati mekkaniżmi xierqa ta' tranzizzjoni lejn tnaqqis bilanċjat tal-kwoti hielsa tal-emissjonijiet tas-CO<sub>2</sub> għas-salvagwardja tal-kompetittività tal-industriji Ewropej u biex jiġu evitati riskji ta' ħarbiel ta' investimenti u l-espożizzjoni tal-industriji Ewropej u setturi ta' impjeg Ewropej għall-kompetizzjoni ingusta minn pajjiżi mingħajr oqfsa ta' regolamenti li huma komparabbli.

5.5.1. B'mod partikolari, għandu jiġi żgurat qafas ta' regoli adegwati dwar il-livelli ta' allokazzjoni hielsa, dwar l-ammissibilità tar-rilokazzjoni tal-karbonju, dwar ir-reviżjoni ta' parametri ta' valutazzjonijiet komparattivi, dwar il-kumpens għall-ispejjeż ikkaġunati mill-prezzijiet tal-enerġija elettrika – biex tiġi żgurata b'mod komplet l-allokazzjoni mingħajr hlas u l-kumpens shih tal-ispejjeż indiretti fl-Istati Membri kollha flivell ta' 10 % tal-impjanti l-aktar effiċjenti f'oqsma esposti għal riskji għolja ta' rilokazzjoni tal-karbonju.

5.5.2. Għandha tiġi studjata wkoll il-possibilità tal-estensjoni ta' mekkaniżmi fejn jiġu ppremjati dawk bl-aħjar rendiment għas-soċjetà ċivili, sabiex jiġi assigurat **bonus tal-ETS** lill-familji, il-komunitajiet u l-amministrazzjonijiet pubbliċi li jnaqqsu b'mod konsiderevoli l-konsum tal-enerġija tagħhom li jiġġeneraw is-CO<sub>2</sub> jew jikkumpensaw għall-emissjonijiet b'**investimenti ekoloġiċi**.

5.6. Il-KESE jahseb li l-Mekkanizmu għal Żvilupp Nadif (CDM) għandu jinżamm, jittejjeb u jiġi estiż, u li għandhom jingħataw appoġġ adatt ir-rabtiet bejn l-ETS tal-UE u skemi ġodda li qed jispontaw f'partijiet oħra tad-dinja.

5.7. It-tibdil fil-klima jehtieg soluzzjoni globali permezz ta' ftehim b'objettivi definiti b'mod ċar u ċerti għall-ekonomiji kollha ewlenin tad-dinja.

## 6. Kummenti speċifiċi

6.1. Il-Kumitat jirrakkomanda li jiġu riveduti l-proċeduri għat-tqassim tal-kwoti, biex jiġi garantit percentwal adegwat mingħajr hlas biex jiġu ssodisfati l-htigijiet tal-haddiema li huma intitolati għalihom. Id-definizzjoni tas-setturi friskju ta' rilokazzjoni mill-2020 tinsab friskju ta' tnaqqis sinifikanti b'limitu ta' 0,18 bhala prerekwizit għall-eligibilità.

6.2. Il-KESE huwa mħasseb dwar l-issikkar tal-punti ta' riferiment li jippenalizza aktar il-kumpaniji li jhabbtu wiċċhom ma' sitwazzjonijiet diffiċli: it-tnaqqis trażversali tal-punt ta' riferiment permezz ta' fattur wiehed lineari ta' korrezzjoni, stabbilit bejn minimu ta' 0,5 % u massimu ta' 1,5 % fuq bażi annwali, ma jqisx il-ħajja tat-tagħmir u s-sitwazzjoni teknoloġika reali f'setturi differenti hafna.



6.3. Il-KESE jqis li l-parametri ta' valutazzjoni komparattiva għar-rilokazzjoni tal-karbonju għandhom ikunu teknikament u ekonomikament fattibbli biex jirriflettu l-avvanzi fit-teknoloġija reali u jirrakkomanda li l-metodoloġija biex titnaqqas il-lista tas-setturi fil-Lista tar-rilaxx ta' karbonju minn 177 settur għal 52 għall-2021-2030 tiġi maqsuma mill-imsieħba soċjali u tiġi akkumpanjata minn miżuri għall-eliminazzjoni gradwali.

6.4. Il-KESE jemmen ukoll li l-fattur ta' korrezzjoni intersettorjali għandu jitneħħa. Fattur ta' korrezzjoni kkalkolat b'mod mhux xieraq johloq incertezzi fl-allokazzjoni mingħajr hlas u jesponi lill-impjanti l-aktar fir-riskju għal spejjeż żejda.

6.5. Il-KESE jemmen li għandu jkun hemm mekkanizmu ta' kumpens għal spejjeż indiretti armonizzati fuq livell Ewropew u pprovduti fuq il-bażi tal-parametri diġà stabbiliti <sup>(4)</sup>, biex jiġu evitati d-distorsjonijiet attwali tas-suq intern, b'hekk l-iskema attwali bbażata fuq għajjnuna mill-Istat issir obbligatorja u l-Istati Membri jintrabtu biex jallokaw mill-inqas porzjon tad-dhul mill-irkantijiet għal kumpens suffiċjenti għall-ispejjeż indiretti mgarrba f'termini ta' "dawk bl-aħjar prestazzjoni" ambjentali fis-setturi esposti.

6.6. Il-KESE jitlob li l-allokazzjoni ta' kwoti mingħajr hlas aktar flessibbli u dinamiċi tkun ibbażata fuq livelli tal-produzzjoni effettivi u aġġornati, filwaqt li tappoġġja l-unitajiet li jtejbu l-effiċjenza waqt li tinzamm l-istess allokazzjoni ta' kwoti mingħajr hlas.

6.7. Huwa meħtieġ li l-kriterju ta' definizzjoni tar-riskju ta' Rilokazzjoni tal-Karbonju jsir aktar flessibbli biex jirrifletti aħjar l-impatt tal-prezz tal-karbonju fuq il-kompetittività tas-setturi varji, speċjalment għall-SMEs, skont il-kriterji kwalitattivi, kif definiti fl-2008.

6.8. Il-KESE jemmen li l-fondi tal-ETS UE – Fond ta' Riżerva tal-Istabilità, il-Fond għall-innovazzjoni, il-Fond għall-immodernizzar – għandhom jitqiesu f'qafas sinottiku, sabiex jiġu żgurati operazzjonijiet xierqa u skemi adegwati ta' ġestjoni/kontroll, biex tiġi evitata d-duplikazzjoni.

6.9. Skont il-KESE:

- kwota tar-Riżerva tal-istabilità għandha tkun maħsuba biex tappoġġja l-eliminazzjoni gradwali ta' setturi mneħħija mill-Lista ta' Rilokazzjoni tal-Karbonju;
- il-Fond għall-immodernizzar għandu jkun miftuh għall-interventi fl-oqsma NUTS 2 għall-produzzjoni tal-potenza elettrika kif ukoll fil-pajjiżi li għandhom PDG inqas minn 60 % tal-medja tal-UE għall-promozzjoni trasparenti tal-investimenti mingħajr distorsjonijiet fis-suq intern tal-enerġija;
- il-Fond għall-innovazzjoni għandu jintervjeni għal teknoloġiji ġodda u proċessi industrijali b'emissjonijiet baxxi tal-karbonju speċjalment f'setturi b'eliminazzjoni gradwali;
- *l-irkantijiet volontarji tal-karbonju għandhom ikunu appoġġati*, "Suq Carbomark" b'hala impenji addizzjonali inbdew volontarjament mis-sidien tal-foresti sabiex jimmassimizzaw il-benefiċċji ambjentali indiretti pprovduti mill-foresti, li jagħtu l-opportunità li jaraw rikonoxxuta, anke f'termini ekonomiċi, il-funzjoni klimatika tal-ekosistema tal-foresta.

6.10. Il-Kumitat jittama li l-miżuri previsti għall-impjanti żgħar b'emissjonijiet ta' inqas minn 25 000 t CO<sub>2</sub> jiġu estenzi għall-impjanti b'emissjonijiet ta' inqas minn 50 000 t CO<sub>2</sub>, u li fl-Ewropa jammontaw għal madwar 75 % tal-impjanti fl-ETS, iżda jirrapprezentaw 5 % biss tal-emissjonijiet totali.

6.11. Fir-rigward tal-emissjonijiet mill-proċess mineraloġiku, il-potenzjal tagħhom għat-tnaqqis mill-operaturi huwa essenzjalment żero u għandhom jibbenefikaw minn allokazzjoni totali tal-kwoti mingħajr hlas.

<sup>(4)</sup> Linji Gwida dwar l-għajjnuna mill-Istat għall-protezzjoni ambjentali u l-enerġija 2014-2020 (ĠU C 200, 28.6.2014 p. 1).

6.12. Billi l-miżuri ta' reviżjoni tal-iskema tal-UE għan-negozjar ta' emissjonijiet jinvolve, flimkien mal-politika għall-enerġija, hafna politiki Komunitarji oħrajn, il-Kumitat jirrakkomanda l-akbar konsistenza u l-eliminazzjoni ta' burokrazija żejda bejn ir-regolamenti l-godda u r-regolamenti li jinteraġixxu magħhom.

Brussell, id-9 ta' Diċembru 2015.

*Il-President*  
*tal-Kumitat Ekonomiku u Soċjali Ewropew*  
Georges DASSIS

---

**Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni — Strategija għal Suq Uniku Diġitali għall-Ewropa”**

[COM(2015) 192 final]

(2016/C 071/11)

**Relatur: is-Sur Raymond HENCKS**

**Korelatur: is-Sur Thomas McDONOGH**

Nhar it-12 ta' Mejju 2015, il-Kummissjoni ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

*“il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni – Strategija għal Suq Uniku Diġitali għall-Ewropa”*

[COM(2015) 192 final].

Is-Sezzjoni Speċjalizzata għat-Trasport, l-Energija, l-Infrastruttura u s-Socjetà tal-Infommazzjoni, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar l-24 ta' Novembru 2015.

Matul il-512-il sessjoni plenarja tiegħu li saret fid-9 u l-10 ta' Diċembru 2015 (seduta tad-9 ta' Diċembru), il-Kumitat Ekonomiku u Soċjali Ewropew adotta din l-Opinjoni b'219-il vot favur, 2 voti kontra u 7 astensjonijiet.

## **1. Konkluzjonijiet u rakkomandazzjonijiet**

1.1. Il-KESE jappoġġja l-Istrategija għal Suq Uniku Diġitali Ewropew. Madankollu, għadu mħasseb li għadha dgħajfa r-rieda politika ta' parti mill-Istati Membri li jwittu t-triq biex tinholq unjoni diġitali kreattiva u innovattiva, u mhux biss waħda li tikkonsma.

1.2. L-istrategija għal Suq Uniku Diġitali proposta mill-Kummissjoni ta' Juncker hija estensjoni tal-istrategiji u l-programmi diġitali eżistenti, u għandha l-għan li tagħti nifs ġdid lil politika diġitali tal-Unjoni Ewropea li qed tiegħu ż-żmien biex tiġi implimentata. Fl-istess hin, din hija wkoll enfasi ġdida fuq il-kummerċ u l-konsumaturi u l-miżuri meħtieġa sabiex jinholqu aktar kummerċ, aktar konsumaturi u kundizzjonijiet u protezzjoni aħjar għall-konsumaturi.

1.3. F'dan il-kuntest, l-ewwel prijorità tagħna hija li jingħalaq id-distakk fil-hiliet. Din hija kwistjoni kemm ta' matematika u litteriżmu kif ukoll ta' hiliet diġitali u l-użu responsabbli tagħhom. It-tieni, l-użu faċli tal-pjattaformi huwa meħtieġ sabiex jitmexxa s-suq, għalhekk l-operazzjonijiet tal-pjattaforma m'għandhomx ikunu ristretti. It-tielet, hemm bżonn ta' applikazzjonijiet rilevanti, għalhekk l-enfasi fuq l-istandardizzazzjoni hija milqugħa. Żieda fil-gvern elettroniku se tgħin sabiex jiġu involuti aktar ċittadini fl-attività diġitali. Mill-perspettiva tal-konsumatur, il-KESE jilqa' l-inizjattivi dwar l-aċċess aħjar għall-konsumaturi u n-negozi għal prodotti u servizzi diġitali fl-Ewropa kollha.

1.4. Ftit mill-inizjattivi, iżda mhux kollha, dettaljati fit-Taqsima 4.2 (Il-holqien tal-kundizzjonijiet tajba għal netwerks u servizzi diġitali biex jiffjorixxu) huma relatati mal-infrastruttura tan-netwerks u huma parti mill-aġenda diġitali. Dawn il-proposti huma importanti fid-dawl tal-kuntest tas-suq uniku u l-urġenza li bihom dawn jiġu indirizzati. Xi whid mill-inizjattivi l-oħra f'din it-taqsima huma importanti għad-drittijiet tal-konsumatur.

1.5. Il-KESE ma jistax hliet jappoġġja lill-Kummissjoni fid-determinazzjoni tagħha li ttejjem il-frammentazzjoni fi 28 strategiji u swieq diġitali nazzjonali u tlaqqagħhom fi hdan approċċ Ewropew u b'hekk tiżgura pożizzjoni fuq quddiem nett fil-qasam tal-ekonomija diġitali dinjija, li sar id-dominju tal-pajjiżi terzi.

1.6. Il-KESE jinsab konvint li l-Unjoni Ewropea, li għandha hiliet eċċellenti u esperjenza wiesgħa f'ċerti oqsma diġitali, għadha tista' tirremedja għad-dewmien tagħha f'dan il-qasam. F'dan il-kuntest, il-KESE jinsisti fuq l-iżvilupp ta' centri ta' riċerka multidixiplinari u sinerġiji Ewropej fil-qafas tal-ispazju Ewropew tar-riċerka, f'oqsma bħall-cloud computing, innanoelettronika, il-ħażna u l-ipproċessar tal-big data, kull apparat li jista' jsir tiftix għalih (searchable applications) jew li jista' jiġi kkontrollat mill-bogħod (oġġetti konnessi) u s-servizzi intelligenti.

1.7. L-Unjoni tista' terġa' taqbad ir-ritmu jekk jirnexxiha, fuq perjodu qasir ta' żmien, tlaqqa' flimkien ir-riżorsi tagħha biex timmobilizza u tikkordina l-isforzi pubbliċi u privati tat-28 Stat Membru, filwaqt li tinvolvi wkoll lill-partijiet interessanti fid-diskussjonijiet dwar l-Istrateġija għal Suq Uniku Diġitali. Il-KESE japprova l-impenn li dahlet għalih il-Kummissjoni li tnedi konsultazzjoni pubblika għal kull waħda mill-azzjonijiet futuri tagħha fil-qafas tas-suq uniku diġitali.

1.8. Il-KESE jiddispijaċi għan-nuqqas ta' dimensjoni soċjali fl-istrateġija diġitali (minbarra kwistjonijiet dwar il-kompetenza diġitali), minkejja li l-iżvilupp tas-servizzi u l-mudelli intraprenditorjali jitlob tibdil profond fid-dinja tax-xogħol. Il-KESE jqis li flimkien mal-vantaġġi potenzjali, għandhom jiġu kkunsidrati r-riskji u l-isfidi multipli, partikolarment fil-qasam tas-sigurtà u l-organizzazzjoni tax-xogħol, u tas-sigurtà soċjali, bl-istess mod bħall-proċeduri previsti mit-trattat dwar id-djalogu soċjali kif ukoll il-klawżola soċjali orizzontali, li għandhom isibu posthom fl-Istrateġija għal Suq Uniku Diġitali Ewropew<sup>(1)</sup>. Il-KESE jqis li d-dimensjoni soċjali, flimkien mal-konsegwenzi kollha tagħha għax-xogħol, għandha tkun ir-raba' pilastru tal-Istrateġija għal Suq Uniku Diġitali Ewropew.

## 2. Introduzzjoni

2.1. Bit-terminu "suq uniku diġitali", il-KESE jifhem it-trasferiment lejn l-Internet tat-tranzazzjonijiet u l-attivitajiet mis-suq intern tal-UE ezistenti. Dan diġà sehh parzjalment, iżda l-inizjattivi enfasizzati mill-Kummissjoni huma ddisinjati sabiex jinkiseb il-potenzjal diġitali shih. L-attivitajiet u t-tranzazzjonijiet tas-suq jinvolvu l-produzzjoni ta' prodotti u l-provvista ta' servizzi segwiti minn intermedjazzjoni, distribuzzjoni u konsum. Tranzazzjonijiet bejn il-konsumatur (C), in-negozju (B) u l-awtoritajiet pubbliċi (G) jirriflettu kemm l-influwenza ta' netwerks soċjali kif ukoll it-tendenza lejn soċjetà ta' kondivizzjoni. Ir-rwol tal-awtoritajiet pubbliċi fis-Suq Uniku Diġitali huwa dak ta' fornitur tas-servizzi.

2.2. Il-benefiċċji tat-trasferiment ta' proċessi kummerċjali huma magħrufa sew: aktar integrazzjoni fil-katina tal-valur, aċċelerazzjoni tal-proċessi mid-disinn għall-konsenja, interfaċċi tal-konsumatur imtejba (speċjalment fil-kuntest ta' netwerks soċjali) u kompetittività akbar ingenerali. Hekk kif tkompli t-transizzjoni, din se tiftaħ it-triq għall-"Internet tal-oġġetti" u r-raba' Rivoluzzjoni Industrijali.

2.3. Il-karatteristika unika tas-suq intern hija li dan huwa transnazzjonali mid-disinn u li għalhekk huwa adattat sew fil-prinċipju li juża l-Internet. Madankollu, hemm problemi fi hdan is-suq intern stess, bl-adattament ta' regoli, liġijiet u regolamenti għall-ambjent diġitali, hemm nuqqasijiet fil-prontezza diġitali f'kull waħda mill-komunitajiet "B", "G" u "C", nuqqasijiet fl-infrastruttura teknoloġika tas-Suq Uniku Diġitali u kwistjonijiet potenzjali ta' dominanza minn pjattaformi kbar.

2.4. B'mod parallell mal-proġett tas-Suq Uniku Diġitali, il-Kummissjoni qed tmexxi l-Aġenda Diġitali tagħha. Din tindirizza thassib varju dwar in-nuqqas ta' preżenza tal-UE fl-industriji globali tal-hardwer u s-softwer, iżda dan it-thassib huwa periferali għas-Suq Uniku Diġitali. Skont il-Kummissjoni, il-premjura għat-tlestija tas-Suq Uniku Diġitali huwa kbir hafna fit-termini tal-PDG u l-impjeg u kull mhu mehtieg li jsir huwa fi hdan il-kapaċità attwali tal-UE u l-Istati Membri.

2.5. Il-falliment li jitlesta s-suq uniku għas-servizzi għandu implikazzjonijiet serji għall-iżvilupp tas-Suq Uniku Diġitali. Is-settur tas-servizzi huwa s-settur dominanti fl-ekonomiji tal-Istati Membri. Il-provvista tas-servizzi hija motivata minn tranzazzjonijiet tal-Internet; il-progress fl-istrateġija tas-Suq Uniku Diġitali jista', minnu nnifsu, jiffaċilita s-suq uniku għas-servizzi.

2.6. Ir-regoli, ir-regolamenti u l-liġijiet żviluppatti għat-transazzjonijiet fuq il-karta u l-ewwel snin tal-kummerċ elettroniku saru ostakli għall-kisba tas-Suq Uniku Diġitali. Il-KESE jilqa' l-programm leġislattiv propost u l-iskeda ambizzjuża li giet stabbilita:

- proposti leġislattivi għal regoli kuntrattwali transkonfinali sempliċi u effettivi għall-konsumaturi u n-negozji;
- rieżami tar-Regolament dwar il-Kooperazzjoni għall-Protezzjoni tal-Konsumatur;
- mżuri fil-qasam tal-konsenja tal-pakketti;

<sup>(1)</sup> Opinjoni tal-KESE dwar "L-effetti tad-diġitalizzazzjoni fuq is-settur tas-servizzi u l-impjeg b'rabta mal-bidla industrijali" (ĠU C 13, 15.1.2016, p. 161).

- reżami estensiv għat-thejjija ta' proposti leġislattivi sabiex jittrattaw ostakli kkawżati minn imblukkar ġeografiku mhux gustifikat;
- udaġni tas-settur tal-kompetizzjoni fil-kummerċ elettroniku, dwar il-kummerċ onlajn tal-oġġetti u l-forniment onlajn ta' servizzi;
- poposti leġislattivi għal riforma tar-reġim tad-drittijiet tal-awtur;
- poposti leġislattivi biex jitnaqqas il-piż amministrattiv fuq in-negozji li jirriżulta minn reġimi differenti tal-VAT;
- iizjattivi dwar is-sjieda tad-data, il-fluss liberu tad-data (eż. bejn fornituri tal-cloud) u fuq Cloud Ewropea;
- reżami tad-Direttiva dwar il-Privatezza Elettronika.

2.7. Filwaqt li l-programm leġislattiv enfasizzat fit-Taqsima 2.6 hawn fuq huwa ċar, l-azzjonijiet previsti sabiex jitjieb l-għarfien dwar l-Internet, il-kompetenza u l-prontezza fit-tliet komunitajiet – “B”, “G”, u “C” – huma anqas ċari:

- il-hiliet u l-kompetenza diġitali, partikolarment għal hafna taqsimiet taċ-ċittadini tal-UE, mhumiex adegwati biżżejjed, l-istess kif mhumiex il-proposti tal-Kummissjoni f'dan ir-rigward. Il-KESE jiddispjaċih li l-Kummissjoni mhux qed tagħti l-prijorità neċessarja lil dan il-fattur ta' suċċess kritiku għas-Suq Uniku Diġitali u s-soċjetà tal-informazzjoni Ewropea;
- l-adozzjoni ta' Pjan ta' Standards tal-ICT ta' Prijorità li jistendi l-Qafas Ewropew tal-Interoperabbiltà għas-servizzi pubbliċi;
- Pjan ta' Azzjoni dwar il-Gvern Elettroniku ġdid, inkluża inizjattiva dwar il-prinċipju ta' “darba biss” u inizjattiva dwar il-bini tal-interkonnnessjoni tar-reġistri kummerċjali.

Flimkien dawn l-inizjattivi se jaffettwaw liċ-ċittadini, l-SMEs, il-gvern u s-servizzi tas-settur privat u l-applikazzjonijiet settorjali li huma ċentrali għall-kisba tas-Suq Uniku Diġitali. Dawn il-proposti jidhru li mhumiex preċiżi jew urġenti biżżejjed. Il-KESE se jsegwi mill-qrib l-iżvilupp ta' dawn l-inizjattivi li huma kollha taht il-kontroll tal-UE u tal-Istati Membri.

2.8. Numru ta' inizjattivi vitali dwar l-infrastruttura huma proposti:

- rieżami tad-Direttiva dwar is-Servizzi bil-Kejbil u bis-Satellita;
- proposti leġislattivi biex jirrifirmaw ir-regoli attwali tat-telekomunikazzjonijiet;
- Rieżami tad-Direttiva dwar is-Servizzi tal-Medja Awdjoviżiva;
- twaqqif ta' Shubija Pubblika Privata kuntrattwali ta' Ċibersigurtà.

Is-sigurtà tat-telekomunikazzjoni u ċ-ċibersigurtà huma l-prijoritajiet evidenti iżda hija urġenti wkoll kjarifika tar-regoli ta' provvista tal-awdjoviżiv għall-kejbil, is-satellita u l-broadband.

2.9. Il-pjattaformi jmexxu s-Suq Uniku Diġitali. Il-maġġoranza tal-membri tal-komunitajiet “C”, “B” u “G” jużawhom kuljum. Dawn huma aċċessibbli, jintużaw faċilment, u spiss huma mingħajr hłas. L-iżvilupp ulterjuri tagħhom huwa indispensabbli, iżda hemm thassib:

- dawn jiffaċilitaw applikazzjonijiet ta' tfixkil li jisfidaw is-setturi u l-kumpaniji stabbiliti. Il-klijenti jibbenefikaw, iżda l-kumpaniji stabbiliti jiddubitaw il-legalità tagħhom.
- hafna pjattaformi għandhom pożizzjonijiet dominanti li jqajmu mistoqsijiet dwar l-abbuż potenzjali tad-dominanza.

— il-biċċa l-kbira tal-pjattaformi l-kbar huma lokalizzati barra mill-UE, iżda teżisti industrija tal-pjattaformi tal-UE u tehtieg kundizzjonijiet ekwi sabiex tibqa' hajja u tiffjorixxi.

Għal dawn ir-raġunijiet il-KESE jilqa' l-Indaġni: Analizi komprensiva tar-rwol tal-pjattaformi fis-suq inkluż kontenut illegali fuq l-Internet. Sabiex is-Suq Uniku Diġitali jkun ta' suċċess, il-pjattaformi jridu jiffjorixxu u għalhekk l-infurzar tal-liġi ma għandux jillimita b'mod ieħor l-ispazju ta' manuvra għall-pjattaformi.

2.10. Minhabba l-analizi ta' hawn fuq, il-KESE jikkunsidra l-programmi komunitarji enfazizzati fit-Taqsima 2.7 hawn fuq bhala probabbilment il-punt dgħajef tal-istrategija u jesprimi "twissijiet" dwar il-pjattaformi.

### 3. Kummenti ġenerali

3.1. Huwa inkontestabbli li s'ssal-Unjoni Ewropea ma sfruttatx mill-ahjar il-possibilitajiet enormi provduti mit-teknoloġiji diġitali. Dan huwa l-aktar minhabba l-fatt li s-suq Ewropew għadu maqsum fi 28 suq nazzjonali.

3.2. Madankollu, ċerti Stati Membri jippreferu evidentement iżommu u jiżviluppaw strategija diġitali esklużivament nazzjonali, aktar milli jagħmlu spazju għal Unjoni Ewropea diġitali kreattiva u innovattiva. B'mod parallel, il-Ministri tal-Ekonomija tal-Ġermanja u ta' Franza talbu l-holqien ta' qafas komuni appoggjat b'mod partikolari miż-żewġ pajjiżi tagħhom.

3.3. Il-KESE josserva wkoll li l-Prim Ministri ta' ċerti Stati Membri talbu lill-President tal-Kunsill sabiex jagħmlu parti mir-riservi tagħhom għall-implimentazzjoni tal-istrategija. Dawn insistew fuq l-importanza li "jkun hemm regolamentazzjoni biss meta teżisti prova cara tal-bżonn li jsir dan, billi jiġu sfruttati l-principji ta' regolamentazzjoni intelligenti u jkun hemm valutazzjoni tal-impatt fil-fond. Huwa assolutament evidenti li s-Suq Uniku Diġitali se jkun suċċess biss jekk ma jillimitax l-innovazzjoni, l-investment u l-intraprenditorija". Il-KESE huwa tal-istess opinjoni sakemm l-interessi tal-konsumaturi u tal-haddiema jitqiesu wkoll bl-istess mod.

3.4. Il-Kummissjoni tqis din l-istrategija għdida tas-Suq Uniku Diġitali bhala estensjoni tal-Aġenda Diġitali għall-Ewropa tal-2010. Din kienet tipprevedi 101 azzjoni li, skont il-Kummissjoni, 72 minnhom irnexxew u 23 minnhom kellhom jitlestew fiż-żminijiet stabbiliti, mingħajr ma nkiseb is-Suq Uniku Diġitali stess, b'mod li parti minn dawn l-inizjattivi jinsabu fl-istrategija għdida inkwistjoni.

3.5. Matul il-prezentazzjoni tal-linji gwida politiċi tal-Kummissjoni Ewropea l-għdida, il-President Juncker qal li "billi noholqu suq uniku diġitali konness, nistgħu niġġeneraw sa EUR 250 biljun fi tkabbir addizzjonali u b'hekk noholqu mijiet ta' eluf ta' impjiegi godda". Skont il-Komunikazzjoni inkwistjoni, jista' jkun hemm "EUR 415-il biljun addizzjonali għall-PDG Ewropew", filwaqt li z-żewġ Kummissarji responsabbli għall-qasam diġitali jsemmu 3,8 biljun impjieg iġġenerati minn suq uniku diġitali.

3.6. Il-KESE jqis li l-bumbardament taċ-ċittadini b'ċifri li jvarjaw sostanzjalment skont is-sors fi hdan il-Kummissjoni, iżda li madankollu jiġu pprezentati bhala fatti mhux konfutabbli meta fil-verità f'it li xejn ikunu kredibbli, huwa kontroproduttiv. Dikjarazzjonijiet bhal dawn jispicċaw biex joħolqu nuqqas ta' fiduċja fil-konfront ta' daww li jiehdu d-deċiżjonijiet politiċi u jikkawżaw ċerta indifferenza fir-rigward tal-problemi reali.

3.7. Sal-lum il-ġurnata, il-Kummissjoni qatt ma tat prova li t-tbassir tagħha tal-istess tip sehħ. Il-KESE jitlob li fl-ahhar tal-mandat tagħha, il-Kummissjoni attwali tiffoka u tqabbel dan l-eżami mal-previżjonijiet tagħha.

3.8. Il-KESE jqis li mhuwiex realistiku li wiehed jemmen li se jinkiseb is-Suq Uniku Diġitali matul il-mandat attwali tal-Kummissjoni, dan ukoll minhabba li l-istudju tal-impatt jew ir-riċerka xjentifika relatati li jappoggjaw tali dikjarazzjonijiet ma ġewx ippubblikati. Il-KESE jqis li l-istimi tal-Kummissjoni għandhom jitqabblu mal-istudji li jipprevedu telf sostanzjali ta' xogħlijiet ikkawżat mit-trasformazzjonijiet diġitali<sup>(2)</sup>.

3.9. Skont il-Kummissjoni, il-ksib tas-suq diġitali konness tippermetti lill-Ewropa li żżomm pożizzjoni fuq quddiem nett fil-qasam tal-ekonomija diġitali fil-livell globali, filwaqt li tippermetti li n-negozji Ewropej jiżviluppaw ukoll barra mill-Unjoni.

<sup>(2)</sup> Ara nota 1 fqiegħ il-paġna.

3.10. Il-KESE josserva li l-ambizzjoni tal-UE, li tinsab fl-Istrateġija ta' Lisbona tal-2000, li ssir l-aktar ekonomija kompetittiva bbażata fuq l-għarfien u l-iktar dinamika fid-dinja b'kapaċità ta' tkabbir ekonomiku u sostenibbli akkumpanjat minn titjib fil-kwantità u l-kwalità tax-xogħol u aktar koeżjoni soċjali, giet riveduta 'l isfel b'mod sostanzjali.

3.11. L-Unjoni Ewropea qiegħda lura.

L-ekonomija diġitali saret il-privileġġ tal-Istati Uniti u tal-Asja. Madwar hamsin operatur kbir Ewropew tal-komunikazzjoni elettronika huma soġġetti għal 28 qafas regolatorju nazzjonali distinti, filwaqt li s-sitt operaturi l-kbar tas-suq Amerikan u t-tliet ġganti tas-suq Ċiniż huma kkontrollati minn qafas regolatorju uniku. Il-viżjoni tas-suq diġitali intra-Ewropew bhala fattur ta' integrazzjoni m'għadhiex adegwata f'dinja diġitalizzata minghajr fruntieri; barra minn hekk, din ma xekklix il-pjattaformi l-kbar tal-pajjiżi terzi milli joholqu monopolji jew oligopolji fil-maġġoranza tal-pajjiżi tal-UE.

3.12. Il-KESE jibqa' jittama li l-UE għadha tista' tirrimedja għad-dewmien tagħha u li l-istrateġija għal Suq Uniku Diġitali fl-Ewropa tista' tagħti haġja ġdida lis-settur, bil-kundizzjoni madankollu li tkun kreattiva u mhux biss utent tal-qasam diġitali, li tippromovi qabza kwalitattiva soċjetali lejn edukazzjoni bikrija tat-tfal biex jiżviluppaw hiliet diġitali u jithgħeġ l-użu responsabbli tagħhom, li tneħhi d-distakk diġitali, li tigarantixxi l-aċċess għaċ-ċittadini kollha (inklużi l-persuni b'diżabbiltà) u li tigarantixxi investment pubbliku u privat adatt fit-tagħlim, it-taħriġ vokazzjonali u r-riċerka.

3.13. Għal dan l-ghan, l-UE għandha bżonn tlaqqa' r-riżorsi tagħha flimkien sabiex timmobilizza u tikkoordina sforzi pubbliċi u privati fit-28 Stat Membru kollha. Dawn huwa indispensabbli jekk ma tixtieqx tiflew it-tibdiliet li tgħaddi minnhom spiss l-ekonomija diġitali, pereżempju l-applikazzjonijiet mobbli li n-numru tagħhom sploda f'dawn l-aħhar snin, il-cloud computing, il-big data u l-isfidi strateġiċi li issa jinsabu fil-livell tal-pjattaformi tas-servizzi diġitali l-kbar, li saru mezz inevitabbli ta' aċċess għall-Internet. Id-diskussjoni dwar l-istrateġija għal suq uniku diġitali għandha tinvolvi l-partijiet interessati kollha u tikkunsidra l-harsien tad-drittijiet fundamentali taċ-ċittadini, il-konsumaturi, il-haddiema u l-persuni b'diżabbiltà bil-ghan li jkun hemm soċjetà inkluziva.

3.14. Il-KESE ma jstax hliet jgħbed l-attenzjoni għan-nuqqas totali ta' dimensjoni soċjali fl-istrateġija għal Suq Uniku Diġitali. L-effetti u l-isfidi tad-diġitalizzazzjoni fuq l-impjieg huma fil-biċċa l-kbira tagħhom injorati, filwaqt li l-iżvilupp kontinwu tas-servizzi u l-mudell kummerċjali jinvolvi tibdil profond fid-dinja tax-xogħol, b'riperkussjonijiet sostanzjali fuq in-natura tax-xogħol u l-istruttura tal-intrapriżi u r-riskju li jisfaw fix-xejn il-ftehimiet kollettivi. F'dan il-kuntest, il-proċeduri previsti mit-trattat li jikkonċernaw id-djalogu soċjali kif ukoll il-klawżola soċjali orizzontali għandhom jiġu integrati fl-istrateġija għal suq uniku diġitali. Fl-Opinjoni tiegħu dwar l-effetti tad-diġitalizzazzjoni fuq is-settur tas-servizzi u tal-impjieg fil-qafas tat-tibdil industrijali (CCMI/136), il-KESE għamel sensiela ta' rakkomandazzjonijiet bil-ghan li jiġi evitat li l-iżvilupp tal-qasam diġitali jagħmel hsara lill-effettività tas-sistemi eżistenti tat-tagħlim vokazzjonali, il-harsien tal-impjieg, is-sigurtà soċjali u t-tassazzjoni. Il-KESE jqis li d-dimensjoni soċjali, flimkien mal-konsegwenzi kollha tagħha għax-xogħol, għandha tkun ir-raba' pilastru tal-Istrateġija għal Suq Uniku Diġitali Ewropew.

3.15. Qasam ieħor li fih l-UE għandha l-okkazjoni li tagħti xhieda tal-pożizzjoni tagħha huwa dak tal-big data, li fih l-istandards tekniċi li se jorganizzaw il-ġbir u l-ipproċessar tad-data għad iridu jiġu vvintati. Sabiex isehh dan, ir-regolamenti nazzjonali differenti għandhom jiġu unifikati f'qafas Ewropew koerenti li, permezz ta' politika intelliġenti fir-rigward tal-ipproċessar tad-data, ikun ikkaratterizzat minn struttura li tfittex kompromess bejn l-interessi ekonomiċi u l-protezzjoni tal-haġja privata f'oqsma differenti bħas-settur mediku, is-sahha pubblika, is-servizzi personali, il-qasam agroalimentari, eċċ.

3.16. L-Unjoni Ewropea, li hija familjari mad-diskussjonijiet dwar l-istandards tekniċi bejn l-Istati Membri, tista' tibbaża ruhha fuq l-esperjenza tagħha f'dan ir-rigward sabiex tohloq politika Ewropea dwar id-data, abbażi ta' qafas legali ta' kwalità, u sabiex iżzomm il-kontroll fuq l-istandards relatati mal-protezzjoni tad-data privata (ara SWIFT), sabiex jiġi evitat li dawn ma jiġux imposti minn atturi oħra.

3.17. Il-KESE jindika wkoll li s-settur diġitali huwa kkaratterizzat ukoll minn żbilanċ sostanzjali fir-rappreżentanza taż-żewġ sessi u li l-professjonisti fil-qasam tal-ICT huma fil-biċċa l-kbira tagħhom irġiel. Meta jitqies in-numru kbir ta' postijiet battala fis-settur tal-ICT, l-Unjoni Ewropea u l-Istati Membri għandhom iniedu kampanja sabiex iheggu aktar kandidati nisa jinvolvu ruhhom f'karriera fis-settur diġitali.

3.18. Fir-rapport tiegħu "Golden growth: Restoring the lustre of the European economic model", il-Bank Dinji qasam l-Unjoni Ewropea f'6 blokko b'mod li jenfasizza, fuq il-bażi ta' indikaturi diġitali, id-differenzi kbar bejn l-Istati Membri fl-użu tat-teknoloġiji, il-hiliet u l-applikazzjonijiet diġitali u l-kummerċ elettroniku. Il-KESE jstieden lill-Kummissjoni tikkunsidra bis-shih dawn id-differenzi meta tistabbilixxi l-azzjonijiet ta' prijorità fil-pjan ta' hidma tagħha.

3.19. Fl-aħhar nett, il-KESE jiehu nota tad-dikjarazzjoni tal-Kummissjoni li skontha – apparti l-fondi tal-UE ta' madwar EUR 21,4 biljun – il-Fond Ewropew għall-Investimenti Strateġiċi se jappoġġja firxa wiesgħa ta' proġetti diġitali u josserva li l-Bank Ewropew tal-Investment u l-Fond Ewropew tal-Investment jipprovdu opportunitajiet sostanzjali ta' finanzjament addizzjonali. Il-KESE jilqa' b'sodisfazzjon il-fatt li l-Kummissjoni se taħdem mal-BEL, il-promoturi tal-proġetti u l-Istati Membri sabiex il-fondi disponibbli jintużaw b'mod shih, iżda jistaqsi madankollu għaliex, b'mod wiesa', il-fondi tal-UE li kienu ġew allokati lill-Istati Membri ma ntużawx biżżejjed. Il-KESE jitlob li ssir analiżi dwar din il-kwistjoni sabiex l-użu effettiv u effiċjenti jiġi garantit fil-ġejjieni.

#### 4. Kummenti speċifiċi

##### 4.1. *Access aħjar għall-konsumaturi u n-negozji għall-prodotti u s-servizzi diġitali madwar l-Ewropa*

###### 4.1.1. *Proposti leġislattivi għal regoli tal-kuntratt transkonfinali sempliċi u effettivi għall-konsumaturi u n-negozji*

Din hija inizjattiva ambizzjuża, iżda milqugħa jekk tkun fattibbli. Minkejja dan, il-kummerċ transkonfinali, elettroniku jew iehor, se jibqa' sfida għall-SMEs u l-individwi privati minhabba kwistjonijiet ta' lingwa u kultura. Test tal-kuntratt standard ġust u sempliċi fil-lingwi kollha tal-UE se jneħhi ostaklu importanti, iżda oħrajn se jibqgħu, bħat-thassib dwar is-sigurtà tal-kummerċ elettroniku, transfuntier jew iehor. F'dan il-kuntest, l-inizjattivi dwar iċ-ċibersigurtà huma milqugħa.

Il-KESE jistenna li, meta tiġi implimentata l-Istrateġija għal Suq Uniku Diġitali tal-Ewropa, il-proposti kollha jggarantixxu livell għoli ta' protezzjoni lill-konsumaturi u ma jwasslux għal tnaqqis fil-livell ta' protezzjoni li attwalment jeżisti, fl-ebda Stat Membru.

Jibqa' jeżisti thassib fost is-shab soċjali li l-kummerċ elettroniku transkonfinali jista' jfixkel in-negozji nazzjonali eżistenti. Dan it-thassib jenfasizza l-bżonn li tiġi inkluża d-dimensjoni soċjali fl-istrateġija.

###### 4.1.2. *Rieżami tar-Regolament dwar il-Kooperazzjoni għall-Protezzjoni tal-Konsumatur*

Kooperazzjoni effettiva u ċara hija *sine qua non* għall-protezzjoni transkonfinali tal-konsumatur mingħajr xkiel. Proċeduri għal kumpens u rimedju fil-hin huma probabbilment ewlenin sabiex jiġi aċċettat il-kummerċ elettroniku transkonfinali.

Għandu jsir kull sforz sabiex jitnaqqas il-piż regolatorju fuq l-SMEs.

Il-KESE jaħseb li l-Kummissjoni għandha:

- tiżgura li l-konsumaturi jista' jkollhom aċċess għal kontenut disponibbli legalment dwar termini ġusti u raġonevoli bejn il-fruntieri.
- teżamina sa liema punt il-konsumaturi jiġu ddiskriminati onlajn fuq il-bażi tal-pajjiż li jgħixu fih u l-konsegwenzi għall-ekonomija u l-konsumatur ta' dan, u tipproponi l-passi necessarji sabiex tiġi indirizzata kwalunkwe diskriminazzjoni;
- teżamina l-implimentazzjoni u l-infurzar tad-drittijiet tal-konsumatur, tistabbilixxi kif id-drittijiet tal-konsumatur japplikaw għall-prodotti diġitali u tiżgura li l-konsumaturi u n-negozji jifhmu d-drittijiet tagħhom u jkunu kunfidenti li dawn se jiġu infurzati.



#### 4.1.3. Miżuri fil-qasam tal-konsenja tal-pakketti

Il-konsenja rapida tal-pakketti hija l-muftieħ għas-sodisfazzjon tal-konsumatur fis-swieq tal-kummerċ elettroniku u domestiku u qed taħdem sew. Huwa loġiku li l-kummerċ elettroniku transfruntier għandu jiġi appoġġjat b'mod simili, għalkemm il-Kummissjoni tinnotta li s-servizzi tal-pakketti internazzjonali prinċipali diġà joperaw fl-Ewropa.

#### 4.1.4. Rieżami estensiv għat-thejġija ta' proposti leġislattivi sabiex jittrattaw imblukkar ġeografiku mhux ġustifikat <sup>(3)</sup>

Dan japplika għas-servizzi tal-kummerċ elettroniku u dawk awdjovizivi. Fil-kummerċ elettroniku, it-ftitxijiet għal oġġetti u servizzi rari jagħtu riżultati barra miż-zona ġeografika ta' min qed ifittex. Min-naħa l-oħra, il-provvista ta' riżultati fl-UE tista' tkun wisq.

Fil-fatt, min qed ifittex jista' jirranġa l-magni tat-tiftix għal kwalunkwe zona ġeografika meħtieġa. Problema waħda hija li l-konsumaturi minn zona ġeografika differenti jistgħu jkunu soġġetti għal prezzijiet diskriminatorji, bħal ma wera l-każ reċenti ta' Disneyland Paris. Il-KESE jappoġġja azzjonijiet li jiżguraw li l-kummerċ transfruntier jsir fuq kundizzjonijiet ekwi, sabiex il-konsumatur ikun protett. Problema oħra hija li f'ċerti każijiet, l-aċċess transkonfinali għas-siti web huwa sempliċement projbit.

L-imblukkar awdjoviziv għandu żewġ dimensjonijiet: ir-restrizzjoni tal-aċċess estern minn ċittadini nazzjonali li qed jivvjaġġaw li għandhom dritt għall-aċċess tas-servizzi domestiċi, u r-restrizzjoni ta' aċċess estern għal persuni mhux ċittadini li l-pretensjoni għall-aċċess tagħhom hija bbażata fuq iċ-ċittadinanza fl-UE. Fl-ewwel każ, il-KESE jirrakkomanda l-introduzzjoni ta' identitajiet diġitali li jiffaċilitaw l-aċċess. Fl-aħħar każ, il-KESE jaf li l-biċċa l-kbira tal-imblukkar ġeografiku huwa kkawżat minn restrizzjonijiet tad-drittijiet jew thassib kummerċjali. Qafas tad-drittijiet semplifikat jista' jgħin iżda għandha tingħata attenzjoni sabiex il-mudelli kummerċjali marbutin mar-reklamar u l-aċċess għas-suq ma jiġux imfixkla.

#### 4.1.5. Indaġni tas-settur tal-kompetizzjoni fil-kummerċ elettroniku, dwar il-kummerċ onlajn tal-oġġetti u l-forniment onlajn ta' servizzi

Il-KESE jilqa' s-sorveljanza tas-suq mill-awtoritajiet tal-kompetizzjoni u reġim strett ta' sanzjonijiet kontra l-abbuż ta' pożizzjonijiet dominanti. Madankollu, fl-istess hin, il-KESE jinnotta li t-teknoloġija u l-ekonomija diġitali tmexxew minn kumpaniji kbar għall-benefiċċju tal-ekonomija u s-soċjetà iġenerali. Għalhekk il-KESE jirrakkomanda bil-qawwa li l-indaġnijiet previsti jkunu bbażati biss fuq il-prinċipji stabbiliti tal-liġi kummerċjali u tal-kompetizzjoni.

#### 4.1.6. Proposti leġislattivi għal riforma tar-reġim tad-drittijiet tal-awtur

Il-KESE jappoġġja dawn il-proposti sakemm il-mudelli kummerċjali differenti jibqgħu vijabbli u d-drittijiet tas-sidien tal-proprjetà intellettuali jiġu rrispettati.

#### 4.1.7. Rieżami tad-Direttiva dwar is-Servizzi bil-Kejbil u bis-Satellita

Din id-direttiva tikkonċerna l-koordinazzjoni ta' ċerti regoli dwar id-drittijiet tal-awtur u r-regoli relatati mad-drittijiet tal-awtur applikabbli għax-xandir bis-satellita u t-trażmissjoni mill-ġdid bil-kejbil. Il-Kumitat jaqbel li jeħtieġ li tiġi rieżaminata d-Direttiva kemm fil-kuntest tal-proposti leġislattivi antiċipati fil-paragrafu 4.1.6 kif ukoll biex tirrifletti l-bidliet profondi li qed isehhu f'dawn l-industriji.

#### 4.1.8. Proposti leġislattivi biex jitnaqqas il-piż amministrattiv fuq in-negozji li jirriżulta minn reġimi differenti tal-VAT

It-tassazzjoni tat-teknoloġija diġitali hija fattur ewlieni għas-suċċess tal-Istrateġija għal Suq Uniku Diġitali, għaliex huwa evidenti li l-liġijiet tat-taxxa Ewropej u nazzjonali mhumiex adegwati għar-realtajiet tal-ekonomija diġitali u jwasslu għal evażjoni tat-taxxa u kompetizzjoni iġusta. Il-KESE jaqbel mal-approċċ tal-Kummissjoni dwar il-VAT (jiġifieri li jkun hemm enfasi fuq il-post fejn il-konsumatur ikun ibbażat aktar milli l-post fejn ikun stabbilit il-fornitur tas-servizz) kif ukoll il-prinċipju ta' tassazzjoni diretta, li tiżgura li l-profitt ikun intaxxat fil-post fejn jiġi ġġenerat il-valur. Il-KESE jappoġġja wkoll il-Kummissjoni fl-isforzi tagħha li tneħhi l-burokrazija żejda imposta fuq negozji b'riżultat ta' disparitajiet bejn ir-reġimi tal-VAT. Fir-rigward tal-punt (iv), soluzzjoni aktar sempliċi tista' tkun li tiġi estiża l-eżenzjoni għal tranżazzjonijiet fl-UE.

<sup>(3)</sup> Id-Direttiva 2006/123/KE.

## 4.2. Il-holqien tal-kundizzjonijiet tajba għal networks u servizzi diġitali biex jiffjorixxu

### 4.2.1. Proposti leġislattivi biex jirrifirmaw ir-regoli attwali tat-telekomunikazzjonijiet

Id-differenza evidenti bejn l-Ewropa, l-Asja u l-Istati Uniti fil-qasam tat-telekomunikazzjonijiet hija l-frammentazzjoni tas-suq Ewropew. Sabiex jinholqu organizzazzjonijiet bil-kapaċitajiet ta' investiment u riċerka li jippermettulhom ikunu kompetittivi fil-livell dinji, kull analiżi għandha tikkunsidra wkoll il-kapaċitajiet tal-fornituri tas-servizzi tal-komunikazzjoni bl-Internet tal-Grad 1 u Grad 2 minhabba t-tkabbir esponenzjali tat-traffiku diġitali. Ir-rieżami għandu jfittex ukoll li tikseb soluzzjoni bbilancjata għall-kwistjoni tan-newtralità tal-Internet. Sal-punt fejn il-medja awdjoviziva qed u se tiġi pprovduta bl-Internet, l-operaturi tat-telekomunikazzjonijiet irid ikollhom il-libertà li jissodisfaw l-aspettattivi tal-utent fit-termini tal-kwalità u l-veloċità tal-provvista.

Fir-rigward tal-proposti tal-Kummissjoni, il-Kumitat jilqa' l-enfasi kontinwa dwar il-protezzjoni tal-konsumatur, flimkien mal-motivazzjoni li titnaqqas il-frammentazzjoni u tiżdied l-armonizzazzjoni.

### 4.2.2. Rieżami tad-Direttiva dwar is-Servizzi tal-Medja Awdjoviziva

Jidher b'mod ċar li hemm disparitajiet kbar bejn ir-regolament tax-xandara bil-liċenzja u fornituri tas-servizzi mhux irregolati. Il-limiti huma inqas ċara minhabba t-trażmissjoni mill-ġdid ta' xandir irregolat fuq broadband u l-varjetà ta' siti web li jiddistribwixxu Video on Demand (VOD), il-folol ta' bloggers fil-qasam tal-ahbarijiet u d-dimensjoni diġitali marbuta mal-gazzetti.

Madankollu, il-Kumitat jiddubita li huwa favorevoli li jiġu rregolati s-servizzi kollha fuq bażi uniformi. Ix-xandir lineari għandu jaderixxi ma' standards minhabba obbligi ta' servizzi pubbliċi u minhabba li l-għażla tal-ispettatur hija limitata. L-aċċess għal siti web tal-broadband huwa taht il-kontroll tal-ispettatur, kif inhu l-kontroll mill-ġenituri. Minhabba l-veloċità tal-bidla fl-industrija, rieżami se jkun f'waqt u se jkun meħtieġa tibdiliet, iżda għandu jinkiseb bilanċ.

### 4.2.3. Analizi komprensiva tar-rwol tal-pjattaformi fis-suq inkluż kontenut illegali fuq l-Internet

Huwa ċar li l-aġenda diġitali tal-UE tiddependi hafna – u hija mmexxija minn – pjattaformi, kif inhu l-każ għal reġjuni ohra fid-dinja. Is-suċċess tal-pjattaformi prinċipali tahom pożizzjoni dominanati, u dik il-pożizzjoni ma tridx tiġi abbużata. Madankollu, il-KESE javża lill-Kummissjoni li dan m'għandux ixekkel l-operazzjonijiet ta' dawn il-kumpaniji biss għaliex huma kbar u jagħmlu suċċess. Jekk isir dan, hemm ir-riskju li jitqiegħdu ostakli fil-mod kif jiġi żviluppat is-Suq Uniku Diġitali fl-Ewropa.

Minkejja dan, il-hames punti ta' azzjoni proposti mill-Kummissjoni huma raġonevoli u jagħmlu sens. Dawn għandhom il-potenzjal li jtejbju l-utilità tal-pjattaformi fis-Suq Uniku Diġitali. Huwa essenzjali li l-Kummissjoni tadotta approċċ ibbilancjat u ma tinjorax l-interessi kummerċjali leġittimi tal-pjattaformi.

### 4.2.4. Rieżami tad-Direttiva dwar il-Privatezza Elettronika

Il-KESE jappoġġja dan l-approċċ għall-protezzjoni tad-data personali. Il-KESE mhuwiex konvint li l-istat preżenti tad-“dritt li jkun minsi” huwa vijabbli fit-tul għaliex din l-interpretazzjoni preżenti tal-UE hija estensiva wisq u huwa teknikament diffiċli li jinżamm dan id-dritt fi hdan l-Internet globali. Il-Kumitat ihegġeġ lill-Kummissjoni tinfina dan id-“dritt” sabiex jiprotegġi lil persuni vulnerabbli u tiżgura l-aċċettazzjoni globali tiegħu.

### 4.2.5. Twaqqif ta' Shubija Pubblika Privata kuntrattwali ta' Ċibersigurtà

Fl-ekonomija diġitali, l-istadji varji tal-katina tal-valur m'għandhomx limitu u jmorru lil hinn mid-dimensjoni nazzjonali, li tikkontribwixxi għall-firxa taċ-ċiberkriminalità. Il-KESE jilqa' l-fatt li l-Istrategija għal Suq Uniku Diġitali tipprovd i shubija mal-industrija dwar iċ-ċibersigurtà, sal-limitu fejn kultura ta' ġestjoni tar-riskju u fluss effiċjenti tal-informazzjoni, li ilhom jiffasslu għal żmien twil, fl-ahhar se jieħdu forma.

Hemm karatteristika wahda taċ-ċiberkriminalità li l-Kummissjoni ma indirizzatx: l-ICT toffri possibilitajiet għas-sorveljanza ċibernetika li jstgħu jiġu sfruttati sabiex jiġu kkontrollati data u komunikazzjoni personali għad-detriment tal-libertà individwali, jew jstgħu saħansitra jintużaw bhala mezzi ta' spjunaġġ fuq l-istati u l-gvernijiet tagħhom. Fid-dawl ta' dan kollu, il-KESE jqis li huwa neċessarju li jsiru arrangamenti biex tingabar l-informazzjoni u jittejbju l-kapaċitajiet fil-qasam tad-detezzjoni u l-intervent fil-livell tal-UE.

Il-Kummissjoni ma tagħti l-ebda indikazzjoni dwar l-ambitu tal-ishubija proposta, ir-riżultati mistennija jew l-istruttura tas-shubija (sieheb wiehed jew hafna). Il-Kumitat jenfasizza wkoll l-iskala ta' investment fis-suq fiċ-ċibersigurtà fil-preżent. Għal dawn iż-żewġ raġunijiet, il-Kumitat ma jistax jikkumenta fuq din il-proposta sakemm ikun hemm aktar informazzjoni.

### 4.3. **Massimizzar tal-potenzjal ta' tkabbir tal-ekonomija diġitali**

#### 4.3.1. *Inizjattivi dwar is-sjieda tad-data, il-fluss liberu tad-data (eż. bejn fornituri tal-cloud) u dwar Cloud Ewropea*

Il-KESE huwa konxju mill-kunflitt fl-ambjent tal-big data bejn is-sigurtà tad-data personali u l-bżonn li tingabar data personali f'analizi kbar għal skopijiet ekonomiċi, soċjali u mediċi. Il-KESE jhegġeġ lill-Kummissjoni tuża r-rieżami pplanat sabiex issolvi dan il-kunflitt.

#### 4.3.2. *Adozzjoni ta' Pjan ta' Standards tal-ICT ta' Prijorità li jestendi l-Qafas Ewropew tal-Interoperabbiltà għas-servizzi pubbliċi*

Il-KESE jappoġġja din l-inizjattiva. Filwaqt li nkiseb grad ta' standardizzazzjoni tal-hardwer u tas-software tas-sistemi minn kumitati internazzjonali, hemm ċertament opportunità kbira hafna għall-istandardizzazzjoni u l-interoperabbiltà fil-livell settorjali, tal-applikazzjoni u tal-app b'potenzjal kbir immens għaž-żieda tal-valur u r-rilevanza fis-Suq Uniku Diġitali.

#### 4.3.3. *Pjan ta' Azzjoni dwar il-Gvern Elettroniku ġdid, inkluża inizjattiva dwar il-prinċipju ta' "darba biss" u inizjattiva dwar il-bini tal-interkonnessjoni tar-reġistri kummerċjali.*

Ir-responsabbiltà għall-gvern elettroniku tinsab fi hdan l-Istati Membri. Xi whud jaqdu rwol mexxej waqt li oħrajn għadhom lura. Il-progress lejn gvern elettroniku li jiffunzjona sew huwa prerekwizit indispensabbli għal Suq Uniku Diġitali.

#### 4.3.4. *Hiliet u kompetenza diġitali*

Il-Kummissjoni ma tipprevedix programm leġislattiv għal hiliet u kompetenza diġitali, u thalli l-kwistjoni f'idejn l-Istati Membri. Il-KESE huwa diżappuntat li m'hemmx inizjattivi godda f'dan il-qasam. Bħala minimu, il-Kumitat jistenna Komunikazzjoni mill-Kummissjoni li tinkludi standards u prattika tajba. Barra minn hekk, għandu jkun hemm enfasi fuq il-matematika u l-litteriżmu billi dawn huma komponenti ewlenin għall-hiliet diġitali.

Il-Komunikazzjoni prevista mill-KESE tipprovdi qafas adattat għall-istadji differenti tal-hajja, flimkien ma' proposti ġenerali għat-tagħlim tul il-hajja. Il-qafas għandu jkollu erba' komponenti: l-edukazzjoni, l-impjeg, l-irtirar u d-diżabbiltà.

## A EDUKAZZJONI

### A1 Skejjel primarji – hiliet bażiċi

### A2 Skejjel sekondarji – huma previsti 2 flussi:

- sett shih ta' hiliet sabiex l-istudenti jkunu kapaċi jgħixu u jahdmu b'mod kunfidenti fis-soċjetà tal-informazzjoni;
- sett speċjali ta' hiliet diġitali għal studenti bil-potenzjal li jkunu prattikanti tal-ICT kapaċi li jimlew id-distakk fil-hiliet industrijali. Huwa f'dan il-kuntest li għandhom isiru aktar sforzi sabiex jinkiseb bilanċ aħjar bejn is-sessi fit-teknoloġija informatika.

A1 & A2 Kemm fl-edukazzjoni primarja kif ukoll f'dik sekondarja huwa importanti li jiġi żviluppat l-użu responsabbli tal-hiliet diġitali.

A3 Edukazzjoni terzjarja – huma previsti 2 flussi:

- hiliet relatati ma' kull vokazzjoni, inklużi fit-tagħlim u l-eżamijiet fil-kurrikuli bhall-ingenierija, il-matematika u l-bijoteknoloġija;
- edukazzjoni dwar teknoloġija avvanzata, li tikkwalifika lill-istudenti li jimlew postijiet battala fl-industriji tat-teknoloġija.

B XOGHOL

- B1 Taħriġ relatat max-xogħol minn impjegaturi b'attenzjoni kontinwa fuq taħriġ mill-ġdid u żvilupp professjonali kontinwu sabiex jinżamm il-valur tal-hiliet.
- B2 Taħriġ fil-hiliet għal nies qiegħda li għandu jiġi organizzat mill-awtoritajiet pubbliċi, permezz ta' aġenziji adegwati.

C IRTIRAR

- C1 Hiliet tas-soċjetà tal-informazzjoni li għandhom ikunu disponibbli b'mod universali għal dawk li l-hajja u l-karriera tagħhom qabżu iż-żmien tas-soċjetà tal-informazzjoni
- C2 Programmi speċjali li jghinu lil dawk li għandhom diżabilità sabiex jibqgħu jagħmlu parti mis-soċjetà tal-informazzjoni.

D DIŻABILITÀ

Appoġġ f'kull stadju li jintroduci lil persuni b'diżabilità fis-soċjetà tal-informazzjoni u wara jzommhom hemm, anke meta d-diżabilità ssir aktar akuta.

Huwa ċar mid-data fil-Komunikazzjoni tal-Kummissjoni li hemm distakki fil-hiliet f'kull età u reġjun. Il-Kumitat jemmen li programm strutturat u kontrollat biss f'kull Stat Membru jista' jiżgura li ftit, jekk xejn, ċittadini jiġu esklużi mis-soċjetà tal-informazzjoni u s-Suq Uniku Diġitali. Il-KESE talab bosta drabi għal azzjoni determinata dwar il-hiliet. Fil-kuntest tal-Istrateġija għal Suq Uniku Diġitali, wasal iż-żmien li l-Kummissjoni tiehu azzjoni.

Brussell, id-9 ta' Dicembru 2015.

*Il-President*  
*tal-Kumitat Ekonomiku u Soċjali Ewropew*  
Georges DASSIS

---

**Opinjoni tal-Kumitat Ekonomiku u Soċjali Ewropew dwar “il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar Pjan ta’ Azzjoni tal-UE kontra t-traffikar tal-migranti (2015-2020)”**

[COM(2015) 285 final]

(2016/C 071/12)

**Relatur: is-Sinjura Brenda KING**

Nhar is-6 ta’ Lulju 2015, il-Kummissjoni Ewropea ddeċidiet, b’konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

*“il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Pjan ta’ Azzjoni tal-UE kontra t-traffikar tal-migranti (2015-2020)”*

[COM(2015) 285 final].

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar it-12 ta’ Novembru 2015.

Matul il-512-il sessjoni plenarja tiegħu li saret fid-9 u l-10 ta’ Diċembru 2015 (seduta tal-10 ta’ Diċembru), il-Kumitat Ekonomiku u Soċjali Ewropew adotta din l-Opinjoni b’176 vot favur, 3 voti kontra u 5 astensjonijiet.

## 1. Konklużjonijiet u rakkomandazzjonijiet

1.1. Il-Kumitat Ekonomiku u Soċjali Ewropew (KESE) jilqa’ b’sodisfazzjon l-għanijiet iddikjarati fil-Pjan ta’ Azzjoni tal-UE kontra t-traffikar tal-migranti<sup>(1)</sup>, jiġifieri “biex jiġi miġġieled u evitat it-traffikar tal-migranti, filwaqt li jiġi żgurat li l-migranti jkunu mharsa skont id-drittijiet tal-bniedem” u “biex jiġu indirizzati l-kawżi bażiċi tal-migrazzjoni irregolari”. Il-KESE jfakkar li r-refuġjati jgawdu minn status speċjali mogħti mill-Konvenzjoni tan-NU tal-1951 dwar l-istatus tar-refuġjati.

1.2. Il-KESE jilqa’ b’sodisfazzjon l-isforzi tal-Pjan ta’ Azzjoni bix jiġu sfaġxati n-netwerks tal-kriminalità organizzata permezz ta’ investigazzjonijiet immexxija mill-intelligence u investigazzjonijiet finanzjarji, bil-għan li jintemm il-ħasil tal-flus u jiġu kkonfiskati l-assi marbutin mal-attivitajiet illeċiti; madankollu, jirrakkomanda bil-qawwa li l-pjan jadotta approċċ iżjed ibbilanċjat u komprensiv billi jipprovi dettalji dwar kif l-UE ser tippoteġi u tgħin lil dawk li jkunu ttraffikati.

1.3. Filwaqt li jibni fuq l-istqarrija fil-Komunikazzjoni tal-Kummissjoni Ewropea li “[I]n-netwerks ta’ traffikar jistgħu jiddgħajfu jekk inqas nies ifittxu s-servizzi tagħhom”, il-KESE jiehu nota tal-istqarrija tal-Uffiċċju tan-Nazzjonijiet Uniti kontra d-Droga u l-Kriminalità li huwa “diffiċli, jekk mhux impossibbli, li bosta nies li jgħixu f’pajjiżi foqra jew żoni milqutin minn kunflitti armati u instabbiltà politika jiksbu viża għaž-żona Schengen. Individwi u gruppi li l-għan tagħhom huwa li jagħmlu l-qligh, hađu vantaġġ minn din is-sitwazzjoni u żviluppaw negozju profitabbli biex jissodisfaw id-domanda għall-qsim tal-fruntieri”<sup>(2)</sup>. Għalhekk, il-KESE jirrakkomanda li jiġu stabbiliti miżuri ta’ prevenzjoni billi tintlaqa’ t-talba tas-Segretarju Ġenerali tan-NU biex l-UE tikkunsidra li żżid rotot sikuri u legali lejn l-Ewropa għar-refuġjati u l-migranti, sabiex ma jithallewx fidejn netwerks kriminali u jagħmlu vjaġġi perikolużi. Dawn l-istqarrijiet jirriflettu r-rakkomandazzjonijiet f’bosta opinjonijiet tal-KESE dwar il-migrazzjoni.

1.4. Il-KESE jaqbel li jehtieg li jiġi implimentat il-principju tas-solidarjetà u r-responsabbiltà kongunta biex tiġi żgurata distribuzzjoni aktar bilanċjata tal-applikazzjonijiet għall-asil bejn l-Istati Membri. Jehtieg li l-Konvenzjoni ta’ Dublin tiġi adattata biex tirrifletti din is-sistema iżjed inklużiva u tippoteġi l-Ftehim ta’ Schengen.

<sup>(1)</sup> COM(2015) 285 final.

<sup>(2)</sup> Is-Sinjura Martina Hanke, rappreżentant tal-Uffiċċju tan-Nazzjonijiet Uniti għad-Droga u l-Kriminalità (UNODC). Diskors li sar matul is-seduta pubblika organizzata mill-KESE, dwar it-traffikar tal-migranti, Brussell, 12 ta’ Ottubru 2015.

1.5. Ghaldaqstant, il-KESE japprova l-istqarrija tal-President tal-Kummissjoni, Jean-Claude Juncker, li fiha wissa lill-Istati Membri biex ma japprofittawx mill-kriżi tal-migranti biex jisfawx il-Ftehim ta' Schengen<sup>(3)</sup>. Il-KESE jitolb li l-Kummissjoni ssegwi dawn l-iżviluppi b'attenzjoni kbira u tiżgura li l-affarijiet jerġghu jirritornaw għan-normal mill-izjed fis.

1.6. Il-KESE jirrakkomanda wkoll li jiżiedu wkoll is-setgħat tal-Uffiċċju Ewropew ta' Appoġġ fil-qasam tal-Asil (EASO) fit-tweqqif tal-attivitajiet tiegħu, speċjalment fir-rigward tal-attivitajiet operattivi ta' appoġġ tiegħu u t-timijiet ta' appoġġ kongunt fil-qasam tal-asil fl-Istati Membri li jeħtieġu għajna speċjali jew ta' emerġenza. Huwa fundamentali li l-Unjoni tiżgura li l-Istati Membri jagħmlu użu aktar armonizzat, koerenti, indipendenti u flessibbli tal-vizi umanitarji, kif hemm previst fil-Kodiċi Komuni dwar il-Vizi.

1.7. Il-KESE jilqa' b'sodisfazzjon il-proposta l-izjed reċenti tal-Kummissjoni li "[tindirizza] d-dimensjoni esterna tal-kriżi tar-refuġjati"<sup>(4)</sup>, inkluża t-tnejja ta' Fond Fiducjarju ta' emerġenza għall-Afrika. Jidher li din il-proposta tirrikonoxxi li l-indirizzar tal-kawżi fundamentali tal-migrazzjoni huwa usa' mill-affarijiet interni u s-sigurtà, iżda huwa marbut ma' oqsma oħra ta' politika bħalma huma l-kummerċ, l-iżvilupp, il-politika barranija u l-integrazzjoni. Dan huwa konformi mal-prinċipju tal-koerenza fil-politika f'dak li jirrigwarda l-kooperazzjoni tal-UE fl-iżvilupp internazzjonali.

1.8. Il-KESE jirrakkomanda li, sabiex jiġu indirizzati l-kawżi soċjoekonomiċi fundamentali tat-traffikar tal-migranti, l-Aġenda għall-Iżvilupp Sostenibbli għandha tintuża bħala soluzzjoni fit-tul. Il-KESE jixtieq ifakkar lill-Istati Membri tal-UE dwar l-impenn tagħhom li jallokaw 0,7 % tad-dhul nazzjonali gross (DNG) tagħhom għall-għajna għall-iżvilupp. F'hafna każijiet dan l-impenn ma ntlahaqx; xi Stati Membri saħansitra naqqsu l-għajna uffiċjali għall-iżvilupp.

1.9. Minhabba l-isfidi tal-Ewropa marbutin ma' tkabbir kajman, popolazzjoni li qed tixxjeh u qed tonqos kif ukoll in-nuqqas ta' haddiema, huwa wkoll importanti li l-politika tal-migrazzjoni tal-UE tintrabat mal-politiki tal-migrazzjoni tax-xogħol u l-integrazzjoni bħala parti mis-suq Ewropew tax-xogħol, fid-dawl tal-evidenza wiesgħa li tezisti li l-migrazzjoni hija fattur kruċjali tal-irkupru ekonomiku u l-iżvilupp fl-Ewropa.

1.10. Il-KESE jaqbel li jeħtieġ li l-politika dwar ir-ritorn fi hdan l-UE titjeb, u jfakkar lill-Kummissjoni dwar l-għadd kbir ta' rakkomandazzjonijiet tagħha li d-drittijiet tal-applikanti għall-asil jiġu rispettati f'kull hin.

1.11. Din l-Opinjoni titlob lir-rappreżentanti tal-istituzzjonijiet tal-UE u lill-gvernijiet nazzjonali biex iqisu r-rwol ċentrali tal-imsieħba soċjali u tas-soċjetà ċivili organizzata biex tingħata perspettiva soċjali u valur miżjud lill-politiki Ewropej tal-migrazzjoni.

1.12. Il-KESE jitolb ukoll li tingħata aktar attenzjoni lill-finanzjament sistematiku tal-organizzazzjonijiet tas-soċjetà ċivili li qed jipprovdu assistenza kruċjali lill-migranti tul triqthom lejn is-sikurezza kif ukoll fl-isforzi ta' integrazzjoni, li hafna drabi jikkompensaw għan-nuqqas ta' kapacitajiet istituzzjonali. Il-KESE jilqa' bi pjaci l-approċċ fejn l-organizzazzjonijiet tas-soċjetà ċivili ser jiġu rikonoxxuti għar-rwol tagħhom fil-fehim tal-kwistjoni tat-traffikar tal-migranti u r-rwol tagħhom bħala intermedjarji fl-assistenza li jagħtu lill-persuni f'sitwazzjonijiet fejn la l-istati nazzjonali u lanqas l-UE ma jistgħu jgħinu.

## 2. Kuntest

2.1. L-Aġenda Ewropea dwar il-Migrazzjoni<sup>(5)</sup>, adottata fit-13 ta' Mejju 2015, tiddekrivi l-miżuri immedjati li għandhom jittiehdu mill-Kummissjoni b'reazzjoni għas-sitwazzjoni ta' kriżi fil-Mediterran u tidentifika l-għieda kontra t-traffikar tal-migranti bħala prijorità "biex jiġi impedit l-isfruttament tal-migranti minn netwerks kriminali (...). Dan jaġixxi wkoll bħala diżinċentiv għall-migrazzjoni irregolari".

2.2. Minn mindu ġiet adottata din l-aġenda, iċ-ċirkustanzi li kulma jmur qed jinbidlu b'ritmu mgħaġġel, b'għadd kbir ta' wasliet ta' applikanti għall-asil, holqu sitwazzjoni eċċezzjonali, u b'hekk il-Kummissjoni Ewropea kellha tiegħu azzjoni deċiżiva li tippubblika pakkett komprensiv ta' proposti fid-9 ta' Settembru 2015, biex tindirizza l-kriżi tar-refuġjati.

<sup>(3)</sup> [http://ec.europa.eu/commission/2014-2019/president/announcements/call-collective-courage\\_en](http://ec.europa.eu/commission/2014-2019/president/announcements/call-collective-courage_en) (mhux disponibbli bil-Malti)

<sup>(4)</sup> Il-Kriżi tar-Refuġjati: Il-Kummissjoni Ewropea tiegħu azzjoni deċiżiva – Strasburgu, 9 ta' Settembru 2015.

<sup>(5)</sup> COM(2015) 240 final.

2.3. Ir-raġuni għall-proposta tal-Kummissjoni<sup>(6)</sup> hija l-fatt li s-sitwazzjoni migratorja fiċ-Ċentru u fil-Lvant tal-Mediterran kompliet tiqliel. Skont il-Frontex, mill-1 ta' Jannar sat-30 ta' Awwissu 2015, ir-rotot li jgħaddu miċ-Ċentru u mill-Lvant tal-Mediterran u r-rotta li tghaddi mill-Balkani tal-Punent huma ż-żoni prinċipali għall-qsim irregolari tal-fruntieri fl-UE, u jirrappreżentaw 99 % tal-qsim irregolari kollu tal-fruntieri tal-UE. Frontex turi wkoll li r-rotta li tghaddi mill-Balkani tal-Punent tammonta għal aktar minn 30 % tal-qsim irregolari kollu tal-fruntieri fl-2015. Dan jirrappreżenta fluss ta' applikanti għall-asil ta' bejn wiehded u iehor 500 000, u dan jagħmel pressjoni qalila fuq l-istati tal-UE li jinsabu fuq fruntiera<sup>(7)</sup>. Il-maġġoranza ta' dawk li jaslu permezz tar-rotta taċ-Ċentru tal-Mediterran tinkludi migranti mis-Sirja u mill-Eritrea, li skont data mill-Eurostat għandhom rata ta' rikonoxximent tal-asil ta' aktar minn 75 %. Bl-istess mod, il-maġġoranza ta' dawk il-migranti li jaslu billi jgħaddu mir-rotot tal-Lvant tal-Mediterran u tal-Balkani tal-Punent toriġina mis-Sirja u mill-Afganistan. Dan huwa konformi mal-istqarrija tal-UNODC li 'l fuq minn 80 % tal-persuni li jaslu fl-Ewropa bil-baħar din is-sena huma mill-izjed għaxar pajjiżi fid-dinja li jipproduċu refuġjati<sup>(8)</sup>.

2.4. Skont il-Kummissarju Għoli tan-Nazzjonijiet Uniti għar-Refuġjati (UNHCR) hemm 4 185 302 refuġjati Sirjani reġistrati sad-data tal-4 ta' Ottubru 2015. Din iċ-ċifra tinkludi 2,1 miljun Sirjan reġistrati mill-Eġittu, l-Iraq, il-Gordan u l-Libanu, 1,9 miljun Sirjan reġistrati mill-Gvern tat-Turkija, kif ukoll aktar minn 26 700 refuġjat Sirjan reġistrati fl-Afrika ta' Fuq<sup>(9)</sup>.

2.5. Issa li l-kunflitt tas-Sirja qed joqrob lejn il-hames sena tiegħu, studju tal-UNHCR juri deterjorament rapidu fil-kundizzjonijiet tal-ghajxien tar-refuġjati Sirjani fil-Gordan, b'numri kbar li qed joqorbu lejn faqar estrem minhabba l-kobor tal-kriżi u l-appoġġ insuffiċjenti mill-komunità internazzjonali; 37 % biss tal-appell tal-UNHCR dwar is-Sirja ġew ifffinanzjati. L-UNHCR jgħid li sakemm ikun hemm biżżejjed flus biex jissahhu l-infrastrutturi tal-pajjiżi ospitanti (ġirien tal-UE) u jittejbu l-hajja u l-prospetti tal-popolazzjonijiet tar-refuġjati tagħhom, il-persuni se jibqgħu jitolqu lejn l-Ewropa. Filwaqt li l-biċċa l-kbira tar-refuġjati huma fqar wisq biex jitolqu 'l barra mill-kampijiet tar-refuġjati, dawk li għandhom il-mezzi qed ifittxu s-servizzi tat-traffikanti.

2.6. Fil-Proposta tagħha għal Deciżjoni tal-Kunsill tad-9 ta' Settembru 2015<sup>(10)</sup>, il-Kummissjoni tiddikjara li se tkompli tissorvelja l-iżviluppi fil-flussi migratorji, inkluża s-sitwazzjoni fil-Lvant tal-Ukrajna jekk tmur iżjed għall-agħar.

2.7. Din il-kriżi eċċezzjonali tar-refuġjati qed issehh waqt li s-sitwazzjoni ekonomika fl-UE qed ikollha impatt fuq il-kapaċità u r-rieda ta' xi Stati Membri, b'mod partikolari l-istati fuq il-fruntiera, li jipprovdu servizzi umanitarji, b'konformità mal-Konvenzjoni ta' Ġinevra<sup>(11)</sup>. Il-miżuri ta' awsterità laqtu wkoll lill-organizzazzjonijiet tas-socjetà ċivili li jipprovdu servizzi lill-applikanti għall-asil. Xi Stati Membri rreaġixxew billi ssikkaw il-kontrolli fil-fruntieri filwaqt li oħrajn għamlu liġijiet li jzommu u jippenalizzaw dawk li jaqsmu l-fruntieri ta' Schengen biex japplikaw għall-asil.

### 3. Kummenti ġenerali

3.1. Il-KESE jixtieq isahhah il-messaġġ tiegħu – lill-korpi kollha responsabbli għat-tehid tad-deċiżjonijiet – li l-UE taġixxi bhala Unjoni reali billi tadotta, tirrispetta u tapplika regoli komuni. Il-faži l-ġdida tal-politika Ewropea tal-immigrazzjoni għandha tkun strateġika, b'viżjoni fuq perjodu medju u twil ta' żmien, u għandha tiffoka fuq is-sejbien ta' mod olistiku u komprensiv ta' kif jiġu pprovdoti mezzi legali, miftuhin u flessibbli għall-ammissjoni fl-UE<sup>(12)</sup>. Il-kriżi attwali se tehtieg approċċ komuni għall-ġestjoni tal-fruntieri esterni filwaqt li tissahhah il-pożizzjoni tal-Kummissjoni u l-aġenziji Ewropej b'mod li jwettqu kompiti operattivi bil-livell adatt ta' finanzjament.

<sup>(6)</sup> COM(2015) 451 final.

<sup>(7)</sup> Ara n-nota ta' qiegħ il-paġna 6.

<sup>(8)</sup> Ara n-nota ta' qiegħ il-paġna 2.

<sup>(9)</sup> <http://data.unhcr.org>

<sup>(10)</sup> Stqarrija għall-istampa "Il-Kriżi tar-Refuġjati: Il-Kummissjoni Ewropea tiehu azzjoni deciżiva" ([http://europa.eu/rapid/press-release\\_IP-15-5596\\_mt.htm](http://europa.eu/rapid/press-release_IP-15-5596_mt.htm)).

<sup>(11)</sup> <http://www.unhcr.org/>

<sup>(12)</sup> Opinjoni esploratorja tal-KESE dwar il-politiki Ewropej dwar l-immigrazzjoni, relatur ġenerali: is-Sur Iuliano (ĠU C 458, 19.12.2014, p. 7).

3.2. Il-KESE jixtieq jagħti l-kontribut tiegħu permezz ta' proposti strateġiċi abbażi tal-Opinjoni preċedenti tiegħu dwar il-kwistjoni tal-migrazzjoni<sup>(13)</sup>. **Ir-rwol tal-imsieħba soċjali u r-rappreżentanti tas-soċjetà ċivili organizzata u d-djalogu soċjali** għandhom ikunu preżenti fil-proċess kollu tad-dibattitu li jwassal għall-fażi li jmiss tal-**politika Ewropea tal-migrazzjoni. Il-“perspettiva soċjali” hija l-qofol** biex jiġu żgurati l-valur miżjud, il-proporzjonalità u l-impatt ta' dawn il-politiki.

3.3. Il-KESE jitlob li, f'dan ir-rigward, jitwieżnu sew **is-sitwazzjoni demografika u t-tixjiħ tal-popolazzjoni u s-swieq tax-xogħol** fl-Istati Membri. Fl-Opinjoni esploratorja tiegħu tal-2011<sup>(14)</sup> dwar **ir-rwol tal-immigrazzjoni legali fil-kuntest tal-isfida demografika tal-Ewropa**, il-KESE saħaq li għandha tiżdied l-immigrazzjoni ta' haddiema u familji li jkunu gejjin minn pajjiżi terzi. L-UE teħtieġ **legislazzjoni miftuħa u flessibbli** li tagħmel possibbli l-immigrazzjoni marbuta max-xogħol permezz ta' mezzi legali u trasparenti, kemm għall-haddiema bi kwalifiki għoljin u medji kif ukoll għal dawk inqas ikkwalifikati sakemm l-Istati Membri jithallew jiddeterminaw il-volumi proprji għall-ammissjoni. Fl-istess hin, huwa rikonoxxut li l-immigrazzjoni mhijiex l-uniku rispons għan-nuqqasijiet fis-suq tax-xogħol u l-Istati Membri jistgħu jikkunsidraw soluzzjonijiet iktar adatti.

3.4. Il-KESE jirrakkomanda bil-qawwa r-revizjoni tar-Regolament ta' Dublin, fid-dawl tal-fatt li l-Qorti Ewropea tal-Ġustizzja u l-Qorti Ewropea tad-Drittijiet tal-Bniedem indikaw li hemm dgħufija inerenti marbuta ma' dan ir-Regolament. Minhabba li r-responsabbiltà li jiġi eżaminat l-istatus ta' refuġjat hija tat-territorju li fih ir-refuġjati jagħmlu d-dhul inizjali tagħhom, l-istati tal-UE li jinsabu fuq frontiera qed jitgħabbew b'piż eċċessiv.

3.5. Il-KESE huwa kkonċernat hafna dwar id-dgħufija attwali tal-ftehim ta' Schengen, minhabba li huwa wiehed mill-kisbiet fundamentali ta' benefiċċju għaċ-ċittadini tal-UE. Jiddispaċiħ dwar id-deċiżjoni ta' dawk l-Istati Membri li reġgħu introduċew jew qed jipplanaw li jintroduċu mill-ġdid kontrolli mal-fruntieri fi hdan iż-żona Schengen u jitlob li l-Kummissjoni ssegwi dawn l-iżviluppi b'attenzjoni kbira u tiżgura li l-affarijiet jerġgħu jirritornaw għan-normal mill-iżjed fis.

3.6. Il-Komunikazzjoni tgħid li l-Pjan ta' Azzjoni għandu jitqies fil-kuntest usa' tal-isforzi tal-UE biex jiġu indirizzati l-kawżi fundamentali tal-migrazzjoni irregolari u mbagħad tiddiskuti fis-sentenza li jmiss l-operazzjoni biex jiġu identifikati, jinqabdu u jintremew il-bastimenti użati mit-traffikanti. Il-KESE ma jaqbel xejn li l-aċċess għal bastiment huwa kawża fundamentali tal-migrazzjoni irregolari. Għall-kuntrarju, l-enfasi stretta fuq il-konfiska tal-bastimenti biss taggrava r-riskji għall-migranti traffikati peress li t-traffikanti jużaw l-orhos u l-aktar bastimenti perikolużi.

3.7. Il-KESE jirrakkomanda li jeħtieġ li jiġi indirizzat in-nuqqas ta' effiċjenza fil-politiki tal-għajnuna għall-iżvilupp f'dak li jirrigwarda l-pajjiżi ta' oriġini tal-migranti u li l-Istati Membri tal-UE jeħtieġu jimpenjaw ruhhom mill-ġdid b'rabta mal-wegħda tagħhom ta' 0,7 % tad-dhul gross nazzjonali għall-għajnuna għall-iżvilupp. Barra minn hekk, l-UE għandha tiżgura li politiki rilevanti oħrajn, pereżempju l-il-kummerċ internazzjonali, l-agrikoltura, l-enerġija u l-politika barranija, ikollhom effetti pożittivi fuq l-istabbiltà soċjali u ekonomika u l-iżvilupp tal-pajjiżi ta' oriġini, b'konformità mal-prinċipju tal-koerenza fil-politika f'dak li jirrigwarda l-kooperazzjoni tal-UE fl-iżvilupp internazzjonali.

3.8. Il-KESE jirrikonoxxi li l-għajnuna mill-Istati Membri tal-UE u l-għajnuna tal-UE jistgħu jilhqgħu l-għanijiet tagħhom biss f'soċjetà sigura mingħajr gwerer u problemi kbar ta' sigurtà. Għalhekk, huwa importanti li l-komunità internazzjonali timplimenta l-għanijiet ta' żvilupp sostenibbli, adottati mill-mexxejja dinjija fis-Summit tan-NU f'Settembru 2015. Dawn l-għanijiet huma diversi: il-qerda tal-faqar, it-tisħiħ tal-pożizzjoni tal-bniet u n-nisa kollha, it-tnaqqis tal-inugwaljanza fi hdan u bejn il-pajjiżi, il-promozzjoni ta' tkabbir sostnut, inkluziv u sostenibbli u xogħol decenti għal kulhadd kif ukoll **il-promozzjoni ta' soċjetajiet paċifiċi u inkluzivi**.

#### 4. Kummenti speċifiċi

4.1. Il-KESE jilqa' b'sodisfazzjon l-għanijiet iddikjarati fil-Komunikazzjoni tal-Kummissjoni dwar il-Pjan ta' Azzjoni tal-UE kontra t-traffikar tal-migranti iżda jirrakkomanda bil-qawwa li dan il-pjan jadotta approċċ aktar ibbilancjat u komprensiv biex jintlahqu dawn l-għanijiet. Il-KESE jinnota li ma jingħata l-ebda dettall dwar kif l-UE se tiproteġi u tgħin lil dawk traffikati u ma hemm l-ebda referenza speċifika għar-rwol pożittiv tal-migrazzjoni fis-suq Ewropew tax-xogħol u l-iżvilupp ekonomiku.

<sup>(13)</sup> KESE, "Immigration: Integration and Fundamental Rights", 2012 (<http://www.eesc.europa.eu/resources/docs/qe-30-12-822-en-c.pdf>) (mhux disponibbli bil-Malti).

<sup>(14)</sup> Opinjoni esploratorja tal-KESE dwar "Ir-rwol tal-immigrazzjoni legali fil-kuntest tal-isfida demografika", relatur: is-Sur Pariza Castaños (ĠU C 48, 15.2.2011, p. 6).



4.2. Il-KESE jinnota li filwaqt li hemm distinzjoni bejn it-traffikar tal-migranti (*migrant smuggling* fil-verżjoni Ingliża tal-Komunikazzjoni) u t-traffikar tal-bnedmin, ma ssir l-ebda distinzjoni bejn il-migranti u l-applikanti għall-asil. Dan huwa importanti, peress li s-Segretarju Ġenerali tan-NU fakkar lil dawk responsabbli għat-tehid tad-deċiżjonijiet fil-livell Ewropew li l-biċċa l-kbira tal-persuni li jagħmlu vjaġġi diffiċli u perikolużi huma refuġjati li jkunu qed jaharbu minn postijiet bħas-Sirja, l-Iraq u l-Afganistan. Il-liġi internazzjonali stipulat – u l-Istati ilhom li għarfuh – id-dritt tar-refuġjati għall-protezzjoni u l-asil. Meta jikkunsidraw l-applikazzjonijiet għall-asil, l-Istati ma jistgħux jagħmlu distinzjoni abbażi ta' religjon jew kwalunkwe identità oħra – u lanqas ma jistgħu jisfuzaw lin-nies biex jirritornaw lejn il-postijiet minn fejn ikunu harbu jekk ikun hemm biża' bir-raġun ta' persekuzzjoni jew ta' attakk. Huwa żied jgħid li din mhijiex biss kwistjoni ta' liġi internazzjonali; huwa wkoll id-dmir tagħna bhala bnedmin. Huwa kompli billi appella lill-gvernijiet kollha involuti biex jipprovdu rispons komprensiv, jespandu l-mezzi sikuri u legali tal-migrazzjoni u jaġixxu b'umanità, kompassjoni u b'konformità mal-obbligi internazzjonali tagħhom<sup>(15)</sup>. Il-KESE jirrakkomanda li l-persuni kollha li jagħmlu l-vjaġġ perikoluż lejn l-Ewropa għandhom jiġu ttrattati bhala refuġjati b'konformità mal-Konvenzjoni ta' Ġinevra tal-1951 u l-Protokoll tagħha tal-1967, sakemm ma tingiebx prova kuntrarja.

#### 4.3. Titjib fir-rispons tal-pulizija u dak ġudizzjarju

4.3.1. Il-KESE jirrakkomanda li biex ikun hemm approċċ aktar komprensiv għall-ġlieda kontra t-traffikar, l-applikanti għall-asil għandu jkollhom aċċess għal mezzji sikuri u legali tal-migrazzjoni. Dan l-approċċ flimkien mal-isfazzar tan-netwerks tal-kriminalità organizzata permezz ta' investigazzjonijiet immexxija mill-intelligence u investigazzjonijiet finanzjarji ser isarrfu f'miżura iżjed effettiva, umana u kosteffettiva.

4.3.2. Il-KESE jirrakkomanda bil-qawwa li dawk responsabbli għat-tehid tad-deċiżjonijiet fil-livell tal-UE jiżguraw li “ma jagħmlu l-ebda ħsara” u li jqisu kemm il-konsegwenzi intenzjonati kif ukoll dawk mhux intenzjonati tal-interventi tagħhom. Id-deċiżjoni tal-UE li taqleb minn Mare Nostrum (iffukat fuq it-tiftix u s-salvataġġ) għal Triton (iffukat fuq il-kontroll tal-fruntieri) ma naqqsetx l-għadd ta' nies li jagħmlu vjaġġi perikolużi lejn l-Ewropa. Madankollu, din id-deċiżjoni kkontribwixxiet għal żieda drammatika fl-għadd ta' hajjiet mitlufa fil-Baħar Mediterran. Sal-31 ta' Mejju 2015, 1 865 persuna mietu huma u jippruvaw jaqsmu l-Baħar Mediterran, apparagun mal-425 matul l-istess perjodu fl-2014<sup>(16)</sup>. Dan jispjega wkoll il-bidla fil-flussi migratorji li jkunu qed jivvjaġġaw fuq l-art madwar il-Balkani tal-Punent lejn l-Ungerija. Dawk intervistati fuq iż-żewġ naħat tal-fruntiera Ungeriza qalu li għażlu r-rotta li tgħaddi mill-Balkani għaliex kienet irhas u kienet irrakkomandata mit-taffikanti.

4.3.3. Il-KESE jinnota li t-traffikanti jistgħu jadattaw għal deċiżjonijiet ta' politika tal-UE bħat-tishih tal-kontrolli mal-fruntiera fil-Baħar Mediterran u l-qerda tal-bastimenti. Ir-riżultat mhux intenzjonat tal-approċċ tal-UE ta' “gwerra fuq it-traffikanti” kien kaos fil-fruntieri tal-UE, nies jmutu fit-toroq Ewropej kif ukoll fil-baħar u tensjonijiet bejn l-Istati Membri tal-UE.

#### 4.4. Prevenzjoni mtejba tat-traffikar u assistenza lill-migranti vulnerabbli

4.4.1. Il-KESE jaqbel li l-Kummissjoni tehtieg issahha il-prevenzjoni tat-traffikar u tassisti lill-migranti vulnerabbli; madankollu dan għandu jsir b'mod koerenti b'mod li l-akbar prijorità tkun li jiġu salvati l-hajjiet.

4.4.2. Id-data tal-Frontex turi li 70 % ta' dawk li jużaw t-traffikanti biex jaqsmu l-fruntieri tal-UE huma Sirjani, Eritreani u Iraqin. Dawn in-nazzjonalitajiet għandhom rata ta' rikonossiment għall-asil mill-UE, abbażi tad-data tal-Eurostat, ta' 75 % jew aktar. Minhabba li dawn l-individwi u l-familji qed jaharbu minhabba biża' ta' persekuzzjoni jew attakki, kwalunkwe kampanja tal-midja dwar ir-riskji tat-traffikar tkun għalxejn.

4.4.3. Il-KESE jfakkar lill-Kummissjoni li li diġà jeżistu l-istrumenti biex tittiehed azzjoni kontra l-impjeg tal-migranti irregolari fil-livell nazzjonali. Il-proposta tal-Kummissjoni li jintużaw riżorsi limitati biex jiġu indirizzati setturi ekonomiċi speċifiċi fil-livell tal-UE se tkun għalja u ineffettiva.

<sup>(15)</sup> Stqarrija, New York, 28 ta' Awwissu 2015.

<sup>(16)</sup> Data tal-Organizzazzjoni Internazzjonali għall-Migrazzjoni (disponibbli hawnhekk: <http://missingmigrants.iom.int/incidents>). “Migration Read All About It, Mediterranean Update: 101 900 migrant arrivals in Europe in 2015” (disponibbli hawnhekk: <http://weblog.iom.int/mediterranean-flash-report-0>) (iż-żewġ links ġew ikkonsultati fl-10 ta' Ġunju 2015).

4.4.4. Il-KESE jilqa' b'sodisfazzjon l-istqarrija fil-pjan ta' azzjoni li "tipprovdi lill-migranti involuti fit-traffikar, b'mod partikolari gruppi vulnerabbli bhalma huma t-tfal u n-nisa, b'assistenza u protezzjoni." Madankollu, il-KESE josserva li, apparti din l-istqarrija, il-Pjan ta' Azzjoni ma jsemmi xejn dwar preċiżament x'ser isir. Dan huwa importanti peress li għadd kbir ta' dawk li jkunu qed ifittxu l-protezzjoni fl-Ewropa huma tfal mhux akkumpanjati u sseparati. Fl-Italja, l-Ungerija u Malta, madwar 19 000 tifel u tifla mhux akkumpanjati u sseparati waslu matul l-ewwel disa' xhur tal-2015. Ċerti stati tal-UE li jinsabu fuq fruntiera ma jikkonformawx bis-shih mal-istandards internazzjonali u għandhom kundizzjonijiet hżiena ta' akkoljenza, proċeduri hżiena għad-determinazzjoni ta' status, rati ta' rikonossiment baxxi, kif ukoll nuqqas ta' aċċess għal soluzzjonijiet dewwiema fir-rigward tas-sanità u l-abitazzjoni. Jehtieg li fil-Pjan ta' Azzjoni jingħad eżattament kif se jiġu meghjuna l-Istati Membri bir-riżorsi neċessarji biex jissodisfaw l-obbligi u r-responsabbiltajiet tagħhom skont id-dritt umanitarju internazzjonali u d-dritt internazzjonali dwar id-drittijiet tal-bniedem u b'mod partikolari b'konformità mal-Konvenzjoni tan-NU dwar id-Drittijiet tat-Tfal<sup>(17)</sup>.

4.4.5. Il-Kumitat jemmen li l-aktar mod effettiv biex tiġi pprovduta assistenza filwaqt li jiddgħajfu n-netwerks tat-traffikar huwa li jiġu limitati dawk li jfittxu s-servizzi tagħhom billi jiġu pprovduti mezzi alternattivi u legali għal vjaġġi lejn l-Ewropa minn pajjiżi terzi fir-reġjuni tal-vicinat tal-Ewropa. B'dan il-mod jiġu salvagwardjati d-drittijiet fundamentali kif stipulati fil-Karta tad-Drittijiet Fundamentali.

4.4.6. Il-KESE jtenni li huwa kruċjali li ssir distinzjoni bejn traffikar għal skop ta' qligħ u dak bl-iskop li jiġu meghjuna l-migranti. Eluf ta' ċittadini Ewropej ipprovdewlhom trasport u kenn, jew mingħajr l-ebda hlas, inkella bi spejjeż regolari jew imnaqqa. L-għajnuna umanitarja u s-solidarjetà għandhom jitheggu u mhux jiġi ppenalizzati fl-ambitu tal-aġenda tal-UE kontra t-traffikar tal-migranti.

4.4.7. Il-KESE jaqbel li l-effettività tal-politika tar-ritorn tal-UE jehtieg li tittejjeb u jiehu din l-opportunità biex ifakkar lill-Kummissjoni dwar il-bosta rakkomandazzjonijiet tagħha li d-drittijiet tal-bniedem tal-applikanti għall-asil għandhom jiġu rispettati f'kull hin, sa mis-salvatagg jew l-akkoljenza tagħhom, sew waqt li jkunu qed jiġu evalwati l-applikazzjonijiet tagħhom, sew jekk l-individwu jitlob l-istatus ta' protezzjoni jew jinsab f'sitwazzjoni irregolari. Ir-ripatrijazzjoni tal-migranti għandha tikkonforma mar-regoli stabbiliti li jiżguraw li hadd ma jista' jitnehha, jitkeċċa jew ikun estradit lejn Stat fejn ikun hemm riskju serju li jkun soġġett għall-piena tal-mewt, għat-tortura jew għal pieni jew trattamenti oħra inumani jew degradanti – il-prinċipju tan-*non-refoulement*. Il-KESE jtenni l-oppożizzjoni tiegħu li jiġu rritornati minorenni mhux akkumpanjati, individwi li jehtiegu kura medika u nisa tqal.

#### 4.5. Kooperazzjoni aktar b'saħħitha ma' pajjiżi terzi

4.5.1. Il-KESE jappoġġja bis-shih kooperazzjoni mill-qrib mal-pajjiżi terzi tul ir-rota kollha tat-traffikar. Filwaqt li l-Kumitat jaqbel li wiehed għandu jiffoka fuq l-appoġġ lill-ġestjoni tal-fruntieri, huwa jemmen ukoll li huwa f'dan il-qasam li l-kooperazzjoni u l-koordinazzjoni tal-UE bejn in-netwerk eżistenti bejn l-uffiċjali ta' komunikazzjoni dwar l-immigrazzjoni, uffiċjali Ewropej tal-migrazzjoni u r-rappreżentanti diplomatiki tal-Istati Membri għandhom ikunu prijorità ewlenija.

4.5.2. L-għan ta' din il-koordinazzjoni għandha tkun li l-istituzzjonijiet tal-UE – il-KE, is-Servizz Ewropew għall-Azzjoni Esterna (SEAE) u l-Istati Membri – jimplimentaw proċessi li jkun intlaħaq ftehim dwarhom biex jagħmluha possibbli li l-persuni japplikaw għal viżi umanitarji u l-asil minn pajjiżhom, jew pajjiż ġar mingħajr periklu, u b'hekk tiġi pprovduta rotta alternattiva, umana u legali biex jivvjaġġaw lejn l-Ewropa. Jistgħu jinholqu hotspots fil-pajjiżi ġirien bħat-Turkija, il-Libanu, il-Gordan u l-Libja fejn il-persuni jistgħu jiġu vvalutati u dawk li jissodisfaw ir-rata ta' rikonossiment tal-asil tal-UE jkunu jistgħu jingħataw viża umanitarja kif inhu l-każ fil-Brazil. Huwa importanti wkoll li jitrawwem id-djalogu u jiġu involuti l-organizzazzjonijiet tas-soċjetà ċivili li huma f'kuntatt dirett mar-refuġjati f'dawn l-azzjonijiet, sabiex tiġi żgurata kemm il-protezzjoni tad-drittijiet tal-bniedem kif ukoll effiċjenza akbar fl-ipproċessar tal-applikazzjonijiet.

<sup>(17)</sup> <http://www.ohchr.org/Documents/ProfessionalInterest/crc.pdf>.

4.5.3. Dawn il-viżi umanitarji għandhom il-vantaġġ li jnaqqsu l-pressjoni fuq l-istati tal-UE li jinsabu fuq fruntiera, billi jiżguraw li l-applikanti għall-ażil ikunu ttrattati skont id-drittijiet fundamentali tal-UE u l-Konvenzjoni tan-NU dwar id-Drittijiet tat-Tfal, u t-traffikar tal-migranti jiġi ttrasformat f'operazzjoni ta' riskju għoli bi profitt baxx. Id-dritt ta' permanenza jista' jkun temporanju abbażi ta' jekk ikunx sigur li wiehed jirritorna lejn il-pajjiż ta' oriġini jew ikun marbut mas-suq tax-xogħol, fid-dawl tan-nuqqas ta' hliet u l-isfidi demografiċi li qed ikollhom impatt fuq it-tkabbir fl-Ewropa.

Brussell, l-10 ta' Dicembru 2015.

*Il-President*  
*tal-Kumitat Ekonomiku u Soċjali Ewropew*  
Georges DASSIS

---

**Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jstabbilixxi lista komuni tal-UE ta’ pajjiżi ta’ oriġini bla periklu għall-finijiet tad-Direttiva 2013/32/UE tal-Parlament Ewropew u tal-Kunsill dwar proċeduri komuni għall-ghoti u l-irtirar tal-protezzjoni internazzjonali, u li jemenda d-Direttiva 2013/32/UE”**

[COM(2015) 452 final]

(2016/C 071/13)

**Relatur: is-Sur José Antonio MORENO DIAZ**

Nhar is-16 ta’ Settembru 2015 u nhar il-15 ta’ Ottubru 2015, il-Parlament Ewropew u l-Kummissjoni Ewropea rispettivament iddeċidew, b’konformità mal-Artikolu 43(2) U mal-Artikolu 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

*Il-Proposta għal Regolament tal-Parlament Ewropew u tal-Kunsill li jstabbilixxi lista komuni tal-UE ta’ pajjiżi ta’ oriġini bla periklu għall-finijiet tad-Direttiva 2013/32/UE tal-Parlament Ewropew u tal-Kunsill dwar proċeduri komuni għall-ghoti u l-irtirar tal-protezzjoni internazzjonali, u li jemenda d-Direttiva 2013/32/UE*

[COM(2015) 452 final].

Barra minn hekk, fil-21 ta’ Ottubru 2015, il-Kunsill tal-Unjoni Ewropea ddeċieda li jikkonsulta lill-Kumitat Ekonomiku u Soċjali Ewropew dwar l-istess kwistjoni.

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar it-12 ta’ Novembru 2015.

Matul il-512-il sessjoni plenarja tiegħu li saret fid-9 u l-10 ta’ Diċembru 2015 (seduta tal-10 ta’ Diċembru 2015), il-Kumitat Ekonomiku u Soċjali Ewropew adotta din l-Opinjoni b’180 vot favur, 4 voti kontra u 6 astensjonijiet.

### **Konkluzjonijiet**

1. Il-Kummissjoni tqis li huwa opportun – skont id-Direttiva 2013/32/UE <sup>(1)</sup> – li tiġi stabbilita lista komuni ta’ pajjiżi ta’ oriġini bla periklu.

1.1. Il-proposta għal Regolament tippromovi wkoll, permezz ta’ Anness, lista inizjali ta’ pajjiżi terzi biex jiġu inklużi fil-lista komuni tal-UE ta’ pajjiżi ta’ oriġini bla periklu, li tikkonsisti fl-Albanija, il-Bożnija-Herzegovina, l-Eks-Repubblika Jugoslava tal-Macedonja, il-Kosovo, il-Montenegro, is-Serbja u t-Turkija.

1.2. Il-KESE jemmen li għandhom ikunu aktar tanġibbli, siguri u garantiti l-kriterji speċifiċi għad-definizzjoni ta’ pajjiż bla periklu għall-finijiet previsti fid-Direttiva 2011/95/UE u b’mod partikolari fl-Anness I tad-Direttiva 2013/32/UE

1.3. Bl-istess mod, filwaqt li jilqa’ l-inizjattiva tal-Kummissjoni, il-KESE jemmen li f’dan il-mument jista’ jkun prematur li tithejja lista konkreta ta’ pajjiżi meqjusa bla periklu għall-finijiet mahsuba.

### **2. Rakkomandazzjonijiet**

2.1. Il-KESE bi pjaċir jinnota l-proposta u jqis li huwa opportun li tiġi stabbilita lista komuni tal-UE ta’ pajjiżi ta’ oriġini bla periklu abbażi tal-kriterji komuni stipulati fid-Direttiva 2013/32/UE, li ser tiffacilita l-użu mill-Istati Membri tal-proċeduri marbuta mal-applikazzjoni tal-kuncett ta’ pajjiż ta’ oriġini bla periklu u, b’hekk, tiżdied l-effiċjenza ġenerali tas-sistemi ta’ asil.

2.2. Fi kwalunkwe każ, l-istabbiliment ta’ lista komuni tal-UE jipprova jindirizza uħud mid-diverġenzi attwali bejn il-listi nazzjonali ta’ pajjiżi ta’ oriġini “bla periklu” tal-Istati Membri.

<sup>(1)</sup> ĠU L 180, 29.6.2013, p. 1.

2.3. Filwaqt li l-Istati Membri jistgħu jadottaw dispożizzjonijiet legali li jippermettu l-indikazzjoni nazzjonali ta' pajjiżi ta' oriġini bla periklu apparti minn dawk li jkunu jidhru fil-lista komuni tal-UE, il-lista komuni ser tiżgura li l-kuncett jiġi applikat mill-Istati Membri kollha b'mod uniformi fir-rigward tal-applikanti li l-pajjiżi tagħhom ta' oriġini jkunu f'din il-lista.

2.4. Fi kwalunkwe każ, għandhom jiġu indikati esplicitament fl-Artikolu 2 tar-Regolament il-kriterji u l-indikaturi speċifiċi, konkreti u preċiżi li għandhom jintużaw biex jiġi evalwat jekk pajjiż jiddaħhalx fil-lista ta' pajjiżi ta' oriġini bla periklu, fost l-oħrajn, informazzjoni aġġornata minn sorsi bħall-Qorti Ewropea tad-Drittijiet tal-Bniedem, l-UNHCR, l-EASO, il-Kunsill tal-Ewropa u organizzazzjonijiet oħra li jiddefendu d-drittijiet tal-bniedem.

2.5. Id-deċiżjoni tal-inkluzjoni ta' pajjiż fil-lista komuni għandha tkun raġunata u ġustifikata billi titwettaq valutazzjoni tal-kriterji kollha stabbiliti fil-paragrafu preċedenti fir-rigward tar-raġunijiet kollha ta' persekuzzjoni u hsara serja li jwasslu għar-rikonoxximent tal-protezzjoni internazzjonali.

2.6. Fir-rigward tal-emendi għal-lista, għandu jkun hemm mekkanizmu għal bidla aktar flessibbli, li jkun jista' jirreaġixxi fi żmien raġonevoli għat-tibdil fiċ-ċirkostanzi li jinbidlu fil-pajjiżi inklużi fil-lista.

2.7. Il-KESE jifhem il-ħtieġa li tiġi spjegata u ġustifikata kwalunkwe emenda fil-lista, b'kont mehud tal-opinjoni esperta, tal-UNHCR, l-EASO, il-Kunsill tal-Ewropa u organizzazzjonijiet oħrajn tad-drittijiet tal-bniedem, biex tiġi modifikata l-lista.

2.8. Barra minn hekk, il-KESE jemmen li għandu jinholoq mekkanizmu li bih l-organizzazzjonijiet rikonoxxuti li jiddefendu d-drittijiet tal-bniedem, bħall-ombudsmen u l-kumitati ekonomiċi u soċjali, ikunu jistgħu jibdeu il-proċedura biex tiġi emendata l-lista.

2.9. Il-KESE jipproponi li tkun meħtieġa deċiżjoni ġustifikata dwar ir-rilevanza li jiġi applikat il-kuncett ta' pajjiż ta' oriġini bla periklu għall-każ speċifiku, wara valutazzjoni individwali kif previst fid-Direttiva 2013/32/UE

2.10. Min-naħa l-oħra għandhom jissaħħu l-garanziji proċedurali għall-proċeduri mhaffa, fejn fi kwalunkwe każ għandu jiġi garantit eżami individwali ta' kull każ u r-rilevanza li jiġi applikat il-kuncett ta' pajjiż ta' oriġini bla periklu.

2.11. Il-KESE jqis li bl-ebda mod ma jista' jiġi applikat il-kuncett ta' pajjiż ta' oriġini bla periklu f'każijiet ta' nuqqas ta' rispett tal-libertà tal-istampa jew ksur tal-pluralizmu politiku kif ukoll fil-pajjiżi fejn hemm persekuzzjoni bbażata fuq il-generu u/jew l-orjentazzjoni sesswali, jew il-minoranzi nazzjonali, etniċi, kulturali jew reliġjużi.

2.12. Barra minn hekk, il-KESE jqis li għandhom jittejbu l-mekkanizmi ta' identifikazzjoni ta' applikanti f'sitwazzjoni ta' vulnerabbiltà. F'każ fejn din l-identifikazzjoni ssir meta diġà tkun giet applikata l-proċedura mhaffa, għandha tiġi applikata minnufih il-proċedura ordinarja.

2.13. Fl-aħhar nett, għandu jiġi żgurat rimedju effettiv kontra d-deċiżjonijiet negattivi għall-kunsiderazzjoni ta' pajjiż ta' oriġini bla periklu, b'effett sospensiv stabbilit fl-Artikolu 46(5) tad-Direttiva 2013/32/UE.

### 3. Sfond

3.1. L-isforzi tal-Unjoni Ewropea – li s'issa ma tawx frott – biex jiġu eliminati d-diverġenzi fis-sistemi tal-asil tal-Istati Membri mhumiex godda. Mill-1999 'l hawn, l-Unjoni Ewropea adottat sensiela ta' strumenti legali biex tiġi stabbilita Sistema Ewropea Komuni tal-Asil (SEKA), bl-għan li tiġi armonizzata l-leġislazzjoni dwar il-proċeduri tal-asil, il-kundizzjonijiet tal-akkoljenza, u aspetti oħra konnessi mas-sistema ta' protezzjoni internazzjonali.

3.2. Kif iddikjara l-Kunsill Ewropew fil-konklużjonijiet tiegħu tal-15 ta' Ottubru 2015 (EUCO 26/15): "L-indirizzar tal-kriżi tal-migrazzjoni u tar-refuġjati huwa obligu komuni li jeħtieġ strateġija komprensiva u sforz determinat matul iż-żmien fi spirtu ta' solidarjetà u responsabbiltà" b'konklużjoni finali li "L-orjentazzjonijiet imsemmijin hawn fuq jirrappreżentaw pass importanti iehor lejn l-istrateġija komprensiva tagħna, b'mod konsistenti mad-dritt li jintalab l-asil, id-drittijiet fundamentali u l-obbligi internazzjonali. Madankollu, hemm azzjonijiet oħra importanti ta' prijorità li jeħtieġu aktar diskussjonijiet fil-fora rilevanti, inklużi l-proposti tal-Kummissjoni. U hemm il-bżonn ta' riflessjoni kontinwa dwar il-politika generali tal-UE dwar il-migrazzjoni u l-asil."

3.3. Id-Direttiva 2013/32/UE tippermetti proċeduri ta' deroga u mhaffa applikati mill-Istati Membri, b'mod partikolari proċeduri mhaffa fil-fruntieri jew fiż-żoni ta' tranżitu, fejn l-applikant ikun ċittadin ta' pajjiż li jkun nominat bhala pajjiż bla periklu skont il-listi nazzjonali u li jista' jitqies bhala bla periklu għall-applikant f'konformità maċ-ċirkustanzi partikolari tiegħu. Huma biss xi Stati Membri li adottaw listi nazzjonali ta' pajjiżi ta' oriġini bla periklu.

3.4. Id-Direttiva riformulata dwar il-proċeduri komuni għall-ghoti u l-irtirar tal-protezzjoni internazzjonali (2013/32/UE, tas-26 ta' Ġunju 2013): din id-Direttiva hija intiża biex jitnaqqsu d-differenzi bejn il-proċeduri nazzjonali u jiġu żgurati deċiżjonijiet ta' asil iktar rapidi u ekwitabbli fir-rigward tal-applikazzjonijiet ta' asil ripetuti jew li ma jipprezentaw l-ebda element ġdid. Minkejja t-titjib fit-test il-ġdid, dan ikompli jhalli lill-Istati Membri margni wiesgħa ta' diskrezzjoni li tista' xxekkel l-oġettiv li tiġi stabbilita proċedura ġenwinament komuni.

#### 4. Analizi:

4.1. Il-kunċett ta' pajjiż ta' oriġini bla periklu għandu hafna implikazzjonijiet prattici importanti, bhalma hija l-possibbiltà li għal dawn l-applikazzjonijiet tapplika l-proċedura mhaffa (Artikolu 31(8)(b) tad-Direttiva 2013/32/UE), it-naqqis konsegwenti tal-iskadenzi sabiex tittiehed deċiżjoni fuq il-baži tal-applikazzjoni, id-diffikultajiet biex jiġu identifikati l-applikanti f'sitwazzjonijiet vulnerabbli f'dawn il-limiti ta' żmien imnaqqa (Artikolu 24 tad-Direttiva 2013/32/UE), u, fl-aħhar mill-aħhar diffikultajiet akbar ta' aċċess għall-protezzjoni internazzjonali taċ-ċittadini ta' dawn il-pajjiżi, minhabba l-preżunzjoni li l-applikazzjoni ma jkollhiex baži (Artikolu 32(2) tad-Direttiva 2013/32/UE).

4.2. Dan it-trattament differenti tal-applikazzjonijiet għal protezzjoni internazzjonali skont in-nazzjonalità jista' ma jaqbilx mal-projbizzjoni ta' trattament diskriminatorju tar-rifugiati skont il-pajjiż tagħhom ta' oriġini li jinsabu fl-Artikolu 3 tal-Konvenzjoni ta' Ġinevra tal-1951 dwar l-Istatus tar-Rifugiati. Minhabba dawn il-fatturi kollha huwa rakkomandabbli li dan il-kunċett ta' pajjiż bla periklu jintuża b'mod limitat.

4.3. Għandu jiġi enfasizzat li l-adozzjoni ta' lista komuni ta' pajjiżi ta' oriġini bla periklu mhux neċessarjament tirriżulta f'armonizzazzjoni akbar, peress li din il-lista tkun tista' teżisti flimkien mal-listi nazzjonali ta' kull Stat Membru.

4.4. Il-proposta għal Regolament tinkludi lista ta' seba' pajjiżi skont l-indikaturi li jintużaw mill-Kummissjoni: l-eżistenza ta' qafas leġislativ ta' protezzjoni tad-drittijiet tal-bniedem, ir-ratiffika ta' trattati internazzjonali fir-rigward tad-drittijiet tal-bniedem, l-għadd ta' kundanni tal-pajjiż inkwistjoni mill-QEDB, l-istatus ta' pajjiż kandidat għall-adeżjoni fl-UE, ir-rati ta' rikonoxximent ta' protezzjoni internazzjonali taċ-ċittadini ta' dawn il-pajjiżi, l-inkluzjoni tal-pajjiż inkwistjoni fil-listi nazzjonali ta' pajjiżi ta' oriġini bla periklu.

4.5. Madankollu, dawn l-indikaturi jidhru li ma jivvalutawx b'mod adegwat il-kriterji stabbiliti fl-Anness I tad-Direttiva ta' Proċedura, billi ma janalizzawx – pereżempju – l-applikazzjoni prattika tal-liġi u kemm fil-fatt jiġu rispettati d-drittijiet tal-bniedem, jew in-nuqqas ta' persekuzzjoni jew il-ħsara serja li jagħtu lok għar-rikonoxximent ta' protezzjoni internazzjonali:

4.5.1. Qafas leġislativ nazzjonali u internazzjonali fil-qasam tad-drittijiet tal-bniedem. M'hemmx dubju li l-valutazzjoni tar-rispett għad-drittijiet tal-bniedem fil-prattika, mehtieġa mill-Anness I tad-Direttiva 2013/32/UE, hija rekwiżit minimu applikabbli għal kwalunkwe pajjiż biex jiddaħhal fil-lista ta' pajjiżi bla periklu, iżda dan mhuwiex biżżejjed. Fi kwalunkwe każ, il-Kummissjoni nnifisha ma tidhirx li qed tevalwa b'mod adegwat dan ir-rekwiżit minimu, li tinkludi fil-proposta tagħha, fost il-pajjiżi bla periklu pajjiżi li, f'xi każijiet, ma rratifikawx it-trattati internazzjonali ewlenin dwar id-drittijiet tal-bniedem, bħall-Kosovo.

4.5.2. L-għadd ta' sentenzi ta' kundanni matul l-2014 tal-QEDB kontra l-pajjiżi kkonċernati ma jirriflettix is-sitwazzjoni attwali tad-drittijiet tal-bniedem fil-pajjiżi proposti. Il-maġġoranza ta' każijiet deċiżi fl-2014 jirreferu għal avvenimenti li seħħew bosta snin ilu, kemm minhabba dewmien tal-QEDB, kif ukoll il-ħtieġa li jiġu eżawriti r-rikorsi nazzjonali qabel ma jsir rikors għall-QEDB.

L-analiżi tad-data mwettqa mill-Kummissjoni tista' twassal għal konfużjoni. Il-Kummissjoni tabbina l-kundanni mal-għadd totali ta' deċiżjonijiet tal-QEDB dwar il-pajjiż in kwistjoni, irrispettivament minn kemm minn dawn is-sentenzi ikunu dahlu fis-sustanza tal-każ, jiġifieri l-livell ta' rispettt għad-drittijiet tal-bniedem. Pereżempju, fil-każ tat-Turkija, mill-2 899 każ quddiem il-QEDB ikkunsidrati mill-Kummissjoni, għalkemm m'hemm l-ebda indikazzjoni tat-tul ta' żmien tal-każijiet jew kemm hadu żmien biex jiġu deċiżi, fil-fatt ġew deċiżi biss 110 każijiet fuq il-mertu, b'dikjarazzjoni tal-ksur tal-Konvenzjoni Ewropea dwar id-drittijiet tal-bniedem f'94 każ, jiġifieri 93 %<sup>(2)</sup>. Fil-każ tal-Bożnija-Herzegovina, fl-2014 kien hemm 7 deċiżjonijiet li ttiehdu dwar is-sustanza tal-każ, li minnhom 5 nstabu li kienu każijiet ta' ksur tad-drittijiet tal-bniedem (71 %) (3). Fil-każ tal-Montenegro ċ-ċifra hija ta' 100 % (4); is-Serbja 88 % (5), l-Eks Repubblika Jugoslava tal-Maċedonja 66 % (6) u l-Albanija 66 % (7).

U lanqas m'hemm referenza għal liema drittijiet tal-bniedem inkisru u lanqas għall-kontenut ta' dawn is-sentenzi, informazzjoni essenzjali meta tiġi evalwata l-eżistenza ta' persekuzzjoni għar-raġunijiet li jwasslu għall-protezzjoni internazzjonali.

4.5.3. L-istatus ta' pajjiż kandidat għall-adeżjoni mal-Unjoni Ewropea ma jimplikax li l-pajjiż ikkonċernat ikun lahaq il-kriterji ta' Kopenhagen, iżda li jkun beda l-proċess biex tiġi vvalidata l-konformità. Għall-kuntrarju, ir-Rapporti dwar il-Progress (8) dwar il-pajjiżi kandidati tal-UE, inklużi fil-lista tal-proposta għal Regolament propost jindikaw dgħufijiet f'oqsma bħalma huma r-rispettt għad-drittijiet tal-bniedem, l-istat tad-dritt, il-korruzzjoni, il-kontroll politiku tal-mezzi tax-xandir u l-indipendenza gudiżzarja.

4.5.4. Ir-rati ta' rikonoxximent ta' protezzjoni internazzjonali matul l-2014 fl-UE ta' applikanti minn dawn il-pajjiżi: l-analiżi statistika tad-data mill-UE kollha fl-2014 imwettqa mill-Kummissjoni tista' twassal għall-ambigwi. Analizi diżaggregata tar-rati ta' rikonoxximent fl-Istati Membri turi sitwazzjoni aktar eteroġenja. B'hekk, pereżempju, ir-rata ta' rikonoxximent ta' ċittadini mill-Kosovo matul it-tieni kwart tal-2015 laqgħet it-18,9 % fl-UE kollha, imma b'divergenzi kbar bejn pajjiżi bħall-Italja (60 %) u l-Ġermanja (0,4 %) (9).

4.5.5. L-inklużjoni tal-pajjiżi fil-listi nazzjonali tal-pajjiżi ta' oriġini bla periklu. Bl-istess mod, il-listi nazzjonali tal-pajjiżi ta' oriġini bla periklu m'humiex omogenji, billi kull Stat Membru japplika kriterji differenti, u għalhekk ma jistgħux jiġu trasferiti biex titfassal lista komuni.

4.6. Il-proposta tal-Kummissjoni għall-inklużjoni ta' dawn is-seba' pajjiżi fil-lista ta' pajjiżi ta' oriġini bla periklu għandha tagħmel referenza għal indikaturi oħra li huma utli u effettivi biex jitkejjel il-livell ta' applikazzjoni tal-liġi, kif ukoll ir-rispettt għad-drittijiet tal-bniedem, bħalma huma s-sorsi ta' informazzjoni li l-QEDB (10) qieset bħala rilevanti fil-ġurisprudenza stabbilita tagħha, għall-valutazzjoni tas-sitwazzjoni fil-pajjiż tal-oriġini u r-riskju fil-każ ta' ritorn. Il-proposta għal Regolament innifisha fil-fatt tinkludi fl-Artikolu 2.2 dawn is-sorsi, b'mod partikolari "mis-SEAE [...] mill-EASO, mill-UNHCR, mill-Kunsill tal-Ewropa u organizzazzjonijiet internazzjonali rilevanti oħra" għar-reviżjoni tal-lista, iżda mhux it-thejjija tagħha.

4.7. Barra minn hekk nemmnu li għandhom jinholqu indikaturi li jstgħu jirriflettu s-sitwazzjoni tad-drittijiet tal-bniedem għal **kull** raġuni li twassal għar-rikonoxximent tal-protezzjoni internazzjonali, bħalma huma r-rispettt għal-libertà tal-espressjoni u tal-istampa, ir-rispettt għall-pluraliżmu politiku, is-sitwazzjoni ta' persuni leżbjani, gay, bisesswali, transġeneru u intersesswali (LGBTI), u l-minoranzi etniċi, kulturali jew reliġjużi.

(2) Il-Qorti Ewropea tad-Drittijiet tal-Bniedem: Profil tal-Pajjiż: it-Turkija, Lulju 2015  
[http://www.echr.coe.int/Documents/CP\\_Turkey\\_ENG.pdf](http://www.echr.coe.int/Documents/CP_Turkey_ENG.pdf)

(3) Il-Qorti Ewropea tad-Drittijiet tal-Bniedem: Profil tal-Pajjiż: il-Bożnija-Herzegovina, Lulju 2015  
[http://www.echr.coe.int/Documents/CP\\_Bosnia\\_and\\_Herzegovina\\_ENG.pdf](http://www.echr.coe.int/Documents/CP_Bosnia_and_Herzegovina_ENG.pdf)

(4) Il-Qorti Ewropea tad-Drittijiet tal-Bniedem: Profil tal-Pajjiż: il-Montenegro, Lulju 2015

[http://www.echr.coe.int/Documents/CP\\_Montenegro\\_ENG.pdf](http://www.echr.coe.int/Documents/CP_Montenegro_ENG.pdf) Każ wieħed ibbażat fuq il-mertu u li ġie ddikjarat bħala ksur tad-drittijiet tal-bniedem

(5) Il-Qorti Ewropea tad-Drittijiet tal-Bniedem: Profil tal-Pajjiż, is-Serbja, Lulju 2015

[http://www.echr.coe.int/Documents/CP\\_Montenegro\\_ENG.pdf](http://www.echr.coe.int/Documents/CP_Montenegro_ENG.pdf) Mit-18-il każ ibbażati fuq il-mertu, ġie ddikjarat bħala ksur tad-drittijiet tal-bniedem f'16-il każ

(6) Il-Qorti Ewropea tad-Drittijiet tal-Bniedem: Profil tal-Pajjiż, l-Eks-Repubblika Jugoslava tal-Maċedonja, Lulju 2015  
[http://www.echr.coe.int/Documents/CP\\_The\\_former\\_Yugoslav\\_Republic\\_of\\_Macedonia\\_ENG.pdf](http://www.echr.coe.int/Documents/CP_The_former_Yugoslav_Republic_of_Macedonia_ENG.pdf)

(7) Qorti Ewropea tad-Drittijiet tal-Bniedem: Profil tal-Pajjiż, l-Albanija, Lulju 2015

[http://www.echr.coe.int/Documents/CP\\_Albania\\_ENG.pdf](http://www.echr.coe.int/Documents/CP_Albania_ENG.pdf) Mill-150 każ li ġew deċiżi fl-2014, fil-fatt inharġet deċiżjoni fuq il-mertu f'6 każijiet biss, b'dikjarazzjoni ta' ksur tal-Konvenzjoni Ewropea tad-Drittijiet tal-Bniedem f'4 każijiet.

(8) Aċċessibbli hawnhekk: [http://ec.europa.eu/enlargement/countries/package/index\\_en.htm](http://ec.europa.eu/enlargement/countries/package/index_en.htm)

(9) Eurostat: *First Instance decision on applications by citizenship, age and sex*, Data ta' kull tliet xhur <http://appsso.eurostat.ec.europa.eu/nui/submitViewTableAction.do>

(10) Fost oħrajn, NA kontra r-Renju Unit APP. 25904/2007, tas-17 ta' Lulju 2008; Gaforov kontra r-Russja, tal-21 ta' Ottubru 2010.

4.8. L-Artikolu 2.2 tal-proposta għal Regolament jistabbilixxi r-reviżjoni perijodika tal-lista komuni ta' pajjiżi ta' oriġini bla periklu. Il-proċedura ta' modifika msemmija fil-proposta għal Regolament hija l-proċedura leġislattiva ordinarja (Artikolu 2(3) tal-proposta għal Regolament) u proċedura ta' sospensjoni għal perjodu ta' sena, li tista' tiġi estiża għal sena addizzjonali, f'każijiet ta' bidliet f'daqqa fis-sitwazzjoni tal-pajjiż (Artikolu 3 tal-proposta għal Regolament).

4.9. L-ebda waħda miż-żewġ proċeduri, kemm il-proċedura leġislattiva ordinarja ta' kodeċiżjoni kif ukoll il-proċedura ta' sospensjoni tal-Artikolu 3, ma tidher li toffri mekkaniżmu rapidu u flessibbli biex jiġu indirizzati l-bidliet fis-sitwazzjoni tal-pajjiżi ta' oriġini inklużi fil-lista komuni. Sfortunatament, hemm diversi eżempji ta' deterjorament rapidu fis-sitwazzjoni politika, fis-salvagwardji demokratiċi u fir-rispett għad-drittijiet tal-bniedem f'bosta pajjiżi, li diffiċli jiġu indirizzati bil-mekkanizmi stabbiliti. Barra minn hekk, dawn is-sitwazzjonijiet jistgħu jtuolu għal perjodu ta' żmien itwal, li jfisser li l-perjodu massimu ta' sospensjoni ta' sentejn huwa ferm limitat.

4.10. Din l-evalwazzjoni tal-bidliet f'daqqa fis-sitwazzjoni ta' pajjiżi konċernat għandha dejjem tqis l-opinjoni esperta "mill-EASO, mill-UNHCR, mill-Kunsill tal-Ewropa u minn organizzazzjonijiet internazzjonali rilevanti oħra", kif fil-fatt isir f'każ ta' emenda fil-proċedura leġislattiva ordinarja.

4.11. Min-naħa l-oħra, l-adozzjoni ta' Regolament teskludi l-possibbiltà li l-applikanti għall-asil jistgħu jikkontestaw l-inklużjoni ta' pajjiż bla periklu fil-lista quddiem l-awtoritajiet nazzjonali, possibbiltà li fil-fatt tghodd ukoll fir-rigward tal-listi nazzjonali. Ikun għaqli li tiġi komunikata l-possibbiltà li bidla bhal din qed tiġi mhegġa minn organizzazzjonijiet tad-drittijiet tal-bniedem, jew l-applikanti għall-asil.

4.12. L-Artikolu 31(8)(b) tad-Direttiva 2013/32/UE jawtorizza lill-Istati Membri biex jużaw proċeduri mhaffa għall-applikazzjonijiet minn pajjiżi ta' oriġini bla periklu. Dan l-ipproċessar imħaffef fl-ebda każ ma jista' jimmina l-garanziji proċedurali <sup>(11)</sup> minhabba l-veloċità tal-iskadenzi. U lanqas ma jista' jwassal għal evalwazzjoni li ma tkunx individwali ta' dawn l-applikazzjonijiet għall-protezzjoni internazzjonali, kif inhu pprojbit bl-Artikolu 10(3)(a) tad-Direttiva 2013/32/UE.

4.13. Fil-fatt, l-Artikolu 36(1) tad-Direttiva 2013/32/UE jistabbilixxi li l-pajjiżi inklużi fil-listi ta' pajjiżi ta' oriġini bla periklu jistgħu jitqiesu biss bhala pajjiż bla periklu għal applikant partikolari, wara eżami individwali. F'dan l-eżami individwali jehtieg li tiġi evalwata r-rilevanza li jiġi applikat il-kunċett ta' pajjiż ta' oriġini bla periklu għall-każ speċifiku, permezz ta' deċiżjoni ġustifikata, fejn l-oneru tal-prova jaqa' fuq l-Istat Membru u li tkun soġġetta għal appell.

4.14. Peress li l-adozzjoni ta' Regolament tinvolvi restrizzjoni tal-possibbiltajiet tal-applikanti għall-asil li jikkontestaw l-inklużjoni ta' pajjiż ta' oriġini fil-lista ta' pajjiżi ta' oriġini bla periklu, jehtieg li jissahhu l-garanziji ta' aċċess għal rimedju effettiv f'kull każ partikolari, b'effett sospensiv, kif previst fl-Artikolu 46(5) tad-Direttiva dwar il-Proċeduri.

4.15. Bl-istess mod, għandha tiġi żgurata l-identifikazzjoni ta' applikanti f'sitwazzjoni partikolarment vulnerabbli fejn, skont l-Artikolu 24(3) tad-Direttiva 2013/32/UE, ma tistax tiġi applikata l-proċedura mhaffa. F'dawn il-każijiet għandu jkun hemm obbligu li din l-identifikazzjoni ssir qabel id-deċiżjoni li tiġi applikata l-proċedura mhaffa, jew jekk l-identifikazzjoni tas-sitwazzjoni ta' vulnerabbiltà ssir wara, ikun hemm il-possibbiltà li tiġi abbandunata l-proċedura mhaffa u jerġghu lura għall-proċedura ordinarja.

Brussell, l-10 ta' Diċembru 2015.

*Il-President*  
*tal-Kumitat Ekonomiku u Soċjali Ewropew*  
Georges DASSIS

<sup>(11)</sup> TJU C-175/11 tal-31 ta' Jannar 2013. Paragrafi 74-75.









ISSN 1977-0987 (edizzjoni elettronika)  
ISSN 1725-5198 (edizzjoni stampata)



**L-Uffiċċju tal-Pubblikazzjonijiet tal-Unjoni Ewropea**  
2985 Il-Lussemburgu  
IL-LUSSEMBURGU

**MT**